

إِنَّا سَبَعْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم

www.KitaboSunnat.com



مختصر سوال و جواب کی صورت میں

إِلَيْهِ يَرُدُّ - 25

نگہت ہاشمی



بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم



مختصر سوال و جواب کی صورت میں

إِلَيْهِ يُرَدُّ - 25

نگہت ہاشمی





جملہ حقوق بحق ادارہ محفوظ ہیں

- نام کتاب : قرآنًا عَجَبًا (پارہ: 25)
مصنفہ : نگہت ہاشمی
طبع اول : مئی 2020ء
طبع دوم : نومبر 2021
طبع سوم : نومبر 2023
تعداد : 1100
ناشر : انور انٹرنیشنل
لاہور : 59-C2، فیروز پور لنک روڈ، لاہور
فون نمبر : 0336-4033045, 042-37500049, 042-37500048
کراچی : گراؤنڈ فلور کراچی بیچ ریزیدنسی نزد بلاول ہاؤس، گلشن بلاک III، کراچی
فون نمبر : 0336-4033034 - 021-35292341-42
فیصل آباد : 121-A فیصل ٹاؤن، ویسٹ کینال روڈ، فیصل آباد
فون نمبر : 03364033050, 041-8759191
ای میل : sales@alnoorpk.com
ویب سائٹ : www.alnoorpk.com
فیس بک : Nighat Hashmi, Alnoor International

پرینٹنگ اینڈ ڈیزائننگ

دارالسلام قرآن پرنٹنگ کمپلیکس، کوٹ عبدالملک انٹر چینج، لاہور

+92-321-8484569 | +92-300-1001345



عرض ناشر

الحمد لله رب العلمين والصلاة والسلام على النبي الكريم وعلى آله وصحبه أجمعين.
 تمام تعریفیں اللہ تعالیٰ کے لیے اور بہترین انجام متقین کے لیے ہے۔ قارئین کرام! ہمیں جو زندگی عطا کی گئی وہ نہایت مختصر ہے۔ کسی نے کیا خوب کہا ہے: آ کے بیٹھے بھی نہ تھے کہ نکالے بھی گئے
 دلی تمنا ہے کہ زندگی گزارنے کی جو مہلت ملی ہے، اس میں ایسا کام کر جاؤں کہ جب اس جہان سے چلی جاؤں،
 اگلی زندگی کے انتظار میں قبر میں رکھ دی جاؤں تو میری کتاب زندگی، میرا نامہ اعمال بند نہ ہو، ایسی نیکیوں کے لیے کھلا
 رہے جو باقی رہنے والی زندگی کے کام آئیں۔ نبی ﷺ نے فرمایا: «أَحَبُّ النَّاسِ إِلَى اللَّهِ أَنْفَعُهُمْ لِلنَّاسِ»
 ”لوگوں میں سب سے زیادہ اللہ تعالیٰ کا پسندیدہ وہ ہے جو لوگوں کے لیے نفع مند ہو۔“ (سلسلہ احادیث صحیحہ: 906)
 دنیا کا سب سے قیمتی علم ”قرآن مجید“ کا ہے۔ فرمان نبوی ہے: «خَيْرُكُمْ مَنْ تَعَلَّمَ الْقُرْآنَ وَعَلَّمَهُ»
 ”تم میں سے سب سے بہترین وہ ہے جو قرآن مجید کو خود سیکھے اور دوسروں کو سکھائے۔“ (صحیح البخاری: 5027)


معلوم ہوا کہ قرآن مجید کو سیکھنے اور سکھانے سے بڑھ کر کوئی نیکی نہیں اور سب سے بڑا تعاون ”طالب علم“ کے لیے
 آسانیاں پیدا کرنا ہے۔ جدید دور کے تقاضوں کے مطابق قرآن مجید کی تفسیر کو عام فہم انداز میں پیش کرنا نہایت ضروری
 ہے۔ جہاں آسان الفاظ کا انتخاب ضروری ہے، وہیں اس کے مضامین کو عام فہم اسلوب میں پیش کرنا بھی ضروری ہے۔
 تفسیر «قرآنا عجیبا» میں سوال و جواب کے انداز میں ایسے نکات پر روشنی ڈالی گئی ہے جن پر غور و فکر کرنے کی
 ضرورت ہے۔ اس تفسیر میں سوال اٹھا کر اور جواب کو سادگی کے ساتھ مختلف نکات میں بانٹ کر جو آسانی پیدا کر دی گئی
 ہے اس کی وجہ سے معزز قارئین کے لیے قرآن مجید کو سیکھنے اور سکھانے میں سہولت پیدا ہوگی۔ واللہ الحمد!

اللہ تعالیٰ کا پیغام «قرآنا عجیبا» کی صورت میں ”گھر گھر تک، دنیا بھر تک“ پہنچانا چاہتے ہیں اور اجر کی امید بھی
 اسی سے رکھتے ہیں۔ اللہ تعالیٰ کی رسی ”قرآن مجید“ کو ہر ہاتھ میں تھمانا چاہتے ہیں جس کا ایک سرا بندے کے ہاتھ میں
 اور دوسرا سرا ہمارے ”رب“ کے ہاتھ میں ہے۔ کیا آپ اللہ تعالیٰ کی رسی کو خود تھام کر دوسروں کو نہیں تھمائیں گے؟

قرآن سیکھیں — دوسروں کو سکھائیں خود پڑھیں — دوسروں کو پڑھوائیں

ایک آیت روزانہ گھروالوں میں بیٹھ کر، کسی آفس میں، کسی بھی مقام پر پڑھنا مشکل نہیں۔ ذوق ہو تو زیادہ بھی پڑھ
 سکتے ہیں۔ آئیے! بے مثال زندگی کے لیے آج ہی سے اس کا آغاز کریں۔ اللہ تعالیٰ ہمیں توفیق عطا فرمائے۔ آمین!

دعاؤں کی طلب گار: فائزہ خان (مینجنگ ڈائریکٹر انور پبلیکیشنز)



اللہ کے نام سے شروع کرتا ہوں جو نہایت مہربان، بہت رحم کرنے والا ہے۔

﴿الْيَوْمَ يُرَدُّ عِلْمُ السَّاعَةِ ۗ وَمَا تَخْرُجُ مِنْ ثَمَرَاتٍ مِنْ أَكْثَامِهَا وَمَا تَحْمِلُ﴾
 ”قیامت کا علم اللہ تعالیٰ ہی کی طرف لوٹایا جاتا ہے اور نہ کسی قسم کا پھل اپنے ٹھکانوں سے نکلتا ہے اور نہ کوئی مادہ حاملہ ہوتی ہے۔

﴿مَنْ أَنْعَىٰ وَلَا تَضْعُ إِلَّا بِعِلْمِهِ ۗ وَيَوْمَ يُنَادِيهِمْ أَيْنَ شُرَكَائِيَ ۗ﴾

اور نہ ہی وہ بچھتی ہے مگر اُس کے علم سے ہوتا ہے۔ اور جس دن وہ انہیں پکارے گا کہ کہاں ہیں میرے شریک؟

﴿قَالُوا الَّذِٰنَكَ ۗ مَا مِثْلًا مِنْ شٰهِيْدٍ﴾

وہ کہیں گے کہ ہم نے آپ کو صاف بتا دیا ہے کہ ہم میں سے کوئی اس کی گواہی دینے والا نہیں“ (47)

سوال 1: قیامت کی تاریخ اللہ تعالیٰ ہی جانتا ہے، اس کی وضاحت ﴿الْيَوْمَ... بِعِلْمِهِ﴾ کی روشنی میں کریں؟
 جواب: (1) ﴿الْيَوْمَ يُرَدُّ عِلْمُ السَّاعَةِ﴾ ”قیامت کا علم اللہ تعالیٰ ہی کی طرف لوٹایا جاتا ہے“ اللہ تعالیٰ کے علم کی وسعت کی انتہا ہے۔ تمام مخلوقات کا علم اسی کی طرف لوٹتا ہے۔ قیامت کی تاریخ کا علم اللہ تعالیٰ ہی کو ہے۔

(2) سیدنا جبرائیل عليه السلام نے جب انسانی شکل میں آ کر نبی صلى الله عليه وسلم سے سوالات پوچھے، ان میں سے ایک سوال قیامت کے بارے میں تھا کہ وہ کب آئے گی تو آپ صلى الله عليه وسلم نے جواب دیا کہ پوچھا جانے والا پوچھنے والے سے زیادہ نہیں جانتا۔“ (بخاری، مسلم)

(3) ﴿يَسْأَلُونَكَ عَنِ السَّاعَةِ أَيَّانَ مُرْسِلُهَا ۚ قُلْ فِيهَا مَرَدُّ مِمَّا كَانَتْ تُرْسِلُهَا ۚ﴾ ”وہ لوگ تم سے قیامت کے بارے میں پوچھتے ہیں کہ اُس کا وقوع کب ہوگا؟ آپ کو اُس کے بتانے سے کیا تعلق؟ تیرے رب کے پاس اس (کے علم) کی انتہا ہے۔“ (النازعات: 42-44)

(4) ﴿إِنَّ اللَّهَ عِنْدَهُ عِلْمُ السَّاعَةِ﴾ ”یقیناً اللہ تعالیٰ کے پاس ہی قیامت کا علم ہے۔“ (لقمان: 34)

(5) سیدنا انس بن مالک رضي الله عنه سے روایت ہے کہ ایک اعرابی نے نبی صلى الله عليه وسلم سے کہا: ﴿مَتَى السَّاعَةُ﴾ ”قیامت کب آئے گی؟“ اس سے رسول اللہ صلى الله عليه وسلم نے فرمایا: ﴿مَا أَعَدَدْتُ لَهَا﴾ ”تم نے اس کے لیے کیا تیاری کی ہے؟“ کہنے لگا: ﴿حُبُّ اللَّهِ وَرَسُولِهِ﴾ ”اللہ تعالیٰ اور اس کے رسول صلى الله عليه وسلم کی محبت۔“ فرمایا: ﴿أَنْتَ مَعَ مَنْ أَحْبَبْتَ﴾ ”تم اسی کے ساتھ ہو گے جس سے تم نے محبت کی۔“ (مسلم: 6710)

(6) ﴿وَمَا تَخْرُجُ مِنْ ثَمَرَاتٍ مِنْ أَكْثَامِهَا﴾ ”اور نہ کسی قسم کا پھل اپنے ٹھکانوں سے نکلتا ہے“ اللہ تعالیٰ کا علم ہر چیز

کو گھیرے میں لیے ہوئے ہے۔ شگفتوں میں سے جو پھل نکلتے ہیں، ان سب پھلوں کو جو ہر علاقے کے درختوں پر لگتے ہیں اللہ تعالیٰ ان کو مکمل طور پر جانتا ہے۔

(7) ﴿وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ﴾ ”اور نہ کوئی مادہ حاملہ ہوتی ہے اور نہ ہی وہ بچہ جنمتی ہے مگر اُس کے علم سے ہوتا ہے“ ہر مادہ جو حمل اٹھاتی ہے خواہ وہ انسانوں میں سے ہو یا حیوانات میں سے، اللہ تعالیٰ اسے جانتا ہے۔ ہر حاملہ جب بچہ جنمتی ہے اللہ تعالیٰ کو سب کا علم ہے۔ کائنات کا کوئی ذرہ ایسا نہیں جس کو وہ نہ جانتا ہو۔

(8) رب العزت نے فرمایا: ﴿وَقَالَ الَّذِينَ كَفَرُوا لَا تَأْتِينَا السَّاعَةُ قُلْ بَلَىٰ وَرَبِّي لَتَأْتِيَنَّكُمْ عِلْمُ الْغَيْبِ لَا يُعْزَبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُّبِينٍ﴾ ”اور جن لوگوں نے کفر کیا انہوں نے کہا کہ قیامت ہم پر نہیں آئے گی، آپ کہہ دیں کہ کیوں نہیں! قسم ہے میرے عالم الغیب رب کی! یقیناً وہ تم پر ضرور آئے گی اس سے ذرہ برابر کوئی چیز بھی پوشیدہ نہیں ہے نہ ہی آسمانوں میں اور نہ ہی زمین میں اور نہ ذرے سے چھوٹی اور نہ ہی اس سے بڑی مگر ایک واضح کتاب میں ہے۔“ (سبا:3)

(9) ﴿اللَّهُ يَعْلَمُ مَا تَحْمِلُ كُلُّ أُنْثَىٰ وَمَا تَغِيضُ الْأَرْحَامَ وَمَا تَزْدَادُ طَوْ كُلُّ شَيْءٍ عِنْدَكَ بِمِقْدَارٍ﴾ ”اللہ تعالیٰ جانتا ہے جو کچھ ہر مادہ اٹھاتی ہے اور جو کچھ رحم کم کرتے ہیں اور جو وہ زیادہ کرتے ہیں اور ہر چیز اُس کے یہاں پر ایک اندازے سے ہے۔ وہ پوشیدہ اور ظاہر کو جاننے والا ہے، بہت بڑا ہے، نہایت بلند ہے۔“ (الرحم:98)

(10) ﴿وَعِنْدَكَ مَفَاحِ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظُلْمِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُّبِينٍ﴾ ”اور غیب کی کنجیاں اسی کے پاس ہیں، اس کے سوا انہیں کوئی نہیں جانتا، اور وہ خشکی اور سمندر کی ہر چیز کو جانتا ہے اور کوئی پتہ نہیں گرتا مگر وہ اسے بھی جانتا ہے اور زمین کی تاریکیوں میں کوئی دانہ نہیں گرتا اور نہ کوئی تریز اور نہ کوئی خشک چیز مگر سب کھلی کتاب میں ہے۔“ (الانعام:59)

(11) ﴿وَاللَّهُ خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ جَعَلَكُمْ أَرْوَاجًا وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ وَمَا يُعْتَرُّ مِنْ مَّعْتَرٍ وَلَا يُنْقِصُ مِنْ عُمُرِكَ إِلَّا فِي كِتَابٍ إِنَّ ذَلِكَ عَلَى اللَّهِ يَسِيرٌ﴾ ”اور اللہ تعالیٰ نے تمہیں مٹی سے پیدا کیا، پھر نطفے سے، پھر تمہارے جوڑے بناے اور کوئی مادہ حاملہ نہیں ہوتی اور نہ کوئی بچہ جنمتی ہے مگر اُس کے علم سے اور کسی عمر پرانے والے کو عمر نہیں دی جاتی اور نہ کسی کی عمر میں کمی کی جاتی ہے مگر وہ ایک کتاب میں ہے،

یقیناً اللہ تعالیٰ پر یہ بہت ہی آسان ہے۔“ (فاطر: 11)

(12) ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ ۗ إِنَّ اللَّهَ عَلِيمٌ خَبِيرٌ﴾ ”یقیناً اللہ تعالیٰ کے پاس ہی قیامت کا علم ہے اور وہی بارش برساتا ہے اور وہ جانتا ہے جو کچھ رحموں میں ہے اور کوئی شخص نہیں جانتا کہ کل وہ کیا کمائی کرے گا؟ اور کوئی شخص نہیں جانتا کہ وہ کس زمین میں مرے گا؟ یقیناً اللہ تعالیٰ ہی سب کچھ جاننے والا، پوری خبر رکھنے والا ہے۔“ (قرآن: 34)

سوال 2: اللہ تعالیٰ نے اپنے کامل علم کی تین مثالیں دے کر کیا ثابت کیا ہے؟

جواب: اللہ تعالیٰ نے ان تین مثالوں سے یہ ثابت کیا ہے کہ اللہ تعالیٰ کے علم میں کوئی اس کا شریک نہیں۔ اس کا مطلب یہ ہے کہ ایسا علم کسی کے پاس نہیں نہ انبیاء علیہم السلام کے پاس نہ کسی اور ہستی کے پاس۔ انبیاء علیہم السلام بھی اتنا ہی علم رکھتے ہیں جتنا ان کی طرف وحی کی جاتی ہے۔ پھر انبیاء علیہم السلام کی وحی ان کی نبوت کے تقاضوں کی ادائیگی کے مطابق ہوتی ہے اس لئے کوئی نبی ایسا علم نہیں رکھتا۔ یہ صرف اللہ تعالیٰ کی ذات کے پاس ہے۔

سوال 3: ﴿وَيَوْمَ... شَهِيدٌ﴾ کی وضاحت کریں؟

جواب: (1) ﴿وَيَوْمَ يُنَادِيهِمْ﴾ ”اور جس دن وہ انہیں پکارے گا“ رب العزت قیامت کے دن مشرکوں کے جھوٹ کو ظاہر کر دے گا اور انہیں پکارے گا۔

(2) ﴿أَلَيْسَ شُرَكَاءِي﴾ ”کہاں ہیں میرے شریک؟“ جن کو تم میری عبادت میں شریک ٹھہراتے تھے اور رسولوں سے جھگڑتے تھے۔

(3) ﴿قَالُوا اذْذُكَ مَا مَعَنَا مِنْ شَهِيدٍ﴾ ”وہ کہیں گے کہ ہم نے آپ کو صاف بتا دیا ہے کہ ہم میں سے کوئی اس کی گواہی دینے والا نہیں“ اس وقت وہ کہیں گے اے ہمارے رب! ہم اقرار کرتے ہیں۔ ہم میں سے کوئی بھی باطل معبودوں کے الوہیت میں شریک ہونے کی گواہی دینے والا نہیں۔

(4) بعض علماء نے یہاں شہید سے شاہد مراد لیا ہے۔ یعنی آج ہمیں اپنے معبودوں میں سے کوئی بھی یہاں نظر نہیں آ رہا۔

(تیسرا قرآن: 4/121)

(5) یوں اللہ تعالیٰ نے شرک کی حقیقت کو واضح کیا ہے کہ کل جس کی گواہی خود بھی نہیں دو گے آج اس کے علمبردار کیوں بنے

ہوئے ہو؟ ﴿ثُمَّ قِيلَ لَهُمْ أَيْنَ مَا كُنْتُمْ تُعْبُدُونَ﴾ (۷۳) مِنْ دُونِ اللَّهِ قَالُوا ضَلُّوا عَنَّا بَل لَّعَنَّا لَمَّا كُنَّا نَدْعُوا مِنْ قَبْلُ شَيْئًا كَذَلِكَ يَضِلُّ اللَّهُ الْكَافِرِينَ﴾ (۷۴) ”پھر اُن سے کہا جائے گا: ”وہ کہاں ہیں جنہیں تم شریک کرتے تھے۔ اللہ تعالیٰ کے ماسوا؟“ وہ کہیں گے: ”وہ ہم سے کھو گئے ہیں، بلکہ اس سے پہلے ہم کسی چیز کو پکارتے ہی نہ تھے۔“ اللہ تعالیٰ کا فردوں کو ایسے ہی گمراہ کرتا ہے۔“ (المومن: 73-74)

﴿وَضَلَّ عَنْهُمْ مَا كَانُوا يَدْعُونَ مِنْ قَبْلُ وَظَنُّوا مَا لَهُمْ مِنَ الْحَيٰٓئِصِ﴾

”اور اُن سے وہ سب گم ہو جائیں گے جنہیں وہ اس سے پہلے پکارتے تھے اور وہ سمجھ لیں گے کہ اُن کے لیے کوئی بھاگنے کی جگہ نہیں“ (48)

سوال: ﴿وَضَلَّ... مِنْ الْحَيٰٓئِصِ﴾ کی وضاحت کریں؟

جواب: (1) ﴿وَضَلَّ عَنْهُمْ﴾ ”اور اُن سے وہ سب گم ہو جائیں گے“ یعنی ان سے غائب ہو جائیں گے۔

(2) ﴿مَا كَانُوا يَدْعُونَ مِنْ قَبْلُ﴾ ”جنہیں وہ اس سے پہلے پکارتے تھے“ یعنی جن کو وہ دنیا میں اللہ تعالیٰ کو چھوڑ کر پکارتے تھے آج میدان حشر میں وہ معبود نظر نہیں آئیں گے کہ انہیں کچھ فائدہ پہنچائیں اس طرح ان کے تمام اعمال رائیگاں جائیں گے اور ان کے گھڑے ہوئے معبودان کے کچھ کام نہیں آئیں گے۔

(3) ﴿وَضَلُّوا مَا لَهُمْ مِنَ الْحَيٰٓئِصِ﴾ ”اور وہ سمجھ لیں گے کہ اُن کے لیے کوئی بھاگنے کی جگہ نہیں“ شرک کا ارتکاب کرنے والوں کا انجام ہے کہ ان کی کوئی جائے پناہ، عذاب سے نجات پانے کی کوئی صورت نظر نہیں آئے گی۔ رب العزت نے فرمایا: ﴿وَرَأَى الْمُجْرِمُونَ النَّارَ فَظَنُّوا أَنَّهُمْ مُوَاعِعُوهَا وَلَمْ يَجِدُوا عَنْهَا مَصْرِفًا﴾ ”اور مجرم آگ دیکھیں گے، چنانچہ وہ یقین کر جائیں گے کہ وہ اس میں گرنے والے ہیں اور وہ اس سے کوئی پھرنے کی جگہ نہ پائیں گے۔“ (الہنف: 53)

(4) مشرک قیامت کے دن یقین کر لیں گے کہ اللہ تعالیٰ کے عذاب سے بچانے والا کوئی نہیں۔

﴿لَا يَسْتَمُ الْإِنْسَانُ مِنْ دُعَاءِ الْخَيْرِ وَإِن مَسَّهُ الشَّرُّ فَيَمُوسُ قَنُوطًا﴾

”انسان بھلائی کی دُعا مانگنے سے نہیں ٹھکتا۔ اور اگر اُسے کوئی تکلیف پہنچ جائے تو وہ انتہائی مایوس، انتہائی ناامید ہو جاتا ہے“ (49)

سوال 1: بھلائی کی دعائیں کرنے والا انسان تکلیف پہنچتے ہی امید کا دامن چھوڑ دیتا ہے، اس کی وضاحت ﴿لَا يَسْتَمُ... قَنُوطًا﴾ کی روشنی میں کریں؟

جواب: (1) ﴿لَا يَسْتَمِعُ الْإِنْسَانُ مِنْ دُعَاءِ الْخَيْرِ﴾ ”انسان بھلائی کی دُعا مانگنے سے نہیں سمجھتا“ اس آیت کریمہ میں انسان کے مزاج کو واضح فرمایا ہے کہ اسے نہ خیر پر قرار ہے نہ شر پر سوائے اس کے کہ اللہ تعالیٰ اسے اس صورت حال سے نکال دے۔

(2) جو انسان اللہ تعالیٰ پر ایمان نہیں رکھتا، نہ اپنے نفس کو پاک کرتا ہے، نہ روح کو ایمان اور صالح اعمال سے پاک کرتا ہے وہ بھلائی کی دعائیں مانگنے نہیں سمجھتا۔ یعنی وہ مال، اولاد، صحت اور عافیت کی دعائیں مستقل مزاجی سے جاری رکھتا ہے۔ اسے ساری دنیا بھی مل جائے اس کی طلب جاری رہتی ہے۔

(3) ﴿وَإِنْ مَسَّهُ الشُّرْقُ فَیَعْوَسْ فَنَوْظُ﴾ ”اور اگر اُسے کوئی تکلیف پہنچ جائے تو وہ انتہائی مایوس، انتہائی ناامید ہو جاتا ہے“ یعنی اگر اسے بیماری، مالی تنگی اور مختلف مصائب لاحق ہوں تب وہ اللہ تعالیٰ کی رحمت سے ناامید اور مایوس ہو جاتا ہے اور ایسے اسباب اختیار کرتا ہے جنہیں اللہ تعالیٰ ناپسند کرتا ہے۔

سوال 2: انسان تکلیف پہنچنے پر مایوس اور ناامید کیوں ہو جاتا ہے؟

جواب: (1) انسان تکلیف پہنچنے پر اس لئے مایوس اور ناامید ہو جاتا ہے کہ اس کا اپنے رب پر بھروسہ نہیں ہوتا۔
(2) انسان کا رب سے تعلق کمزور ہوتا ہے۔

(3) انسان کو لگتا ہے مجھے میری مصیبت سے کوئی نہیں نکال سکتا۔

(4) انسان سمجھتا ہے کہ اسباب اور وسائل کے کٹنے کے بعد اب دوبارہ کوئی ان کو درست کرنے پر قدرت نہیں رکھتا۔

سوال 3: انسان اپنے آپ کو مایوسی سے کیسے بچا سکتا ہے؟

جواب: (1) انسان رب پر توکل کر کے مایوسی سے بچ سکتا ہے۔ وہ یہ یقین رکھے کہ اللہ تعالیٰ مشکل حالات سے نکالنے پر قدرت رکھتا ہے۔

(2) انسان اسباب اور وسائل کے کٹ جانے کے باوجود یہ یقین رکھے کہ اللہ تعالیٰ ہی مسبب الاسباب ہے۔ اسباب پیدا کرنا میرے بس میں تو نہیں لیکن رب کے اختیار میں ہے۔

(3) انسان یہ یقین رکھے کہ جو رب اندھیرے کی گود سے صبح کو نکال لیتا ہے وہ مجھے بھی میرے مشکل حالات سے نکال لے گا۔

سوال 4: نعمت ملنے پر اترانے اور مصیبت میں مایوس ہو جانے کے رویے سے کون لوگ مستثنیٰ ہیں؟

جواب: (1) اس رویے سے وہ لوگ مستثنیٰ ہیں جو ایمان لائے اور انہوں نے نیک عمل کئے، ان لوگوں کو اگر کوئی بھلائی، نعمت

اور کوئی محبوب چیز عطا ہوتی ہے تو وہ اللہ تعالیٰ کا شکر ادا کرتے ہیں اور وہ اس چیز سے بھی ڈرتے ہیں کہ یہ نعمتیں کہیں اللہ تعالیٰ کی طرف سے استدرج اور مہلت نہ ہوں۔ اگر انہیں اپنی جان، مال اور اولاد میں کوئی مصیبت پہنچتی ہے، تو صبر کرتے ہیں، اللہ تعالیٰ کے فضل کی امید رکھتے ہیں اور اللہ تعالیٰ کی رحمت سے کبھی مایوس نہیں ہوتے۔ (تفسیر سہی: 3/2431، 2432)

(2) سیدنا ابو یحییٰ صہیب بن سنان رضی اللہ عنہ سے روایت ہے رسول اللہ صلی اللہ علیہ وسلم نے فرمایا: ”مومن کا معاملہ بھی عجیب ہے، اس کے ہر کام میں اس کے لیے بھلائی ہے اور یہ چیز مومن کے سوا کسی کو حاصل نہیں۔ اگر اسے خوشحالی نصیب ہو تو (اس پر اللہ تعالیٰ کا) شکر ادا کرتا ہے تو (یہ شکر) اس کے لیے بہتر ہے (یعنی اس میں اجر ہے) اور اگر اسے تکلیف پہنچے تو صبر کرتا ہے تو یہ بھی اس کے لیے بہتر ہے۔“ (مسلم: 7500)

﴿وَلَئِنْ أَذَقْنَاهُ رَحْمَةً مِّمَّا مِنْ بَعْدِ صَوْءٍ مَسَّتْهُ لَيَقُولَنَّ هَذَا لِي وَمَا أَظُنُّ

”اور یقیناً اگر ہم مصیبت کے بعد اسے اپنی طرف سے کسی رحمت کا مزہ چکھائیں تو یقیناً وہ ضرور کہے گا کہ یہ میرا حق ہے اور میں نہیں سمجھتا کہ

السَّاعَةَ قَائِمَةً ۚ وَلَئِنْ رُجِعْتُ إِلَىٰ رَبِّي إِنَّ لِي عِنْدَهُ لَلْحُسْبَىٰ ۚ فَلَنُنَبِّئَنَّ

قیامت قائم ہونے والی ہے اور اگر وہی مجھ سے رخصت ہو جائے تو میں نے اپنے رب کی طرف پلٹا یا گیا تو یقیناً اس کے پاس میرے لیے ضرور بھلائی ہی ہوگی۔ پھر یقیناً

الَّذِينَ كَفَرُوا بِمَا عَمِلُوا ۚ وَلَنُذِيقَنَّهُمْ مِّنْ عَذَابٍ غَلِيظٍ ۝

ہم ان لوگوں کو جنہوں نے کفر کیا ضرور بتائیں گے جو انہوں نے عمل کیے اور یقیناً ہم ضرور انہیں سخت عذاب میں سے چکھائیں گے“ (50)

سوال: فریخی میں بغاوت کے رویے کی وضاحت ﴿وَلَئِنْ... غَلِيظٍ﴾ کی روشنی میں کریں؟

جواب: (1) ﴿وَلَئِنْ أَذَقْنَاهُ﴾ ”اور یقیناً اگر چکھائیں ہم اسے“، یعنی وہ شخص جو بھلائی کی دعا کرتے ہوئے نہیں آکٹایا، وہ تکلیف پہنچنے پر مایوس ہو جاتا ہے۔

(2) ﴿رَحْمَةً مِّمَّا مِنْ بَعْدِ صَوْءٍ مَسَّتْهُ﴾ ”مصیبت کے بعد اپنی طرف سے کسی رحمت کا مزہ“، یعنی مصیبت کے بعد راحت، مرض سے شفا یا فقر کو دور کر کے اسے مال دار کر دیتا ہے۔

(3) ﴿لَيَقُولَنَّ هَذَا لِي﴾ ”تو یقیناً وہ ضرور کہے گا یہ میرا حق ہے“ فریخی کے بعد اللہ تعالیٰ کے انعامات پر وہ پھولانہیں سماتا، اکثر کہتا ہے یہ فریخیاں میرا حق ہیں۔ وہ شکر کی بجائے اتراہٹ میں مبتلا ہوتا ہے اور اپنے رب کو بھول جاتا ہے۔ رب العزت نے فرمایا: ﴿كَلَّا إِنَّ الْإِنْسَانَ لِرَبِّهِ لَكَنَّاظٍ ﴿١﴾ إِنَّ رَأَاهُ اسْتَغْنَى ﴿٢﴾ ”ہرگز نہیں! بلاشبہ یقیناً انسان سرکش

ہو جاتا ہے۔ کہ وہ اپنے آپ کو دیکھتا ہے کہ وہ مستغنی ہو گیا ہے۔“ (الحق: 6، 7)

(4) ﴿وَمَا أَظُنُّ السَّاعَةَ قَائِمَةً﴾ ”اور میں نہیں سمجھتا کہ قیامت قائم ہونے والی ہے“ یعنی جو جی اٹھنے کا انکار کرتا ہے وہ کہتا ہے کہ میری رائے میں قیامت قائم نہیں ہوگی۔

(5) ﴿وَلَنْ رُدُّنَّكَ إِلَىٰ رَبِّكَ وَإِنَّ لِي بِعِزَّتِكَ لَلْخَسَفَىٰ﴾ ”اور اگر واقعی مجھے اپنے رب کی طرف پلٹنا یا گیا تو یقیناً اس کے پاس میرے لیے ضرور بھلائی ہی ہوگی“ یعنی اگر قیامت آ بھی گئی اور دوبارہ مجھے زندہ کیا گیا تو بھی میں عزت کی زندگی بسر کروں گا۔ جیسے آج میں عزت والا ہوں کل بھی مجھے یہ عزت حاصل ہوگی۔

(6) ﴿فَلَنْدَبَّتَنَّا الَّذِينَ كَفَرُوا بِمَا عَمِلُوا وَ لَنْدَبَّتَنَّا مِنْ عَذَابِ غَلِيظٍ﴾ ”پھر یقیناً ہم ان لوگوں کو جنہوں نے کفر کیا ضرور بتائیں گے جو انہوں نے عمل کیے اور یقیناً ہم ضرور انہیں سخت عذاب میں سے چکھائیں گے“ یعنی قیامت کے دن جب وہ رب العزت کے حضور پیش ہوں گے تو اللہ تعالیٰ انہیں سخت عذاب کا مزہ چکھائیں گے۔

(7) ﴿غَلِيظٍ﴾ ”سخت“ غلیظ کے معنی موٹا، دبیز، گاڑھا، سخت اور گندا سب کچھ آتا ہے اور یہاں یہ لفظ سخت اور گندا دونوں معنوں میں استعمال ہوا ہے۔ غلاظت مشہور لفظ ہے اور یہ عذاب گندا اس لحاظ سے ہوگا کہ ایسے لوگوں کو پینے کے لیے پیپ، کچ لہو، زخموں کا دھوون، انتہائی متعفن بدبودار اور شدید ٹھنڈا پانی، ایسی ہی چیزیں ملیں گی جن سے انسان کو گھن آتی ہے۔ (تیسرا قرآن: 124/4)

﴿وَإِذَا أَنْعَمْنَا عَلَىٰ الْإِنْسَانِ أَعْرَضَ وَنَأَىٰ بِجَانِبِهِ ۗ وَإِذَا مَسَّهُ الشَّرُّ﴾

”اور جب ہم انسان پر انعام کرتے ہیں تو وہ منہ موڑ جاتا ہے اور اپنا پہلو پھیر لیتا ہے اور جب اُسے تکلیف پہنچتی ہے

فَدُودُ دُعَاءِ عَرِيضٍ﴾

تو لمبی چوڑی دعائیں کرنے والا بن جاتا ہے“ (51)

سوال: 1: سرکشی کرنے والا بھی لمبی چوڑی دعائیں مانگتا ہے، اس کی وضاحت ﴿وَإِذَا... عَرِيضٍ﴾ کی روشنی میں کریں؟
جواب: (1) ﴿وَإِذَا أَنْعَمْنَا عَلَىٰ الْإِنْسَانِ﴾ ”اور جب ہم انسان پر انعام کرتے ہیں“ یعنی جب اللہ رب العزت انسان کو مال، اولاد اور صحت وغیرہ کے انعامات دیتے ہیں۔

(2) ﴿أَعْرَضَ﴾ ”وہ منہ موڑ جاتا ہے“ یعنی وہ اللہ تعالیٰ کے ذکر، اس کے شکر اور اس کی اطاعت سے باہر نکل جاتا ہے۔

(3) ﴿وَنَأَىٰ بِجَانِبِهِ﴾ ”اور اپنا پہلو پھیر لیتا ہے“ یعنی انسان اسے دور سمجھتے ہوئے اطاعت سے پھر جاتا ہے۔

(4) ﴿وَإِذَا مَسَّهُ الشُّرُّ فَقَدْ وُدُّعَاءَ عَرِيضٍ﴾ ”اور جب اُسے تکلیف پہنچتی ہے تو لمبی چوڑی دعائیں کرنے والا بن جاتا ہے“ یعنی جب انسان کسی مصیبت میں گھر جاتا ہے تو ہر حالت میں کھڑے، بیٹھے اور لیٹ کر ہر ممکن طریقے سے اللہ تعالیٰ سے لمبی چوڑی دعائیں کرنے لگتا ہے۔

(5) انسان پر جب مصیبت پڑتی ہے تو وہ لمبی چوڑی دعائیں کرنے لگ جاتا ہے۔ مصیبت کا لمحہ انسان کے لیے دریافت کا لمحہ ہوتا ہے۔ وہ جان لیتا ہے کہ وہ غلام ہے اور اللہ تعالیٰ اس کا مالک ہے۔ وہ سب کو بھول کر ایک اللہ تعالیٰ کو یاد کرنے لگ جاتا ہے۔

(6) رب العزت نے فرمایا: ﴿وَإِذَا مَسَّ الْإِنْسَانَ الضُّرُّ دَعَا لِحُجْرَتِهِ أَوْ قَاعِدًا أَوْ قَائِمًا فَلَمَّا كَشَفْنَا عَنْهُ ضُرَّهُ مَرَّ كَأَمْراً كَانُ لَمْ يَدْعُنَا إِلَى ضُرِّهِ مَسَّهُ كَذَلِكَ نُزِّنُ لِلْمُتَسِّرِ فَيُنِ مَا كَانُوا يَعْمَلُونَ﴾ ”اور انسان کو جب کوئی تکلیف پہنچتی ہے تو وہ ہمیں اپنے پہلو پر یا بیٹھے ہوئے یا کھڑے ہوئے پکارتا ہے پھر جب ہم اس کی وہ تکلیف اس سے دور کر دیتے ہیں تو وہ چل دیتا ہے گویا کہ اس نے ہمیں اس تکلیف میں پکارا ہی نہ تھا جو اسے پہنچی ہو۔ ایسے ہی حد سے گزر جانے والوں کے لیے خوش نما بنا دیا گیا جو وہ عمل کیا کرتے تھے۔“ (پس: 12)

سوال 2: کیا مصیبت میں اپنی حیثیت پہچاننے والا، اللہ تعالیٰ کے آگے عاجزی کرنے والا اللہ تعالیٰ کے ساتھ حقیقی تعلق بنا لیتا ہے؟

جواب: مصیبت میں شدت سے اللہ تعالیٰ کو یاد کرنے والا بظاہر تو یوں لگتا ہے کہ اپنی غلامی کی حیثیت کو پہچان چکا اب اللہ تعالیٰ کا عاجز بندہ بن گیا ہے لیکن حصول نعمت پر وہ اپنی گزشتہ حالت کو بھول جاتا ہے اور رب سے ملی ہوئی نعمت کو اسباب کے ساتھ جوڑ کر اسے اپنی تدبیر کا نتیجہ سمجھ لیتا ہے۔ انسان کی یہ کیفیت ظاہر کرتی ہے کہ اللہ تعالیٰ کی ذات کی پہچان نہیں، اللہ تعالیٰ کے ساتھ تعلق درست نہیں، آخرت پر یقین نہیں، زندگی کے مقصد کا شعور نہیں۔ اس حالت سے پتا چلتا ہے کہ جہالت بھی ہے اور ظلم بھی۔ اس لیے وہ اللہ تعالیٰ سے حقیقی تعلق نہیں بنا پاتا۔

سوال 3: اللہ تعالیٰ سے حقیقی تعلق بنانے کے لیے کس چیز کی ضرورت ہے؟

جواب: اللہ تعالیٰ سے حقیقی تعلق کے لیے اللہ تعالیٰ کی صفات کے علم کی ضرورت ہے۔ اللہ تعالیٰ کے کلام کو پڑھے بغیر انسان صفات کا حقیقی علم حاصل نہیں کر سکتا۔ اللہ تعالیٰ سے حقیقی تعلق کے لیے رسول اللہ ﷺ کی تعلیمات کا علم حاصل کرنا ضروری ہے کیونکہ اس کے بغیر انسان کے لئے تعلق کو برقرار رکھنا مشکل ہے۔

﴿قُلْ أَرَأَيْتُمْ إِنْ كَانُوا مِنْ عِنْدِ اللَّهِ لَمَّا كَفَرْتُمْ بِهِ

”آپ کہہ دیں تمہارا کیا خیال ہے اگر یہ قرآن اللہ تعالیٰ کی جناب سے ہوا، پھر بھی تم نے اس کا انکار کیا

مَنْ أَضَلُّ مِنْ هُوَ فِي شِقَاقٍ بَعِيدٍ ﴿۵۲﴾

تو اُس شخص سے زیادہ گمراہ کون ہوگا جو انتہا درجے کی مخالفت میں ہو؟“ (52)

سوال: قرآن مجید کونہ ماننے والوں کے لیے جو وعید دی گئی، اس کی وضاحت ﴿قُلْ... بَعِيدٍ﴾ کی روشنی میں کریں؟
جواب: (1) ﴿قُلْ﴾ ”آپ کہہ دیں“ اللہ رب العزت نے اپنے رسول کو حکم دیا ہے کہ وہ کہہ دیں ان لوگوں سے جنہیں قرآن شاعری، جاودگری یا پچھلے لوگوں کی کہانیوں کے سوا کچھ نہیں لگتا۔

(2) ﴿أَرَأَيْتُمْ إِنْ كَانُ مِنْ عِنْدِ اللَّهِ﴾ ”تمہارا کیا خیال ہے اگر یہ قرآن اللہ تعالیٰ کی جناب سے ہوا“ یعنی قرآن جس کو تم جھٹلا رہے ہو یقیناً اللہ تعالیٰ کی طرف سے ہے۔ (3) ﴿ثُمَّ كَفَرْتُمْ بِهِ﴾ ”پھر بھی تم نے اس کا انکار کیا“ یعنی علم کے بعد تم نے اس چیز کا انکار کر دیا کہ وہ اللہ تعالیٰ کی طرف سے ہے۔

(4) ﴿مَنْ أَضَلُّ مِنْ هُوَ فِي شِقَاقٍ بَعِيدٍ﴾ ”تو اُس شخص سے زیادہ گمراہ کون ہوگا جو انتہا درجے کی مخالفت میں ہو؟“ یعنی اگر یہ قرآن واقعی اللہ تعالیٰ کی طرف سے ہو اور تم نہیں مانتے تو یہ بتاؤ تم سے بڑھ کر کون گمراہ ہوگا، جو قرآن کی مخالفت میں، نبی ﷺ کی ممانعت میں دوڑتک نکل گیا۔

سَأْتِيهِمْ أَيْتَانِ فِي الْأَفَاقِ وَفِي أَنْفُسِهِمْ حَتَّى يَتَبَيَّنَ لَهُمْ

”جلد ہی ہم انہیں اپنی نشانیاں دکھائیں گے، دنیا کے کناروں میں بھی اور اُن کی اپنی جانوں میں بھی، یہاں تک کہ اُن پر ظاہر ہو جائے گا

أَنَّهُ الْحَقُّ ۖ أَوَّلُهُمْ يَكْفُرُ بِرَبِّكَ أَنَّهُ عَلَى كُلِّ شَيْءٍ شَهِيدٌ ﴿۵۳﴾

کہ یقیناً وہ حق ہے اور کیا آپ کے رب کے بارے میں یہی بات کافی نہیں کہ یقیناً وہ ہر چیز پر گواہ ہے“ (53)

سوال: قرآن کی صداقت کے دلائل کی وضاحت ﴿سَأْتِيهِمْ... شَهِيدٌ﴾ کی روشنی میں کریں؟
جواب: (1) ﴿سَأْتِيهِمْ أَيْتَانِ فِي الْأَفَاقِ﴾ ”جلد ہی ہم انہیں اپنی نشانیاں دکھائیں گے، دنیا کے کناروں میں“ اگر تمہیں اس کی حقیقت اور صحت میں کوئی شک ہے تو اللہ تعالیٰ تمہیں اپنی نشانیاں دکھائے گا اور دلائل قائم کرے گا، مثلاً آسمان اور زمین کی نشانیاں اور ایسے بڑے بڑے حوادث دکھائے گا جنہیں اللہ تعالیٰ وجود میں لاتا ہے جو صاحب بصیرت کے لیے

حق پر دلالت کرتے ہیں۔ (تیسرے حصے: 2433/3)

(2) یعنی آسمانوں، زمینوں کے کناروں میں نشانیاں دکھائیں گے جیسے سورج، چاند، ستارے، دن، رات، نباتات، جمادات، پہاڑ، درخت، ہوا، بارش، بجلی، کڑک، سمندر، وغیرہ۔

(3) یعنی ہم آپ کو ایسی نشانیاں دکھائیں گے جو ہماری اور ہمارے رسول کی صداقت کو ظاہر کریں گی۔

(4) ﴿وَلَقَدْ آتَيْنَاكَ﴾ ”دنیا کے کناروں میں بھی“ اس سے مراد مشرق و مغرب کے افق ہیں یعنی دور دراز علاقے جن کی فتح کو اللہ تعالیٰ نے آسان کر دیا۔

(5) ﴿وَوَقَّعْنَا أَنْفُسَهُمْ﴾ ”اور ان کی اپنی جانوں میں بھی“ یعنی اللہ تعالیٰ کی لامحدود قدرت کی بے شمار نشانیاں ہیں۔

(6) اس آیت کے دو مطلب ہیں اور دونوں ہی درست ہیں۔ ایک یہ کہ آفاق سے مراد عرب کے قرب و جوار کے ممالک مراد لیے جائیں اور انفس سے عرب قوم اور بالخصوص قریش قوم مراد لی جائے جس سے رسول اللہ ﷺ نسبی تعلق رکھتے تھے۔ اس لحاظ سے اس آیت کا جو مطلب ہے وہ تاریخ کے اوراق پر ثبت ہے۔ چند ہی سالوں میں قریش سرداروں کو ذلت سے دوچار ہونا پڑا اور کفر و شرک کی کمر ٹوٹ گئی۔ آپ کی زندگی ہی میں کفر و شرک کو عرب کی سر زمین سے دس نکال لیا گیا اور سیدنا ابوبکر رضی اللہ عنہ اور سیدنا عمر رضی اللہ عنہ کے دور میں پے در پے فتوحات کے نتیجے میں عرب کے ارد گرد کے ملکوں میں اسلام کا جو بول بالا ہوا وہ ہر ایک نے اپنی آنکھوں سے دیکھ لیا۔

(7) دوسرا یہ کہ آفاقی آیات سے مراد کائنات میں ہر سو بکھرے ہوئے اللہ تعالیٰ کے عجائبات مراد لیے جائیں اور آیات انفس سے مراد انسان کے اندر کی دنیاوی جائے۔ جنہیں بالترتیب عالم اکبر اور عالم اصغر سے تعبیر کیا جاتا ہے۔ اس لحاظ سے اس کا مطلب یہ ہوتا ہے کہ اس کائنات میں اور انسان کے اندر اللہ تعالیٰ کی لاتعداد نشانیاں موجود ہیں اور ان سب کا نہ انسان آج تک احاطہ کر سکا ہے اور نہ آئندہ کبھی کر سکے گا۔

(8) انسان کو کائنات اصغر کہنے کی بھی کئی وجوہ ہیں جن میں ایک یہ ہے کہ کائنات میں موجود چیزوں کی خصوصیات اس میں موجود ہیں مثلاً زمین پر جو اشیاء پائی جاتی ہیں وہ یا جمادات سے تعلق رکھتی ہیں یا نباتات سے یا حیوانات سے۔ جسامت کے لحاظ سے انسان جمادی ہے۔ پھر یہ بڑھتا بھی ہے اس لحاظ سے اس کا نفس بناتی ہوا۔ پھر یہ حرکت بھی کرتا ہے اس لحاظ سے یہ نفس حیوانی ہوا۔ پھر اس سے زیادہ کامل ہوا تو نفس انسانی ملا۔ (تیسرا قرآن: 125/4)

(9) ﴿وَلَقَدْ آتَيْنَاكَ﴾ ”یہاں تک کہ ان پر ظاہر ہو جائے گا کہ یقیناً وہ حق ہے“ یعنی ان پر واضح ہو جائے گا کہ بلاشبہ اللہ تعالیٰ کی ذات سچی ہے۔ اس کی کتاب قرآن مجید سچ ہے، اس کے وعدے، وعیدیں سچی ہیں۔

(10) ﴿أَوَلَمْ يَكْفِ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ﴾ ”اور کیا آپ کے رب کے بارے میں یہی بات کافی

نہیں کہ یقیناً وہ ہر چیز پر گواہ ہے“ اس جملہ کے تین مطلب ہو سکتے ہیں۔ ربط مضمون کے لحاظ سے یہ مطلب ہوگا کہ اگر یہ لوگ قرآن کی حقانیت کو تسلیم نہیں کرتے تو نہ کریں۔ اس کی حقانیت پر کیا تمہارے پروردگار کی گواہی کافی نہیں جو ہر جگہ موجود اور ہر چیز کو پیشم خود دیکھ رہا ہے؟ دوسرا مطلب یہ ہے کہ کیا ان لوگوں کو اپنے کرتوتوں سے رک جانے کے لئے یہ بات کافی نہیں کہ آپ کا پروردگار ان کی ہر حرکت کو دیکھ رہا ہے؟ اور تیسرا مطلب ہمیں یہ معلوم ہے کہ کافر آپ کو کن کن طریقوں سے ستارہ ہیں پھر کیا آپ ﷺ کے اطمینان کے لیے یہ بات کافی نہیں کہ اللہ تعالیٰ ہر چیز پر خود گواہ ہے اور وہ انہیں ان کے کرتوتوں کی سزا دیئے بغیر چھوڑے گا نہیں؟ (تیسرا قرآن 126/4)

﴿أَلَا إِنَّهُمْ فِي مَرِيَّةٍ مِّنْ لِّقَاءِ رَبِّهِمْ ۗ أَلَا إِنَّهُ بِكُلِّ شَيْءٍ مُّحِيطٌ﴾

”سنو! یقیناً وہ اپنے رب کی ملاقات سے شک میں ہیں۔ سنو! یقیناً وہ ہر چیز کا احاطہ کرنے والا ہے“ (54)

سوال 1: قرآن مجید کا انکار کرنے والے رب کی ملاقات میں شک کرتے ہیں، اس کی وضاحت ﴿أَلَا إِنَّهُمْ... مُّحِيطٌ﴾ کی روشنی میں کریں؟

جواب: (1) ﴿أَلَا إِنَّهُمْ فِي مَرِيَّةٍ مِّنْ لِّقَاءِ رَبِّهِمْ﴾ ”سنو! یقیناً وہ اپنے رب کی ملاقات سے شک میں ہیں“ یعنی وہ موت کے بعد کی زندگی اور قیامت پر انکار کرتے ہیں۔ ان کے نزدیک دنیا کی زندگی ہی اصل زندگی ہے۔

(2) منکرین قرآن کو قیامت کے آنے کا یقین ہی نہیں جب ہی تو بے پرواہ ہو کر گناہوں پر دلیر ہیں اور نیکیوں کی طرف رغبت نہیں کرتے حالانکہ قیامت کا آنا یقینی ہے۔ (مختصر ابن کثیر: 1801)

(3) سیدنا عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا: ”جو شخص اللہ تعالیٰ سے ملنے کو دوست رکھتا ہے، اللہ تعالیٰ بھی اس سے ملنے کو دوست رکھتا ہے اور جو اللہ تعالیٰ سے ملنے کو پسند نہیں کرتا ہے، اللہ تعالیٰ بھی اس سے ملنے کو پسند نہیں کرتا۔“ سیدہ عائشہ رضی اللہ عنہا آپ ﷺ کی بعض ازواج نے عرض کیا کہ مرنا تو ہم بھی پسند نہیں کرتے؟ آپ ﷺ نے فرمایا: ”اللہ تعالیٰ کے ملنے سے موت مراد نہیں ہے بلکہ بات یہ ہے کہ ایماندار آدمی کو جب موت آتی ہے تو اسے اللہ تعالیٰ کی خوشنودی اور اس کے یہاں اس کی عزت کی خوشخبری دی جاتی ہے، اس وقت مومن کو کوئی چیز اس سے زیادہ عزیز نہیں ہوتی جو اس کے آگے (اللہ تعالیٰ سے ملاقات اور اس کی رضا اور جنت کے حصول کے لیے) ہوتی ہے، اس لیے وہ اللہ تعالیٰ سے ملاقات کا خواہش مند ہو جاتا ہے اور اللہ تعالیٰ بھی اس کی ملاقات کو پسند کرتا ہے اور جب کافر کی موت کا وقت قریب آتا ہے تو اسے اللہ تعالیٰ کے عذاب اور اس کی سزا کی بشارت دی جاتی ہے، اس وقت کوئی چیز اس کے دل

میں اس سے زیادہ ناگوار نہیں ہوتی جو اس کے آگے ہوتی ہے، وہ اللہ تعالیٰ سے جا ملنے کو ناپسند کرنے لگتا ہے، پس اللہ تعالیٰ بھی اس کے ملنے کو ناپسند کرتا ہے۔“ (بخاری: 6507)

(4) ﴿أَلَا إِنَّهُ بِكُلِّ شَيْءٍ مُّحِيطٌ﴾ ”سنو! یقیناً وہ ہر چیز کا احاطہ کرنے والا ہے“ اللہ تعالیٰ اپنے علم، قدرت، عزت، بادشاہت اور غلبے کی وجہ سے سب پر غالب ہے۔

سوال 2: اللہ تعالیٰ نے اپنے محیط ہونے کا شعور کیسے دلایا ہے؟

جواب: (1) اللہ تعالیٰ نے انسان کی نفسیات کی باریکیوں سے واقف ہونے سے، انفس و آفاق پر گرفت ہونے سے، لوگوں کے شعور کی خرابیوں سے آگاہ ہونے کے حوالے سے یہ شعور دلایا ہے کہ اللہ تعالیٰ ہر چیز کا احاطہ کیے ہوئے ہے وہ یقیناً محیط ہے۔ (2) اللہ تعالیٰ نے محیط کی بات اس لئے بھی کہی ہے کہ اللہ تعالیٰ کے لیے قیامت کا وقوع مشکل نہیں، تمام مخلوقات پر وہ غالب ہے، وہ جو چاہے کر سکتا ہے، اس کا اختیار ہے۔

رُكُوعَاتُهَا: 5

سُورَةُ الشُّورَى مَكِّيَّةٌ - 62

آيَاتُهَا: 53

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ مکی سورت ہے۔ اس میں 5 رکوع اور 53 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 42 ہے اور نزولی ترتیب کے اعتبار سے اس کا نمبر 62 ہے۔

بِسْمِ اللَّهِ الرَّحْمَنِ الرَّحِيمِ

﴿حَم﴾

”م“ (1)

سوال: ﴿حَم﴾ کی وضاحت کریں؟

جواب: جم کے معنی کو اللہ تعالیٰ ہی جانتا ہے۔

﴿عَسَقَ﴾

”عسق“ (2)

سوال: ﴿عَسَقَ﴾ کی وضاحت کریں؟

جواب: ﴿عَسَقَ﴾ حروف مقطعات میں سے ہیں جس کے معنی کو اللہ تعالیٰ کے سوا کوئی نہیں جانتا۔

﴿كَذَلِكَ يُوحِي إِلَيْكَ وَإِلَى الَّذِينَ مِنْ قَبْلِكَ ۗ اللَّهُ الْعَزِيزُ الْحَكِيمُ﴾

”اسی طرح اللہ تعالیٰ وحی کرتا ہے آپ کی طرف اور ان کی طرف جو آپ سے پہلے تھے، اللہ تعالیٰ سب پر غالب، کمال حکمت والا ہے“ (3)

سوال: وحی کی حقیقت کی وضاحت ﴿كَذَلِكَ... اللَّهُ الْعَزِيزُ الْحَكِيمُ﴾ کی روشنی میں کریں؟

جواب: (1) ﴿كَذَلِكَ يُوحِي إِلَيْكَ وَإِلَى الَّذِينَ مِنْ قَبْلِكَ﴾ ”اسی طرح اللہ تعالیٰ وحی کرتا ہے آپ کی طرف

اور ان کی طرف جو آپ سے پہلے تھے“ یعنی ہمارے رسول! جس طرح یہ قرآن آپ ﷺ پر وحی کے ذریعے اتارا گیا

ہے اس طرح پہلے انبیاء پر بھی کتابیں اور صحیفے نازل کیے گئے۔ رب العزت نے فرمایا: ﴿إِنَّا أَوْحَيْنَا إِلَيْكَ كَمَا

أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ﴾ ”ہم نے آپ کی طرف بھی بلاشبہ ایسے ہی وحی کی ہے جیسے ہم نے نوح اور

اس کے بعد کے نبیوں کی طرف کی تھی۔“ (النساء: 163)

(2) یعنی نہ تو محمد ﷺ پہلے رسول ہیں اور نہ قرآن پہلی کتاب ہے۔ رب العزت نے فرمایا: ﴿شَرَعَ لَكُمْ مِنَ الدِّينِ

مَا وَطَّئَ بِهِ نَفْسًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ

وَلَا تَتَفَرَّقُوا فِيهِ ۚ كَبُرَ عَلَى الْمُشْرِكِينَ مَا تَدْعُوهُمْ إِلَيْهِ﴾ ”اس نے تمہارے لیے دین کا وہی طریقہ

مقرر کیا ہے جس کا تاکید یہی حکم اُس نے نوح کو دیا اور جس کی وحی ہم نے آپ کی طرف کی ہے اور جس کا تاکید یہی حکم ہم نے

ابراہیم اور موسیٰ اور عیسیٰ کو دیا تھا کہ دین کو قائم کرو اور اس میں تفرقہ نہ ڈالو۔ مشرکین پر بہت گراں ہے جس کی طرف آپ

انہیں دعوت دیتے ہیں۔“ (الشوری: 13)

(3) ایک شخص حارث بن ہشام نامی نے نبی ﷺ سے سوال کیا تھا کہ یا رسول اللہ ﷺ! آپ ﷺ پر وحی کیسے نازل

ہوتی ہے؟ آپ ﷺ نے فرمایا: ”وحی نازل ہوتے وقت کبھی مجھ کو گھنٹی کی سی آواز محسوس ہوتی ہے اور وحی کی یہ کیفیت مجھ

پر بہت شاق گزرتی ہے جب یہ کیفیت ختم ہوتی ہے تو میرے دل و دماغ پر اس (فرشتے) کے ذریعے نازل شدہ وحی محفوظ ہو جاتی ہے اور کسی وقت ایسا ہوتا ہے کہ فرشتہ بشکل انسان میرے پاس آتا ہے اور مجھ سے کلام کرتا ہے پس میں اس کا کہا ہوا یاد رکھ لیتا ہوں سیدہ عائشہ رضی اللہ عنہا کا بیان ہے کہ میں نے سخت کڑا کے کی سردی میں نبی ﷺ کو دیکھا ہے کہ آپ ﷺ پر وحی نازل ہوئی اور جب اس کا سلسلہ موقوف ہوا تو آپ ﷺ کی پیشانی پسینے سے شرابور تھی۔ (بخاری: 2)

(4) ﴿اللَّهُ الْعَزِيزُ الْحَكِيمُ﴾ ”اللہ تعالیٰ سب پر غالب، کمال حکمت والا ہے“ یعنی قرآن مجید اور ساری کتابیں اس ہستی کی طرف سے نازل کی گئی ہیں جو اپنے دشمنوں سے انتقام لینے پر غالب ہے اور اپنے اولیاء کے لیے تدبیر کرنے میں حکمت رکھنے والا ہے۔ (5) اللہ تعالیٰ جس نے رسول بھیجے وہ کمال درجے کا غلبہ رکھنے والا اور حکمت کامل رکھنے والا ہے۔ اس کا کوئی قول اور اس کا کوئی کام حکمت سے خالی نہیں۔

﴿لَهُ مَا فِي السَّمٰوٰتِ وَمَا فِي الْاَرْضِ وَهُوَ الْعَلِيُّ الْعَظِيْمُ﴾

”اسی کا ہے جو آسمانوں میں ہے اور جو زمین میں ہے اور وہ بے حد بلند، بڑی عظمت والا ہے“ (4)

سوال 1: سب اللہ تعالیٰ کے غلام ہیں، اس کی وضاحت ﴿لَهُ... وَهُوَ الْعَلِيُّ الْعَظِيْمُ﴾ کی روشنی میں کریں؟
جواب: (1) ﴿لَهُ مَا فِي السَّمٰوٰتِ وَمَا فِي الْاَرْضِ﴾ ”اسی کا ہے جو آسمانوں میں ہے اور جو زمین میں ہے“ یعنی وہ زمین و آسمان اور ان کے درمیان کی ہر چیز کا خالق ہے اور مالک بھی۔ کائنات کی ہر چیز اس کے آگے جھکی ہوئی ہے۔ ہر مخلوق اس کی غلام ہے۔ ہر چیز اسکی تدبیر کے تحت ہے۔ ہر چیز اسی کے اختیار میں ہے، ہر چیز پر اس کا حکم چلتا ہے۔
(2) ﴿وَهُوَ الْعَلِيُّ﴾ ”اور وہ بے حد بلند ہے“ وہ اپنی ذات، اپنی قدرت اور قہر و غلبہ کے ساتھ بلند ہے۔
(تیسری صدی 3/2435) (3) ﴿الْعَظِيْمُ﴾ ”بڑی عظمت والا ہے“ یعنی اللہ تعالیٰ وہ ہے جو بڑی کبریائی، عظمت والا ہے۔

سوال 2: اللہ تعالیٰ ہی العلیٰ اور العظیم ہے، اس کی وضاحت کریں؟

جواب: (1) اللہ تعالیٰ ہی العلیٰ اور بالاتر ہے۔ ہر چیز اس کی ملکیت میں ہے۔
(2) اس کا اختیار ہے اور اسی کا حکم چلتا ہے وہی العظیم ہے۔
(3) انسان سمجھتے ہیں کہ چیزیں ان کی ملکیت میں ہیں، وہ ان سے جیسے چاہتے ہیں فائدہ اٹھاتے ہیں لیکن یہ حقیقی ملکیت نہیں۔ اللہ تعالیٰ ہی مالک اعلیٰ ہے، وہی الاعلیٰ ہے، وہ عظمتوں والا ہے۔
(4) اللہ تعالیٰ اس لحاظ سے عظیم ہے کہ اس کے مقابلے میں ہر چیز چھوٹی ہے۔

(5) اللہ تعالیٰ العظیم ہے، وہ کسی کے سوال کو رد نہیں کرتا۔ اللہ تعالیٰ الاعلیٰ ہے، سارے اس کے سامنے ہاتھ پھیلاتے ہیں۔

﴿تَكَادُ السَّمَوَاتُ يَتَفَطَّرْنَ مِنْ فَوْقِهِنَّ وَالْمَلَائِكَةُ يُسَبِّحُونَ بِحَمْدِ رَبِّهِمْ

”قرب ہے کہ آسمان اپنے اوپر سے پھٹ پڑیں اور فرشتے اپنے رب کی حمد کے ساتھ تسبیح کرتے ہیں

وَيَسْتَغْفِرُونَ لِمَنْ فِي الْأَرْضِ ۗ إِلَّا إِنْ اللَّهُ هُوَ الْغَفُورُ الرَّحِيمُ﴾

اور جو زمین میں ہیں اُن کے لیے بخشش کی دعا کرتے ہیں، سن لو! یقیناً اللہ تعالیٰ بے حد بخشنے والا، نہایت رحم والا ہے“ (5)

سوال: اللہ تعالیٰ کے رعب سے فرشتے خوف زدہ رہتے ہیں، اس کی وضاحت ﴿تَكَادُ السَّمَوَاتُ... هُوَ الْغَفُورُ الرَّحِيمُ﴾ کی روشنی میں کریں؟

جواب: (1) ﴿تَكَادُ السَّمَوَاتُ يَتَفَطَّرْنَ مِنْ فَوْقِهِنَّ﴾ ”قرب ہے کہ آسمان اپنے اوپر سے پھٹ پڑیں“ یعنی اللہ تعالیٰ کی عظمت اور جلال سے قریب ہے آسمان اپنی مضبوطی کے باوجود پھٹ پڑیں۔ رب العزت نے فرمایا: ﴿وَقَالُوا اتَّخَذَ الرَّحْمَنُ وَلَدًا ۗ لَقَدْ جِئْتُمْ شَيْئًا إِدًّا ۗ﴾ ﴿تَكَادُ السَّمَوَاتُ يَتَفَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا ۗ أَنْ دَعَوْا لِلرَّحْمَنِ وَلَدًا ۗ﴾ اور انہوں نے کہا کہ رحمن نے کسی کو بیٹا بنایا ہے۔ بلاشبہ تم یقیناً بڑی بھاری بات کو آئے ہو۔ قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں۔ کہ انہوں نے رحمن کے لیے کسی اولاد کا دعویٰ کیا ہے۔“ (مریم: 88-91)

(2) ﴿وَالْمَلَائِكَةُ﴾ ”اور فرشتے“ یعنی معزز اور مقرب فرشتے اللہ تعالیٰ کے رعب سے، اس کے جاہ و جلال سے سہم جاتے ہیں۔ (3) ﴿يُسَبِّحُونَ بِحَمْدِ رَبِّهِمْ﴾ ”اور اپنے رب کی حمد کے ساتھ تسبیح بیان کرتے ہیں“ یعنی وہ اللہ تعالیٰ کی حمد کے ساتھ اس کی بڑائی بیان کرتے ہیں اور اسے ہر صفت کمال سے متصف قرار دیتے ہیں۔ رب العزت نے فرمایا: ﴿يُسَبِّحُونَ اللَّيْلَ وَالنَّهَارَ لَا يَفْتُرُونَ﴾ ”وہ رات اور دن تسبیح کرتے ہیں اور وقفہ نہیں کرتے۔“ (الانبیاء: 20)

(4) ﴿وَيَسْتَغْفِرُونَ لِمَنْ فِي الْأَرْضِ﴾ ”اور جو زمین میں ہیں اُن کے لیے بخشش کی دعا کرتے ہیں“ یعنی انسانوں کے لیے رب سے معافی مانگتے رہتے ہیں۔ رب العزت نے فرمایا: ﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ﴾ ”جو (فرشتے) عرش کو اٹھائے ہوئے ہیں

اور جو اس کے ارد گرد ہیں وہ اپنے رب کی حمد کے ساتھ تسبیح کرتے ہیں اور وہ اُس پر ایمان لاتے ہیں اور وہ دُعائے مغفرت کرتے ہیں اُن لوگوں کے لیے جو ایمان لائے، اے ہمارے رب! تو نے ہر چیز کو رحمت اور علم سے گھیر رکھا ہے، چنانچہ اُن لوگوں کو بخش دے جنہوں نے توبہ کی اور جنہوں نے تیرے راستے کی پیروی کی اور انہیں دوزخ کے عذاب سے بچالے۔“ (فافر: 7)

(5) ﴿الَّذِينَ اتَّخَذُوا مِنْ دُونِ اللَّهِ آلِهَةً لَّيْسَ لَهُمْ قُوَّةٌ يَوْمَ الْقِيَامَةِ﴾ ”سن لو! یقیناً اللہ تعالیٰ بے حد بخشنے والا، نہایت رحم والا ہے“ اللہ تعالیٰ ہی بڑا بخشنے والا، نہایت رحم والا ہے۔ اگر اس کی عظمت اور رحمت نہ ہوتی تو مخلوق پر فوراً عذاب بھیج دیتا جو ان کی جڑ کاٹ کر رکھ دیتا۔ (تفسیر سہی: 2435/3)

﴿وَالَّذِينَ اتَّخَذُوا مِنْ دُونِ اللَّهِ آلِهَةً لَّيْسَ لَهُمْ قُوَّةٌ يَوْمَ الْقِيَامَةِ﴾ ”اور جن لوگوں نے اللہ تعالیٰ کے سوا دوسروں کو کارساز بنا لیا اللہ تعالیٰ اُن پر نگران ہے اور آپ اُن پر کوئی ذمہ دار نہیں“ (6) سوال: مشرکوں کو اس آیت میں جو تنبیہ کی گئی ہے، اس کی وضاحت ﴿وَالَّذِينَ اتَّخَذُوا... يَوْمَ الْقِيَامَةِ﴾ کی روشنی میں کریں؟

جواب: (1) ﴿وَالَّذِينَ اتَّخَذُوا مِنْ دُونِ اللَّهِ آلِهَةً﴾ ”اور جن لوگوں نے اللہ تعالیٰ کے سوا دوسروں کو کارساز بنا لیا“ ﴿وَالَّذِينَ اتَّخَذُوا مِنْ دُونِ اللَّهِ آلِهَةً﴾ سے مراد وہ بت اور دیوتا ہیں جن کی مشرکین پوجا کرتے ہیں۔ (اشرف الخاشی: 576/1)

(2) دلی کا لفظ بہت جامع ہے اور بڑا وسیع مفہوم رکھتا ہے۔ مثلاً کارساز، دوست، حمایتی، مددگار اور سرپرست سب اس کے مفہوم میں شامل ہیں۔ اور اس کا عام مفہوم وہ شخص ہے جو کسی کی موت، مصیبت اور سخت پریشانی کے وقت اس کی مدد کو پہنچے یا اس کی وراثت کا اولین حقدار ہو اور یہ باپ اور بیٹے کے علاوہ کوئی شخص بھی ہو سکتا ہے جب کہ مشرکین اپنے بتوں اور معبودوں کو ایسا سمجھتے تھے اور سمجھتے ہیں کہ وہ ہر مصیبت میں ان کے کام آتے اور ان کی حاجات کو پورا کرنے کا اختیار رکھتے ہیں اور نیز قیامت کے دن ہم ان کی سفارش سے اللہ تعالیٰ کے عذاب سے بچ سکتے ہیں۔ (تیسیر القرآن: 128/4)

(3) جنہوں نے اللہ تعالیٰ کے سوا دلی بنا رکھے ہیں وہ ان کی اللہ تعالیٰ کی طرح عبادت کرتے ہیں جب کہ حقیقت یہ ہے کہ خود ساختہ معبود کبھی کسی کا کام بنانے پر قدرت نہیں رکھتے اس لیے کہ وہ خود محتاج ہیں۔

(4) ﴿اللَّهُ حَفِيظٌ عَلَيْهِمْ﴾ ”اللہ تعالیٰ اُن پر نگران ہے“ یعنی اللہ تعالیٰ ان کے افعال پر پوری طرح نگران ہے اور ان کے اعمال کی نگہبانی کرنے والا ہے۔ وہ انہیں ان کے اعمال کی پوری پوری جزا دے گا۔ (جامع البیان: 10/25)

(5) ﴿حَفِيظٌ﴾ ”حَفِيظُ“ کے معنی ”حفاظت کرنے والا“ اور ”اعمال کا حساب رکھنے والا“ دونوں ہیں یہاں چونکہ ان کے ساتھ ”علیہم“ (ان پر) لفظ استعمال ہوا ہے اس لئے اس کے دوسرے ہی معنی مراد لئے جاسکتے ہیں۔ مطلب یہ ہے کہ اللہ تعالیٰ کے پاس ان کے تمام اعمال حساب کی غرض سے محفوظ ہیں وہ عنقریب انہیں بدل دے گا۔ (شرف المصاحف: 576/1)

(6) ﴿وَمَا أَنْتَ عَلَيْهِمْ بِوَكِيلٍ﴾ ”اور آپ ان پر کوئی ذمہ دار نہیں“ یعنی آپ ﷺ کا کام تو انہیں خبردار کرنا ہے۔ آپ ﷺ ان کے کاموں کے ذمہ دار نہیں ہیں۔

(7) اللہ رب العزت نے واضح فرمایا ہے کہ میں مشرکوں کے اعمال کو خوب جانتا ہوں، ان کی نگرانی کر رہا ہوں، انہیں پورا پورا بدلہ دوں گا۔ آپ ﷺ کے ذمہ پہنچا دینا ہے اور ہمارے ذمے حساب لینا ہے۔

(8) رب العزت نے فرمایا: ﴿فَدَكِّرْهُنَّ أَفَلَا تَكْفُرْنَ﴾ (۱) لَسْتَ عَلَيْهِمْ بِمُصَيِّرٍ (۲) إِلَّا مَنْ تَوَلَّى وَكَفَرَ (۳) فَيُعَذِّبُهُ اللَّهُ الْعَذَابَ الْأَكْبَرَ (۴) إِنَّ إِلَهَنَا إِيَّاكُمْ (۵) ثُمَّ إِنَّ عَلَيْنَا حِسَابَهُمْ (۶) ”پس آپ نصیحت کریں، یقیناً آپ نصیحت کرنے والے ہی ہیں۔ آپ ان پر ہرگز کوئی نگران مسلط کیے ہوئے نہیں ہیں۔ مگر جس نے منہ موڑا اور کفر کیا تو اللہ تعالیٰ اُس کو عذاب دے گا، بہت بڑا عذاب یقیناً انہیں ہماری جانب ہی لوٹ کر آتا ہے۔ پھر یقیناً ان کا حساب بھی ہمارے ہی ذمے ہے۔“ (الشاعی: 21-26)

﴿وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لَتُنذِرَ أُمَّ الْقُرَىٰ وَمَنْ حَوْلَهَا﴾

”اور ہم نے اسی طرح آپ کی طرف عربی قرآن وحی کیا ہے تاکہ آپ بستیوں کے مرکز (مکہ) اور اُس کے ارد گرد رہنے والوں کو خبردار کریں

﴿وَتُنذِرَ يَوْمَ الْجُمُعِ لَا رَيْبَ فِيهِ ط فَرِيقٌ فِي الْجَنَّةِ وَفَرِيقٌ فِي السَّعِيرِ﴾

اور جمع ہونے کے دن سے ڈرائیں جس میں کوئی شک نہیں، ایک گروہ جنت میں اور دوسرا گروہ بھڑکتی ہوئی آگ میں ہوگا“ (7)

سوال 1: قرآن مجید کا مقصد اللہ تعالیٰ کے احکامات اور اس کے عذاب سے آگاہ کرنا ہے، اس کی وضاحت ﴿وَكَذَلِكَ﴾ کی روشنی میں کریں؟

جواب: (1) ﴿وَكَذَلِكَ أَوْحَيْنَا إِلَيْكَ قُرْآنًا عَرَبِيًّا﴾ ”اور ہم نے اسی طرح آپ کی طرف عربی قرآن وحی کیا ہے“ یعنی اے ہمارے رسول ﷺ! آپ پر یہ قرآن عظیم اسی طرح وحی کے ذریعے نازل کیا گیا جیسا کہ گزشتہ انبیاء پر نازل ہوا۔

(2) ﴿قُرْآنًا عَرَبِيًّا﴾ ”عربی قرآن“ یعنی قرآن کو عربی زبان میں نازل کیا گیا کیونکہ جس قوم کی طرف سے بھیجا گیا وہ عرب

قوم ہیں۔ اس لیے قرآن کو ان کی زبان میں نازل کیا گیا تاکہ وہ اس میں ذکر کئے گئے اللہ تعالیٰ کے دلائل کو سمجھیں۔ اسی مقصد کے لیے اللہ تعالیٰ نے قوم کی زبان میں رسول بھیجا تاکہ وہ ان پر حق کو واضح کر دے۔ (جامع البیان: 25/10)

(3) ﴿لَتُنذِرَ أُمَّ الْقُرَى وَمَنْ حَوْلَهَا﴾ ”تاکہ آپ بستیوں کے مرکز (مکہ) اور اُس کے ارد گرد رہنے والوں کو خبردار کر دیں“، یعنی قرآن کے نازل کرنے کا مقصد یہ ہے کہ آپ ﷺ اللہ تعالیٰ کے احکامات، شرک، کفر، ظلم اور فساد کے انجام اور اس کے ہولناک عذابوں سے مکہ والوں اور تمام دنیا کے انسانوں کو آگاہ کر دیں۔

(4) ام القریٰ کے لفظی معنی ہیں بستیوں کی ماں یا جڑ ﴿وَمَنْ حَوْلَهَا﴾ اس سے مراد ساری دنیا ہے۔ مکہ کو ام القریٰ اس لیے کہا گیا کہ وہ روئے زمین کے تمام شہروں سے افضل ہے جیسے نبی ﷺ نے مکہ کے بازار میں کھڑے ہو کر فرمایا: ”اے مکہ! اللہ کی قسم! تو اللہ تعالیٰ کی ساری زمین سے اللہ کے نزدیک زیادہ محبوب اور افضل ہے اور تو مجھے بھی اللہ تعالیٰ کی ساری زمین میں سے زیادہ محبوب ہے۔ اللہ کی قسم! اگر مجھے تیرے اندر سے نہ نکالا جاتا تو تجھے کبھی نہ چھوڑتا۔“ (ابن ماجہ: 3108، ترمذی: 3925)

(5) ﴿وَلَتُنذِرَ يَوْمَ الْجُمُعِ أَزْرَبٍ فِيهِ﴾ ”اور جمع ہونے کے دن سے ڈرا میں جس میں کوئی شک نہیں“ قرآن مجید کو آپ ﷺ پر نازل کرنے کا یہ مقصد بھی ہے کہ آپ ﷺ قیامت کے دن سے لوگوں کو خبردار کر دیں۔ جیسا کہ رب العزت نے فرمایا: ﴿إِنَّ فِي ذَلِكَ لَآيَةً لِّمَنْ خَافَ عَذَابَ الْآخِرَةِ ۚ ذَلِكَ يَوْمٌ مَّجْمُوعٌ لِّأَنَّهَ الْيَوْمَ تُجْزَىٰ ۗ وَذَلِكَ يَوْمٌ مَّشْهُودٌ﴾ ”بلاشبہ اس میں یقیناً ایک نشانی ہے اس کے لیے جو آخرت کے عذاب سے ڈرے، وہ ایسا دن ہے جس کے لیے سب جمع کیے جائیں گے اور وہ حاضری کا دن ہوگا۔“ (ہود: 103)

(6) قیامت میں اگلے پچھلے تمام انسان جمع ہوں گے ظالم بھی مظلوم بھی، مومن بھی کافر بھی۔ وہ اپنے اعمال کے مطابق جزا سزا پائیں گے۔

(7) ﴿وَفَرِيقٌ فِي الْجَنَّةِ﴾ ”ایک گروہ جنت میں“ یعنی وہ لوگ جو اللہ تعالیٰ پر ایمان لائے اور اس کی اتباع کی جو رسول ﷺ ان کے پاس لے کر آئے۔ (جامع البیان: 11/25)

(8) ﴿وَفَرِيقٌ فِي السَّعِيرِ﴾ ”اور دوسرا گروہ بھڑکتی ہوئی آگ میں ہوگا“، یعنی جن لوگوں نے اللہ تعالیٰ کا انکار کیا اور اس چیز کی مخالفت کی جو رسول ان کے پاس لے کر آئے ہیں۔ (جامع البیان: 25/11)

(9) رسول اللہ ﷺ نے فرمایا: ”بندہ لوگوں کی نظر میں اہل جنت کے سے کام کرتا رہتا ہے حالانکہ وہ اہل جہنم میں سے ہوتا ہے، ایک دوسرا بندہ لوگوں کی نظر میں اہل جہنم کے سے کام کرتا رہتا ہے حالانکہ وہ اہل جنت میں سے ہوتا ہے اور

اعمال کا اعتبار تو خاتمے پر ہی موقوف ہے۔“ (بخاری: 6493)

(10) سیدنا عبداللہ رضی اللہ عنہ نے بیان کیا کہ نبی کریم ﷺ نے فرمایا: ”جنت تمہارے جوتے کے تسمے سے زیادہ تم سے قریب ہے اور اسی طرح دوزخ بھی۔“ (بخاری: 6488)

(11) سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ ہمارے پاس آئے۔ آپ کے ہاتھ میں دو کتابیں تھیں۔ آپ ﷺ نے فرمایا: ”کیا تم ان کتابوں کے بارے میں جانتے ہو؟“ ہم نے کہا: اے اللہ کے رسول ﷺ! ہم نہیں جانتے مگر یہ آپ ہمیں بتادیں تو آپ نے اس کتاب کے متعلق جو آپ کے دائیں ہاتھ میں تھی فرمایا: ”یہ کتاب رب العالمین کی طرف سے ہے، اس میں جنت والوں کے نام ہیں، ان کے آباؤ اجداد اور ان کے قبیلوں کے نام ہیں اور پھر آخر میں ان کے میزان کا ذکر دیا گیا ہے اب نہ ان میں کسی شخص کا اضافہ کیا جائے گا اور نہ کمی کی جائے گی۔“ پھر آپ نے اس کتاب کے متعلق جو آپ کے بائیں ہاتھ میں تھی فرمایا: ”یہ کتاب رب العالمین کی طرف سے ہے، اس میں دوزخ والوں کے نام ان کے آباؤ اجداد اور قبیلوں کے ناموں کے ساتھ درج کر دیے گئے ہیں پھر آخر میں ان کے میزان کا ذکر دیا گیا ہے اب نہ ان افراد میں اضافہ کیا جائے گا اور نہ ان میں کمی کی جائے گی۔“ صحابہ نے عرض کی: اے اللہ کے رسول ﷺ! پھر عمل کرنے کا کیا فائدہ ہے؟ بے شک یہ تو ایسا امر ہے جو طے پا چکا ہے۔ آپ ﷺ نے فرمایا: ”سیدھے راستے پر چلو اور حق کے قریب رہو اس لیے کہ جنت والے کا انجام جنتیوں کے عمل پر کیا جائے گا، اگرچہ وہ خاتمہ سے پہلے کیسے ہی عمل کیوں نہ کرتا ہو اور دوزخ والے کا خاتمہ دوزخیوں کے عمل پہ کیا جائے گا، اگرچہ وہ خاتمہ سے پہلے کیسے ہی عمل کیوں نہ کرتا ہو۔“ پھر رسول اللہ ﷺ نے اپنے دونوں ہاتھوں کو جھکایا اور ان دونوں کتابوں کو رکھ دیا پھر فرمایا: ”تمہارے رب نے بندوں کے متعلق فیصلہ کر دیا ہے۔“ ﴿قَرِيعٌ فِي الْجَنَّةِ وَ قَرِيعٌ فِي السَّعِيرِ﴾ ”ایک گروہ جنت میں ہوگا اور ایک گروہ بھڑکتی آگ میں۔“ (ترمذی: 2141)

﴿وَلَوْ شَاءَ اللَّهُ لَجَعَلَهُمْ أُمَّةً وَاحِدَةً وَلَكِنْ يَدُّ خَلٍ مِّنْ يَّشَاءُ فِي رَحْمَتِهِ ط

”اور اگر اللہ تعالیٰ چاہتا تو ضرور ان سب کو ایک ہی امت بنا دیتا لیکن وہ جس کو چاہتا ہے اپنی رحمت میں داخل کرتا ہے

وَ الظَّالِمُونَ مَا لَهُمْ مِّنْ وَّالِيٍّ وَلَا نَصِيرٍ﴾

اور ظالموں کا نہ کوئی کارساز ہے اور نہ کوئی مددگار“ (8)

سوال: اگر اللہ تعالیٰ چاہتا تو سب کو ایک راستے پر چلا دیتا، اس کی وضاحت ﴿وَلَوْ شَاءَ اللَّهُ... نَصِيرٍ﴾ کی

روشنی میں کریں؟

جواب: (1) ﴿وَلَوْ شَاءَ اللَّهُ لَجَعَلَهُمْ أُمَّةً وَاحِدَةً﴾ اور اگر اللہ تعالیٰ چاہتا تو ضرور ان سب کو ایک ہی امت بنا دیتا، یعنی اگر اللہ تعالیٰ کو منظور ہوتا تو ساری دنیا کو ہدایت کے راستے پہ ڈال دیتا نہ کہ گمراہی کے راستے پر لیکن اس نے لوگوں میں فرق رکھا کسی کو ہدایت کی توفیق دی اور کسی کو گمراہی کا راستہ یعنی شیطان کا راستہ دکھایا۔ ﴿وَلَوْ شَاءَ اللَّهُ لَجَعَلَهُمْ عَلَى الْهُدَى﴾ ”اگر اللہ تعالیٰ چاہتا تو یقیناً ان سب کو ہدایت پر جمع کر دیتا۔“ (الانعام: 35) ﴿وَلَوْ شِئْنَا لَآتَيْنَا كُلَّ نَفْسٍ هُدًى﴾ ”اور اگر ہم چاہتے تو ہر نفس کو اس کی ہدایت دیتے۔“ (اسجدہ: 13)

(2) اللہ تعالیٰ قادر مطلق ہے وہ جو چاہتا ہے کرتا ہے۔ اس نے ارادہ کیا کہ اپنی مخلوق میں سے کچھ بندوں کو اپنی رحمت کے سائے تلے لے لے تو اسے لے لیا۔

(3) ﴿وَلَكِنْ يَدُ خُلٍّ مَن يَشَاءُ فِي رَحْمَتِهِ﴾ ”لیکن وہ جس کو چاہتا ہے اپنی رحمت میں داخل کرتا ہے“ یعنی اللہ تعالیٰ دنیا میں اپنی رحمت یعنی اسلام میں جسے چاہتا ہے داخل فرماتا ہے اور آخرت میں اس کی رحمت جنت ہوگی۔ (ابراہیم: 1395)

(4) ﴿وَالظَّالِمُونَ مَا لَهُمْ مِن وَّالِيٍّ وَلَا نَصِيرٍ﴾ ”اور ظالموں کا نہ کوئی کارساز ہے اور نہ کوئی مددگار“ ظالموں سے مراد مشرک لوگ ہیں۔ اور وہ لوگ بھی ظالم ہیں جن سے کوئی نیکی نہیں ہوئی۔ وہ اللہ تعالیٰ کی رحمت سے محروم رہیں گے۔ ان کے لیے کوئی ”ولی“ نہ ہوگا جو ان کی مدد کر سکے اور ان کو اپنا مقصد حاصل ہو سکے اور نہ کوئی مددگار ہوگا جو ان سے کسی تکلیف کو دور کر سکے۔

(5) اللہ تعالیٰ نے انسانوں کو آزمانے کے لیے ارادے اور اختیار کی آزادی دی۔ جو اس کا درست استعمال کرتا ہے اللہ تعالیٰ کی رحمت کا مستحق ہو جاتا ہے اور جو غلط استعمال کرتا ہے اللہ تعالیٰ کی رحمت سے دور ہو جاتا ہے اور ایسے ظالموں کا کوئی مددگار نہیں۔

﴿إِمْرًا أَخَذُوا مِنْ دُونِهِ أَوْلِيَاءَ﴾ ۱۰ قَالَ لَهُ هُوَ الْوَالِيُّ وَهُوَ يُحْيِي الْمَوْتَىٰ ۚ

”کیا انہوں نے اللہ تعالیٰ کے سوا دوسرے کارساز بنا رکھے ہیں؟ پھر اللہ تعالیٰ ہی کارساز ہے اور وہی مردوں کو زندہ کرے گا

وَهُوَ عَلَىٰ كُلِّ شَيْءٍ قَدِيرٌ﴾

اور وہی ہر چیز پر پوری قدرت رکھنے والا ہے“ (9)

سوال: اللہ تعالیٰ ہی کارساز ہے، اس کی وضاحت ﴿إِمْرًا أَخَذُوا... قَدِيرٌ﴾ کی روشنی میں کریں؟

جواب: (1) ﴿أَمَّا الْمُتَّخِذُونَ دُونَهُ أَوْلِيَاءَ﴾ ”کیا انہوں نے اللہ تعالیٰ کے سوا دوسرے کارساز بنا رکھے ہیں؟“ یعنی کیا ظالموں نے اللہ تعالیٰ کو چھوڑ کر ولی بنا رکھے ہیں تاکہ وہ ان کی شفاعت کریں؟ یہ ان کی جہالت ہے کیونکہ کوئی اللہ تعالیٰ کے اذن اور اس کی رضا کے بغیر شفاعت نہیں کر سکتا۔ ان کا کوئی ولی نہیں ہو سکتا کیونکہ اللہ تعالیٰ ہی حقیقی ولی ہے پھر اسے ولی کیوں نہیں بناتے! (البرہان القاسم: 139S)

(2) رب العزت نے فرمایا: ﴿يَا أَيُّهَا النَّاسُ صُِرْتُمْ مَعْلُومًا فَاسْتَمِعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسْأَلُهمُ الذُّبَابُ شَيْئًا لَا يَسْتَنْفِذُ وَهُوَ مِنْهُمْ مُضَعْفٌ الطَّالِبُ وَالْمُتَطَلِّبُ﴾ ”اے لوگو! ایک مثال بیان کی جاتی ہے سوا سے غور سے سنو، یقیناً وہ لوگ جنہیں تم اللہ تعالیٰ کے سوا پکارتے ہو ایک کبھی بھی ہرگز پیدا نہیں کریں گے اور اگر چہ وہ سب کے سب اس کے لیے جمع ہو جائیں اور اگر کبھی ان سے کچھ بھی چھین لے تو اُسے اُس سے وہ چھڑا بھی نہیں سکتے طلب کرنے والا بھی کمزور ہے اور جس سے طلب کیا گیا وہ بھی کمزور ہے۔“ (الحج: 73)

(3) ﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ ۗ إِتَّخَذَتْ بِعِيدًا ۗ وَإِنْ أَوْهَنَ الْبُيُوتِ لَبَيْتُ الْعَنْكَبُوتِ ۗ لَوْ كَانُوا يَعْلَمُونَ﴾ ”جن لوگوں نے اللہ تعالیٰ کے سوا، دوسرے سرپرست بنا رکھے ہیں اُن کی مثال کڑی جیسی ہے جو ایک گھر بناتی ہے اور یقیناً سب گھروں سے زیادہ کمزور گھر کڑی کا ہے، اگر وہ جانتے ہوتے۔“ (الحکمت: 41)

(4) ﴿قَالَ اللَّهُ هُوَ الْوَلِيُّ﴾ ”پھر اللہ تعالیٰ ہی کارساز ہے“ اللہ تعالیٰ حقیقی ولی ہے۔ وہ بگڑے کام بناتا ہے۔ جو اس سے دشمنی رکھتا ہے تو اسے کسی کی ولایت نہ نفع دیتی ہے، نہ تکلیف سے بچا سکتی ہے۔ اس کے علاوہ کسی کی عبادت ظلم ہے۔

(5) ﴿وَهُوَ يُحْيِي الْمَوْتَى﴾ ”اور وہی مردوں کو زندہ کرے گا“ مردوں کو زندہ کرتا ہے یعنی زندگی اور موت اس کے ہاتھ میں ہے۔

(6) ﴿وَهُوَ عَلَى كُلِّ شَيْءٍ قَدِيرٌ﴾ ”اور وہی ہر چیز پر پوری قدرت رکھنے والا ہے“ یعنی ہر چیز اس کے قابو اور اختیار میں ہے۔ وہ اپنے تمام بندوں کا اپنی تدبیر اور اپنی قدرت کے نفاذ کے ذریعے سرپرست ہے۔

(7) جو اللہ تعالیٰ کے سوا ولی بناتے ہیں وہ سب سے بڑی غلطی کرتے ہیں اور جو اللہ تعالیٰ کے بندے ہیں وہ ہر طریقے سے اور ہر وسیلے سے اس کے قرب کا ذریعہ اختیار کرتے ہیں اور اللہ تعالیٰ کو اپنا سرپرست بناتے ہیں۔ رب العزت نے فرمایا:

﴿اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ ۗ وَالَّذِينَ كَفَرُوا أَوْلِيَهُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ ۗ أُولَٰئِكَ أَصْحَابُ النَّارِ ۗ هُمْ فِيهَا خَالِدُونَ﴾ ”اللہ تعالیٰ ان لوگوں کا دوست ہے جو ایمان لائے وہ ان کو اندھیروں سے نکال کر روشنی کی طرف لاتا ہے اور جن لوگوں نے کفر کیا ان کے دوست باطل معبود ہیں، وہ ان کو روشنی سے نکال کر تاریکیوں کی طرف لے جاتے ہیں، یہی لوگ جہنمی ہیں اور اُس میں ہمیشہ رہنے والے ہیں۔“ (البقرہ: 257)

﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ذَلِكُمُ اللَّهُ رَبِّي﴾

”اور جس کسی بات میں تم کچھ بھی اختلاف کرو تو اس کا فیصلہ اللہ تعالیٰ ہی کے سپرد ہے، وہی اللہ تعالیٰ میرا رب ہے

عَلَيْهِ تَوَكَّلْتُ ۖ وَاللَّهُ أُنِيبُ﴾

اُسی پر میں نے بھروسہ کیا اور اُسی کی طرف میں رجوع کرتا ہوں“ (10)

سوال 1: کتاب اللہ اور سنت رسول ﷺ کو اپنے جھگڑوں میں بیخ بنانے کا جو حکم دیا گیا، اس کی وضاحت ﴿وَمَا اخْتَلَفْتُمْ... أُنِيبُ﴾ کی روشنی میں کریں؟

جواب: (1) ﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ ”اور جس کسی بات میں تم کچھ بھی اختلاف کرو تو اس کا فیصلہ اللہ تعالیٰ ہی کے سپرد ہے“ یعنی دین اور دنیا کے معاملات جن میں تم ایک دوسرے سے متفق نہ ہو، تمہارے درمیان اختلاف ہو جائے تو انہیں اللہ تعالیٰ کی کتاب اور اس کے رسول ﷺ کی سنت کی طرف لوٹا دو۔ کتاب و سنت کو اپنے جھگڑوں میں بیخ بناؤ۔ ان دونوں کا فیصلہ حق ہے، جو کچھ ان دونوں کے خلاف ہے وہ باطل ہے جیسا کہ ایک اور مقام پر فرمایا: ﴿فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ ”پھر اگر کسی چیز پر تم آپس میں جھگڑ پڑو تو اس کو اللہ تعالیٰ اور اس کے رسول کی طرف لوٹا دو۔“ (النساء: 59)

(2) ﴿ذَلِكُمُ اللَّهُ رَبِّي﴾ ”وہی اللہ تعالیٰ میرا رب ہے“ اس کے سوا کوئی رب نہیں۔

(3) ﴿عَلَيْهِ تَوَكَّلْتُ﴾ ”اُسی پر میں نے بھروسہ کیا“ میں نے اپنے سارے معاملات اس کے سپرد کر دیے۔ وہ میرے لیے کافی ہے۔ میں نے اپنے سارے کام اس کے حوالے کر دیئے ہیں۔ میں پورے وثوق کے ساتھ اسی پر اعتماد کرتا ہوں۔

(4) ﴿وَإِلَيْهِ أُيُوبُ﴾ ”اور اسی کی طرف رجوع کرتا ہوں“ میں اپنے سارے معاملات میں اور زندگی کے ہر لمحے میں اسی کی طرف رجوع کرتا ہوں۔

(5) یہ دو ایسے اصول ہیں جن کا اللہ تعالیٰ اپنی کتاب عظیم میں نہایت کثرت سے ذکر فرماتا ہے کیونکہ ان دونوں کے جمع ہونے سے بندۂ مؤمن کو کمال حاصل ہوتا ہے اور ان دونوں کے نہ ہونے یا ان میں سے کسی ایک سے محروم ہونے سے بندۂ مؤمن کمال سے محروم ہو جاتا ہے جیسا کہ اللہ تعالیٰ نے فرمایا: ﴿وَإِيَّاكَ نَعْبُدُ وَإِيَّاكَ نَسْتَعِينُ﴾ ”ہم صرف تیری ہی عبادت کرتے ہیں اور صرف تجھی سے مدد مانگتے ہیں۔“ (الفاتحہ: 4) اور فرمایا: ﴿فَاعْبُدْهُ وَتَوَكَّلْ عَلَيْهِ﴾ ”سو آپ اسی کی عبادت کریں اور اسی پر بھروسہ رکھیں۔“ (ہود: 123) (تیسری سہی: 2438/3)

سوال 2: جس چیز میں انسانوں کا اختلاف ہو اس کا فیصلہ کیسے ہو سکتا ہے؟

جواب: (1) انسانی اختلاف کا فیصلہ کرنے والا رب ہے۔ (2) اللہ تعالیٰ نے اپنا فیصلہ اس قرآن مجید میں کر دیا ہے۔ (3) انفرادی اور اجتماعی زندگی کے لئے سچے اصول معیشت، معاشرت، قانون سیاست، اخلاق اور زندگی گزارنے کے امور اللہ تعالیٰ نے اس کتاب میں طے کر دیئے ہیں۔ اب اگر انسانوں کے درمیان اختلاف ہو تو قرآن مجید حق کا راستہ پہچاننے کے لئے کافی ہے۔

(4) اس دنیا میں لوگ اللہ تعالیٰ کے سچے دین اور سچے کلام کو اپنا حکم اور ثالث ماننے کے لئے تیار نہیں تو قیامت کے دن اللہ تعالیٰ فیصلہ کرے گا۔ (5) سچوں کو جنت میں اور باقی تمام لوگوں کو جہنم میں داخل کرے گا۔

سوال 3: ﴿ذَلِكُمْ اللَّهُ رَبِّي﴾ کی بات جب انسان کے شعور میں بیٹھ جاتی ہے تو اس کے کیا نتائج نکلتے ہیں؟

جواب: (1) اللہ تعالیٰ کو اپنا رب مان لینے سے انسان کا شعور اور اس کی سوچ بلند ہو جاتی ہے۔

(2) انسان پر صراطِ مستقیم کے نشانات واضح ہو جاتے ہیں۔

(3) انسان کو یہ شعور مل جاتا ہے کہ اللہ تعالیٰ اس کا حامی، نگہبان اور محافظ ہے۔

(4) انسان کو یہ یقین نصیب ہو جاتا ہے کہ اللہ تعالیٰ اس کے قدموں کو درست رکھنے والا ہے اور محمد ﷺ کے طریقے کی پیروی کروانے والا ہے۔ (5) انسان اپنے رب پر توکل کرتا ہے۔ (6) انسان اپنے رب کی طرف رجوع کرتا ہے۔

(7) انسان پھر یہ سوچ بھی نہیں سکتا کہ اسلامی نظام زندگی کے سوا کوئی اور نظام، اللہ تعالیٰ کے حکم اور فیصلے کے علاوہ کوئی اور فیصلہ بھی ہو سکتا ہے جس کی طرف اختلاف کی صورت میں وہ دیکھ سکے جب کہ نبی ﷺ اپنے فیصلوں میں اللہ تعالیٰ کی شریعت

کی طرف دیکھتے تھے۔

سوال 4: نبی ﷺ کی زبان سے اقرار کے لوگوں پر کیا اثرات مرتب ہوتے ہیں؟

جواب: (1) نبی ﷺ کی زبان سے اس بات کے اقرار پر: ”اللہ تعالیٰ میرا رب ہے میں اس پر توکل کرتا ہوں اور اسی کی طرف رجوع کرتا ہوں“ بڑے گہرے نفسیاتی اثرات مرتب ہوتے ہیں۔

(2) لوگ یہ سوچتے ہیں کہ جب اللہ تعالیٰ کے نبی جو ہدایت پر ہیں وہ اپنے فیصلے اللہ تعالیٰ کی طرف لے جاتے ہیں تو ہم اپنے معاملات میں کسی اور جانب کیسے جاسکتے ہیں؟

(3) لوگ یہ سوچتے ہیں کہ اللہ تعالیٰ ہی نبی ﷺ کو جدھر موڑنا چاہتا ہے موڑتا ہے تو ہماری زندگیوں کو بھی اللہ تعالیٰ ہی جدھر چاہے موڑ سکتا ہے کہ وہ ہمارا رب ہے، اسی پر ہمارا اعتماد ہے، اسی کی طرف ہم رجوع کرتے ہیں۔

﴿فَاطِرُ السَّمٰوٰتِ وَالْاَرْضِ طَجَعَلْ لَكُمْ مِّنْ اَنْفُسِكُمْ اَزْوَاجًا وَمِنَ الْاَنْعَامِ

”وہ آسمانوں اور زمین کا پیدا کرنے والا ہے، اُس نے تمہارے لیے خود تم میں سے جوڑا جوڑا بنایا اور جانوروں میں سے بھی

اَزْوَاجًا يَنْزِرُوْكُمْ فِيْهِ طَلَيْْسَ كَمِثْلِهٖ شَيْءٍ ؕ وَهُوَ السَّمِيْعُ الْبَصِيْرُ﴾

جوڑا جوڑا بنایا، وہ تمہیں اس میں پھیلاتا ہے، اُس کی مثل کوئی چیز نہیں اور وہ سب کچھ سنے والا، سب کچھ دیکھنے والا ہے“ (11)

سوال: کائنات کے خالق کے احسانات بڑے ہیں، اس کی وضاحت ﴿فَاطِرُ السَّمٰوٰتِ ... وَهُوَ السَّمِيْعُ الْبَصِيْرُ﴾ کی روشنی میں کریں؟

جواب: (1) ﴿فَاطِرُ السَّمٰوٰتِ وَالْاَرْضِ﴾ ”وہ آسمانوں اور زمین کا پیدا کرنے والا ہے“ یعنی عظیم قدرت ہے اس خالق کی، اس نے اپنی حکمت اور مشیت سے آسمان اور زمین کو تخلیق کیا جیسا کہ فرمایا: ﴿خَلَقَ السَّمٰوٰتِ بِغَيْرِ عَمَدٍ تَّرَوْنَہَا وَالْاَرْضِ فِي الْاَرْضِ رَوٰیہِ اَنْ تَمُوْدَ بِكُمْ وَبَتْ فِيْہَا مِنْ كُلِّ ذَا بَیَْٔةٍ طَاَنْزَلْنَا مِنَ السَّمٰوٰتِ مَآءً فَالْتَبٰتْنَا فِيْہَا مِنْ كُلِّ رَوْحٍ کَرِيْمٍ (۱۱)﴾ ”اُس نے آسمانوں کو ستونوں کے بغیر ہی پیدا کیا، تم اُن کو دیکھتے ہو اور اُس نے زمین میں پہاڑ جمادے کہ کہیں تمہیں لے کر جھک نہ جائے اور اُس میں ہر قسم کے جانور پھیلا دیے اور ہم نے آسمان سے پانی نازل کیا، پھر ہم نے اس میں ہر طرح کی (غلہ کی) عمدہ قسم اگائی۔ یہ ہے اللہ تعالیٰ کی مخلوق، تو تم مجھے دکھاؤ ان لوگوں

نے جو اس کے سوا ہیں کیا پیدا کیا ہے؟ بلکہ ظالم کھلی گمراہی میں ہیں۔“ (لقمان: 11، 10)

(2) ﴿جَعَلْ لَكُمْ مِنْ أَنْفُسِكُمْ أَزْوَاجًا﴾ ”اس نے تمہارے لیے خود تم میں سے جوڑا جوڑا بنایا“ اس نے تمہاری دل جوئی کے لیے تمہاری جنس سے تمہارے لیے جوڑے بنائے جیسے سیدنا آدم ﷺ کی پہلی سے سیدہ حوا علیہا السلام کو پیدا کیا۔ اس کے بعد تناسل سے یہ سلسلہ جاری ہے۔ (3) تمہیں جوڑا جوڑا اس لیے بنایا تاکہ تم ایک دوسرے کے پاس سکون حاصل کر سکو۔ (4) ﴿وَمِنَ الْأَنْعَامِ أَزْوَاجًا﴾ ”اور جانوروں میں سے بھی جوڑا جوڑا بنایا“ اس نے جانوروں کی بھی دونوں اقسام بنائیں نر اور مادہ تاکہ ان کی نسل بڑھے اور تمہاری ضروریات پوری ہوں۔

(5) بڑے بڑے احسانات ہیں رب جلیل و کریم کے۔ اس نے تم پر اپنی نعمت کی تکمیل کی ہے۔

(6) ﴿يَذَرُواكُمْ فِيهَا﴾ ”وہ تمہیں اس میں پھیلاتا ہے“ یعنی وہ تمہیں بھی اس نظام سے بڑھاتا اور پھیلاتا ہے اور تمہارے موبیشیوں کو بھی۔ پاک ہے وہ عظیم خالق ساری مصلحتوں کو جاننے والا، سارے انتظامات کرنے والا۔

(7) ﴿لَيْسَ كَمِثْلِهِ شَيْءٌ﴾ ”اس کی مثل کوئی چیز نہیں“ یعنی مخلوق میں خالق کی نظیر، اس کی مثال نہیں۔

(8) یعنی نہ ذات میں اس کا کوئی مماثل ہے نہ صفات میں، نہ اس کے احکام اور فیصلوں کی طرح کسی کا حکم اور فیصلہ ہے، نہ اس کے دین کی طرح کوئی دین ہے، نہ اس کا کوئی جوڑا ہے، نہ ہم سر، نہ ہم جنس ہے۔ (تفسیر عثمانی: 2/552)

(9) کائنات کی کوئی چیز رب جیسی نہیں کیونکہ ہر چیز مخلوق ہے اور مخلوق خالق کے جیسی نہیں ہو سکتی۔ وہ اپنی ذات اور صفات میں اپنی مثال آپ ہے۔ لہذا انسانوں کو چاہئے کہ وہ اپنے بے مثال خالق کی طرف لوٹیں اور اپنے اختلافات میں اللہ تعالیٰ کے سوا کسی سے فیصلے نہ لیں۔

(10) کوئی چیز اس کے مشابہ نہیں۔ یعنی اس کی مخلوقات میں سے کوئی چیز اس کی ذات میں، اس کے اسماء میں، اس کی صفات میں اور اس کے افعال میں مشابہت رکھتی ہے نہ مماثلت کیونکہ اس کے تمام اسماء اسمائے حسنیٰ ہیں اور اس کی تمام صفات صفات کمال و عظمت ہیں۔ اس نے اپنے افعال کے ذریعے سے اتنی بڑی کائنات کو بغیر کسی مددگار کے وجود بخشا۔ پس اس جیسی کوئی چیز نہیں کیونکہ وہ ہر لحاظ سے اپنے کمال میں واحد اور منفرد ہے۔ (تفسیر سعدی: 3/2438، 2439)

(11) ﴿وَهُوَ السَّمِيعُ﴾ ”اور وہ سب کچھ سننے والا ہے“ یعنی وہ ساری مخلوقات کو سنتا ہے اگرچہ ان کی زبانیں مختلف ہیں، اگرچہ ان کی ضروریات مختلف ہیں۔ وہ ساری کائنات کا سننے والا ہے۔

(12) ﴿الْبَصِيرُ﴾ ”سب کچھ دیکھنے والا ہے“ وہ ساری کائنات کا دیکھنے والا ہے۔ وہ چھوٹے سے چھوٹے اندر رگوں

میں دوڑتے خون کو اور درخت کی باریک ٹہنی میں سرایت کرتے پانی اور جسم میں سرایت کرتی ہوئی خوراک کو دیکھتا ہے۔
(13) اللہ تعالیٰ سب کچھ سننے والا اور سب کچھ دیکھنے والا ہے۔ وہ سارے فیصلے دیکھنے اور سننے والے کی طرح کرتا ہے وہی
اختلافی معاملات میں فیصلہ کرتا ہے۔

﴿لَهُ مَقَالِيدُ السَّمٰوٰتِ وَالْاَرْضِ ۗ يَبْسُطُ الرِّزْقَ لِمَن يَّشَاءُ وَيَقْدِرُ ۗ ط
”آسمانوں اور زمین کی کنجیاں اسی کے پاس ہیں، وہ جس کا چاہتا ہے رزق کشادہ کرتا ہے اور وہی تنگ بھی کر دیتا ہے۔

إِنَّهُ بِكُلِّ شَيْءٍ عَلِيمٌ ﴿﴾

یقیناً وہ ہر چیز کو خوب جاننے والا ہے“ (12)

سوال: کائنات کے خزانوں کی کنجیاں اللہ تعالیٰ کے قبضے میں ہیں، اس کی وضاحت ﴿لَهُ... عَلِيمٌ﴾ کی روشنی
میں کریں؟

جواب: (1) ﴿لَهُ مَقَالِيدُ السَّمٰوٰتِ وَالْاَرْضِ﴾ ”آسمانوں اور زمین کی کنجیاں اسی کے پاس ہیں“ آسمان اور
زمین اور ساری کائنات کے خزانوں کی کنجیاں اللہ تعالیٰ کے قبضے میں ہیں۔ جیسا کہ فرمایا: ﴿اَللّٰهُ خَالِقُ كُلِّ شَيْءٍ ۗ وَهُوَ
عَلٰى كُلِّ شَيْءٍ وَّكِیْلٌ ﴿۲۷۱﴾ لَهُ مَقَالِيدُ السَّمٰوٰتِ وَالْاَرْضِ﴾ ”اللہ تعالیٰ ہر چیز کا خالق ہے اور وہی ہر چیز پر
نگہبان ہے۔ آسمانوں اور زمین کی کنجیاں اسی کے پاس ہیں۔“ (الزمر: 62، 63)

(2) اللہ تعالیٰ ساری دنیا کا حاکم، مالک اور مختار کل ہے۔

(3) اللہ تعالیٰ کے ہاتھ میں ظاہری اور باطنی نعمتوں، رحمت اور رزق کی کنجیاں ہیں۔ ساری مخلوقات ہر حال میں اس کی
محتاج ہیں۔ اس کے سوا کسی کے پاس کوئی اختیار نہیں۔

(4) وہ عطا کرنے والا جب کسی کو دیتا ہے تو کوئی اس سے روک نہیں سکتا۔ جس سے وہ روک دے اسے کوئی عطا نہیں
کر سکتا۔ جیسا کہ اس نے فرمایا: ﴿مَّا يَفْتَحُ اللّٰهُ لِلنَّاسِ مِنْ رَحْمَةٍ فَلَا مُمْسِكَ لَهَا ۗ وَمَا يُمْسِكْ فَلَا مُرْسِلَ
لَهُ مِنْ جُنْبُدِهِ﴾ ”اللہ تعالیٰ اپنی رحمت میں سے جو کچھ کھول دیتا ہے تو اسے کوئی بند کرنے والا نہیں اور جسے بند کر دیتا ہے تو
اس کے بعد اسے کوئی بھیجے والا نہیں۔“ (فاطر: 2)

(5) وہ نفع اور نقصان کا مالک ہے۔ (6) انسانوں کے پاس جو کچھ ہے اللہ تعالیٰ کا عطا کردہ ہے۔

(7) ﴿يَبْسُطُ الرِّزْقَ لِمَن يَشَاءُ﴾ ”وہ جس کا چاہتا ہے رزق کشادہ کرتا ہے“ جس کے لیے چاہتا ہے امتحان کی غرض سے اس کا رزق کشادہ کر دیتا ہے۔

(8) ﴿وَيَقْدِرُ﴾ ”اور وہی تنگ بھی کر دیتا ہے“ وہ جس کے لیے چاہتا ہے امتحان اور آزمائش کے طور پر رزق تنگ کر دیتا ہے۔ سب کچھ اس کی حکمت سے ہوتا ہے۔

(9) جب رزق کی کنجیاں اللہ تعالیٰ کے ہاتھ میں ہیں، وہ کھلا تا پلاتا ہے اور کفیل ہے تو انسان اس کو چھوڑ کر دوسروں کی طرف کیوں متوجہ ہوتے ہیں؟ وہ کیوں غیر اللہ سے اپنے معاملات کے فیصلے چاہتے ہیں؟ رزق دینے والے کی طرف ہی فیصلوں کے لئے رجوع کرنا چاہئے۔

(10) ﴿إِنَّهُ بِكُلِّ شَيْءٍ عَلِيمٌ﴾ ”یقیناً وہ ہر چیز کو خوب جاننے والا ہے“ ہر چیز کے بارے میں پوری طرح سے جانتا ہے۔ اس کے علم کے دائرے میں ساری مخلوق گھری ہوئی ہے۔

(11) جس کے پاس ہر چیز کا علم ہے زمین و آسمان کا، ان کی تدبیر اور انتظام کا، انسانوں اور جانوروں کے جوڑوں کا، ان سے نسلوں کو چلانے کا، ان کو رزق دینے کا، وہی فیصلہ کر سکتا ہے۔ جو علم رکھتا ہے اسی کا فیصلہ عدل والا ہو سکتا ہے۔

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا﴾
”اس نے تمہارے لیے دین کا وہی طریقہ مقرر کیا ہے جس کا تاکید ہم نے نوح کو دیا اور جس کی وحی ہم نے آپ کی طرف کی ہے

بِإِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ ط

اور جس کا تاکید ہم نے ابراہیم اور موسیٰ اور عیسیٰ کو دیا تھا کہ دین کو قائم کرو اور اس میں تفرقہ نہ ڈالو۔

كَبُرَ عَلَى الْمُشْرِكِينَ مَا تَدْعُوهُمْ إِلَيْهِ ط اللَّهُ يَجْتَبِي إِلَيْهِ مَن يَشَاءُ

مشرکین پر بہت گراں ہے جس کی طرف آپ انہیں دعوت دیتے ہیں، اللہ تعالیٰ اپنے لیے جن لیتا ہے جس کو چاہتا ہے

وَيَهْدِي إِلَىٰ إِلَيْهِ مَن يُنِيبُ ﴿﴾

اور اپنی طرف اس کو راستہ دکھاتا ہے، جو رجوع کرتا ہے“ (13)

سوال 1: تو حید تمام انبیاء کا دین ہے، اس کی وضاحت ﴿شَرَعَ... إِلَيْهِ﴾ کی روشنی میں کریں؟

جواب: (1) ﴿شَرَعَ لَكُمْ مِنَ الدِّينِ﴾ ”اس نے تمہارے لیے دین کا وہی طریقہ مقرر کیا ہے“ اللہ رب العزت کا

احسان ہے کہ اس نے تمہارے لیے وہی دین مقرر کیا ہے جو تمام انبیاء کو، سب پہلے اور پچھلے رسولوں کو دیا۔ جیسا کہ رب العزت نے فرمایا: ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوْحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ اور ہم نے آپ سے پہلے کوئی رسول نہیں بھیجا مگر ہم اس کی طرف وحی کرتے رہے کہ بلاشبہ میرے سوا کوئی معبود نہیں چنانچہ تم میری ہی عبادت کرو۔“ (الانبیاء: 25)

(2) سیدنا ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: ”انبیاء علاقائی بھائی ہیں، ان کی مائیں الگ الگ ہیں اور ان کا دین ایک ہی ہے۔“ (بخاری: 3443)

(3) ﴿مَا وَطَّيْ بِهُ نُوْحًا﴾ ”جس کا تا کیدی حکم اُس نے نوح کو دیا“ یعنی سیدنا نوح علیہ السلام کو شریعت دے کر بھیجا جو حلال کو حلال، حرام کو حرام کرتی ہے یعنی توحید۔ (جامع البیان: 16/25) دین اسلام، شریعت کے اصول جو انبیاء کے درمیان مختلف نہیں تھے، ان پر ساری کتابیں متفق ہیں۔ (بخاری: 662/2)

(4) ﴿وَالَّذِي أَوْحَيْنَا إِلَيْكَ﴾ ”اور جس کی وحی ہم نے آپ کی طرف کی ہے“ یعنی قرآن اور اسلامی شریعت اور شرک سے برأت۔ (بخاری: 663/4)

(5) ﴿وَمَا وَصَّيْنَا بِهِ إِبْرَاهِيمَ وَمُوسَى وَعِيسَى﴾ ”اور جس کا تا کیدی حکم ہم نے ابراہیم اور موسیٰ اور عیسیٰ کو دیا تھا“ مجاہد علیہ السلام نے فرمایا: اللہ تعالیٰ نے جو نبی محبوب کیا اسے اقامت صلوة، ادائیگی زکوٰۃ اور اللہ تعالیٰ کی اطاعت کی وصیت کی۔ یہ وہ دین ہے جو اللہ تعالیٰ نے ان سب کے لیے مشروع کیا۔ (بخاری: 663/4)

(6) ﴿أَنْ أَقِيمُوا الدِّينَ﴾ ”کہ دین کو قائم کرو“ یعنی اللہ تعالیٰ پر ایمان، اس کی توحید، اس کے رسولوں کی اطاعت اور اس کی شریعت کو قبول کرو۔

(7) اللہ تعالیٰ نے تمہیں حکم دیا ہے کہ تم دین کے تمام اصول و فروع کو قائم کرو۔ ان کو خود اپنی ذات پر نافذ کرو، پھر دوسروں پر نافذ کرنے کے لیے جدوجہد کرو۔ نیکی اور تقویٰ پر تعاون کرو، گناہ اور زیادتی پر تعاون نہ کرو۔ (تیسری صدی: 2440/3)

(8) ﴿وَلَا تَخْفَرُوا فِيهِ﴾ ”اور اس میں تفرقہ نہ ڈالو“ اور دین کے جو غیر متبادل اصول ہیں یعنی توحید اور معاد وغیرہ ان میں اختلاف نہ ڈالو۔ اس جملہ کے مخاطب اگرچہ بظاہر انبیاء معلوم ہوتے ہیں تاہم اس کے مخاطب ان انبیاء کے تعیین ہیں اور یہ انداز مزید تاکید کے لیے ہے کیونکہ انبیاء کا تو مشن ہی یہ ہوتا ہے کہ سابقہ اختلاف کو ختم کریں چہ جائیکہ نئے اختلاف ڈالیں۔ (تیسرا قرآن: 132/4)

(9) اور اس میں پھوٹ نہ ڈالنا تاکہ تم دین کے اصول و فروع پر متفق رہو، اس امر پر پوری توجہ رکھو کہ کہیں مسائل تم میں تفرقہ ڈال کر تمہیں گروہ درگروہ تقسیم نہ کر دیں اور یوں تم ایک دوسرے کے دشمن بن جاؤ جو کہ تمہارا دین ایک ہے۔ دین پر اجتماع اور عدم تفرقہ میں وہ اجتماعات عامہ بھی شامل ہیں جن کا اللہ تعالیٰ نے حکم دیا ہے مثلاً حج، عیدین، جمعہ، نماز پنجگانہ اور جہاد وغیرہ۔ یہ ایسی عبادات ہیں جو اجتماع اور عدم تفرقہ کے بغیر مکمل نہیں ہوتیں۔ (تفسیر سہی: 3/2440)

(10) رب العزت نے فرمایا: ﴿وَ أَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيْمِنًا عَلَيْهِ فَاحْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً وَمِنْهَا جَا - وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ لِيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ﴾ اور ہم نے آپ کی طرف یہ کتاب حق کے ساتھ نازل کی ہے جو تصدیق کرنے والی ہے اس کے لیے جو کتاب میں سے اس سے پہلے ہے اور ان پر نگہبان ہے، چنانچہ آپ ان کے درمیان اس کے مطابق فیصلہ کریں جو اللہ تعالیٰ نے نازل کیا ہے اور جو حق آپ کے پاس آیا ہے اسے چھوڑ کر ان کی خواہشات کا پیچھا نہ کرو۔ تم میں سے ہر ایک کے لیے ہم نے ایک راستہ اور ایک طریقہ مقرر کر دیا ہے اور اگر اللہ تعالیٰ چاہتا تو ضرور وہ تمہیں ایک ہی امت بنا دیتا لیکن وہ چاہتا ہے کہ اس میں تمہاری آزمائش کرے جو اس نے تمہیں عطا کیا ہے، چنانچہ تم بھلائیوں میں سبقت لے جاؤ، تم سب کو اللہ تعالیٰ کی طرف پلٹ کر جانا ہے، پھر وہ تمہیں اس چیز کے متعلق بتائے گا جس میں تم اختلاف کیا کرتے تھے۔“ (المائدہ: 48)

(11) ﴿كَبُرَ عَلَى الْمُشْرِكِينَ مَا تَدْعُوهُمْ إِلَيْهِ﴾ ”مشرکین پر بہت گراں ہے جس کی طرف آپ انہیں دعوت دیتے ہیں“ یعنی توحید کی دعوت اور اللہ تعالیٰ کے لیے اخلاص مشرکوں پر گراں ہے۔ (جامع البیان: 10/25)

(12) جیسا کہ رب العزت نے فرمایا: ﴿وَإِذَا دُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ﴾ وَإِذَا دُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾ ”اور جب اکیلے اللہ تعالیٰ کا ذکر کیا جاتا ہے تو ان لوگوں کے دل تنگ پڑتے ہیں جو آخرت پر ایمان نہیں رکھتے اور جب اُس کے سوا دوسروں کا ذکر کیا جاتا ہے تب وہ خوش و خرم ہو جاتے ہیں۔“ (الزمر: 45)

(13) جیسا کہ مشرکین کہتے تھے: ﴿أَجْعَلِ الْإِلَهَةَ إِلَهًا وَاحِدًا إِنَّ هَذَا لَشَيْءٌ عُجَابٌ﴾ ”کیا اُس نے سارے معبودوں کی جگہ ایک معبود بنا دیا؟ بلاشبہ یہ یقیناً بڑی عجیب بات ہے۔“ (ص: 5)

سوال 2: انبیاء علیہم السلام کے ایک دین پر ہونے سے کیا حقائق سامنے آتے ہیں؟

جواب: (1) انبیاء علیہم السلام کے درمیان کوئی اختلاف نہیں۔ (2) انبیاء علیہم السلام کے درمیان گہرے تعلقات ہیں۔

(3) اس سے یہ حقیقت سامنے آتی ہے کہ ادیان کی جڑ ایک ہے۔

(4) اس سے مومن کا حال ماضی سے جڑ جاتا ہے اور ماضی حال سے جڑ جاتا ہے، اور یوں سب ایک ہی قافلے کے لوگ بن

جاتے ہیں۔ (5) اس سے مومن کے سامنے یہ حقیقت آتی ہے کہ اس کا جن سے تعلق ہے وہ لوگ عظیم ہیں اور وہ عظیم لوگوں

کا پیروکار ہے، وہ انبیاء کے راستے پر چل رہا ہے اور جس قافلے کے ساتھ وہ چل رہا ہے وہ تاریخ انسانی کا عظیم قافلہ ہے۔

سوال 3: ہدایت اللہ تعالیٰ کے اختیار میں ہے، اس کی وضاحت ﴿اللَّهُ... يُبَيِّنُ لَكُمُ الْبَيِّنَاتِ﴾ کی روشنی میں کریں؟

جواب: (1) ﴿اللَّهُ يُجَيِّتُ لِكُلِّ أُمَّةٍ مِّنْ أُمَّةٍ لِّمَن يَشَاءُ﴾ ”اللہ تعالیٰ اپنے لیے چن لیتا ہے جس کو چاہتا ہے“ یعنی اللہ تعالیٰ اپنی

مخلوق میں سے جس کو چاہتا ہے انتخاب کرتا ہے اور اللہ تعالیٰ اسے اپنے لیے چن لیتا ہے اور اپنی ولایت کے لیے اس کو

چن لیتا ہے جس سے محبت کرتا ہے۔ (جامع البیان: 17/25)

(2) اللہ تعالیٰ جس کو چاہتا ہے اپنی بارگاہ میں برگزیدہ بنا لیتا ہے۔ اللہ تعالیٰ اپنی مخلوق میں ان لوگوں کو اپنے لیے منتخب

کرتا ہے جن کے بارے میں وہ جانتا ہے کہ وہ اس کی رسالت، اس کی ولایت اور اس کی نعمت کے لیے زیادہ موزوں

ہیں۔ اس طرح اس نے اس امت کا انتخاب کیا اور اسے تمام امتوں پر فضیلت سے نوازا اور اس کے لیے بہترین دین چنا۔

(تفسیر صدی: 2441, 2440/3)

(3) ﴿وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخِيَرَةُ سُبْحَانَ اللَّهِ وَتَعْلَىٰ عَمَّا يُشْرِكُونَ﴾ ”اور

آپ کا رب جو چاہتا ہے پیدا کرتا ہے اور جس کو وہ چاہتا ہے منتخب کرتا ہے اور انہیں کوئی اختیار نہیں ہے اور اللہ تعالیٰ پاک ہے

اور بہت بلند ہے اس سے جو وہ شریک ٹھہراتے ہیں۔“ (انعام: 68) ﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ

النَّاسِ﴾ ”اللہ تعالیٰ فرشتوں اور انسانوں میں سے پیغام پہنچانے والے منتخب فرماتا ہے۔“ (الحج: 75)

(4) ﴿وَيَهْدِي إِلَىٰ آلِهِ مَن يَشَاءُ﴾ ”اور اپنی طرف اُس کو راستہ دکھاتا ہے، جو رجوع کرتا ہے“ اللہ تعالیٰ اس کو ہدایت

کے راستے پر چلا دیتا ہے جس کے اندر ہدایت پر آنے کی صلاحیت ہوتی ہے۔ جو حق کی تلاش میں ہوتا ہے اللہ تعالیٰ اسے

ہدایت کے راستے پر چلا دیتا ہے۔

(5) یعنی اپنے رب کی طرف تمام معاملات میں رجوع کرنے والے کو اطاعت اور اتباع رسول کی توفیق ملتی ہے۔

(6) رب العزت کا فرمان: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ اور جنہوں نے ہماری خاطر پوری کوشش کی، انہیں یقیناً ہم ضرور اپنے راستے دکھائیں گے۔“ (احکمت: 69)

(7) اور جو اس کی طرف رجوع کرے وہ اسے اپنی طرف راستہ دکھاتا ہے۔ بندے کی طرف سے یہ ایسا سبب ہے جس کے ذریعے سے وہ ہدایت الہی کی منزل تک پہنچتا ہے، اپنے رب کی طرف انابت، دلی محرکات کا اس کی طرف کھینچنا اور اپنے رب کی رضا کو اپنا مقصد بنانا یہ تمام اسباب طلب ہدایت کے حصول کو آسان بناتے ہیں جیسا کہ اللہ تعالیٰ نے فرمایا: ﴿يَهْدِيْهِ لِيَهْدِيْهُ رَبُّهُ اِلَى صِرَاطٍ مُسْتَقِيْمٍ﴾ اس کے ذریعے اللہ تعالیٰ اُس کو سلامتی کے راستے کی ہدایت دیتا ہے جو اس کی رضا کے پیچھے چلا۔“ (المائدہ: 16) (تفسیر سہی: 3/2441)

﴿وَمَا تَفَرَّقُوا اِلَّا مِنْ بَعْدِ مَا جَاءَهُمُ الْعِلْمُ بَعِيْثًا بَيْنَهُمْ ط وَلَوْ اَلَكَلِمَةُ سَبَقَتْ

”اور انہوں نے آپس میں تفرقہ نہیں کیا مگر اس کے بعد کہ ان کے پاس علم آگیا، آپس کی ضد کی وجہ سے اور اگر آپ کے رب

مِنْ رَّبِّكَ اِلَى اَجَلٍ مُّسَمًّى لِّقَضِيْ بَيْنَهُمْ ط وَاِنَّ الَّذِيْنَ اُوْرثُوا الْكِتٰبَ

کی طرف سے ایک بات مدت مقرر تک ط نہ ہوتی تو ضرور ان کے درمیان فیصلہ کر دیا جاتا، اور یقیناً جن لوگوں کو ان کے بعد

مِنْ بَعْدِهِمْ لَفِيْ شَكٍّ مِّنْهُ مُرِيْبٍ﴾

کتاب کا وارث بنایا گیا وہ اُس کے بارے میں بے چین کرنے والے شک میں ہیں“ (14)

سوال: اختلافات ضد اور بحث سے پیدا ہوتے ہیں، اس کی وضاحت ﴿وَمَا تَفَرَّقُوا... مُرِيْبٍ﴾ کی روشنی میں کریں؟

جواب: (1) ﴿وَمَا تَفَرَّقُوا اِلَّا مِنْ بَعْدِ مَا جَاءَهُمُ الْعِلْمُ بَعِيْثًا بَيْنَهُمْ﴾ اور انہوں نے آپس میں تفرقہ نہیں کیا مگر اس کے بعد کہ ان کے پاس علم آگیا، اختلافات حق آجانے کے بعد ایک دوسرے سے ضد اور بحث سے پیدا ہوئے۔ (2) اللہ تعالیٰ کے ساتھ شریک ٹھہرانے والوں نے اپنے ادیان میں علم آجانے کے بعد اختلاف کیا اور وہ ٹکڑے ٹکڑے ہو گئے۔ وہ علم جس کا اللہ تعالیٰ نے حکم دیا تھا اور جس کے ساتھ سیدنا نوح علیہ السلام کو بھیجا تھا، وہ دین حق کو قائم کرنا تھا اور یہ کہ تم اس میں تفرقہ نہ کرو۔ (جامع البیان: 17/25)

(3) رب العزت نے فرمایا: ﴿وَمَا تَفَرَّقَى الَّذِيْنَ اُوْرثُوا الْكِتٰبَ اِلَّا مِنْ بَعْدِ مَا جَاءَهُمُ الْبَيِّنَةُ﴾ وَمَا

أَمْرًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ ﴿۲۵﴾ اور جن لوگوں کو کتاب دی گئی جدا جدا نہیں ہوئے مگر اس کے بعد کہ ان کے پاس واضح دلیل آئی اور انہیں اس کے سوا کوئی حکم نہیں دیا گیا کہ وہ اللہ تعالیٰ کی عبادت کریں اس حال میں کہ وہ دین کو اللہ تعالیٰ کے لیے خالص کرنے والے، یکسو ہونے والے ہوں اور نماز قائم کریں اور زکوٰۃ دیں اور یہی مضبوط دین ہے۔“ (البینہ: 5/4)

(4) اور یہ سب کچھ ان کی طرف سے بغاوت اور عدوان کی وجہ سے صادر ہوا کیونکہ انہوں نے آپس میں بغض، کینہ اور حسد کا رویہ رکھا جس سے ان کے درمیان عداوت پیدا ہوئی اور اس طرح اختلاف پیدا ہوا۔ اے مسلمانو! ان جیسا رویہ اختیار کرنے سے بچو۔ (تفسیر سہی: 2442/3)

(5) اہل کتاب نے کتاب نازل ہونے کے بعد اختلاف کیا حالانکہ کتاب ہی ان کے لیے اتحاد کا موجب تھی۔ ان کا عمل کتاب اللہ کے خلاف تھا۔

(6) ﴿بَغْيًا بَيْنَهُمْ﴾ ”آپس کی ضد کی وجہ سے“ یعنی حسد اور اقتدار کی طلب میں انہوں نے اختلاف کیا۔

(7) سیدنا سعید بن جبیر رضی اللہ عنہ نے کہا کہ مالوں کی کثرت کی وجہ سے انہوں نے ایک دوسرے پر زیادتی کی اور اختلاف کیا۔ (الدر المنثور: 696/5)

(8) ﴿وَلَوْلَا كَلِمَةٌ سَبَقَتْ مِنْ رَبِّكَ إِلَىٰ أَجَلٍ مُّسَمًّى﴾ ”اور اگر آپ کے رب کی طرف سے ایک بات مدت مقرر تک طے نہ ہوتی“ یعنی رب العزت کی جانب سے عذاب فیصلہ کن وقت تک موخر کرنے کا فیصلہ نہ ہوتا۔

(9) ﴿لَقَطِضُوا بَيْنَهُمْ﴾ ”تو ضرور ان کے درمیان فیصلہ کر دیا جاتا“ یعنی ان کے اختلاف کا فیصلہ کر دیا جاتا جیسا کہ رب العزت نے فرمایا: ﴿وَلَقَدْ آتَيْنَا مُوسَىٰ الْكِتَابَ فَاخْتَلَفَ فِيهِ ۚ وَلَوْلَا كَلِمَةٌ سَبَقَتْ مِنْ رَبِّكَ لَقَطِضُوا بَيْنَهُمْ ۚ وَإِنَّهُمْ لَفِي شَكٍّ مِّنْهُ مُرِيبٍ﴾ ”اور بلاشبہ یقیناً ہم نے موسیٰ کو کتاب دی تو اس میں اختلاف کیا گیا اور اگر آپ کے رب کی جانب سے ایک بات پہلے ہی نہ ہو چکی ہوتی تو ان کے درمیان ضرور فیصلہ کر دیا جاتا اور یقیناً وہ لوگ اُس سے بے چین کرنے والے شک میں ہیں۔“ (حم السجدة: 45)

(10) اگر حساب کتاب کے لیے قیامت کا دن پہلے سے طے نہ ہوتا تو عالموں کو ان کے برے عمل کی سزا فوراً دنیا میں ہی مل جاتی۔ (مخبران کبیر: 1807/2)

(11) ﴿وَإِنَّ الَّذِينَ أُوْرُوا الْكِتَابَ مِنْ بَعْدِهِمْ لَفِي شَكٍّ مِّنْهُ مُرِيبٍ﴾ ”اور یقیناً جن لوگوں کو ان کے بعد

کتاب کا وارث بنایا گیا وہ اُس کے بارے میں بے چین کرنے والے شک میں ہیں، یعنی ان کے اسلاف نے ضد اور حسد کی وجہ سے اختلاف کیا تو اختلاف نے یعنی پیچھے آنے والوں نے شک اور ریب کی وجہ سے اختلاف کیا۔ اختلاف ان کی پہچان تھی۔ اس میدان میں کوئی بھی پیچھے نہیں تھا۔

(12) جو لوگ اپنے بزرگوں کی کتابوں کے وارث ہوئے تھے دراصل ان کے مقلد ہیں۔ مقلد کا ایمان شکوک و شبہات سے پر ہوتا ہے دلیل پر نہیں ہوتا کہ درجہ یقین تک پہنچا ہوا ہو بلکہ یہ اپنے بزرگوں کے، جو حق کو نہ ماننے والے تھے، مخلص مقلد ہوتے ہیں۔ (مختصر ابن کثیر: 2/1807)

﴿فَلِذَلِكَ فَادُعْ ۚ وَاسْتَقِمُّ كَمَا أُمِرْتَ ۚ وَلَا تَتَّبِعْ أَهْوَاءَ هُمْ ۚ﴾

”چنانچہ آپ اسی کی طرف دعوت دیں اور مضبوطی سے قائم رہیں جیسے آپ کو حکم دیا گیا ہے اور ان کی خواہشات کی پیروی نہ کریں

وَقُلْ أَمْنٌ مِّمَّا أَنْزَلَ اللَّهُ مِنْ كِتَابٍ ۚ وَأُمِرْتُ لِأَعْدِلَ بَيْنَكُمْ ۗ ط

اور آپ کہہ دیں کہ اللہ تعالیٰ نے جو کتاب نازل کی میں اُس پر ایمان لایا اور مجھے حکم دیا گیا ہے کہ میں تمہارے درمیان انصاف کروں۔

اللَّهُ رَبُّنَا وَرَبُّكُمْ ۗ لَنَا أَعْمَالُنَا وَلَكُمْ أَعْمَالُكُمْ ۗ ط

اللہ تعالیٰ ہمارا رب بھی ہے اور تمہارا رب بھی ہے، ہمارے لیے ہمارے اعمال ہیں اور تمہارے لیے تمہارے اعمال ہیں۔

لَا حُجَّةَ بَيْنَنَا وَبَيْنَكُمْ ۗ اللَّهُ يَجْمَعُ بَيْنَنَا ۚ وَإِلَيْهِ الْمَصِيرُ ۗ﴾

ہمارے اور تمہارے درمیان کوئی جھگڑا نہیں، اللہ تعالیٰ ہمیں آپس میں جمع کرے گا اور اسی کی طرف سب کو پلٹائے۔ (15)

سوال 1: ﴿فَلِذَلِكَ فَادُعْ... مِنْ كِتَابٍ﴾ کی وضاحت کریں؟

جواب: (1) ﴿فَلِذَلِكَ فَادُعْ﴾ ”چنانچہ آپ اسی کی طرف دعوت دیں“ یعنی اپنی امت کو اس دینِ قیم کی دعوت دیں جس کے لیے اللہ تعالیٰ نے کتابیں نازل کیں، رسول بھیجے اور انہیں اس دین کی رغبت دلائی۔

(2) ﴿وَاسْتَقِمُّ كَمَا أُمِرْتَ﴾ ”اور مضبوطی سے قائم رہیں جیسے آپ کو حکم دیا گیا ہے“، قادمہ ع نے کہا کہ اللہ تعالیٰ کے حکم پر استقامت اختیار کریں۔ سفیان نے کہا کہ قرآن پر استقامت اختیار کریں۔ ضحاک نے کہا: رسالت کا پیغام پہنچانے میں استقامت اختیار کریں۔ (فتح القدر: 4/664)

(3) یعنی اللہ تعالیٰ کی شریعت پر اور اس کی دعوت دینے پر استقامت اختیار کریں جیسا کہ اللہ تعالیٰ نے حکم دیا۔

(4) استقامت سے مراد اللہ تعالیٰ کے حکم کی موافقت ہے جس میں کوئی افراط و تفریط نہ ہو بلکہ اس میں دائمی طور پر اللہ تعالیٰ کے اوامر کی تعمیل اور اس کے نواہی سے اجتناب ہو، سو اللہ تعالیٰ نے آپ کو اپنی تکمیل کے لیے استقامت کے التزام اور دوسروں کی تکمیل کے لیے اس کی طرف دعوت دینے کا حکم دیا، نیز یہ معلوم ہے کہ رسول اللہ ﷺ کو دیے گئے حکم کا اطلاق امت پر بھی ہوتا ہے، مگر اس شرط کے ساتھ کہ یہ حکم صرف آپ کے ساتھ مخصوص نہ ہو۔ (تفسیر سہمی: 2442/3)

(5) ﴿وَلَا تَتَّبِعِ أَهْوَاءَ هُمْ﴾ ”اور ان کی خواہشات کی پیروی نہ کریں“، یعنی کفار، مشرکین اور منافقین کی خواہشات کی پیروی نہ کریں۔ یہ اتباع اس طرح ہوتی ہے کہ آپ ان کے دین کے کسی حصے کی اتباع کریں یا دعوت الی اللہ کا کام چھوڑ دیں یا استقامت چھوڑ دیں۔ اگر علم آجانے کے بعد ان کی خواہشات کی پیروی کی تو آپ کا شمار ظالموں میں سے ہوگا۔

(6) رب العزت نے ان کی خواہشات کی پیروی نہ کرنے کا حکم دیا ہے یہ نہیں کہا کہ ان کے دین کی پیروی نہ کرو اس لیے کہ ان کا دین خواہشات کا دین ہے اور انہوں نے اپنے دین کو کھیل تماشا بنا لیا۔

(7) ﴿وَقُلْ﴾ ”اور آپ کہہ دیں“، یعنی اگر وہ آپ سے بحث کریں تو انہیں کہہ دیں۔

(8) ﴿أَمْ نَدَّبْتُمَا أَنْزَلَ اللَّهُ مِنْ كِتَابٍ﴾ ”اللہ تعالیٰ نے جو کتاب نازل کی میں اُس پر ایمان لایا“، یعنی ان کے ساتھ آپ کی بحث اس بنیاد، اس اصول پر ہونی چاہیے کہ میں کتاب پر ایمان رکھتا ہوں اور کتاب کو لانے والے رسول پر ایمان رکھتا ہوں۔

(9) کہ اللہ تعالیٰ نے کتاب میں سے جو نازل کیا ہے میں اُس پر ایمان لایا۔ یعنی ان کے ساتھ آپ کا بحث و مناظرہ، اس عظیم اصول پر مبنی ہونا چاہیے جو اسلام کے شرف و جلال پر دلالت کرتا ہے اور تمام ادیان پر اس کے نگران ہونے کا اور یہ اہل کتاب جس دین پر چلنے کے دعویدار ہیں، وہ بھی اسلام کا ایک جزو ہے۔ اس آیت کریمہ میں اس بات کی طرف راہ نمائی کی گئی ہے کہ اگر اہل کتاب بعض کتابوں اور بعض رسولوں پر ایمان لاکر اور دیگر کفار کا انکار کر کے مناظرہ کریں تو یہ قابل قبول نہیں کیونکہ جس کتاب کی طرف یہ لوگ دعوت دیتے ہیں اور جس رسول کی طرف یہ اپنے آپ کو منسوب کرتے ہیں، اس کی صداقت کی شرط یہ ہے کہ وہ اس قرآن کی اور اس کو لانے والے کی تصدیق کرتا ہو، پس ہماری کتاب اور ہمارا رسول ﷺ ہمیں حکم دیتے ہیں کہ ہم سیدنا موسیٰ علیہ السلام، سیدنا عیسیٰ علیہ السلام، تورات اور انجیل پر ایمان لائیں جن کی قرآن مجید نے تصدیق کی ہے، ان کے بارے میں یہ بھی خبر دی ہے کہ وہ قرآن کی تصدیق اور اس کی صحت کا اقرار کرتی ہیں۔ مجرد تورات و انجیل اور سیدنا موسیٰ و سیدنا عیسیٰ علیہما السلام جو ہمارے اوصاف بیان کرتے ہیں نہ ہماری کتاب کی موافقت کرتے ہیں تو ان پر ایمان

لانے کا اللہ تعالیٰ نے ہمیں حکم نہیں دیا۔ (تفسیر سعدی: 2443/3)

(10) رسول اللہ ﷺ سے یہ بات اس لیے کہی گئی کہ کتاب ہی نظام شریعت کی بنیاد تھی۔ اسی کتاب کو لے کر ہی حق کی دعوت کا آغاز ہوتا ہے۔ اس کی وجہ سے انسانیت رب کی طرف لوٹتی ہے۔ یہی کتاب ہے جس کی وجہ سے عدل ہو سکتا ہے۔

سوال 2: ﴿وَأْمُرْتُ... وَالْيَهُ الْمَصِيْبُوْهُ﴾ کی وضاحت کریں؟

جواب: (1) ﴿وَأْمُرْتُ لِأَعْدَالٍ بَيْنَكُمْ﴾ ”اور مجھے حکم دیا گیا کہ میں تمہارے درمیان انصاف کروں“ یعنی ان معاملات میں فیصلہ کرتے وقت جن میں تم آپس میں اختلافات کر رہے ہو مجھے حکم دیا گیا کہ میں تمہارے درمیان انصاف کروں۔

(2) تمہاری عداوت اور بغض مجھے تمہارے درمیان انصاف سے نہیں روک سکتا۔

(3) رب العزت نے فرمایا: ﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّبًا عَلَيْهِ فَاحْكُم بَيْنَهُم مِّمَّا أَنْزَلَ اللَّهُ وَلَا تَتَّبِعْ أَهْوَاءَ عَمَلِهِمْ جَاءَكَ مِنَ الْحَقِّ﴾ ”اور ہم نے آپ کی طرف یہ کتاب حق کے ساتھ نازل کی ہے جو تصدیق کرنے والی ہے اس کے لیے جو کتاب میں سے اس سے پہلے ہے اور ان پہ نگہبان ہے، چنانچہ آپ ان کے درمیان اس کے مطابق فیصلہ کریں جو اللہ تعالیٰ نے نازل کیا ہے اور جو حق آپ کے پاس آیا ہے اسے چھوڑ کر ان کی خواہشات کا پیچھانہ کرو۔“ (المائدہ: 48)

(4) ام المؤمنین سیدہ عائشہ صدیقہ رضی اللہ عنہا سے روایت ہے کہ بنی مخزوم کی ایک عورت نے چوری کی تو لوگوں نے کہا کہ اس کے بارے میں کون نبی ﷺ سے سفارش کرے گا؟ (کہ اسے سزا نہ ہو) پس کسی کو آپ ﷺ سے (یہ بات) عرض کرنے کی جرأت نہ ہوئی تو سیدنا اسامہ بن زید رضی اللہ عنہ نے آپ ﷺ سے عرض کی تو آپ ﷺ سے فرمایا: ”بے شک بنی اسرائیل میں بھی جب کوئی شریف (با اثر) شخص چوری کرتا تو اسے چھوڑ دیتے اور اگر کوئی غریب شخص چوری کرتا تو اس کا ہاتھ کاٹ ڈالتے، اگر (اس کی جگہ چوری کرنے والی میری بیٹی) فاطمہ بھی ہوتی تو میں اس کا بھی ہاتھ کاٹ ڈالتا۔“ (بخاری: 2648، 3475)

(5) ﴿اللَّهُ رُبُّنَا وَرُبُّكُمْ﴾ ”اللہ تعالیٰ ہمارا رب بھی ہے اور تمہارا رب بھی ہے“ یعنی اللہ تعالیٰ ہمارا بھی مالک ہے اور تمہارا بھی۔ (6) اللہ تعالیٰ کے سوا کوئی رب نہیں۔ وہی ہر چیز کا رب اور اس کا مالک ہے۔ (ابو داؤد: 1399، 1398)

(7) ﴿لَنَا أَعْمَالُنَا وَلَكُمْ أَعْمَالُكُمْ﴾ ”ہمارے لیے ہمارے اعمال ہیں اور تمہارے لیے تمہارے اعمال ہیں“ یعنی ہمارے اعمال اور ان کا عذاب و ثواب ہمارے لیے ہے اور تمہارے اعمال اور ان کا عذاب و ثواب تمہارے لیے۔ ہم

تمہارے اعمال سے بری الذمہ ہیں جیسا کہ رب العزت نے فرمایا: ﴿وَإِنْ كُنَّا نُبَوِّكُ لِيَ عَمَلٍ وَرَكْمًا
عَمَلِكُمْ أَنْتُمْ تَرَوُونَهَا أَعْمَلٌ وَأَنْتُمْ لَهَا تَعْمَلُونَ﴾ ”اور اگر وہ تجھے جھٹلا میں تو کہہ دو کہ میرے لیے میرا
عمل ہے اور تمہارے لیے تمہارا عمل، جو کچھ میں کرتا ہوں اس سے تم بری ہو اور جو کچھ تم کرتے ہو اس سے میں بری
ہوں۔“ (پس: 41)

(8) ﴿قُلْ لَا تَسْأَلُونَنَا عَمَّا آخَرَمْنَا وَلَا نُسْأَلُ عَمَّا تَعْمَلُونَ﴾ ”آپ کہہ دیں کہ جو جرم ہم نے کیا ان کے
بارے میں تم سے نہیں پوچھا جائے گا اور جو کام تم کرتے ہو اس کے بارے میں ہم سے نہیں پوچھا جائے گا۔“ (سب: 25)

(9) ﴿لَا حِجَّةَ بَيْنَنَا وَبَيْنَكُمُ﴾ ”ہمارے اور تمہارے درمیان کوئی جھگڑا نہیں“ یعنی ہمارے اور تمہارے درمیان
حقائق واضح ہونے کے بعد، مگر ابی میں سے ہدایت اور باطل میں سے حق واضح ہو جانے کے بعد کوئی جھگڑا نہیں۔

(تفسیر سدی: 2443/3)

(10) ﴿اللَّهُ يَجْتَمِعُ بَيْنَنَا وَإِلَيْهِ الْمَصِيرُ﴾ ”اللہ تعالیٰ ہمیں آپس میں جمع کرے گا اور اسی کی طرف سب کو پلٹتا ہے“
یعنی اللہ تعالیٰ ہم سب کو جمع کرے گا ہم نے پلٹ کر اسی کے پاس جانا ہے۔

(11) اس وقت اللہ تعالیٰ حق کا فیصلہ کر دے گا کون سچا ہے اور کون جھوٹا۔

(12) اس سے یہ سمجھایا گیا ہے کہ اگرچہ تم زمین پر رہتے ہو، زندگی بسر کرتے ہو لیکن تمہارے فیصلے آسمانوں پر ہوتے ہیں
چونکہ اس کے پاس جمع ہونا ہے، لوٹ کر جانا ہے لہذا اپنے اعمال کی فکر کر لو۔

سوال 3: اس آیت سے اسلام کی دعوت کے مزاج کے بارے میں کیا پتہ چلتا ہے؟

جواب: (1) اس سے یہ پتہ چلتا ہے کہ اس دعوت نے اپنے راستے پر چلتے چلے جانا ہے۔

(2) اس دعوت نے انسانوں کی خواہشات کا لحاظ نہیں رکھنا۔ (3) اس دعوت کا مقصد عدل کرنا ہے۔

(4) اس دعوت سے ایک اللہ تعالیٰ کو رب بنا کر اسی کی طرف توجہ کرنے اور کروانے کا سلسلہ جاری رکھنا ہے۔

(5) اس دعوت نے انفرادی ذمہ داری کا اصول دیا۔

(6) اس دعوت نے انسانوں کی توجہ کو جمع ہونے والے دن کی طرف مبذول کر دیا ہے جس دن انسانوں کا حساب کتاب ہوگا۔

سوال 4: یہ آیت دس مستقل احکامات پر مشتمل ہے، ان کی وضاحت کریں؟

جواب: حافظ ابن کثیر رحمہ اللہ نے فرمایا کہ یہ آیت دس مستقل جملوں پر مشتمل ہے اور ہر جملہ خاص احکام پر مشتمل ہے گویا اس

ایک آیت میں احکام کی دس فصلیں مذکور ہیں۔ اس کی نظیر پورے قرآن میں ایک آیت الکرسی کے سوا کوئی نہیں۔ آیت الکرسی

میں بھی دس احکام کی دس فصلیں آئی ہیں۔ (عارف القرآن: 680/7)

(1) پہلا حکم یہ ہے کہ آپ پر کوئی نئی وحی نہیں آئی سابقہ انبیاء علیہم السلام پر بھی اسی طرح وحی آتی ہے اور آپ ﷺ کا دین کوئی نیا دین نہیں ہے سابقہ انبیاء علیہم السلام کا بھی یہی دین تھا۔ اس لیے آپ ﷺ دنیا کو اس کی دعوت دیتے رہیں، اسی پر جسے رہیں اور اسی کے پھیلانے میں دوڑ دھوپ کرتے رہیں۔

(2) دوسرا حکم یہ ہے کہ توحید پر جم جائیں اور مسلمانوں کو اس پر جم جانے کی ترغیب دلاتے رہیں۔

(3) تیسرا حکم یہ ہے کہ مشرکوں کے اختلافات، حق کی تکذیب، افتراء پر دازی اور غیر اللہ کی عبادت سب شراب عادتیں ہیں۔ خبردار! آپ ہرگز ان گندی عادتوں کے پیچھے نہ لگیں۔

(4) چوتھا حکم یہ ہے کہ آپ ڈنکے کی چوٹ پر اس عقیدے کا اعلان فرمادیں کہ میرا تمام الہامی کتابوں پر ایمان ہے۔ میرا یہ ظرف نہیں ہے کہ ایک کو تو مان لوں اور باقی کتابوں کو جھٹلا دوں۔

(5) پانچواں حکم یہ ہے کہ میں تم میں وہی احکام پھیلانا چاہتا ہوں جو میرے پاس اللہ تعالیٰ کے پاس سے آئے ہیں اور سراسر عدل و انصاف پر مبنی ہیں۔

(6) چھٹا حکم یہ ہے کہ سچا معبود اللہ تعالیٰ ہی ہے۔ وہی سب کا مربی اور محسن ہے اگرچہ کوئی شخص اپنی خوشی سے اس کے آگے نہ جھکے مگر درحقیقت نہ صرف ہر شخص بلکہ ہر چیز اس کے آگے سرگلوں ہے اور سجدہ کر رہی ہے۔

(7) ساتواں حکم یہ ہے کہ اپنی اپنی کرنی اور اپنی اپنی بھرنی۔ اس حیثیت سے ہم میں تم میں کوئی تعلق نہیں۔ فرمایا: ﴿وَرِئَانٌ كَذَّبُواكَ فَقُلْ إِنِّي عَمِلٌ وَلَا كُمْ عَمَلُكُمْ ۗ أَنْتُمْ بَرِيئُونَ مِمَّا أَعْمَلُ وَأَنَا بَرِيءٌ مِمَّا تَعْمَلُونَ﴾ اور اگر وہ تجھے جھٹلائیں تو کہہ دو کہ میرے لیے میرا عمل ہے اور تمہارے لیے تمہارا عمل، جو کچھ میں کرتا ہوں اس سے تم بری ہو اور جو کچھ تم عمل کرتے ہو اس سے میں بری ہوں۔“ (پس: 41)

(8) آٹھواں حکم یہ ہے کہ ہم میں آپس میں کوئی جھگڑا نہیں اور کسی مناظرہ کی ضرورت نہیں۔

(9) نواں حکم یہ ہے کہ اللہ تعالیٰ سب کو قیامت کے دن جمع فرمائے گا۔ ﴿قُلْ يَجْمَعُ بَيْنَنَا رَبُّنَا ثُمَّ يَفْتَحُ بَيْنَنَا بِالْحَقِّ ۗ وَهُوَ الْفَتَّاحُ الْعَلِيمُ﴾ ”آپ کہہ دیں کہ ہمارا رب ہمیں جمع کرے گا پھر ہمارے درمیان برحق فیصلہ کرے گا اور وہی خوب فیصلہ کرنے والا، سب کچھ جاننے والا ہے۔“ (سہا: 26)

(10) دسواں حکم یہ ہے کہ سب نے لوٹ کر اللہ تعالیٰ ہی کی طرف جانا ہے۔ (مختصر ابن کثیر: 2/1808)

﴿وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتُجِيبَ لَهُ نَحْبَهُمْ دَاحِضَةً عِنْدَ رَبِّهِمْ

”اور جو لوگ اللہ تعالیٰ کے بارے میں آپس میں جھگڑا کرتے ہیں بعد اس کے کہ اُس کو تسلیم کر لیا گیا، اُن کی دلیل اُن کے

وَعَلَيْهِمْ غَضَبٌ وَلَهُمْ عَذَابٌ شَدِيدٌ﴾

رب کے نزدیک باطل ہے اور اُن پر غضب ہے اور اُن کے لیے بہت سخت عذاب ہے“ (16)

سوال: دین میں جھگڑنے والوں سے اللہ تعالیٰ سخت ناراض ہے، اس کی وضاحت ﴿وَالَّذِينَ... شَدِيدٌ﴾ کی روشنی میں کریں؟

جواب: (1) ﴿وَالَّذِينَ يُحَاجُّونَ فِي اللَّهِ﴾ ”اور جو لوگ اللہ تعالیٰ کے بارے میں آپس میں جھگڑا کرتے ہیں“ جو لوگ شریعت کے احکامات میں مسلمانوں سے جھگڑتے ہیں اور اللہ تعالیٰ کے دین میں رخنے لگاتے ہیں وہ باطل دلیلیں دیتے ہیں اور مختلف طرح کے شبہات پیدا کرتے ہیں تاکہ مسلمان ہدایت کے راستے سے بھٹک جائیں۔

(2) ﴿مِنْ بَعْدِ مَا اسْتُجِيبَ لَهُ﴾ ”بعد اس کے کہ اُس کو تسلیم کر لیا گیا“ یعنی اس کے بعد کہ انہوں نے اللہ تعالیٰ کی ذات کو تسلیم کر لیا اور عقل مند لوگوں نے اس دعوت پر لبیک کہا، اللہ تعالیٰ نے جو روشن دلائل دیئے ان کے آنے کے بعد وہ حق کے ساتھ مجادلہ یعنی جھگڑا کرتے ہیں۔

(3) ﴿نَحْبَهُمْ دَاحِضَةً﴾ ”اُن کی دلیل باطل ہے“ ان کی حجت باطل ہے اور ناقابل قبول ہے اور طمع رکھتے ہیں کہ لوگ جاہلیت کی طرف لوٹ جائیں۔ دحض کے مفہوم میں تین باتیں پائی جاتی ہیں: (i) پھسلنا (ii) کمزور ہونا (iii) زائل ہو جانا اور یہ دحض الرجل سے مشتق ہے۔ جس کے معنی ہیں کہ پاؤں نے ٹھوکر کھائی اور اپنی جگہ سے پھسل گیا اور داحضة کے معنی میں ایسی دلیل ہے جو حق کے مقابلہ میں اپنے پاؤں پر قائم نہ رہ سکے، پھسل کر کمزور اور زائل ہو جائے، یعنی زائل ہو جانے والی اور بوہی دلیل۔ (تیسرا قرآن: 134/4)

(4) ﴿عِنْدَ رَبِّهِمْ﴾ ”ان کے رب کے نزدیک“ اُن کی حجت اُن کے رب کے نزدیک باطل ہے کیونکہ یہ ایسے امور پر مشتمل ہے جو حق کے خلاف ہیں اور جو چیز حق کے خلاف ہو وہ باطل ہوتی ہے۔ (تیسرا حدی: 2444/3)

(5) ﴿وَعَلَيْهِمْ غَضَبٌ﴾ ”اور اُن پر غضب ہے“ یعنی ان کے دلائل کے جھٹلانے اور ان نافرمانیوں کی وجہ سے اللہ تعالیٰ ان سے سخت ناراض ہے اور ان پر اللہ تعالیٰ کا غضب ہے۔

(6) ﴿وَلَهُمْ عَذَابٌ شَدِيدٌ﴾ ”اور اُن کے لیے بہت سخت عذاب ہے“ جو شخص باطل دلائل سے حق کے خلاف جھڑا کرتا ہے اس کی سزا یہ ہے کہ اللہ تعالیٰ کی طرف سے اس کے لیے سخت عذاب ہے۔ اور یہ اللہ تعالیٰ کے غضب کا نتیجہ ہے کہ اسے ایسی ہولناک سزائیں دی جائیں گی جن کا تصور بھی نہیں کیا جاسکتا۔

(7) ایک سچے اور کھرے مومن کے بارے میں تصور بھی نہیں کیا جاسکتا کہ وہ پاکیزہ دین کو چھوڑ کر بدلا ہوا ملاوٹی دین قبول کر لے۔

﴿اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ ط وَمَا يُدْرِيكَ لَعَلَّ السَّاعَةَ قَرِيبٌ﴾

”اللہ تعالیٰ وہ ہے جس نے حق کے ساتھ کتاب اور میزان نازل کیا اور تمہیں کیا خبر شاید وہ قیامت قریب ہی ہو؟“ (17)

سوال: اللہ تعالیٰ کی کتاب حق کو معلوم کرنے کا معیار ہے اور قیامت قریب ہے لہذا حق قبول کر لو، اس دعوت کی وضاحت ﴿اللَّهُ الَّذِي... قَرِيبٌ﴾ کی روشنی میں کریں؟

جواب: (1) ﴿اللَّهُ الَّذِي أَنْزَلَ الْكِتَابَ بِالْحَقِّ﴾ ”اللہ تعالیٰ وہ ہے جس نے حق کے ساتھ کتاب نازل کی“ یعنی اللہ تعالیٰ ہی نے تو کتاب نازل کی جو برحق ہے یعنی باطل سے بہت دور ہے یا یہ مطلب ہے کہ حق عقائد اور صحیح احکام کی تعلیم دیتی ہے۔ (تفسیر مظہری: 215/10)

(2) کتاب سے مراد قرآن عظیم ہے جو حق کے ساتھ نازل ہوا اور یہ حق، صدق اور یقین پر مشتمل ہے۔ تمام مطالب الہیہ اور عقائد دینیہ کے بارے میں وہ روشن نشانیوں اور واضح دلائل پر مشتمل ہے۔ یہ کتاب عظیم بہترین مسائل اور واضح ترین دلائل لے کر آئی ہے۔ (تفسیر سہلی: 2445/3)

(3) ﴿وَالْمِيزَانَ﴾ ”اور میزان“ اللہ تعالیٰ نے صرف حق ہی نازل نہیں فرمایا بلکہ حق معلوم کرنے کا معیار بھی نازل فرمایا اور یہ معیار میزان ہے۔ اللہ تعالیٰ نے مادی میزان یا ترازو بھی اتاری جس میں اجسام تلختے ہیں اور علمی ترازو بھی جسے عقل سلیم کہتے ہیں۔ عقل سلیم سرسری نظر میں ہی معلوم کر لیتی ہے کہ حق کس طرف ہے اور باطل کس طرف یا کسی چیز میں حق کتنا حصہ ہے اور باطل کتنا؟ علاوہ ازیں اخلاقی ترازو بھی ہے یعنی عدل و انصاف کی ترازو اور سب سے بڑی ترازو کتاب و سنت ہے جو خالق و مخلوق کے حقوق کا ٹھیک ٹھیک تصفیہ کرتی ہے جس میں بات پوری تلتی ہے نہ کم نہ زیادہ۔ (تفسیر القرآن: 1351/4)

(4) میزان یعنی ترازو سے مراد عدل ہے کیونکہ ترازو کسی چیز کے دو برابر حصے کرنے کا آلہ ہے۔ رب العزت نے فرمایا:

﴿وَالسَّمَاءَ رَفَعَهَا وَوَضَعَ الْمِيزَانَ ﴿١﴾ أَلَّا تَطْغَوْا فِي الْمِيزَانِ ﴿٢﴾ وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ﴾ ”اور آسمان کو اُس نے بلند کیا اور میزان قائم کر دی۔ یہ کہ تم ناپ تول میں حد سے تجاوز نہ کرو۔ اور انصاف

کے ساتھ وزن قائم کرو اور ناپ تول میں گھانا نہ دو۔“ (الحن: 7-9)

(5) میزان سے مراد عدل ہے۔ تمام عقلی دلائل، انفس و آفاق کی نشانیاں، احکامات اور حکمتیں میزان میں شامل ہیں۔ اللہ تعالیٰ نے ان کو اس لیے نازل فرمایا تاکہ بندے اس کے مطابق اپنے اعمال کا وزن کریں کہ کون سے امور میزان پر اترتے ہیں اور کون سے امور ایسے ہیں جو میزان پر پورے نہیں اترتے۔

(6) ﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ﴾
”بلاشبہ یقیناً ہم نے اپنے رسولوں کو واضح دلیلوں کے ساتھ بھیجا اور ان کے ساتھ ہم نے کتاب اور میزان بھی نازل کی تاکہ لوگ انصاف قائم کریں۔“ (الحدید: 25)

(7) ﴿وَمَا يُدْرِيكَ لَعَلَّ السَّاعَةَ قَرِيبٌ﴾ ”اور تمہیں کیا خبر شاید وہ قیامت قریب ہی ہو؟“، یعنی میزان قائم ہونے کا وقت قریب ہے اس لیے دنیا سے دل نہ لگاؤ، اپنے رب کو راضی کر لو یہی عملی میزان میں اعمال کو وزن دے گا۔

﴿يَسْتَعْجِلُ بِهَا الَّذِينَ لَا يُؤْمِنُونَ بِهَا﴾ وَالَّذِينَ آمَنُوا مُشْفِقُونَ مِنْهَا وَيَعْلَمُونَ
”اُسے وہی لوگ جلدی مانگتے ہیں جو اُس پر ایمان نہیں رکھتے اور جو لوگ ایمان لائے وہ اُس سے ڈرنے والے ہیں اور وہ جانتے ہیں
أَنَّهَا الْحَقُّ ۗ أَلا إِنَّ الَّذِينَ يُمَارُونَ فِي السَّاعَةِ لَفِي ضَلَالٍ بَعِيدٍ﴾

کہ یقیناً وہ حق ہے۔ سن لو یقیناً جو لوگ قیامت کے بارے میں آپس میں جھگڑتے ہیں یقیناً وہ دُور کی گمراہی میں ہیں“ (18)

سوال: قیامت کے لیے جلدی بچانے والے دور کی گمراہی میں ہیں، اس کی وضاحت ﴿يَسْتَعْجِلُ... بَعِيدٍ﴾ کی روشنی میں کریں؟

جواب: (1) ﴿يَسْتَعْجِلُ بِهَا الَّذِينَ لَا يُؤْمِنُونَ بِهَا﴾ ”اُسے وہی لوگ جلدی مانگتے ہیں جو اُس پر ایمان نہیں رکھتے“، قیامت کے لیے جلدی بچانے والے حق کا انکار کرتے ہیں اور اس سے دشمنی رکھتے ہیں اور اللہ تعالیٰ کو قیامت قائم کرنے سے (نعوذ باللہ) عاجز سمجھتے ہوئے قیامت کا انکار کرتے ہیں۔

(2) ﴿وَالَّذِينَ آمَنُوا مُشْفِقُونَ مِنْهَا وَيَعْلَمُونَ أَنَّهَا الْحَقُّ﴾ ”اور جو لوگ ایمان لائے وہ اُس سے ڈرنے والے ہیں اور وہ جانتے ہیں کہ یقیناً وہ حق ہے“ جو لوگ قیامت پر ایمان رکھتے ہیں وہ اس کی ہولناکیوں سے خوف کھاتے ہیں کیونکہ وہ یقین رکھتے ہیں کہ جزا کا دن یقینی ہے۔ رب العزت نے فرمایا: ﴿وَقُلُوا لَهُمْ وَجَلَّةٌ أَلَيْسَ إِلَى رَبِّهِمْ

زَجْعُونَ ﴿اور اُن کے دل کانپتے ہیں کہ بے شک وہ اپنے رب کی طرف واپس جانے والے ہیں۔﴾ (المونون: 60)

(3) ان کے خوف کی وجہ ان کا یہ ایمان ہے کہ قیامت کے دن اعمال کی جزا سزا دی جائے گی۔ وہ اس سے ڈر کر ایسے اعمال کرتے ہیں جو اس دن کام آئیں گے جس دن اعمال کا وزن ہوگا۔

(4) سیدنا انس بن مالک رضی اللہ عنہ سے روایت ہے ایک صاحب نے رسول اللہ ﷺ سے قیامت کے بارے میں پوچھا کہ قیامت کب قائم ہوگی؟ اس پر آپ ﷺ نے فرمایا: ”تم نے قیامت کے لئے کیا تیاری کی ہے؟“ انہوں نے عرض کیا: کچھ بھی نہیں، سوائے اس کے کہ میں اللہ تعالیٰ اور اس کے رسول ﷺ سے محبت رکھتا ہوں۔ رسول اللہ ﷺ نے فرمایا: ”پھر تمہارا حشر بھی ان کے ساتھ ہوگا جن سے تمہیں محبت ہے“ سیدنا انس رضی اللہ عنہ نے بیان کیا کہ ہمیں بھی اتنی خوشی کسی بات سے نہیں ہوئی جتنی آپ کی یہ حدیث سن کر ہوئی کہ تمہارا حشر ان کے ساتھ ہوگا جن کے ساتھ تمہیں محبت ہے۔ سیدنا انس رضی اللہ عنہ نے کہا کہ میں بھی رسول اللہ ﷺ اور سیدنا ابوبکر صدیق رضی اللہ عنہ سے محبت رکھتا ہوں اور ان سے اپنی محبت کی وجہ سے امید رکھتا ہوں کہ میرا حشر انہی کے ساتھ ہوگا اگرچہ میں ان جیسے عمل نہ بھی کر سکوں۔ (بخاری: 3688)

(5) ﴿الْآيَاتُ الْكُبْرَىٰ فِي السَّاعَةِ لَفِي ضَلَالٍ بَعِيدٍ﴾ ”سن لو! یقیناً جو لوگ اس گھڑی کے بارے میں جھگڑتے ہیں وہ دُور کی گمراہی میں ہیں“ یعنی جو قیامت کے بارے میں جھگڑتے ہیں وہ ہدایت کے راستے سے ہٹ گئے۔ (جامع البیان: 21/25)

(6) پس وہ دور کی مخالفت میں ہیں، یعنی صواب و درستی کے قریب نہیں ہیں بلکہ حق سے انتہائی دور معاندانہ اور خصمانہ رویہ اپنائے ہوئے ہیں۔ اس شخص سے بڑھ کر حق سے کون دور ہو سکتا ہے جس نے آخرت کے گھر کو جھٹلایا جو حقیقی گھر ہے جو دائمی طور پر باقی رہنے اور خلو و سمدی کے لیے پیدا کیا گیا ہے اور وہ دارالجزا ہے جہاں اللہ تعالیٰ اپنے فضل و عدل کو ظاہر کرے گا۔ دنیا کے گھر کی اس کی اس دائمی گھر سے بس اتنی سی نسبت ہے جیسے کوئی مسافر درخت کے سائے تلے آرام کرے پھر اس سایہ دار درخت کو چھوڑ کر کوچ کر جائے یہ تو عبوری گھر اور گزرگاہ ہے ہمیشہ رہنے کا ٹھکانہ نہیں۔ چونکہ انہوں نے اس دارقانی کو دیکھا اور اس کا مشاہدہ کیا ہے اس لیے انہوں نے اس کی تصدیق کی اور آخرت کے گھر کو جھٹلایا جس کے بارے میں کتب الہی میں تو اتر کے ساتھ اخبار و وارد ہوئی ہیں اور انبیائے کرام علیہم السلام اور ان کے پیروکاروں نے آگاہ کیا جو عقل میں سب سے زیادہ کامل، علم میں سب زیادہ وسعت کے حامل اور سب سے زیادہ فہم و فطانت رکھنے والے نفوسِ قدسیہ ہیں۔ (تفسیر سوری: 2446/3)

﴿اللَّهُ لَطِيفٌ بِعِبَادِهِ يَرْزُقُ مَنْ يَشَاءُ ۗ وَهُوَ الْقَوِيُّ الْعَزِيزُ﴾

”اللہ تعالیٰ اپنے بندوں پر بہت مہربان ہے، وہ جسے چاہتا ہے رزق دیتا ہے اور وہ بڑی قوت والا، سب پر غالب ہے“ (19)

سوال 1: اللہ تعالیٰ کا لطف و کرم ہے کہ اس نے روزی کا انتظام کیا، اس کے سوا کسی کے پاس کوئی قوت، کوئی اختیار نہیں، اس کی وضاحت ﴿اللَّهُ... وَهُوَ الْقَوِيُّ الْعَزِيزُ﴾ کی روشنی میں کریں؟

جواب: (1) ﴿اللَّهُ لَطِيفٌ بِعِبَادِهِ﴾ ”اللہ تعالیٰ اپنے بندوں پر بہت مہربان ہے“ اللہ تبارک و تعالیٰ اپنے بندوں کو اپنے لطف و کرم سے آگاہ فرماتا ہے تاکہ وہ اسے پہچانیں، اس سے محبت کریں اور اس کے فضل و کرم کے حصول کے درپے رہیں۔ لطف و کرم اللہ تعالیٰ کے اوصاف میں سے ایک وصف ہے جس سے مراد وہ ہستی ہے جو دل کی باتوں اور چھپے ہوئے بھیدوں کو بھی جانتی ہے، جو اپنے بندوں کو خاص طور پر اہل ایمان کو، اس مقام تک پہنچاتی ہے جس کے بارے میں انہیں کوئی علم ہوتا ہے نہ گمان۔ یہ بندہ مومن پر اس کا لطف و کرم ہے کہ اس نے بھلائی کے اسباب مہیا کر کے اسے بھلائی کی راہ دکھائی، جس کا اس کے دل میں خیال تک نہیں آتا، اس کی فطرت میں موجود یہ اسباب محبت حق اور اس کی اطاعت کی طرف بلا تے ہیں۔ نیز یہ کہ اس نے اپنے مکرم فرشتوں کو الہام کیا کہ وہ اس کے مومن بندوں کو ثابت قدم رکھیں، انہیں بھلائی کی ترغیب دیں، ان کے دلوں میں حق کو مزین کریں تاکہ یہ تزئین حق اتباع کی دعوت دے۔ یہ اس کا لطف و کرم ہے کہ اس نے اہل ایمان کو اجتماعی عبادات کا حکم دیا جن کے ذریعے سے ان کے عزائم میں قوت آتی ہے، ان کی ہمتیں بیدار ہوتی ہیں، بھلائی میں رغبت پیدا ہوتی ہے، بھلائی میں ایک دوسرے سے آگے بڑھنے اور ایک دوسرے کی پیروی کرنے کا جذبہ پیدا ہوتا ہے۔ یہ اللہ تعالیٰ کا لطف و کرم ہے کہ اس نے اپنے بندے کو ہر سبب مہیا کیا جو اسے معاصی سے باز رکھتا ہے، اس کے اور معاصی کے درمیان حائل ہو جاتا ہے حتیٰ کہ اگر اللہ تعالیٰ کو معلوم ہو جاتا ہے کہ دنیا، مال و متاع اور ریاست وغیرہ جس کی خاطر دنیا دار ایک دوسرے سے آگے نکلنے کی کوشش کرتے ہیں، اس کے بندے کو اس کی اطاعت سے دور کر دیں گی یا اس میں غفلت پیدا کر دیں گی یا اسے معصیت پر ابھاریں گی تو وہ اس دنیا کو اس سے دور ہٹا دیتا ہے۔ (تفسیر سہی: 2447, 2446/3)

(2) ﴿يَرْزُقُ مَنْ يَشَاءُ﴾ ”وہ جسے چاہتا ہے رزق دیتا ہے“ اللہ تعالیٰ کا لطف و کرم ہے کہ وہ جسے چاہتا ہے کسی نہ کسی ذریعے سے رزق پہنچاتا ہے۔ وہ اپنی مخلوق میں سے کسی کو نہیں بھولتا۔ وہ سب کے رزق کا ذمہ دار ہے۔ ساری مخلوق اسی کا دیا ہوا رزق کھاتی ہے۔ جیسا کہ رب العزت نے فرمایا: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ ”زمین میں چلنے والا کوئی جان دار ایسا نہیں مگر اس کا رزق اللہ تعالیٰ کے ذمے ہے۔“ (6:110)

(3) اللہ تعالیٰ جس کو چاہتا ہے فراخ رزق دیتا ہے، جس کے لیے چاہتا ہے تنگ کر دیتا ہے۔

(4) ﴿وَهُوَ الْقَوِيُّ الْعَزِيزُ﴾ ”اور وہ بڑی قوت والا، سب پر غالب ہے“ اللہ تعالیٰ تمام قوتوں کا مالک ہے۔ اس پر کوئی غالب نہیں آسکتا۔ اللہ تعالیٰ کے دیئے ہوئے رزق کو کوئی چھین نہیں سکتا۔ وہ طاقت ور ہے۔ اس کی مدد کے بغیر اس کی مخلوق میں کسی کے پاس کوئی قوت نہیں۔ ساری مخلوق اس کے سامنے جھکی ہوئی ہے، کائنات اس کی مطیع ہے کہ وہ ساری طاقتوں کا مالک اور مختار ہے۔ وہ کمال درجے کا غلبہ رکھتا ہے۔

سوال 2: اللہ تعالیٰ کا اپنے بندوں سے کیا تعلق ہے؟

جواب: (1) اللہ تعالیٰ لطیف ہے، اپنے بندوں پر بہت مہربان ہے۔

(2) اللہ تعالیٰ جس کو جو چاہتا ہے رزق دیتا ہے۔

(3) اللہ تعالیٰ قوت والا ہے، سب اس کی قوت کے آگے بے بس ہیں۔

(4) اللہ تعالیٰ عزیز ہے، غلبہ رکھتا ہے، کوئی اس پر غالب آنے والا نہیں لہذا سچا رشتہ رب سے ہی جڑ سکتا ہے۔

﴿مَنْ كَانَ يُرِيدُ حَرْفَ الْآخِرَةِ نَزِدْ لَهُ فِي حَرْفِهِ، وَمَنْ كَانَ يُرِيدُ حَرْفَ الدُّنْيَا

”جو کوئی آخرت کی کھیتی کا ارادہ رکھتا ہے ہم اُس کے لیے اُس کی کھیتی میں اضافہ کریں گے اور جو کوئی دنیا کی کھیتی کا ارادہ رکھتا ہے

نُوتِهِ مِنْهَا وَمَالَهُ فِي الْآخِرَةِ مِنْ نَّصِيبٍ﴾

ہم اُسے اُس میں سے کچھ دے دیں گے اور آخرت میں اُس کے لیے کوئی حصہ نہیں“ (20)

سوال: شوق کی کھیتی دنیا یا آخرت، اس کی وضاحت ﴿مَنْ كَانَ... نَّصِيبٍ﴾ کی روشنی میں کریں؟

جواب: (1) ﴿مَنْ كَانَ يُرِيدُ حَرْفَ الْآخِرَةِ نَزِدْ لَهُ فِي حَرْفِهِ﴾ ”جو کوئی آخرت کی کھیتی کا ارادہ رکھتا ہے ہم اُس کے لیے اُس کی کھیتی میں اضافہ کریں گے“ یعنی جو شخص آخرت کے گھر کی تلاش میں ہو اور نیک اعمال کی رغبت رکھے اللہ تعالیٰ اس کے شوق کی کھیتی میں برکت عطا فرماتے ہیں۔ اللہ تعالیٰ اسے نیک اعمال کی توفیق دیتے ہیں، اسے نیکیوں میں ترقی دیتے ہیں اور دنیا میں اسے اس کا مقررہ حصہ ضرور دے دیتے ہیں۔

(2) ﴿وَمَنْ كَانَ يُرِيدُ حَرْفَ الدُّنْيَا نُوتِهِ مِنْهَا وَمَالَهُ فِي الْآخِرَةِ مِنْ نَّصِيبٍ﴾ ”اور جو کوئی دنیا کی کھیتی

کا ارادہ رکھتا ہے ہم اُسے اُس میں سے کچھ دے دیں گے اور آخرت میں اُس کے لیے کوئی حصہ نہیں، جس کا شوق دنیا اور متاع دنیا میں ہوتا ہے اور آخرت کے اعمال سے وہ بے نیاز ہوتا ہے وہ دنیا اور دین دونوں سے محروم کر دیا جاتا ہے کیونکہ دنیا کا ملنا تو اللہ تعالیٰ کی مرضی پر ہوتا ہے اور آخرت وہ خود برباد کر بیٹھتے ہیں۔ اگر کوئی دنیا کو شوق کی کھیتی بنانا چاہے تو ساری دنیا بھی آخرت کے مقابلے میں کچھ نہیں اور آخرت میں اس پر جنت حرام کر دی گئی اور وہ جہنم کی بھڑکتی ہوئی آگ کا مستحق ٹھہرا۔

(3) رب العزت نے ارشاد فرمایا: ﴿مَنْ كَانَ يُرِيدُ الْحَيَاةَ الدُّنْيَا وَزَيَّنَّهَا تُوَفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْتَغُونَ ﴿١٦﴾ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ ۗ وَحَبِطَ مَا صَبَعُوا فِيهَا وَلِطَلٍ مِّمَّا كَانُوا يَعْمَلُونَ ﴿١٧﴾﴾ جو کوئی دنیا کی زندگی اور اس کی زینت کا ارادہ رکھتا ہے، ہم اُن کے اعمال کا اسی دنیا میں ہی انہیں پورا پورا بدلہ دے دیں گے اور اسی دنیا میں ان سے کمی نہیں کی جائے گی۔ یہی لوگ ہیں جن کے لیے آخرت میں آگ کے سوا کچھ نہیں اور انہوں نے جو کچھ دنیا میں بنایا وہ سب برباد ہو گیا اور باطل ہیں جو وہ عمل کرتے رہے تھے۔“ (ہور: 15، 16)

(4) ﴿مَنْ النَّاسِ مَنْ يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِنْ خَلَاقٍ ﴿٢٠﴾ وَمِنْهُمْ مَّنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴿٢١﴾﴾ پھر لوگوں میں سے کوئی ہے جو کہتا ہے: ”اے ہمارے رب! ہمیں دنیا ہی میں دے“ اور اس کے لیے آخرت میں کوئی حصہ نہیں اور ان میں سے کوئی ہے جو کہتا ہے: ”اے ہمارے رب! ہمیں دنیا میں بھی بھلائی عطا فرما اور آخرت میں بھی بھلائی عطا فرما اور ہمیں آگ کے عذاب سے بچا۔“ (البقرہ: 200، 201)

(5) سیدنا علی رضی اللہ عنہ نے فرمایا: کھیتیاں دو طرح کی ہیں۔ دنیا کی کھیتی تو مال اور بیٹے ہیں اور آخرت کی کھیتی باقی رہنے والی نیکیاں ہیں۔ (الدرالمعروف: 5/698)

(6) ﴿مَنْ كَانَ يُرِيدُ الْعَاجِلَةَ جَنَّاهُ ۗ وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَئِكَ كَانَ سَعْيُهُمْ مَشْكُورًا ﴿١١﴾﴾ جو شخص جلدی والی دنیا کا ارادہ کرتا ہے تو اُسے ہم اسی میں جلدی دیں گے جو ہم چاہیں گے، جس کے لیے ہم ارادہ کریں گے، پھر اُس کے لیے ہم نے جہنم بنا رکھی ہے، وہ مذمت کیا ہوا، دھکا مارا ہوا اس میں داخل ہوگا۔ اور جس

نے آخرت کا ارادہ کیا اور اس کے لیے اس کے لائق کوشش کی، جب کہ وہ مؤمن ہو تو یہی لوگ ہیں جن کی کوشش ہمیشہ سے قابلِ قدر ہے۔“ (بخاری: 19:18)

(7) سیدنا ابی بن کعب رضی اللہ عنہ بیان کرتے ہیں کہ رسول اللہ ﷺ نے فرمایا: ”اس امت کو عظمت، رفعت، دین (اسلام)، نصرت اور زمین میں غلبے کی بشارت سنا دو پس ان میں سے جو شخص آخرت کا عمل دنیا کے لیے کرے گا اس کا آخرت میں کوئی حصہ نہیں ہوگا۔“ (مسند احمد: 21280، ابن حبان: 405)

(8) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”جس کا مقصود دنیا ہو اللہ تعالیٰ اس کے باعث اس کی دونوں آنکھوں کے سامنے محتاجی رکھ دیتا ہے اور اس کے باعث اس کے دل میں پریشانی رکھ دیتا ہے اور اس کے پاس اتنا حصہ آتا ہے جتنا اس کا مقدر ہو اور جس کا مقصود آخرت ہو اللہ تعالیٰ اس کے باعث اس کے دل میں بے پروائی رکھ دیتا ہے اور دنیا اس کے پاس ذلیل ہو کر آتی ہے۔“ (ترمذی: 2465)

(9) سیدنا عمر رضی اللہ عنہ سے روایت ہے، انہوں نے رسول اللہ ﷺ سے سنا، آپ ﷺ فرما رہے تھے: ”بیشک اعمال کا دار و مدار نیتوں پر ہے اور ہر کسی کے لیے وہی کچھ ہے جس کے لیے اُس نے نیت کی۔ پھر جس کی ہجرت دنیا کے لیے ہوئی کہ اُسے حاصل کرے، یا عورت سے نکاح کے لیے، پھر اُس کی ہجرت اسی طرف ہے جس کے لیے اُس نے ہجرت کی۔“ (صحیح بخاری: 1)

(10) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ”اللہ تعالیٰ فرماتا ہے: اے آدم کے بیٹے! تو میری عبادت میں مشغول رہے گا تو میں تیرا سینہ غنا سے بھر دوں گا اور تجھ سے محتاجی دور کر دوں گا اور اگر تو میری عبادت نہ کرے گا تو میں تیرے دونوں ہاتھ محنت مزدوری میں لگا دوں گا اور تجھ سے محتاجی نہ دور کروں گا۔“ (ترمذی: 2466)

﴿أَمْرٌ لَهُمْ شُرَكَاءُ كُفُوا شَرُّكُمْ عُوا لَهُمْ مِنَ الدِّينِ مَا لَمْ يَأْذَنُ بِهِ اللَّهُ ط

”کیا اُن کے کچھ شریک ہیں جنہوں نے دین کا وہ طریقہ اُن کے لیے مقرر کیا ہے جس کی اللہ تعالیٰ نے اجازت نہیں دی؟

وَلَوْلَا كَلِمَةُ الْفَصْلِ لَفُصِّى بَيْنَهُمْ ط وَإِنَّ الظَّالِمِينَ لَهُمْ عَذَابٌ أَلِيمٌ ﴿

اور اگر فیصلے کی بات نہ ہوتی تو اُن کے درمیان ضرور فیصلہ کر دیا جاتا اور یقیناً ظالموں کے لیے دردناک عذاب ہے“ (21)

سوال: لوگوں کے دین کی نہیں اللہ تعالیٰ کے دین کی پیروی کرنی چاہیے، اس کی وضاحت ﴿أَمْرٌ لَهُمْ... أَلِيمٌ﴾ کی روشنی میں کریں؟

جواب: (1) ﴿أَمْ لَهُمْ شُرَكَاءُ﴾ ”کیا ان کے کچھ شریک ہیں“ کیا مشرکوں نے اللہ تعالیٰ کے ساتھ جنوں، شیطانوں اور سرداروں کو معبود بنا رکھا ہے؟ حالانکہ انہیں پیروی اللہ تعالیٰ کے دین کی کرنی چاہیے۔

(2) ﴿شَرَعُوا لَهُم مِّنَ الدِّينِ مَا لَمْ يَأْذَنَ بِهِ اللَّهُ﴾ ”جنہوں نے دین کا وہ طریقہ ان کے لیے مقرر کیا ہے جس کی اللہ تعالیٰ نے اجازت نہیں دی؟“ یعنی شرک اور بدعات کو رواج دیا، اپنی خواہشات نفس کے تقاضے کے مطابق اللہ تعالیٰ کی حلال کردہ چیزوں کو حرام ٹھہرایا اور اس کی محرمات کو حلال قرار دیا، حالانکہ دین وہ ہے جسے اللہ تعالیٰ دین قرار دے تاکہ لوگ اسے دین بنائیں اور اس کے ذریعے سے اللہ تعالیٰ کا تقرب حاصل کریں۔ اس بارے میں اصول یہ ہے کہ ہر شخص کے لئے کسی ایسی چیز کو شریعت قرار دینا ممنوع ہے جو اللہ تعالیٰ اور اس کے رسول کی طرف سے نہ آئی ہو، تب ان فساق کو شریعت سازی کا کیوں کر اختیار دیا جاسکتا ہے جو کفار کے کفر میں شریک ہیں۔ (تیسرے سدی: 3/2448، 2449)

(3) ﴿لَا تَتَّخِذُوا الْهَرَمَاءَ وَاجِدًا ۗ لَّا إِلَهَ إِلَّا هُوَ ۖ سُبْحٰنَهُ عَمَّا يُشْرِكُونَ﴾ ”انہوں نے اپنے علماء اور درویشوں کو اللہ کے سوا اپنا رب بنا لیا ہے اور مسیح ابن مریم کو بھی حالانکہ انہیں اس کے سوا حکم نہیں دیا گیا تھا کہ وہ ایک ہی معبود کی عبادت کریں کہ اس کے سوا کوئی معبود نہیں مگر وہی، وہ اس سے پاک ہے جو وہ شریک بناتے ہیں۔“ (البقرہ: 31)

(4) وہ اتنے نادان ہیں کہ انہوں نے جھوٹے معبودوں کے خود ساختہ احکام کو دین بنا رکھا ہے جسے وہ حرام کہتے ہیں اسے وہ حرام سمجھتے ہیں جسے وہ حلال کہتے ہیں اسے وہ حلال سمجھتے ہیں۔ ان کے عبادت کے طریقے بھی خود ساختہ ہیں۔

(5) ﴿وَلَوْلَا كَلِمَةٌ اَلْفُضْلِ لَقُصِيَ بَيْنَهُمْ﴾ ”اگر فیصلے کی بات نہ ہوتی تو ان کے درمیان ضرور فیصلہ کر دیا جاتا“ یعنی اگر قیامت تک کی مہلت کا فیصلہ طے نہ کیا جا چکا ہوتا تو ان کے درمیان آخرت سے پہلے ہی فیصلہ کر دیا جاتا۔

(6) ﴿وَإِنَّ الظَّالِمِينَ لَهُمْ عَذَابٌ أَلِيمٌ﴾ ”اور یقیناً ظالموں کے لیے دردناک عذاب ہے“ یہ مشرکوں کے لیے وعید ہے کہ اگر وہ اللہ تعالیٰ کے دین سے منہ موڑیں گے تو ان پر دردناک عذاب مسلط کر دیا جائے گا۔

(7) سیدنا ابو ہریرہ رضی اللہ عنہ نے بیان کیا کہ نبی ﷺ نے فرمایا: ”میں نے عمرو بن عامر لُحی خزاعی کو دیکھا کہ جہنم میں وہ اپنی انتزیاں گھسیٹ رہا تھا اور یہی عمرو وہ پہلا شخص ہے جس نے سائبہ کی رسم نکالی۔“ (بخاری: 3521)

﴿تَرَى الظَّالِمِينَ مُشْفِقِينَ مِمَّا كَسَبُوا وَهُوَ وَاَقْعٌ بِهِمْ ۗ وَالَّذِينَ آمَنُوا وَعَمِلُوا

”آپ ظالموں کو دیکھیں گے کہ وہ اس سے ڈرنے والے ہوں گے جو انہوں نے کیا حالانکہ وہ عذاب ان پر واقع ہونے والا ہے

الصَّلَاحِ فِي رَوْضَةِ الْجَنَّةِ لَهُمْ مَا يَشَاءُونَ عِنْدَ رَبِّهِمْ

”اور جو لوگ ایمان لائے ہیں اور جنہوں نے نیکیاں کی ہیں، وہ جنت کے باغوں میں ہوں گے، ان کے لیے ان کے

ذَلِكَ هُوَ الْفَضْلُ الْكَبِيرُ

رب کے پاس وہ سب کچھ ہوگا جو وہ چاہیں گے، یہی بڑا فضل ہے“ (22)

سوال 1: مشرک میدان حشر میں گھبرائے ہوئے ہوں گے، اس کی وضاحت ﴿تَرَى الظَّالِمِينَ... يَهُمُّمْ﴾ کی روشنی میں کریں؟

جواب: (1) ﴿تَرَى الظَّالِمِينَ مُشْفِقِينَ مِمَّا كَسَبُوا﴾ ”آپ ظالموں کو دیکھیں گے کہ وہ اس سے ڈرنے والے ہوں گے جو انہوں نے کمایا“ مشرک میدان حشر میں گھبرائے ہوئے دہشت زدہ اور ڈرے ہوئے ہوں گے یہ ان کے شرک اور نافرمانیوں کی سزا ہوگی۔

(2) ﴿وَهُوَ وَاقِعٌ يَهُمُّمْ﴾ ”حالانکہ وہ عذاب اُن پر واقع ہونے والا ہے“ یعنی عذاب لامحالہ ان پر واقع ہوگا کیونکہ انہوں نے عذاب کے لیے سارے اسباب اختیار کیے ہیں اور ان کی مہلت کا وقت ختم ہو گیا ہے۔ اللہ تعالیٰ کے عذاب سے انہیں کوئی چیز بچا نہیں سکے گی۔ انہیں ان کے اعمال کا مزہ چکھایا جائے گا۔

سوال 2: ایمان والے لذتوں اور نعمتوں میں سرشار ہوں گے، اس کی وضاحت ﴿وَالَّذِينَ... الْفَضْلُ الْكَبِيرُ﴾ کی روشنی میں کریں؟

جواب: (1) ﴿وَالَّذِينَ آمَنُوا﴾ ”اور جو لوگ ایمان لائے ہیں“ جو لوگ اللہ تعالیٰ، اس کی کتابوں، اس کے رسولوں، اس کے فرشتوں، اس کی تقدیر اور آخرت کے دن پر ایمان لائے۔

(2) ﴿وَعَمِلُوا الصَّالِحَاتِ﴾ ”اور جنہوں نے نیکیاں کی ہیں“ جنہوں نے اللہ تعالیٰ کے احکامات کو اس کی رضا کے لیے محمد ﷺ کی سنت کے مطابق پورا کیا، جن لوگوں نے دل کی عبادات، جوارج کے اعمال اللہ تعالیٰ کی رضا کے لیے انجام دیئے۔

(3) ﴿فِي رَوْضَةِ الْجَنَّةِ﴾ ”وہ جنت کے باغوں میں ہوں گے“ وہ جنت کی نعمتوں اور لذتوں میں سرشار ہوں گے۔

(4) مت پوچھئے! ان خوبصورت باغات کی خوبصورتی، ان میں اچھل کر بہتی ہوئی ندیاں، بیلوں سے ڈھکے ہوئے درختوں

کے جھنڈ، حسین مناظر، پھلوں سے لدے ہوئے درخت، چچھاتے ہوئے پرندے، طرب انگیز آوازیں، تمام دوستوں سے ملاقاتیں اور اس ہم نشینی سے حاصل ہونے والا بہرہ کامل کیسا ہوگا؟ وہ ایسے باغات ہوں گے کہ دور دور تک حسن ہی حسن ہوگا، ان باغات کے رہنے والوں میں ان باغات کی لذتوں کی چاہت اور اشتیاق میں اضافہ ہوگا۔ (تفسیر سجدی: 2450، 2449/3)

(5) ﴿لَهُمْ مَا يَشَاءُونَ عِنْدَ رَبِّهِمْ﴾ ”اُن کے لیے اُن کے رب کے پاس وہ سب کچھ ہوگا جو وہ چاہیں گے“ جنت والے جس چیز کا ارادہ کریں گے وہ فوراً انہیں حاصل ہوگی۔ وہ جو چاہیں گے ملے گا۔ رب العزت نے فرمایا: ﴿لَا يَخْشَوْنَ أُولَئِكَ فِي الْحَيَاةِ الدُّنْيَا وَفِي الْآخِرَةِ ۗ وَلَكُمْ فِيهَا مَا تَشْتَهُونَ أَنْفُسُكُمْ وَلَكُمْ فِيهَا مَا تَدْعُونَ﴾ (۳۱) ﴿تُزَلَّاتُ مِنْ غَفُورٍ رَحِيمٍ﴾ (۳۲) ”ہم دنیا کی زندگی میں بھی تمہارے ساتھی ہیں اور آخرت میں بھی اور تمہارے لیے وہ ہے جو تمہارے دل چاہیں گے اور تمہارے لیے اس میں وہ کچھ ہے جو تم طلب کرو گے۔ بے حد بخشنے والے، بے حد رحم والے کی جناب سے مہمان نوازی کے طور پر۔“ (م اسماءہ: 31، 32)

(6) ﴿يُطَافُ عَلَيْهِمْ بِصِحَافٍ مِنْ ذَهَبٍ وَأَكْوَابٍ ۗ وَفِيهَا مَا تَشْتَهُيهِ الْأَنْفُسُ وَتَلَذُّ الْأَعْيُنُ ۗ وَأَنْتُمْ فِيهَا خَالِدُونَ﴾ (۳۱) ﴿وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ﴾ (۳۲) ”ان پر سونے کے تھال اور پیالے پھیرائے جائیں گے اور اس میں ہر وہ چیز ہوگی جس کی دل خواہش کریں گے اور آنکھیں لذت پائیں گی اور تم اس میں ہمیشہ رہنے والے ہو اور یہ ہے جنت جس کے تم وارث بنائے گئے اس کی وجہ سے جو تم عمل کرتے تھے۔“ (الزخرف: 71، 72)

(7) ﴿ذَلِكَ هُوَ الْفَضْلُ الْكَبِيرُ﴾ ”یہی بڑا فضل ہے“ اللہ تعالیٰ کی رضا اور جنت میں ہر قسم کی نعمتوں کے ملنے سے بڑھ کر بھی کوئی فضل ہے جو کسی کو نصیب ہو سکتا ہے!

﴿ذَلِكَ الَّذِي يُبَدِّلُ اللَّهُ عِبَادَكَ الَّذِينَ آمَنُوا وَعَمِلُوا الصَّالِحَاتِ ۗ قُلْ

”یہ ہے وہ چیز جس کی خوشخبری اللہ تعالیٰ اپنے اُن بندوں کو دیتا ہے جو ایمان لائے اور جنہوں نے نیکیاں کی ہیں۔ آپ کہہ دیں کہ

لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ۗ وَمَن يَقْتَرِفْ حَسَنَةً

میں اس کام پر تم سے کوئی اجرت نہیں مانگتا سوائے رشتہ داری کی وجہ سے دوستی کے اور جو کوئی بھلائی کمائے گا

نُرِدُّلَهُ فِيهَا حَسَنًا ۗ إِنَّ اللَّهَ غَفُورٌ شَكُورٌ﴾

ہم اُس کے لیے اس بھلائی میں خوبی کا اضافہ کر دیں گے۔ یقیناً اللہ تعالیٰ بے حد بخشنے والا، نہایت قدر دان ہے“ (23)

سوال 1: ایمان والوں کو جنت کی بشارت دی گئی، اس کی وضاحت ﴿ذٰلِكَ الَّذِي... وَعَمَلُوا الصّٰلِحٰتِ﴾ کی روشنی میں کریں؟

جواب: (1) ﴿ذٰلِكَ الَّذِي يُبَدِّلُ اللّٰهُ عِبَادَةَ الَّذِيْنَ اٰمَنُوْا وَعَمَلُوا الصّٰلِحٰتِ﴾ ”یہ ہے وہ چیز جس کی خوشخبری اللہ تعالیٰ اپنے اُن بندوں کو دیتا ہے جو ایمان لائے اور جنہوں نے نیکیاں کی ہیں“ اللہ تعالیٰ نے اپنے بندوں میں سے ایمان والوں کو عظیم بشارت دی ہے جو نیک اعمال کرتے ہیں، جو اللہ تعالیٰ کی رضا کے لیے زندگی بسر کرتے ہیں، جو محمد ﷺ کی سنت اختیار کرتے ہیں کہ ان کے لیے جنت کی سدا بہار نعمتیں ہیں۔

(2) بشارت اس عظیم ہستی کی جانب سے ہے جو وسیع رحمت والا ہے۔

(3) یہ بشارت اللہ تعالیٰ کی کتاب میں ہے اور اس کے رسول ﷺ کی زبان پر دی گئی ہے۔

سوال 2: رشتہ داری کا لحاظ ہی کر لو، اس کی وضاحت ﴿قُلْ... فِي الْقُرْبٰى﴾ کی روشنی میں کریں؟

جواب: (1) ﴿قُلْ لَا اَسْئَلُكُمْ عَلَيْهِ اَجْرًا﴾ ”آپ کہہ دیں کہ میں اس کام پر تم سے کوئی اجر نہیں مانگتا“، یعنی میں اللہ تعالیٰ کی طرف بلانے، قرآن پہنچانے کا تم سے کوئی صلہ نہیں مانگتا۔ نہ میں تمہارا مال لینا چاہتا ہوں، نہ سرداری سے کوئی غرض ہے۔ رب العزت نے فرمایا: ﴿وَمَا اَسْئَلُكُمْ عَلَيْهِ مِنْ اَجْرٍ اِنْ اَجْرِيْ اِلَّا عَلَى رَبِّ الْعٰلَمِيْنَ﴾ ”اور میں اس پر تم سے کوئی اجر نہیں مانگتا۔ میرا اجر تو جہانوں کے رب کے ذمے ہے۔“ (اشعراء: 145)

(2) ﴿اِلَّا الْمَوَدَّةَ فِي الْقُرْبٰى﴾ ”سوائے رشتہ داری کی وجہ سے دوستی کے“ ایک احتمال یہ ہے کہ اس سے مراد ہو کہ میں تم سے کوئی اجر نہیں مانگتا، سوائے ایک اجر کے، وہ تمہارے ہی لیے ہے، اس کا فائدہ بھی تمہیں ہی پہنچتا ہے، یعنی تم مجھ سے رشتہ داری کی وجہ سے محبت کرو اور یہ موڈت، ایمان کی موڈت سے زائد چیز ہے کیونکہ رسول ﷺ پر ایمان کی موڈت اور اللہ تعالیٰ کی محبت کے بعد رسول کی محبت کو تمام محبتوں پر مقدم رکھنا ہر مسلمان پر فرض ہے اور ان سے مطالبہ کیا گیا ہے کہ ایمان کی محبت سے زائد قربت داری کی بنا پر اس سے محبت کرو کیونکہ رسول اللہ ﷺ نے قریب ترین رشتہ داروں تک اپنی دعوت پہنچائی حتیٰ کہ کہا جاتا ہے کہ قریش کے گھرانوں میں کوئی گھرانہ ایسا نہ تھا جس کے ساتھ رسول اللہ ﷺ کی رشتہ داری نہ ہو۔

(3) دوسرا احتمال یہ ہے کہ اس سے مراد اللہ تعالیٰ کے ساتھ سچی موڈت و محبت ہو اور یہ ایسی محبت ہے جس کی مصاحبت میں تقرب الہی اور توسل ہوتے ہیں جس کی بنیاد اطاعت ہے جو اس موڈت و محبت کی صحت و صداقت کی دلیل ہے، اسی لیے

فرمایا: ﴿الْأَلَمْ تَوَدِّعَ فِي الْقُرْبَى﴾ ”سوائے رشتہ داری کی وجہ سے دوستی کے“ دونوں اقوال کے مطابق، یہ استثناء اس بات کی دلیل ہے کہ رسول اکرم ﷺ تم سے اس پر کسی اجر کا مطالبہ نہیں کرتے، سوائے اس چیز کے کہ جس کا فائدہ خود تم ہی کی طرف لوٹتا ہے۔ یہ کسی بھی طرح کوئی اجر نہیں بلکہ یہ تو ان کے لیے رسول اللہ ﷺ کی طرف سے اجر ہے۔ (تیسری سدی: 2451، 2450/3)

(4) عبدالملک بن میسرہ نے بیان کیا کہ میں نے طاؤس رضی اللہ عنہ سے سنا کہ سیدنا ابن عباس رضی اللہ عنہما سے اللہ تعالیٰ کے ارشاد ”سوائے رشتہ داری کی محبت کے“ متعلق پوچھا گیا تو سیدنا سعید بن جبیر رضی اللہ عنہ نے فرمایا کہ آل محمد ﷺ کی قربت داری مراد ہے۔ سیدنا ابن عباس رضی اللہ عنہ نے اس پر کہا کہ تم نے جلد بازی کی۔ قریش کی کوئی شاخ ایسی نہیں جس میں رسول اللہ ﷺ کی قربت داری نہ ہو۔ رسول اللہ ﷺ نے ان سے فرمایا: ”تم سے صرف یہ چاہتا ہوں کہ تم اس قربت داری کی وجہ سے صلہ رحمی کا معاملہ کرو جو میرے اور تمہارے درمیان میں موجود ہے۔“ (بخاری: 4818)

(5) سیدہ عائشہ رضی اللہ عنہا بیان کرتی ہیں کہ سیدنا ابو بکر صدیق رضی اللہ عنہ نے سیدنا علی رضی اللہ عنہ سے فرمایا: اس ذات کی قسم جس کے ہاتھ میں میری جان ہے! رسول اللہ ﷺ کے قربت والوں سے سلوک کرنا مجھ کو اپنے قربت والوں کے ساتھ سلوک کرنے سے زیادہ پسند ہے۔ (بخاری: 3712)

سوال 3: ایک نیکی دوسرے نیک اعمال کی توفیق کے لیے ذریعہ بن جاتی ہے، اس کی وضاحت ﴿وَمَنْ يَتَّقِ اللَّهَ﴾۔۔۔ شُكُورٌ﴾ کی روشنی کریں؟

جواب: (1) ﴿وَمَنْ يَتَّقِ اللَّهَ حَسَنَةً﴾ ”اور جو کوئی بھلائی کمائے گا“ جو کوئی ایک نیکی کرتا ہے، خالق کی عبادت یا مخلوق سے حسن سلوک۔

(2) ﴿لَنْ نُدْرِكَهُ فِيهَا حَسَنًا﴾ ”ہم اُس کے لیے اس بھلائی میں خوبی کا اضافہ کر دیں گے“ یعنی اللہ تعالیٰ اس ایک نیکی کے ذریعے دوسرے نیک اعمال کی توفیق دیتے ہیں اور یوں مومن کے نیک اعمال میں اضافہ ہو جاتا ہے۔ مخلوق کے نزدیک اس کا مقام بلند ہو جاتا ہے اور اللہ تعالیٰ دنیا اور آخرت میں ثواب عطا فرماتے ہیں۔ رب العزت نے فرمایا: ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ ”وَإِنْ تَكُ حَسَنَةً يُضْعِفْهَا وَيُؤْتِ مِنْ لَدُنْهُ أَجْرًا عَظِيمًا﴾ ”بلاشبہ اللہ تعالیٰ کسی پر ذرہ برابر بھی ظلم نہیں کرتا اور اگر ایک نیکی ہوئی تو اس کو دو گنا کر دے گا اور اپنے پاس سے بہت بڑا اجر عطا فرمائے گا۔“ (النساء: 40)

(3) ﴿إِنَّ اللَّهَ غَفُورٌ شَكُورٌ﴾ ”یقیناً اللہ تعالیٰ بے حد بخشنے والا، نہایت قدر دان ہے“ بے شک اللہ تعالیٰ اپنے بندوں کے گناہ بخش دیتا ہے اور ان کی اطاعت اور نیکیوں کا قدر دان ہے۔

سوال 4: نیکی کے بعد اس نیکی کے حسن میں کیسے اضافہ ہوتا ہے؟

جواب: (1) نیکی کے بعد اس نیکی کے اجر و ثواب میں اضافہ ہوتا ہے۔ (2) نیکی کے بعد مزید نیکیاں کرنے کی توفیق ملتی ہے۔

سوال 5: اللہ تعالیٰ نے اپنی صفات الغفور اور الشکور کا کیسے شعور دلا یا ہے؟

جواب: (1) اللہ تعالیٰ ایمان اور عمل صالح کرنے والوں کی برائیوں کی پردہ پوشی کرتا ہے، وہ الغفور ہے۔

(2) اللہ تعالیٰ نیکی کرنے والوں کی نیکی میں اضافہ کر دیتے ہیں وہ نیکیوں کا قدردان ہے، یقیناً وہ الشکور ہے۔

(3) اللہ تعالیٰ نیکیوں کے اجر میں اضافہ کرتا ہے، وہ الشکور یعنی بہترین قدردان ہے۔

﴿أَمْ يَقُولُونَ افْتَرَىٰ عَلَى اللَّهِ كَذِبًا ۗ فَإِن يَشَاءِ اللَّهُ يَخْتِمْ عَلَىٰ قَلْبِكَ ۗ

یا لوگ کہتے ہیں کہ اس شخص نے اللہ تعالیٰ پر جھوٹ گھڑ رکھا ہے؟ تو اگر اللہ تعالیٰ چاہے تو آپ کے دل پر مہر کر دے

وَيَمْحُ اللَّهُ الْبَاطِلَ وَيُحِقُّ الْحَقَّ بِكَلِمَاتِهِ ۗ إِنَّهُ عَلِيمٌ بِذَاتِ الصُّدُورِ ۗ﴾

اور اللہ تعالیٰ باطل کو مٹاتا ہے اور حق کو اپنے کلمات سے حق ثابت کر دیتا ہے۔ یقیناً وہ سینوں کے رازوں کو خوب جاننے والا ہے۔ (24)

سوال: نبی ﷺ پر قرآن گھڑنے کے الزام کی حقیقت کی وضاحت ﴿أَمْ يَقُولُونَ... بِذَاتِ الصُّدُورِ﴾

کی روشنی میں کریں؟

جواب: (1) ﴿أَمْ يَقُولُونَ افْتَرَىٰ عَلَى اللَّهِ كَذِبًا﴾ ”یا لوگ کہتے ہیں کہ اس شخص نے اللہ تعالیٰ پر جھوٹ گھڑ رکھا

ہے؟“ یعنی نادان لوگ کہتے ہیں کہ قرآن مجید کو نبی ﷺ نے خود گھڑا تو اللہ تعالیٰ کی طرف جھوٹ کو منسوب کر دیا۔ جب

کہ محمد ﷺ اس سے بری ہیں کیونکہ وہ آپ ﷺ کی صداقت اور امانت کو جانتے ہیں۔

(2) ﴿فَإِن يَشَاءِ اللَّهُ يَخْتِمْ عَلَىٰ قَلْبِكَ﴾ ”تو اگر اللہ تعالیٰ چاہے تو آپ کے دل پر مہر کر دے“ یہ قطعی بے بنیاد الزام

ہے اللہ تعالیٰ چاہتا تو آپ ﷺ کے دل پر مہر لگا دیتا اور آپ ﷺ قرآن کو بھول جاتے اور اس میں سے کچھ بھی یاد نہ

رہتا۔ رب العزت نے فرمایا: ﴿وَلَوْ تَقَوَّلَ عَلَيْنَا بَعْضُ الْأَقَاوِيلِ (۴۴) لَأَخَذْنَا مِنْهُ بِالْيَمِينِ (۴۵) ثُمَّ

لَقَطَعْنَا مِنْهُ الْوَتِينَ (۴۶) فَمَا مِنْكُمْ مِنْ أَحَدٍ عَنْهُ حَاجِزِينَ﴾ ”اور اگر وہ ہم پر کوئی بات گھڑ کر لاتا۔ تو یقیناً ہم

اس کو اس کے دائیں ہاتھ سے پکڑتے۔ پھر یقیناً ہم اس کی رگ جان کاٹ دیتے۔ پھر تم میں سے کوئی بھی اس سے روکنے

والا نہ ہوتا۔“ (الاقا: 44-47)

(3) ﴿وَيَمْحُ اللَّهُ الْبَاطِلَ وَيُخَيِّطُ الْحَقَّ يَكَلِّمُهُ﴾ اور اللہ تعالیٰ باطل کو مٹاتا ہے اور حق کو اپنے کلمات سے حق ثابت کر دیتا ہے، اللہ تعالیٰ کی سنت ہے کہ وہ باطل کو مٹا دیتا ہے۔ اگر یہ قرآن بھی باطل ہوتا تو اللہ تعالیٰ اپنے طریقے کے مطابق اس کو بھی مٹا دیتا۔

(4) اللہ تعالیٰ دلائل کے ذریعے سے باطل کو مٹا دیتا ہے۔

(5) ﴿وَيُخَيِّطُ الْحَقَّ يَكَلِّمُهُ﴾ اور حق کو اپنے کلمات سے حق ثابت کر دیتا ہے، یعنی اللہ تعالیٰ اپنے سچے وعدہ سے اور نکو بی احکامات سے حق کو حق کر دکھاتا ہے جس میں کوئی تغیر و تبدل نہیں، نیز اپنے ان کلمات دینیہ کے ذریعے سے بھی حق کو حق کر دکھاتا ہے جو ان احکام حق کو ثابت کرتے ہیں جو اللہ تعالیٰ نے مشروع کئے ہیں اور انہیں قلوب میں جاگزیں کرتے ہیں اور خرد مندوں کو بصیرت سے بہرہ مند کرتے ہیں حتیٰ کہ اللہ تعالیٰ کا حق کو حق ثابت کرنا یہ ہے کہ وہ حق کا مقابلہ کرنے کے لیے باطل کو مقرر کر دیتا ہے۔ جب باطل حق کا مقابلہ کرتا ہے تو حق اپنے دلائل و براہین کے ساتھ باطل پر حملہ آور ہوتا ہے، تب نور حق اور اس کی ہدایت ظاہر ہوتے ہیں جس سے باطل مضحل ہو کر نیست و نابود ہو جاتا ہے اور ہر ایک پر باطل کا بطلان واضح اور ہر ایک کے لیے حق پوری طرح ظاہر ہو جاتا ہے۔ (تفسیر سہی: 3/2451، 2452)

(6) اس سے یہ مراد ہے کہ محمد رسول اللہ ﷺ جو کچھ بتا رہے ہیں وہ حق ہے، ثابت شدہ ہے، اللہ تعالیٰ کی طرف سے ہے اگر وہ حق نہ ہوتا تو مٹ چکا ہوتا۔ اگر وہ حق نہ ہوتا تو قرآن سینہ محمد ﷺ سے مٹا دیا گیا ہوتا۔

(7) ﴿وَإِنَّهُ عَلَيْهِمْ بَدَأَ الصُّدُورِ﴾ ”یقیناً وہ سینوں کے رازوں کو خوب جاننے والا ہے“ اللہ تعالیٰ دلوں کے رازوں سے خوب واقف ہے اور دلوں میں جو نیک اور برے اعمال ہیں ان کا علم رکھتا ہے۔ اللہ تعالیٰ وہ سب جانتا ہے جسے لوگ چھپاتے ہیں یا ظاہر کرتے ہیں۔

﴿وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ﴾

”اور وہی ہے جو اپنے بندوں سے توبہ قبول کرتا ہے اور برائیوں سے درگزر کرتا ہے اور جو کچھ تم کرتے ہو وہ سب جانتا ہے“ (25)

سوال: اللہ تعالیٰ توبہ قبول فرماتا ہے، اس کی وضاحت ﴿وَهُوَ الَّذِي... تَفْعَلُونَ﴾ کی روشنی میں کریں؟

جواب: (1) ﴿وَهُوَ الَّذِي يَقْبَلُ التَّوْبَةَ عَنْ عِبَادِهِ﴾ ”اور وہی ہے جو اپنے بندوں سے توبہ قبول کرتا ہے“ یعنی اللہ تعالیٰ کے بندوں میں سے جو سچی توبہ کر لے، اپنے دل سے گناہ کو چھوڑنے کا پختہ ارادہ کر لے اور عملاً گناہ چھوڑ دے،

دل سے اللہ تعالیٰ کی اطاعت کی نیت کر لے اور عملاً اطاعت کرے اللہ تعالیٰ اس سے توبہ قبول فرماتا ہے۔

(2) بعض علماء نے لکھا ہے کہ توبہ کے معنی ہیں دل سے معاصی کو ترک کرنے کا پکارا ارادہ کرنا اور عملاً گناہ کو ترک کرنا۔ اور دل سے اطاعت کی پختہ نیت کرنا اور عملاً اطاعت کرنا۔ توبہ سے مراد نافرمانیوں پر ندامت اور آئندہ اس کو نہ کرنے کا عزم۔

سہل بن عبد اللہ رضی اللہ عنہ نے کہا: توبہ سے مراد ہے برے احوال کو چھوڑ کر اچھے احوال کی طرف منتقل ہو جانا۔

(3) بیضاوی نے لکھا ہے کہ سیدنا علی رضی اللہ عنہ نے فرمایا: گزشتہ گناہوں سے توبہ کرنے کے چھ معانی ہیں:

(i) فرائض کے ضائع کر دینے پر پشیمانی۔ (ii) فرائض کو دوبارہ ادا کرنا۔

(iii) حقوق لوٹا کر دے دینا۔ (iv) جس طرح نفس کو گناہوں میں گھلایا ہو اسی طرح نفس کو اطاعت میں پگھلانا۔

(v) جیسے نفس کو گناہوں کی لذت چکھائی ہو اسی طرح نفس کو اطاعت کی تلخی چکھانا۔

(vi) جیسے ہنستا رہا تھا اسی طرح اب رونانا۔ (تیسرے نظری: 221/10)

(4) سیدنا ابو موسیٰ اشعری رضی اللہ عنہ سے روایت ہے رسول اللہ ﷺ نے فرمایا: ”اللہ رب العزت رات کو اپنا ہاتھ پھیلاتا ہے تاکہ دن کو برائی کرنے والا توبہ کر لے اور دن کو اپنا ہاتھ پھیلاتا ہے تاکہ رات کو گناہ کرنے والا توبہ کر لے۔ (یہ سلسلہ اس وقت تک جاری رہے گا) جب تک کہ سورج مغرب سے طلوع نہ ہو۔“ (صحیح مسلم: 6989)

(5) سیدنا عبد اللہ بن مسعود رضی اللہ عنہ سے روایت ہے رسول اللہ ﷺ نے فرمایا: ”بے شک گناہ سے توبہ کرنے والا ایسا ہے جیسے وہ جس نے گناہ نہیں کیا۔“ (ابن ماجہ: 4250)

(6) سیدنا انس بن مالک رضی اللہ عنہ بیان کرتے ہیں رسول اللہ ﷺ نے فرمایا: ”یقیناً اللہ تعالیٰ اپنے بندے کی توبہ سے، جب وہ اس کی طرف توبہ کرتا ہے، اس آدمی سے بھی زیادہ خوش ہوتا ہے جو کسی جنگل بیابان میں اپنی سواری پر سوار ہو، اسی پر اس کے کھانے، پینے کا سامان بھی ہو کہ وہ سواری اس سے چھوٹ جائے (مٹلاں بسیار کے بعد) وہ اس سے مایوس ہو کر ایک درخت کے سائے تلے آ کر لیٹ جائے جب کہ وہ سواری سے مایوس ہو چکا ہو کہ اتنے میں وہ سواری اس کے سامنے آکھڑی ہو۔ وہ اس کی مہار پکڑ کر خوشی کی شدت میں کہہ ڈالے، اے اللہ! تو میرا بندہ ہے اور میں تیرا رب۔ فرط خوشی میں وہ غلطی کر جائے۔“ (صحیح مسلم: 6960)

(7) سیدنا عبد اللہ بن عمر رضی اللہ عنہما سے روایت ہے کہ نبی ﷺ نے فرمایا: ”اللہ تعالیٰ بندے کی توبہ تب تک قبول کرتے ہیں جب تک کہ غرغرنہ لگے۔“ (ترمذی: 3537)

(8) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو شخص سورج کے مغرب سے طلوع ہونے سے قبل توبہ کر لے گا، اللہ تعالیٰ اس کی توبہ قبول فرمائے گا۔“ (صحیح مسلم: 6861)

(9) ﴿وَيَعْفُوا عَنِ السَّيِّئَاتِ﴾ ”اور برائیوں سے درگزر کرتا ہے“ یعنی اللہ تعالیٰ ان سے گناہوں کا مواخذہ نہیں کرے گا اور برائیوں کے اثرات اور عذاب سے بھی بچا لیتا ہے۔ (ابو ہریرہ: 1406)

(10) سیدنا ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ ﷺ نے اپنے رب العزت سے حکایت بیان کرتے ہوئے فرمایا: ”کسی بندے نے گناہ کیا پھر عرض کیا: اے اللہ! میرے گناہ کو معاف فرمادے۔ اللہ تعالیٰ نے فرمایا: میرے بندے نے گناہ کیا پس وہ جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے پھر وہ دوبارہ گناہ کر بیٹھتا ہے پھر عرض کرتا ہے کہ اے رب! میرے گناہ کو معاف فرما۔ اللہ تعالیٰ نے فرمایا: میرے بندے نے گناہ کیا پس وہ جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے پھر وہ دوبارہ گناہ کر بیٹھتا ہے پھر عرض کرتا ہے کہ اے رب! میرے گناہ کو معاف فرما۔ اللہ تعالیٰ نے فرمایا: میرے بندے نے گناہ کیا پس وہ جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے۔ تو جو چاہے کہ میں نے تجھے معاف کر دیا۔“ (مسلم: 6986)

(11) ﴿وَيَعْلَمُ مَا تَفْعَلُونَ﴾ ”اور جو کچھ تم کرتے ہو وہ سب جانتا ہے“ یعنی لوگ جو نیک اور برے کام کرتے ہیں اللہ تعالیٰ ان کو جانتا ہے۔

(12) اس سے مراد ہے کہ اللہ تعالیٰ سچی توبہ کو بھی جانتا ہے، گناہوں کو بھی جانتا ہے، سرکشی کو بھی جانتا ہے وہ اپنے علم کی بنیاد پر فیصلہ کرتا ہے۔

﴿وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ وَيَزِيدُهُم مِّن فَضْلِهِ﴾ ط

”اور ان لوگوں کی دعا قبول کرتا ہے جو ایمان لائے اور جنہوں نے نیکیاں کی ہیں اور انہیں اپنے فضل سے اور زیادہ دیتا ہے۔“

وَالْكَافِرُونَ لَهُمْ عَذَابٌ شَدِيدٌ

اور کافروں کے لیے بہت سخت عذاب ہے“ (26)

سوال: اللہ تعالیٰ نیک لوگوں کی دعائیں قبول فرماتا ہے، اس کی وضاحت ﴿وَيَسْتَجِيبُ... شَدِيدٌ﴾ کی روشنی میں کریں؟

جواب: (1) ﴿وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ﴾ ”اور ان لوگوں کی دعا قبول کرتا ہے جو ایمان لائے اور جنہوں نے نیکیاں کی ہیں“ اللہ تعالیٰ نیک لوگوں کی دعائیں قبول فرماتا ہے جو ایمان لا کر صالح اعمال کرتے ہیں۔ وہ اپنے لیے دعائیں کریں یا دوسروں کے لیے کریں اللہ تعالیٰ مومنوں کی دعائیں قبول فرماتا ہے۔ رب العزت نے فرمایا: ﴿وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۗ فَلْيَسْتَجِيبُوا لِي وَلِيُؤْمِنُوا بِمَا لَعَلَّهُمْ يَرْشُدُونَ﴾ ”اور جب میرے بندے آپ سے میرے بارے میں سوال کریں تو یقیناً میں قریب ہی ہوں، میں پکارنے والے کی دعا قبول کرتا ہوں جب بھی وہ مجھے پکارتا ہے تو لازم ہے کہ وہ میری بات مانیں اور مجھ پر ہی ایمان لائیں تاکہ وہ ہدایت پائیں۔“ (البقرہ: 186)

(2) ایک مرتبہ شام میں مسلمان جانباڑوں یا مجاہدوں کے سامنے سیدنا معاذ رضی اللہ عنہ نے پر جوش تقریر کی جس میں بیان کیا کہ تم ایمان کی دولت سے مالا مال ہو اور جنتی ہو مجھے امید ہے کہ تمہارے یہ قیدی بھی عجب نہیں جنت میں چلے جائیں کیونکہ جب ان میں سے کوئی قیدی تمہارا کوئی کام یا کوئی خدمت انجام دیتا ہے تو تم خوش ہو کر اسے دعا دیتے ہو اور کہتے ہو اللہ تعالیٰ تجھ پر رحم فرمائے اور تجھے برکت عطا فرمائے اور قرآن عظیم نے وعدہ فرمایا ہے کہ اللہ تعالیٰ مومنوں کی دعائیں قبول فرماتا ہے پھر آپ نے یہ آیت پڑھی: ﴿الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۗ أُولَٰئِكَ الَّذِينَ هَدَاهُمُ اللَّهُ ۖ وَأُولَٰئِكَ هُمْ أُولُو الْأَلْبَابِ﴾ ”جو بات کو غور سے سنتے ہیں پھر ان میں سے سب سے اچھی کی پیروی کرتے ہیں، یہ وہ لوگ ہیں جن کو اللہ تعالیٰ نے ہدایت دی ہے اور یہی لوگ عقل مند ہیں۔“ یعنی اللہ تعالیٰ ان کی سنتا ہے جو بات مان کر اسے عملی جامہ پہناتے ہیں۔“ (الزمر: 18) (مختصر ابن کثیر: 2/1813)

(3) ﴿وَيَزِيدُهُمْ مِنْ فَضْلِهِ﴾ ”اور انہیں اپنے فضل سے اور زیادہ دیتا ہے“ یعنی جو وہ مانگیں انہیں عطا کرتا ہے اور انہیں وہ خیر بھی عطا کرتا ہے جس کا وہ سوال نہیں کرتے۔ (ابن القاسم: 1402)

(4) اللہ تعالیٰ انہیں زیادہ اعمال کی توفیق دیتے ہیں اور اس کا اجر کثیر عطا فرماتا ہے۔

(5) ﴿وَالْكَافِرُونَ لَهُمْ عَذَابٌ شَدِيدٌ﴾ ”اور کافروں کے لیے بہت سخت عذاب ہے“ یعنی جو لوگ اللہ تعالیٰ کا انکار کرتے ہیں قیامت کے دن ان کے ہر انکار پر انہیں شدید عذاب دیا جائے گا۔ (ماخوذ البیان: 25/30)

﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَّوْا فِي الْأَرْضِ وَلَكِن يُنزِّل بِقَدَرٍ مَّا يَشَاءُ ۗ﴾ ”اور اگر اللہ تعالیٰ اپنے بندوں کا رزق کشادہ کر دیتا تو وہ زمین میں سرکش ہو جاتے لیکن وہ ایک اندازے سے نازل کرتا ہے جو وہ چاہتا ہے،

إِنَّهُ بِعِبَادِهِ خَبِيرٌ بَصِيرٌ ﴿٢٧﴾

یقیناً وہ اپنے بندوں سے خوب باخبر، خوب دیکھنے والا ہے“ (27)

سوال: اللہ تعالیٰ ہر شخص کو امیر نہیں بناتے، اس کی حکمت کی وضاحت ﴿وَلَوْ بَسَطَ اللَّهُ الْبَصِيرَ﴾ کی روشنی میں کریں؟
جواب: (1) ﴿وَلَوْ بَسَطَ اللَّهُ الْبَصِيرَ لَبُغَا فِي الْأَرْضِ﴾ ”اور اگر اللہ تعالیٰ اپنے بندوں کا رزق کشادہ کر دیتا تو وہ زمین میں سرکش ہو جاتے، یعنی اگر اللہ تعالیٰ ہر شخص کو مال دار کر دیتا تو مال کے نشے میں وہ زمین میں سرکش ہو جاتے۔ یعنی اللہ تعالیٰ کی اطاعت سے غافل ہو جاتے اور دنیا کی خواہشات کی تکمیل میں مشغول ہو جاتے۔

(2) خدا کے خزانوں میں کسی چیز کی کمی نہیں۔ اگر چاہے تو اپنے تمام بندوں کو فانی اور تو نگر بنا دے لیکن اس کی حکمت منقضی نہیں کہ سب کو بے اندازہ روزی دے کر خوش عیش رکھا جائے۔ ایسا کیا جاتا تو عموماً لوگ طغیان و تمرد اختیار کر کے دنیا میں اودھم مچا دیتے۔ (تیسرے جلد: 558/2)

(3) ﴿كَلَّا إِنَّ الْإِنْسَانَ لِرَبِّهِ لَكَنَّاظٍ ﴿١﴾ إِنَّ زَاكَاةَ اسْتَعْطَىٰ ﴿٢﴾﴾ ”ہرگز نہیں! بلاشبہ یقیناً انسان سرکش ہو جاتا ہے۔ کہ وہ اپنے آپ کو دیکھتا ہے کہ وہ مستعنی ہو گیا۔“ (الحق: 6، 7)

(4) یعنی اگر اللہ تعالیٰ ہر شخص کو مال دے دیتا تو ہر شخص فرعون بن جاتا اور زمین میں فساد کرتا۔

(5) ﴿وَلَكِنْ يُؤْتِيهِمْ لِقَاءَهُمْ مُّجْتَمِعِينَ ﴿١﴾ وَمَا يَشَاءُونَ ﴿٢﴾﴾ ”لیکن وہ ایک اندازے سے نازل کرتا ہے جو وہ چاہتا ہے“ اللہ تعالیٰ ہر شخص کو اس کی قسمت کے مطابق ایک اندازے سے رزق دیتا ہے۔ رب العزت نے فرمایا: ﴿وَأَهُمَّ يَفْقَهُونَ رَحْمَتَ رَبِّكَ ط تَحْنُ قَسَمًا بَيْنَهُمْ مَّعِيشَتُهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ كَرَجْحٍ لِّيَتَّخِذَ بَعْضُهُمْ بَعْضًا سَخِرَ لِيَا ط وَرَحْمَتَ رَبِّكَ خَيْرٌ مِّمَّا يَجْمَعُونَ﴾ ”کیا یہ لوگ آپ کے رب کی رحمت کو تقسیم کرتے ہیں؟ دنیا کی زندگی میں ان کی معیشت کو ہم نے ان کے درمیان تقسیم کیا ہے اور ہم نے ایک دوسرے پر ان کے درجے بلند کیے تاکہ ان کا بعض بعض کو تابع بنا لے اور آپ کے رب کی رحمت اس سے بھی بہتر ہے جو وہ لوگ جمع کرتے ہیں۔“ (الغرف: 32)

(6) ایک حدیث قدسی ہے کہ اللہ تعالیٰ فرماتا ہے: میرے کچھ بندے ایسے بھی ہیں جن کے ایمان کی اصلاح صرف غنا ہی کرتا ہے اگر میں انہیں فقر و فاقہ میں مبتلا کر دوں تو یہ فقر و فاقہ انہیں فاسد کر کے رکھ دے گا اور میرے کچھ بندے ایسے بھی ہیں جن کے ایمان کی اصلاح فقر کے سوا کوئی اور چیز نہیں کرتی اگر میں انہیں غنا عطا کر دوں تو وہ ان کے ایمان کو خراب کر دے اور میرے بندوں میں سے کچھ بندے ایسے بھی ہیں جن کی اصلاح صحت کے سوا کسی چیز سے نہیں ہوتی اگر میں انہیں

بیمار کردوں تو وہ انہیں فاسد کر کے رکھ دے اور میرے کچھ بندے ایسے بھی ہیں جن کے ایمان کی اصلاح صرف مرض سے ہوتی ہے اگر میں انہیں عافیت سے نوازدوں تو یہ عافیت ان کے ایمان کو فاسد کر دے۔ بندوں کے دلوں میں جو کچھ ہے، میں اس کے بارے میں اپنے علم کے مطابق بندوں کے امور کی تدبیر کرتا ہوں۔ بے شک میں خبر رکھنے والا اور دیکھنے والا ہوں۔ (العلل المتناہیہ فی الاحادیث الواہیہ الایمان باب تدبیر الخلق بما یصلح الایمان، حدیث: 27) اس حدیث کی سند ضعیف ہے جیسا کہ حافظ ابن حجر العسقلانی نے کہا ہے لیکن اس کا معنی و مفہوم درست ہے۔ (فتح الباری: 11/415) (تفسیر سہی: 3/2454)

(7) ﴿وَإِنَّهُ بِعِبَادِهِ لَخَبِيرٌ بَصِيرٌ﴾ ”یقیناً وہ اپنے بندوں سے خوب باخبر، خوب دیکھنے والا ہے“ اللہ تعالیٰ اپنے بندوں کی مصلحتوں کی خبر رکھنے والا ہے۔ ان کی تدبیر کو دیکھتا ہے اور انہیں ان کاموں کی طرف پھیر دیتا ہے جن میں ان کی بھلائی ہو۔ (جامع البیان: 25/31)

﴿وَهُوَ الَّذِي يُنَزِّلُ الْغَيْثَ مِنْ بَعْدِ مَا قَنَطُوا وَيَنْشُرُ رَحْمَتَهُ ط

”اور وہی ہے جو لوگوں کے مایوس ہوجانے کے بعد بارش برساتا ہے اور اپنی رحمت پھیلا دیتا ہے

وَهُوَ الْوَلِيُّ الْحَمِيدُ﴾

اور وہی مدد کرنے والا، تمام تعریفوں کے لائق ہے“ (28)

سوال: ﴿وَهُوَ الَّذِي... وَهُوَ الْوَلِيُّ الْحَمِيدُ﴾ کی وضاحت کریں؟

جواب: (1) ﴿وَهُوَ الَّذِي يُنَزِّلُ الْغَيْثَ﴾ ”اور وہی ہے جو بارش برساتا ہے“ یعنی اللہ تعالیٰ بارش برسا کر زمین اور اس کے رہنے والوں پر رحم فرماتا ہے۔

(2) ﴿مِنْ بَعْدِ مَا قَنَطُوا﴾ ”لوگوں کے مایوس ہوجانے کے بعد“ یعنی کبھی بارش میں تاخیر ہوتی ہے تو لوگ مایوس ہوجاتے ہیں جیسا کہ رب العزت نے فرمایا: ﴿وَإِنْ كَانُوا مِنْ قَبْلِ أَنْ يُنَزَّلَ عَلَيْهِمْ مِنْ قَبْلِهِ لَمُبْسِلِينَ﴾ ”حالانکہ بلاشبہ اس سے پہلے کہ ان پر برساتی جائے اس سے پہلے ہی یقیناً وہ مایوس تھے۔“ (اروم: 49)

(3) اللہ تعالیٰ کی رحمت و قدرت کی طرف سے مایوس ہوجانا کافروں کا شیوہ ہے لیکن ایک مومن کی نظر میں اسباب کا سلسلہ یا اس انگیز ہو سکتا ہے۔ (تفسیر عثمانی: 2/559)

(4) ﴿وَيَنْشُرُ رَحْمَتَهُ﴾ ”اور اپنی رحمت پھیلا دیتا ہے“ جب بارش ہوتی ہے تو خشک سالی جاتی رہتی ہے۔ اللہ تعالیٰ اس بارش کے ذریعے خوراک کا سامان پیدا کرتے ہیں اور چاروں طرف رحمت ہی رحمت پھیل جاتی ہے۔

(5) ﴿وَهُوَ الْوَلِيُّ﴾ ”اور وہی مدد کرنے والا ہے“ یعنی اللہ تعالیٰ اپنے بندوں کی سرپرستی کرتا ہے اور ان پر اپنا فضل اور احسان کرتا ہے۔

(6) ﴿الْحَمِيدُ﴾ ”تمام تعریفوں کے لائق ہے“ وہ اپنی سرپرستی اور اپنے کمال رحمت، کمال ملکیت اور کمال درجے کے انعامات کی وجہ سے قابل ستائش ہے۔

﴿وَمِنْ آيَاتِهِ خَلْقَ السَّمَوَاتِ وَالْأَرْضِ وَمَا بَيْنَهُمَا مِنْ ذَاتٍ ط

”اور اُس کی نشانیوں میں آسمانوں اور زمین کی پیدائش ہے اور جو اُس نے اُن دونوں میں کوئی بھی جاندار پھیلا دیے ہیں

﴿وَهُوَ عَلَىٰ جَمْعِهِمْ إِذَا يَشَاءُ قَدِيرٌ﴾

اور وہ جب چاہے انہیں جمع کرنے پر پوری طرح قدرت رکھنے والا ہے“ (29)

سوال: آسمانوں اور زمین کی ساری مخلوق اللہ تعالیٰ کی ہے، اس کی وضاحت ﴿وَمِنْ آيَاتِهِ... قَدِيرٌ﴾ کی روشنی میں کریں؟

جواب: (1) ﴿وَمِنْ آيَاتِهِ خَلْقَ السَّمَوَاتِ وَالْأَرْضِ﴾ ”اور اُس کی نشانیوں میں آسمانوں اور زمین کی پیدائش ہے“ آسمان اور زمین اللہ تعالیٰ کی ذات کی نشانی ہے جیسے وہ آسمانوں اور زمین کا خالق ہے ایسے ہی وہ ساری مخلوقات کا خالق ہے۔

(2) ﴿وَمَا بَيْنَهُمَا مِنْ ذَاتٍ ط﴾ ”اور جو اُس نے اُن دونوں میں کوئی بھی جاندار پھیلا دیے ہیں“ مراد تمام فرشتے، انسان، جن اور حیوانات ہیں جو زمین کے علاوہ آسمانوں کے بھی مختلف طبقات میں پھیلے ہوئے ہیں اور سب کی زبانیں، شکلیں، رنگ اور جنسیں مختلف ہیں۔ یاد اہلہ سے مراد وہ جانور ہیں جو زمین پر ہی رہتے ہیں۔ (ابن کثیر) (اشرف الخواص: 1/580)

(3) ﴿وَهُوَ عَلَىٰ جَمْعِهِمْ إِذَا يَشَاءُ قَدِيرٌ﴾ ”اور وہ جب چاہے انہیں جمع کرنے پر پوری طرح قدرت رکھنے والا ہے“ وہ ساری مخلوقات کو فنا کرنے کے بعد زندہ کر کے دوبارہ اٹھائے گا اور قیامت کے دن انہیں جمع کرے گا اور سب کے ساتھ انصاف کرے گا۔

﴿وَمَا أَصَابَكُمْ مِنْ مُصِيبَةٍ فِيمَا كَسَبْتُمْ أَيْدِيكُمْ وَيَعْفُوا عَنْ كَثِيرٍ﴾

”اور جو مصیبت تمہیں پہنچی ہے تو اس وجہ سے ہے جو تمہارے ہاتھوں نے کمایا اور وہ بہت سے (قصصوں سے) درگزر کرتا ہے“ (30)

سوال: دنیا کے دکھ گناہوں کا بدلہ ہیں، اس کی وضاحت ﴿وَمَا آصَابَكُمْ...﴾ کی روشنی میں کریں؟
جواب: (1) ﴿وَمَا آصَابَكُمْ مِنْ مُصِيبَةٍ فِيمَا كَسَبَتْ آيَاتِكُمْ﴾ اور جو مصیبت تمہیں پہنچی ہے تو اس وجہ سے ہے جو تمہارے ہاتھوں نے کمایا، یعنی انسان کو دنیا میں جو دکھ پہنچتے ہیں اس کے گناہوں کا بدلہ ہیں۔

(2) ﴿وَيَعْفُوا عَنْ كَثِيرٍ﴾ اور وہ بہت سے (قصوروں سے) درگزر کرتا ہے، یعنی اللہ تعالیٰ کثیر گناہوں کو معاف کر دیتا ہے کیونکہ وہ اپنے بندوں پر ظلم نہیں کرتا۔ رب العزت نے فرمایا: ﴿وَلَوْ يُوَاحِدُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهِمَا مِنْ ذَا بَأْسٍ وَلَكِنْ لِيُرِيَهُمْ إِلَىٰ أَجَلٍ مُّسَمًّى ۚ فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا﴾ اور اگر اللہ تعالیٰ لوگوں کو اس کی وجہ سے پکڑتا جو انہوں نے کمایا تو سطح زمین پر کوئی جان دار بھی نہ چھوڑتا لیکن وہ انہیں مقرر مدت تک مہلت دیتا ہے، پھر جب ان کا مقررہ وقت آجائے گا تو یقیناً اللہ تعالیٰ اپنے بندوں کو ہمیشہ سے خوب دیکھنے والا ہے۔“ (فاطر: 45) اگر انسان کو ہر گناہ پر پکڑا جاتا تو وہ زمین میں زندہ نہ رہ پاتا۔

(3) اس سے مراد یہ ہے کہ کچھ گناہوں کو وہ رب کریم ویسے ہی معاف فرمادیتا ہے یعنی آخرت میں ان پر مواخذہ نہیں ہوگا۔
(4) ابن ابی حاتم میں ہے کہ جب سیدنا عمران بن حصین رضی اللہ عنہ کے جسم میں تکلیف ہوئی اور لوگ ان کی عیادت کو گئے تو سیدنا حسن رضی اللہ عنہ نے کہا کہ آپ کی یہ حالت تو دیکھی نہیں جاتی ہمیں بڑا صدمہ ہو رہا ہے۔ آپ نے فرمایا: ایسا نہ کہو جو تم دیکھ رہے ہو یہ سب گناہوں کا کفارہ ہے اور ابھی بہت سے گناہ اللہ تعالیٰ معاف کر چکا ہے، پھر اسی آیت کی تلاوت فرمائی۔
(تفسیر ابن کثیر: 23: 22) (5) ایمان والوں کو جو تکلیف پہنچتی ہے اللہ تعالیٰ اس کے عوض ان کی لغزشیں معاف فرمادیتا ہے۔

(6) رسول اللہ ﷺ نے فرمایا: ”مؤمن کو ذرا بھی تکلیف ہوتی ہے اور غم پہنچتا ہے حتیٰ کہ اس کے پاؤں میں کانٹا بھی چبھ جاتا ہے تو اللہ تعالیٰ اس کی وجہ سے گناہ معاف فرمادیتا ہے۔“ (مسند احمد: 24719)

﴿وَمَا أَنْتُمْ بِمُعْجِزِينَ فِي الْأَرْضِ ۗ وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ﴾

”اور تم ہرگز زمین میں عاجز کر دینے والے نہیں ہو اور تمہارے لیے اللہ تعالیٰ کے سوا کوئی دوست ہے اور نہ کوئی مددگار“ (31)

سوال: ﴿وَمَا أَنْتُمْ...﴾ کی وضاحت کریں؟

جواب: (1) ﴿وَمَا أَنْتُمْ بِمُعْجِزِينَ فِي الْأَرْضِ﴾ اور تم ہرگز زمین میں عاجز کر دینے والے نہیں ہو، اللہ تعالیٰ کی طرف سے سزا کو موخر کرنا بھول چوک یا عاجز ہونے کی بنا پر نہیں ہے۔ تم اللہ تعالیٰ کو کبھی عاجز نہیں پاؤ گے۔ اللہ تعالیٰ جو حکم نافذ کرتا ہے تم اسے روک نہیں سکتے۔

(2) یعنی تم بھاگ کر کسی ایسی جگہ نہیں جا سکتے جہاں تم ہماری پکڑ میں نہ آ سکو یا جو مصیبت ہم تم پر نازل کرنا چاہیں اس سے تم بچ سکو۔
 (3) ﴿وَمَا لَكُمْ مِّنْ دُونِ اللَّهِ مِن وَّلِيٍّ وَلَا نَصِيرٍ﴾ ”اور تمہارے لیے اللہ تعالیٰ کے سوا نہ کوئی دوست ہے اور نہ کوئی مددگار“ یعنی تم اللہ تعالیٰ کے سوا کوئی سرپرست نہیں پاؤ گے جو تمہیں فوائد عطا کرے اور نہ کوئی مددگار پاؤ گے جو تم سے ضرر کو دور کرے۔

(4) اللہ تعالیٰ ولی ہے، مافوق الفطری طریقے سے انسان کی مدد کرتا ہے۔ اللہ تعالیٰ کے سوا کوئی ولی نہیں یعنی انسان کی مدد کرنے پر قدرت نہیں رکھتا۔ (5) اللہ تعالیٰ نصیر ہے، مددگار ہے۔ جب اللہ تعالیٰ مدد سے ہاتھ کھینچ لے تو نہ کوئی مددگار رہتا ہے اور نہ ولی۔
 (6) رب العزت نے فرمایا: ﴿وَإِن يَّمْسَسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِن يَّمْسَسْكَ بِخَيْرٍ فَهُوَ عَلَىٰ كُلِّ شَيْءٍ قَدِيرٌ﴾ ”اور اگر اللہ تعالیٰ آپ کو کوئی نقصان پہنچائے تو اس کے سوا کوئی اس کا دور کرنے والا نہیں اور اگر وہ آپ کو کوئی بھلائی پہنچائے تو وہی ہر چیز پر پوری طرح قدرت رکھنے والا ہے۔“ (الانعام: 17)

﴿وَمِن آيَاتِهِ الْجَوَارِ فِي الْبَحْرِ كَالْأَعْلَامِ﴾

”اور اُس کی نشانیوں میں سے ہیں یہ جہاز جو سمندر میں پہاڑوں کی طرح ہیں“ (32)

سوال: سمندر اللہ تعالیٰ کے تابع ہیں، اس کی وضاحت ﴿وَمِن آيَاتِهِ الْجَوَارِ فِي الْبَحْرِ كَالْأَعْلَامِ﴾ کی روشنی میں کریں؟
 جواب: (1) ﴿وَمِن آيَاتِهِ الْجَوَارِ فِي الْبَحْرِ كَالْأَعْلَامِ﴾ ”اور اُس کی نشانیوں میں سے ہیں یہ جہاز جو سمندر میں پہاڑوں کی طرح ہیں“ یعنی اللہ تعالیٰ نے ٹھانٹیں مارتے سمندر انسان کے تابع کر دیئے ہیں جن میں کشتیاں چلتی ہیں تو گویا پہاڑ چلتے ہیں۔ (2) اللہ تعالیٰ نے موجوں سے کشتیوں اور جہازوں کی حفاظت کی ہے۔ وہ سامان تجارت کو دور دراز کے ملکوں اور شہروں تک لے جاتے ہیں۔

﴿إِن يَشَأْ يُسْكِنِ الرِّيحَ فَيَظْلَلْنَ رَوَاكِدَ عَلَى ظَهْرِهِ﴾ ”اِنَّ فِي ذٰلِكَ لَاٰيٰتٍ لِّكُلِّ

”اگر وہ چاہے تو ہوا کو ساکن کر دے تو وہ سمندر کی سطح پر ہی کھڑے رہ جائیں۔ یقیناً اس میں ہر بہت مبر کرنے والے،

صَبَّأٍ شَاكُورٍ﴾

بہت شکر گزار کے لیے نشانیاں ہیں“ (33)

سوال 1: ﴿إِن يَشَأْ... شَاكُورٍ﴾ کی وضاحت کریں؟

جواب: (1) ﴿إِنَّ يَشَأُ يُسْكِنَ الرِّيحَ فَيَظْلَلْنَ رَوَاكِدَ عَلَى ظَهْرِهِ﴾ ”اگر وہ چاہے تو ہوا کو ساکن کر دے تو وہ سمندر کی سطح پر ہی کھڑے رہ جائیں“ اللہ تعالیٰ نے سمندر میں کشتیوں اور جہازوں کے چلنے کے لیے ہوا کو سبب بنایا ہے۔ اگر وہ ہوا کو ساکن کر دے تو کشتیاں اور جہاز سمندر کی سطح پر ٹھہر جائیں۔

(2) ﴿إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ﴾ ”یقیناً اس میں ہر بہت صبر کرنے والے، بہت شکر گزار کے لیے نشانیاں ہیں“ یعنی جو شخص مصائب میں صبر کرتا ہے اور نعمت ملنے پر شکر ادا کرتا ہے اور نعمتوں کو اللہ تعالیٰ کی رضا کے مطابق صرف کرتا ہے اس میں اس کے لئے بڑی عبرت ہے۔ وہ اپنے رب کی قدرت پر غور و فکر کر سکتا ہے۔

(3) اللہ تعالیٰ کی آیات سے منہ موڑنے والا ان سے کبھی فائدہ نہیں اٹھا سکتا۔

(4) صبار اور شکور دونوں مبالغہ کے صیغے ہیں اور یہ دو ایسے الفاظ ہیں جن میں مومن کی ساری زندگی کا نقشہ کھینچ کر رکھ دیا گیا ہے۔ (تیسرا قرآن: 142/4)

(5) سیدنا ابو یحییٰ صہیب بن سنان رضی اللہ عنہ سے روایت ہے رسول اللہ ﷺ نے فرمایا: ”مومن کا معاملہ بھی عجیب ہے، اس کے ہر کام میں اس کے لیے بھلائی ہے اور یہ چیز مومن کے سوا کسی کو حاصل نہیں۔ اگر اسے خوشحالی نصیب ہو تو (اس پر اللہ تعالیٰ کا) شکر ادا کرتا ہے (یہ شکر) اس کے لیے بہتر ہے (یعنی اس میں اجر ہے) اور اگر اسے تکلیف پہنچے تو صبر کرتا ہے تو یہ بھی اس کے لیے ثواب ہے۔“ (صحیح مسلم: 7500)

سوال 2: جہازوں کے چلنے اور رکنے میں صبر اور شکر کرنے والے کے لئے کیا نشانیاں ہیں؟

جواب: (1) جہازوں کا چلانا اللہ تعالیٰ کی نعمت ہے جس پر انسان کو شکر ادا کرنا چاہئے۔

(2) جہازوں کا روکنا ابتلاء اور مصیبت ہے جس پر انسان کو صبر کرنا چاہئے۔

سوال 3: صبر اور شکر کا مزاج کس حوالے سے انسان کے لئے ضروری ہے؟

جواب: (1) زندگی کے واقعات سے صیحت حاصل کرنے کے لئے صبر اور شکر کا مزاج ضروری ہے۔

(2) تکلیف کے موقع پر انسان ظاہری حالات سے اوپر اٹھ کر دوسرے رخ سے دیکھنا سیکھ سکے یہ صبر کے بغیر ممکن نہیں۔

(3) اسی طرح ظاہر میں اپنی کوششوں سے ملنے والی چیز کو انسان صحیح رخ سے دیکھنے کے قابل ہو جائے یعنی ملنے والی چیز کو اللہ تعالیٰ کی طرف نسبت دے دینا شکر کی صفت کے بغیر ممکن نہیں۔

﴿أَوْ يُوْبِقُهُنَّ بِمَا كَسَبُوْا وَيَعْفُ عَنْ كَثِيْرٍ﴾

”یا وہ انہیں تباہ کر دے اس کی وجہ سے جو انہوں نے کمایا اور بہت سے لوگوں کو معاف کر دے“ (34)

سوال: ﴿أَوْ... كَذِبًا﴾ کی وضاحت کریں؟

جواب: (1) ﴿أَوْ يُؤَيِّدُ بَعْضُهُمْ أَسْبَابًا﴾ ”یا وہ انہیں تباہ کر دے اس کی وجہ سے جو انہوں نے کمایا“ یعنی اللہ تعالیٰ چاہے تو ان کے گناہوں کی وجہ سے سمندر میں ہی کشتیوں اور جہازوں کو ڈبو دے۔

(2) اس سے مراد یہ ہے کہ اللہ تعالیٰ سمندر کو حکم دے اس میں طغیانی آجائے اور یہ اس میں ڈوب جائیں۔

(3) ﴿وَيَعْتَفِرُ عَنْ كَذِبِهِ﴾ ”اور بہت سے لوگوں کو معاف کر دے“ یعنی اللہ تعالیٰ کثرت سے گناہ معاف کر دیتا ہے۔

اس کی رحمت سے ہوا کس جلتی ہیں۔ وہ قحط اور سیلاب سے بچاتا ہے۔ وہ انسان کو طویل اور لمبے سفر طے کرواتا ہے۔

(4) یعنی اللہ تعالیٰ خطاؤں سے درگزر کرتا ہے تو لوگ سمندری سفر سے واپس آجاتے ہیں ورنہ سلامتی سے واپس نہ آپائیں۔

﴿وَيَعْلَمَ الَّذِينَ يُجَادِلُونَ فِي آيَاتِنَا مَا لَهُمْ مِنْ مَّخِصٍ﴾

”اور جو لوگ ہماری آیات میں آپس میں جھگڑتے کرتے ہیں وہ جانتے ہیں کہ ان کے بھاگنے کی کوئی جگہ نہیں“ (35)

سوال: ﴿وَيَعْلَمَ الَّذِينَ... مِنْ مَّخِصٍ﴾ کی وضاحت کریں؟

جواب: (1) ﴿وَيَعْلَمَ الَّذِينَ يُجَادِلُونَ فِي آيَاتِنَا﴾ ”اور جو لوگ ہماری آیات میں آپس میں جھگڑتے کرتے ہیں وہ

جانتے ہیں“ یعنی جو باطل دلیلوں کے ساتھ حق کے بارے میں جھگڑتے کرتے ہیں اور نشانہوں کا انکار کرتے ہیں۔

(2) ﴿مَا لَهُمْ مِنْ مَّخِصٍ﴾ ”ان کے بھاگنے کی کوئی جگہ نہیں“ وہ جان لیں کہ وہ اللہ تعالیٰ کے عذاب سے بھاگ کر

کہیں نہیں جاسکتے۔ ایسے مواقع پر تو کافر بھی مان جاتے ہیں۔

﴿فَمَا أَوْتِيْتُمْ مِنْ شَيْءٍ فَمَتَاعُ الْحَيَاةِ الدُّنْيَا وَمَا عِنْدَ اللَّهِ خَيْرٌ﴾

”چنانچہ جو چیز تمہیں دی گئی ہے وہ تمہیں دنیا کی زندگی کا معمولی سا زوسا مان ہے اور جو اللہ تعالیٰ کے پاس ہے وہ بہتر ہے

وَأَبْقَى لِلَّذِينَ آمَنُوا وَعَلَىٰ رَبِّهِمْ يَتَوَكَّلُونَ﴾

اور زیادہ باقی رہنے والا ہے، ان لوگوں کے لیے جو ایمان لائے اور وہ اپنے رب پر توکل کرتے ہیں“ (36)

سوال 1: آخرت کے مقابلے میں دنیا ناپائیدار اور حقیر ہے، اس کی وضاحت ﴿فَمَا أَوْتِيْتُمْ... يَتَوَكَّلُونَ﴾ کی

روشنی میں کریں؟

جواب: (1) ﴿فَمَا أَوْتَيْنَاهُم مِّنْ شَيْءٍ فَمَتَّاعِ الْحَيٰوةِ الدُّنْيَا﴾ ”چنانچہ جو چیز تمہیں دی گئی ہے وہ تمہیں دنیا کی زندگی کا معمولی سا زور سامان ہے“ یعنی دنیا اور اس کا مال و متاع، اس کی سرداری، اس کا مال جو کچھ بھی رب العزت کی جانب سے دیا گیا ہے ناپائیدار ہے، حقیر ہے، چھن جانے والا ہے، عارضی اور فانی ہے۔

(2) ﴿وَمَا عِندَ اللّٰهِ خَيْرٌ وَّاَكْبَرُ﴾ ”اور جو اللہ تعالیٰ کے پاس ہے وہ بہتر ہے اور زیادہ باقی رہنے والا ہے“ یعنی اللہ تعالیٰ کی جو نعمتیں آخرت میں ملنے والی ہیں وہ پائیدار اور بہتر ہیں۔ دنیا کی نعمتوں اور آخرت کی نعمتوں میں کوئی نسبت نہیں۔ رب العزت نے فرمایا: ﴿اعْلَمُوْا اَنَّهَا الْحَيٰوةُ الدُّنْيَا لَعِبٌ وَّلَهُمْ وَّرِيْثَةٌ وَّاَنَّا فَتٰرٌ بَيْنَكُمْ وَّاَنَّا نَكُوْنُ فِي الْاَمْوَالِ وَالْاَوْلَادِ كَمٰثِلِ غَيْبٍ اَعْجَبَ الْكٰفِرَ نَبٰٓئُهُمْ يٰۤاَيُّهَا الَّذِيْنَ كَفَرُوْا اِنَّكُمْ يَكُوْنُ حٰطٰٓآتًا وَّ فِي الْاٰخِرَةِ عَذٰبٌ شَدِيْدٌ وَّ مَغْفِرَةٌ مِّنَ اللّٰهِ وِرْضٰوَانٌ وَّ مَا الْحَيٰوةُ الدُّنْيَا اِلَّا مَتَاعٌ الْغُوْرُ﴾ ”جان لو! بلاشبہ دنیا کی زندگی محض ایک کھیل، دل لگی اور زینت اور تمہارا آپس میں فخر کرنا اور مال اور اولاد میں ایک دوسرے سے بڑھ جانے کی کوشش کرنا ہے، جیسے بارش کی مثال ہے کہ اُس سے اگے والی کھیتی کسانوں کو خوش کر دیتی ہے، پھر وہ پک جاتی ہے تو آپ اُس کو زرد دیکھتے ہو، پھر وہ چورا چورا ہو جاتی ہے اور آخرت میں سخت عذاب بھی ہے اور اللہ تعالیٰ کی مغفرت اور رضامندی بھی ہے اور دنیا کی زندگی دھوکے کے سامان کے سوا کچھ بھی نہیں۔“ (العنکبوت: 20)

(3) سیدنا مستور بن شداد رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی قسم! دنیا آخرت کے مقابلہ میں ایسی ہی ہے جیسے تم میں سے کوئی اپنی یہ (شہادت والی) انگلی سمندر میں ڈالے اور پھر دیکھے کہ وہ سمندر میں سے کتنی تری لے کر لوٹتی ہے۔“ (مسلم: 7197)

(4) سیدنا عبد اللہ بن عمر رضی اللہ عنہما نے بیان کیا کہ رسول اللہ ﷺ نے میرا شانہ پکڑ کر فرمایا: ”دنیا میں ایسے رہو جیسے مسافر یا راستہ چلنے والا ہو“ سیدنا عبد اللہ بن عمر رضی اللہ عنہما فرمایا کرتے تھے: شام ہو جائے تو صبح کے منتظر نہ رہو اور صبح کے وقت شام کے منتظر نہ رہو، اپنی صحت کو مرض سے پہلے غنیمت جانو اور زندگی کو موت سے پہلے۔ (بخاری: 6416)

(5) ﴿وَالَّذِيْنَ اٰمَنُوْا وَعَلٰى رٰسِهِمْ سَبْحٰتٌ مِّنْ لَّدُنِّنَا﴾ ”اُن لوگوں کے لیے جو ایمان لائے اور وہ اپنے رب پر توکل کرتے ہیں“ یعنی جنہوں نے ایمان صحیح جو ظاہری اور باطنی ایمان کے اعمال کو مستلزم ہے اور توکل کو جمع کر لیا ہے جو ہر عمل کا آلہ ہے، لہذا ہر عمل جس کی مصاحبت میں توکل نہ ہو غیر مکمل ہے۔ جس چیز کو بندہ پسند کرتا ہے اسے حاصل کرنے اور جسے ناپسند کرتا ہے اسے دور کرنے میں قلب کے اللہ تعالیٰ پر پورے وثوق کے ساتھ بھروسہ کرنے کا نام توکل ہے۔ (تفسیر سعدی: 3/2458)

سوال 2: ایمان کے انسان کی زندگی پر کیا اثرات مرتب ہوتے ہیں؟

جواب: (1) ایمان وہ حقیقت ہے کہ جب انسان کے شعور میں بیٹھ جاتی ہے تو اُس کے لئے ممکن ہوتا ہے کہ وہ کائنات کی ہر چیز کی حقیقی قدر معلوم کر سکے۔ (2) ایمان کی وجہ سے مومن کو نفسیاتی اطمینان اور نصب العین کا شعور ملتا ہے۔ (3) ایمان کی وجہ سے خواہشات، ذاتی اغراض، ذاتی مصلحتوں اور مفادات کے حصول سے انسان پاک ہو جاتا ہے تب وہ اعلیٰ مقاصد کے لئے کام کر سکتا ہے۔ (4) ایمان کی وجہ سے اخلاق بہتر ہوتا ہے۔

سوال 3: رب پر توکل انسان کو کیا دیتا ہے؟

جواب: (1) رب پر توکل انسان کو رب کے وعدوں کا یقین دیتا ہے۔

(2) رب پر توکل آخرت کے راستے پر ثابت قدم رکھتا ہے۔

(3) رب پر توکل انسان کو یہ یقین دیتا ہے کہ وہ جتنا اللہ تعالیٰ کے راستے میں کھوئے گا اس سے کہیں زیادہ پائے گا۔

﴿وَالَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ وَإِذَا مَا غَضِبُوا هُمْ يَغْفِرُونَ﴾

”اور جو بڑے بڑے گناہوں اور بے حیائی کے کاموں سے بچتے ہیں اور جب بھی غصے ہوتے ہیں تو وہ درگزر کرتے ہیں“ (37)

سوال: اہل جنت کی صفات کی وضاحت ﴿وَالَّذِينَ... يَغْفِرُونَ﴾ کی روشنی میں کریں؟

جواب: (1) ﴿وَالَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ﴾ ”اور جو بڑے بڑے گناہوں اور بے حیائی کے کاموں سے بچتے ہیں“ اور جو بڑے بڑے گناہوں اور بے حیائی کی باتوں سے اجتناب کرتے ہیں۔ کبائر اور فواحش، دونوں کے گناہ کبیرہ ہونے کے باوجود فرق یہ ہے کہ فواحش وہ بڑے بڑے گناہ ہیں جن کے لیے نفس انسانی میں داعیہ موجود ہوتا ہے مثلاً زنا وغیرہ اور کبائر گناہ وہ ہیں جن کے لیے نفس میں داعیہ موجود نہیں ہوتا۔ یہ مفہوم دونوں کے اکٹھا استعمال کے وقت ہے اور رہا ان کا انفرادی وجود تو وہ سب کبائر میں داخل ہیں۔ (تیسرے حصے: 2458/3)

(2) فحاشی سے مراد ہر وہ کام ہے جو انسان کی قوت شہوانیہ سے تعلق رکھتا ہو۔ اسلام نے جنسی چھیڑ چھاڑ اور حاجت پوری کرنے کے لیے شرعی نکاح کی راہ کھول دی ہے۔ اس کے علاوہ جو بھی طریقے ممکن ہیں ان سب پر پابندی لگادی ہے۔ مثلاً زنا، اغلام، ملوالت، ہشت زنی، عورتوں کی عورتوں سے ہم بستری، جانوروں سے بد فعلی وغیرہ سب حرام اور بدترین جرم ہیں۔ اور ان سب کو ”فاحشہ میدیہ“ کہا جاتا ہے اور جو باتیں زنا سے قریب لے جانے والی ہیں وہ سب فواحش میں داخل ہیں۔

(تیسرے حصے: 144,143/3)

(3) ﴿وَإِذَا مَا غَضِبُوا هُمْ يَغْفِرُونَ﴾ اور جب بھی غصے ہوتے ہیں تو وہ درگزر کرتے ہیں، یعنی وہ اپنے غصے پر کنٹرول کرتے ہیں۔ غنود درگزر سے خود ان کی اپنی ذات کو نفع پہنچاتا ہے اور دوسروں کے لیے بھی مفید ثابت ہوتا ہے۔

جیسا کہ رب العزت نے فرمایا: ﴿وَلَا تَسْتَوِي الْحَسَنَةُ وَلَا السَّيِّئَةُ ۚ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ۝﴾ (۳۳) وَمَا يُلْقُهَا إِلَّا الَّذِينَ صَدَقُوا ۚ وَمَا يُلْقُهَا إِلَّا ذُو حَظٍّ عَظِيمٍ ۝﴾ (۳۴) اور نیکی اور برائی برابر نہیں ہوتیں، برائی کو تم اس سے ہٹا دو جو سب سے اچھا ہے تو اچانک وہ شخص تمہارے اور اس کے درمیان دشمنی ہے، ایسا ہوگا گویا وہ دلی دوست ہے اور اس کی توفیق نہیں دی جاتی مگر ان لوگوں کو جو صبر کریں اور اس کی توفیق نہیں دی جاتی مگر اس کو جو بڑے نصیب والا ہے۔“ (نصرت: 34، 35)

(4) نبی ﷺ نے کبھی اپنی ذات کی خاطر انتقام نہیں لیا۔

(5) انہوں نے مکارم اخلاق اور محاسن عادات سے اپنے آپ کو آراستہ کر رکھا ہے، علم ان کی فطرت اور حسن خلق ان کی طبیعت بن گیا ہے حتیٰ کہ جب کبھی کوئی شخص کسی قول یا فعل کے ذریعے سے انہیں ناراض کر دیتا ہے تو وہ اپنے غصے کو پنی جاتے ہیں اور اس پر عمل نہیں کرتے بلکہ تصور بخش دیتے ہیں اور اس کے مقابلے میں حسن سلوک اور غنود درگزر سے کام لیتے ہیں۔ پس اس غنود درگزر پر خود ان کی ذات میں اور دوسروں میں بہت سے مصالح مترتب اور بہت سے مفاسد دور ہوتے ہیں۔ (تیسرہ سی: 2458/3)

(6) رب العزت نے ان کی تعریف فرمائی ہے۔ ﴿الَّذِينَ يُتَّقُونَ فِي السُّرِّاءِ وَالصَّرِّاءِ وَالْكَلْبِطِينَ الْغَيْظِ وَالْعَافِينَ عَنِ النَّعَاسِ ۗ وَاللَّهُ يُحِبُّ الْمُحْسِنِينَ﴾ ”وہ لوگ جو خوشی اور تکلیف میں خرچ کرتے ہیں اور غصے کو پینے والے اور لوگوں سے درگزر کرنے والے ہیں اور اللہ تعالیٰ نیکی کرنے والوں کو پسند کرتا ہے۔“ (آل عمران: 134)

(7) آپ ﷺ نے فرمایا: ”پہلوان وہ نہیں ہے جو کسی کوششی میں پچھاڑ دے بلکہ وہ ہے جو غصہ کی حالت میں اپنے آپ کو ضبط میں رکھے۔“ (بخاری: 6114) سیدنا ابو ہریرہ رضی اللہ عنہ سے روایت ہے کہ ایک آدمی نے رسول اللہ ﷺ سے درخواست کی کہ مجھے وصیت فرمائیے۔ آپ ﷺ نے فرمایا: ”غصہ نہ کیا کرو۔“ اس نے کئی مرتبہ اپنی درخواست دہرائی۔ آپ ﷺ نے ہر دفعہ اسے یہی وصیت فرمائی کہ غصہ نہ کیا کرو۔ (بخاری: 6116)

﴿وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ ۗ وَأَمْرُهُمْ شُورَىٰ بَيْنَهُمْ ۗ

”اور جن لوگوں نے اپنے رب کا حکم مانا اور نماز قائم کی اور ان کا کام آپس میں مشورہ کرنا ہے

وَمَن رَزَقْنَاهُمْ يُنْفِقُونَ ﴿۳۸﴾

اور جو ہم نے اُن کو رزق دیا ہے اُس میں سے وہ خرچ کرتے ہیں“ (38)

سوال 1: اہل جنت کی صفات کی وضاحت ﴿وَالَّذِينَ... يُنْفِقُونَ﴾ کی روشنی میں کریں؟

جواب: (1) ﴿وَالَّذِينَ اسْتَجَابُوا لِرَبِّهِمْ﴾ اور جن لوگوں نے اپنے رب کا حکم مانا، جو اپنے رب کا حکم مانتے ہیں، رسول اللہ ﷺ کی پیروی کرتے ہیں۔ جو اللہ تعالیٰ کی رضا اور اس کے قرب کے حصول کے لیے کوششیں کرتے ہیں۔

(2) ﴿وَأَقَامُوا الصَّلَاةَ﴾ اور نماز قائم کی، اللہ تعالیٰ کی دعوت کا جواب دینے والے نماز کے پابند ہوتے ہیں۔ ظاہر اور باطن، فرائض اور نوافل کو قائم کرتے ہیں۔ ﴿وَالْمُقِيمِينَ الصَّلَاةَ وَالْمُؤْتُونَ الزَّكَاةَ وَالْمُؤْمِنُونَ بِاللَّهِ وَالْيَوْمِ الْآخِرِ أُولَٰئِكَ سَنُعْظِمُهُمْ أَجْرًا عَظِيمًا﴾ اور وہ نماز قائم کرنے والے ہیں اور وہ زکوٰۃ ادا کرنے والے ہیں اور اللہ تعالیٰ اور آخرت کے دن پر وہ ایمان لانے والے ہیں، یہی لوگ ہیں جلد ہی ہم اُن کو اجر عظیم دیں گے۔ (النساء: 162)

(3) ﴿وَأَمْرُهُمْ شُورَىٰ بَيْنَهُمْ﴾ اور اُن کا کام آپس میں مشورہ کرنا ہے، وہ اپنے اہم کاموں میں مشورے کے بغیر ہاتھ نہیں ڈالتے۔ رب العزت نے خود نبی ﷺ کو حکم دیا: ﴿وَشَاوِرْهُمْ فِي الْأَمْرِ﴾ اور معاملات میں ان سے مشورہ کریں۔“ (آل عمران: 159)

(4) ان کے دینی اور دنیاوی معاملات باہم مشورے سے طے پاتے ہیں۔ یعنی مشترکہ امور میں ان میں سے کوئی بھی اپنی رائے کو مسلط نہیں کرتا۔ یہ وصف ان کی اجتماعیت، آپس کی الفت، مودت اور محبت ہی کا حصہ ہے۔ ان کی کمال عقل ہے کہ جب وہ کسی ایسے کام کا ارادہ کرتے ہیں جس میں غور و فکر کی ضرورت ہو تو وہ اکٹھے ہو کر اس کے بارے میں بحث و تجویز اور آپس میں مشورہ کرتے ہیں، جب ان پر مصلحت واضح ہو جاتی ہے تو اسے جلدی سے قبول کر لیتے ہیں جیسے غزوہ، جہاد، امارت یا قضا وغیرہ کے لیے عمل مقرر کرنے میں مشورہ کرنا اور دینی مسائل میں بحث و تحقیق کرنا کیونکہ یہ اعمال مشترکہ امور میں شمار ہوتے ہیں تاکہ صحیح رائے واضح ہو جائے جسے اللہ تعالیٰ پسند کرتا ہے۔ یہ بھی اسی آیت کریمہ کے تحت آتا ہے۔ (تفسیر سہی: 3/2459)

(5) مشورہ سے کام کرنا اللہ تعالیٰ کو پسند ہے دین کا ہو یا دنیا کا۔ نبی کریم ﷺ مہمات امور میں برابر صحابہ رضی اللہ عنہم سے مشورہ فرماتے تھے اور صحابہ رضی اللہ عنہم آپس میں مشورہ کرتے تھے حروب وغیرہ کے متعلق بھی اور بعض مسائل اور احکام کی نسبت بھی۔ بلکہ خلافت راشدہ کی بنیاد ہی شوریٰ پر قائم تھی۔ یہ ظاہر ہے کہ مشورہ کی ضرورت ان کاموں میں ہے جو مہتم بالشان

ہوں اور جو قرآن و سنت میں منصوص نہ ہوں۔ جو چیز منصوص ہو اس میں رائے و مشورہ کے کوئی معنی نہیں اور ہر چھوٹے بڑے کام میں اگر مشورہ ہو کرے تو کوئی کام نہ ہو سکے۔ احادیث سے معلوم ہوتا ہے کہ مشورہ ایسے شخص سے لیا جائے جو عاقل و عابد ہو۔ ورنہ اس کی بیوقوفی یا بددیانتی سے کام خراب ہو جانے کا اندیشہ رہے گا۔ (تیسری صفحہ: 2/562)

(6) مشورہ سے متعلق قابل ذکر امور یہ ہیں

(i) مشورہ انفرادی امور میں کیا جاسکتا ہے جیسا کہ آپ نے واقعہ اٹک کے دوران کئی صحابہ رضی اللہ عنہم سے مشورہ لیا اور اجتماعی امور میں بھی جیسے اس آیت سے واضح ہے۔ (ii) مشورہ صرف اسی سے لینا چاہیے جو مشورہ دینے کی اہلیت رکھتا ہو۔ ہر کس و ناکس سے نہ مشورہ لینے کی ضرورت ہوتی ہے اور نہ کوئی لیتا ہے۔ اجتماعی امور میں مومنوں کا امیر مجلس شوریٰ منتخب کرتا ہے اور اس سے مشورہ لیتا ہے۔ (iii) مشورہ صرف ایسے امور میں کیا جاسکتا ہے جہاں کتاب و سنت میں کوئی صریح حکم موجود نہ ہو اور اس کا تعلق بالعموم تدبیری امور سے ہوتا ہے۔ جیسا کہ آپ ﷺ نے اساری بدر کے معاملہ میں صحابہ رضی اللہ عنہم سے مشورہ کیا تھا کہ انہیں قتل کر دیا جائے یا فدیہ لے کر چھوڑ دیا جائے یا جنگ احد کے متعلق یہ مشورہ کیا تھا کہ یہ جنگ مدینہ میں لڑی جائے یعنی صرف مدافعت کی جائے یا کھلم میدان میں لڑی جائے۔

(iv) مشورہ کا مقصد یہ ہوتا ہے کہ زیر بحث مسئلہ کے سب پہلو سامنے آجائیں۔ اور جو پہلو اقرب الی المحق ہو اسے اختیار کیا جائے۔ مختصر لفظوں میں اس کا مقصد دلیل کی تلاش ہوتا ہے۔ (v) اس مقصد کے حصول کے لئے ضروری ہے کہ ہر صاحب مشورہ کو اپنی رائے کے اظہار کی پوری آزادی دی جائے۔ (vi) یہ تشخیص کرنا اقرب الی المحق کون سا پہلو ہے؟ میرے مجلس کا کام ہے۔ اس کا انحصار آراء کی کثرت اور قلت پر نہیں۔ بلکہ اگر ایک دو شخصوں کی رائے بھی اقرب الی المحق ہو تو اسے ہی اختیار کیا جائے گا۔ جیسا کہ آپ ﷺ نے اساری بدر کے موقعہ پر فرمایا تھا کہ اگر سیدنا ابو بکر رضی اللہ عنہ اور سیدنا عمر رضی اللہ عنہ دونوں ایک رائے پر متفق ہو جاتے تو میں اسی کے مطابق عمل کرتا۔ یا جنگ احد کے متعلق آپ کو یہ مشورہ دینے والے کہ لے جنگ کھلم میدان میں لڑی جائے چند جو شیلے نوجوان مسلمان تھے لیکن آپ نے ان کی قلت کے باوجود انہی کی رائے کو اختیار کیا۔

(vii) آخری فیصلہ کا اختیار میرے مجلس کو ہوتا ہے۔ جیسے فرمایا: ﴿فَإِذَا عَزَمْتَ فَتَوَكَّلْ عَلَى اللَّهِ﴾ پھر جب آپ پختہ ارادہ کر لیں تو اللہ تعالیٰ پر بھروسہ کریں۔ (آل عمران: 159) جب کسی فریق کے پاس کوئی دلیل موجود نہ ہو یا دونوں کی طرف دلائل یکساں ہوں تو اس وقت کثرت رائے کے مطابق فیصلہ کیا جاسکتا ہے اور ایسی صورت میں کثرت ہی بذات خود ایک دلیل بن جاتی ہے۔ (تیسری صفحہ: 4/145)

(7) ﴿وَمَا رَزَقْنَهُمْ يُنْفِقُونَ﴾ ”اور جوہم نے اُن کو رزق دیا ہے اُس میں سے وہ خرچ کرتے ہیں“ یعنی واجب اور مستحب صدقات کرتے ہیں۔ اپنے رشتہ داروں پر خرچ کرتے ہیں اور معاشرے کے محروم طبقات پر صدقہ کرتے ہیں۔ (8) انبیاء کی طرف سے صدقہ کرنا امت کے لیے قوت کا باعث بنتا ہے، کمزوروں کا علاج ہوتا ہے، عام لوگوں کی مصلحت کے کام ہوتے ہیں، کمزوروں اور محتاجوں کی مدد ہوتی ہے، صلہ رحمی کے کام ہوتے ہیں اور جنگی ضروریات کو پورا کیا جاتا ہے۔

﴿وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ﴾

”اور وہ لوگ جب اُن پر زیادتی واقع ہوتی ہے تو وہ بدلہ لیتے ہیں“ (39)

سوال: اہل جنت کے اوصاف کی وضاحت ﴿وَالَّذِينَ... يَنْتَصِرُونَ﴾ کی روشنی میں کریں؟

جواب: (1) ﴿وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ﴾ ”اور وہ لوگ جب اُن پر زیادتی واقع ہوتی ہے تو وہ بدلہ لیتے ہیں“ یعنی دشمنوں کی طرف سے جب ان پر کوئی زیادتی کی جاتی ہے تو وہ ان کے ظلم کو روکتے ہیں۔

(2) اپنی قوت اور طاقت سے بدلہ لیتے ہیں، بدلہ لینے سے عاجز نہیں ہوتے۔

(3) سیدنا انس بن مالک رضی اللہ عنہ سے روایت ہے کہ تحیم کے پہاڑ سے مکہ والوں کے اسی آدمی جو کہ اسلحہ سے مسلح تھے رسول اللہ ﷺ پر اترے۔ وہ لوگ نبی ﷺ اور آپ کے صحابہ رضی اللہ عنہم کو غفلت میں دیکھ کر آپ پر حملہ کرنا چاہتے تھے آپ نے ان لوگوں کو پکڑ کر پھر چھوڑ دیا تو اللہ تعالیٰ نے آیت کریمہ نازل فرمائی: ”اور وہی ہے (اللہ عزوجل) جس نے وادی مکہ میں ان کے ہاتھ تم سے اور تمہارے ہاتھ ان سے روک دیے اس کے بعد کہ اس نے تمہیں ان پر غالب کر دیا تھا۔“ (مسلم: 4679)

﴿وَجَزَاءُ سَيِّئَةٍ سَيِّئَةٌ مِّثْلُهَا ۗ فَمَنْ عَفَا وَأَصْلَحَ فَأَجْرُهُ عَلَى اللَّهِ ۗ﴾

”اور بُرائی کا بدلہ اُس جیسی ایک بُرائی ہے، پھر جو کوئی معاف کر دے اور اصلاح کرے تو اُس کا اجر اللہ تعالیٰ کے ذمہ ہے۔“

إِنَّهُ لَا يُحِبُّ الظَّالِمِينَ

یقیناً وہ ظالموں سے محبت نہیں کرتا“ (40)

سوال: بُرائی کا بدلہ اس جیسی بُرائی ہے، اس کی وضاحت ﴿وَجَزَاءُ... يُحِبُّ الظَّالِمِينَ﴾ کی روشنی میں کریں؟

جواب: (1) ﴿وَجَزَاءُ سَيِّئَةٍ سَيِّئَةٌ مِّثْلُهَا﴾ ”اور بُرائی کا بدلہ اُس جیسی ایک بُرائی ہے“ یعنی یہ شرعی حکم ہے بُرائی کا بدلہ اس جیسی بُرائی ہے جس کو اللہ تعالیٰ نے اپنی کتاب میں، اپنے رسول کی زبان سے واضح فرمایا ہے۔ (ابن القایم: 1408)

(2) رب العزت نے فرمایا: ﴿فَمَنْ اعْتَدَى عَلَيْكُمْ فَاعْتَدُوا وَعَلَيْهِمْ يُجِزِلُ مَا أَعْتَدَى عَلَيْكُمْ وَإِن تَقُوا اللَّهَ وَعَلِمُوا أَنَّ اللَّهَ مَعَ الْمُتَّقِينَ﴾ ”چنانچہ جو تم پر زیادتی کرتا ہے تو تم بھی اس پر زیادتی کرو جیسی کہ اس نے تم پر زیادتی کی ہے، اللہ تعالیٰ سے ڈرو اور جان لو کہ یقیناً اللہ تعالیٰ متقیوں کے ساتھ ہے۔“ (البقرہ: 194)

(3) ﴿فَمَنْ عَفَا وَأَصْلَحَ فَأَجْرُهُ عَلَى اللَّهِ﴾ ”پھر جو کوئی معاف کر دے اور اصلاح کرے تو اس کا اجر اللہ تعالیٰ کے ذمہ ہے“ اللہ تعالیٰ کی طرف سے درگزر کرنے میں اصلاح کی شرط دلالت کرتی ہے کہ اگر مجرم عفو کے لائق نہ ہو اور مصلحت شرعیہ اس کو مزادینے کا تقاضا کرتی ہو تو اس صورت میں وہ عفو پر مامور نہیں۔ اللہ تعالیٰ کا معاف کرنے والے کو اجر عطا کرنا، عفو پر آمادہ کرتا ہے، نیز اس بات کی ترغیب دیتا ہے کہ وہ مخلوق کے ساتھ وہ معاملہ کرے جو وہ اپنے بارے میں چاہتا ہے کہ اللہ تعالیٰ اس کے ساتھ کرے جیسا کہ وہ پسند کرتا ہے کہ اللہ تعالیٰ اسے معاف کر دے، لہذا اسے بھی چاہیے کہ وہ لوگوں کو معاف کر دے اور جیسا کہ وہ چاہتا ہے کہ اللہ تعالیٰ اس کے ساتھ نرمی کرے، تب اسے بھی چاہیے کہ وہ لوگوں کے ساتھ نرمی کرے کیونکہ جزا عمل کی جنس سے ہوتی ہے۔ (تفسیر سعدی: 3/2460)

(4) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”بندے کے معاف کر دینے سے اللہ تعالیٰ اس کی عزت بڑھا دیتا ہے۔“ (مسلم: 6592)

(5) رب العزت نے فرمایا: ﴿وَإِن تَعَفَّوْا أَقْرَبَ لِلتَّقْوَى﴾ ”اور تقویٰ کے زیادہ قریب یہی ہے کہ تم معاف کر دو۔“ (البقرہ: 237)

(6) ﴿إِنَّهُ لَا يُحِبُّ الظَّالِمِينَ﴾ ”یقیناً وہ ظالموں سے محبت نہیں کرتا“ جو شخص انتقام میں اصل برائی سے بڑھ جائے تو یہ ظلم ہے اور اللہ تعالیٰ ظالموں کا دشمن ہے جو دوسروں پر زیادتی کی ابتداء کرتے ہیں یا جرم سے بڑھ کر بدلہ لیتے ہیں۔ ﴿وَإِن عَاقَبْتُمْ فَعَاقِبُوا بِمِثْلِ مَا عَوْقَبْتُمْ بِهِ ۗ وَإِنَّ صَیْرَتَكُمْ لَهُوَ خَيْرٌ لِلظَّالِمِينَ﴾ ”اور اگر تم بدلہ لو تو جتنی تمہارے ساتھ زیادتی کی گئی ہے اسی قدر بدلہ لو اور اگر آپ صبر کریں تو یقیناً وہ صبر کرنے والوں کے لئے بہتر ہے۔“ (نحل: 126)

﴿وَلَمَّا نَتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِّن سَبِيلٍ﴾

”اور جو شخص اپنے اوپر ظلم ہونے کے بعد بدلہ لے تو یہی لوگ ہیں جن پر کوئی الزام نہیں“ (41)

سوال: ﴿وَلَمَّا نَتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِّن سَبِيلٍ﴾ کی وضاحت کریں؟

جواب: (1) ﴿وَلَمَّا نَتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِّن سَبِيلٍ﴾ ”اور جو شخص اپنے اوپر ظلم ہونے

کے بعد بدلہ لے تو یہی لوگ ہیں جن پر کوئی الزام نہیں، جو ظلم کے بعد بدلہ لیتا ہے تو اس پر کوئی گناہ نہیں۔ ظلم و زیادتی کے بعد بدلہ لینا ضروری ہے۔

(2) سیدہ زینب رضی اللہ عنہا غصے میں بھر کر بلا اطلاع سیدہ عائشہ رضی اللہ عنہا کے گھر آئیں اور ان پر برس پڑیں۔ لیکن سیدہ عائشہ رضی اللہ عنہا خاموش رہیں۔ جب سیدہ زینب رضی اللہ عنہا کہہ سن چکیں تو رحمت عالم ﷺ نے صدیقہ رضی اللہ عنہا سے فرمایا: ”تم بھی اپنا بدلہ لے لو۔“ اب جو سیدہ صدیقہ رضی اللہ عنہا نے جواب دینا شروع کیا تو سیدہ زینب رضی اللہ عنہا کا حلق خشک ہو گیا اور ان سے کچھ جواب نہ بن پڑا اور آپ ﷺ کے چہرے کے ملال کے آثار دور ہو گئے۔ (ابن ماجہ: 1981)

(3) رب العزت نے فرمایا: ﴿لَا يُحِبُّ اللَّهُ الْجَهْرَ بِالسُّوَىٰ مِنَ الْقَوْلِ إِلَّا مَنْ ظَلَمَ ۗ وَكَانَ اللَّهُ سَمِيعًا عَلِيمًا﴾ ”اللہ تعالیٰ برائی کی بات کے ساتھ آواز بلند کرنا پسند نہیں کرتا مگر جس پر ظلم کیا گیا ہو اور اللہ تعالیٰ ہمیشہ سے سب کچھ سننے والا، سب کچھ جاننے والا ہے۔“ (النساء: 148)

﴿إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ ۗ﴾

”یقیناً الزام ان لوگوں کے لیے ہے جو لوگوں پر ظلم کرتے ہیں اور زمین میں بغیر حق کے سرکشی کرتے ہیں،

أُولَٰئِكَ لَهُمْ عَذَابٌ أَلِيمٌ﴾

یہی لوگ ہیں جن کے لیے دردناک عذاب ہے“ (42)

سوال: ظالم گناہ گار ہے، اس کی وضاحت ﴿إِنَّمَا السَّبِيلُ...﴾ کی روشنی میں کریں؟

جواب: (1) ﴿إِنَّمَا السَّبِيلُ عَلَى الَّذِينَ يَظْلِمُونَ النَّاسَ﴾ ”یقیناً الزام ان لوگوں کے لیے ہے جو لوگوں پر ظلم کرتے ہیں“ یعنی ظالم گناہ گار وہ ہیں جو دوسروں پر ظلم کریں۔

(2) سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: ”ظلم کرنے سے بچو کیونکہ ظلم قیامت کے دن تار کی ہے۔“ (مسلم: 6576)

(3) سیدنا ابوذر جناب بن جنادہ رضی اللہ عنہ سے روایت ہے کہ نبی ﷺ اللہ تبارک و تعالیٰ سے روایت کرتے ہیں کہ اللہ تعالیٰ نے فرمایا: ”اے میرے بندو! میں نے اپنے نفس پر ظلم کو حرام کر لیا ہے اور اسے تمہارے درمیان بھی حرام کر دیا ہے، پس تم ایک دوسرے پر ظلم نہ کرو۔“ (صحیح مسلم: 6572)

(4) ﴿وَيَبْغُونَ فِي الْأَرْضِ بِغَيْرِ الْحَقِّ﴾ ”اور زمین میں بغیر حق کے سرکشی کرتے ہیں“ زمین میں ناحق سرکشی کرنا ظلم

کی اقسام میں سے ہے۔ یہ آیت لوگوں کے خون، مال اور ناموس کے بارے میں ظلم و زیادتی کو شامل ہے۔

(5) ﴿أُولَئِكَ لَهُمْ عَذَابٌ أَلِيمٌ﴾ ”یہی لوگ ہیں جن کے لیے دردناک عذاب ہے“ یعنی ان کے ظلم اور زیادتی کے مطابق ان کے دلوں اور جسموں کو سخت تکلیف دینے والا عذاب دیا جائے گا۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے اپنے کسی بھائی پر ظلم کیا ہو تو وہ (اس دنیا ہی میں) اس سے معاف کروالے، کیونکہ وہاں (میدانِ حشر میں) درہم و دینار نہیں ہوں گے اس سے پہلے پہلے کہ اس کے بھائی کے لیے اس کی نیکیاں لے لی جائیں اگر اس کی نیکیاں نہیں ہوں گی تو اس کے بھائی کی برائیاں لے کر اس پر ڈال دی جائیں گی۔“ (بخاری: 6534)

﴿وَلَمَن صَبَرَ وَغَفَرَ إِنَّ ذَلِكَ لَمِنَ عَظْمِ الْأُمُورِ﴾

”اور یقیناً جو صبر کرے اور معاف کر دے، تو بلاشبہ یہ یقیناً بڑی ہمت کے کاموں میں سے ہے“ (43)

سوال: صبر اور معافی انتقام سے بہتر ہے، اس کی وضاحت ﴿وَلَمَن... عَظْمِ الْأُمُورِ﴾ کی روشنی میں کریں؟

جواب: (1) ﴿وَلَمَن صَبَرَ﴾ ”اور یقیناً جو صبر کرے“ یعنی جو مخلوق کی طرف سے ملنے والی اذیت پر صبر کرے۔

(2) ﴿وَغَفَرَ﴾ ”اور معاف کر دے“ یعنی بدلہ لینے کی بجائے معاف کر دے۔ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”بندے کے معاف کر دینے سے اللہ تعالیٰ اس کی عزت بڑھا دیتا ہے۔“ (مسلم: 6592)

(3) ﴿إِنَّ ذَلِكَ لَمِنَ عَظْمِ الْأُمُورِ﴾ ”بلاشبہ یہ یقیناً بڑی ہمت کے کاموں میں سے ہے“ نفس کے لیے قول یا فعل سے انتقام نہ لینا انتہائی باعثِ مشقت ہے اور اذیت پر صبر کرنا، اس سے درگزر کرنا، اس کو بخش دینا اور اس کے مقابلے میں حسن سلوک سے پیش آنا تو بہت ہی پر مشقت کام ہے مگر یہ اس شخص کے لئے آسان ہے جس کے لئے اللہ تعالیٰ آسان کر دے اور وہ بھی اس وصف سے متصف ہونے کے لیے اپنے نفس سے جہاد کرے اور اس بارے میں اللہ تعالیٰ سے مدد طلب کرے۔ پھر بندہ جب اذیت برداشت کرنے کی حلاوت چکھ لیتا ہے اور اس کے آثار دیکھ لیتا ہے تو اسے شرح صدر، کشادہ دلی اور ذوق و شوق سے قبول کرتا ہے۔ (تیسری صدی: 24613)

﴿وَمَنْ يُضْلِلِ اللَّهُ فَمَا لَهُ مِنْ وَرِيٍّ وَمَنْ يَهْدِ اللَّهُ فَمَا لَهُ مَكْرَهٍ وَتَوَكَّرَى الظَّالِمِينَ لَبَّارًا أَوَّاعًا﴾

”اور جس کو اللہ تعالیٰ گمراہ کر دے تو اس کے بعد اس کا کوئی مددگار نہیں ہے اور آپ دیکھیں گے کہ وہ ظالم جب عذاب دیکھیں گے

يَقُولُونَ هَلْ رَأَى مَرَدًّا مِّن سَبِيلٍ ﴿٤٤﴾

تو کہیں گے کہ کیا واپس جانے کا کوئی راستہ ہے؟“ (44)

سوال: اللہ تعالیٰ جو چاہے کر سکتا ہے اسے کوئی روکنے والا نہیں، اس کی وضاحت ﴿وَمَن يُضِلِّ اللَّهُ... مِّن سَبِيلٍ﴾ کی روشنی میں کریں؟

جواب: (1) ﴿وَمَن يُضِلِّ اللَّهُ فَمَا لَهُ مِن وَبِئٍ مِّن بَعْدِهَا﴾ ”اور جس کو اللہ تعالیٰ گمراہ کر دے تو اس کے بعد اس کا کوئی مددگار نہیں ہے“ اللہ تعالیٰ جسے اس کے ظلم کی وجہ سے سیدھے راستے سے ہٹا دے اسے کوئی راستے پر چلا نہیں سکتا جیسا کہ فرمایا: ﴿مَن يُضِلِّ اللَّهُ فَلَا هَادِيَ لَهُ وَيَذَرُهُمْ فِي طُغْيَانِهِمْ يَعْمَهُونَ﴾ ”جس کو اللہ تعالیٰ گمراہ کر دے تو اس کو راستہ دکھانے والا کوئی نہیں اور انہیں وہ سرکشی میں چھوڑ دیتا ہے کہ وہ بھٹکتے پھرتے ہیں۔“ (الاعراف: 186)

(2) ﴿فَمَا لَهُ مِن وَبِئٍ مِّن بَعْدِهَا﴾ ”تو اس کے بعد اس کا کوئی مددگار نہیں ہے“ یعنی ایسے گمراہ کا کوئی دوست نہیں جو اس کی راہنمائی کر سکے۔ رب العزت نے فرمایا: ﴿مَن يَهْدِ اللَّهُ فَهُوَ الْمُهْتَدِ، وَمَن يُضِلِّ فَلَن تَجِدَ لَهُ وِلِيًّا مَّرْشِدًا﴾ ”جسے اللہ تعالیٰ ہدایت دے سو وہی ہدایت پانے والا ہے اور جسے وہ گمراہ کر دے پھر آپ اس کے لیے راہنمائی کرنے والا کوئی دوست ہرگز نہ پائیں گے۔“ (الکہف: 17)

(3) ﴿وَتَرَى الظَّالِمِينَ لِنَارِ أَوْ الْعَذَابِ﴾ ”اور آپ دیکھیں گے کہ وہ ظالم جب عذاب دیکھیں گے“ یعنی ظالم جب عذاب دیکھیں گے تو اپنے اعمال پر افسوس کریں گے۔

(4) ﴿يَقُولُونَ هَلْ رَأَى مَرَدًّا مِّن سَبِيلٍ﴾ ”تو کہیں گے کہ کیا واپس جانے کا کوئی راستہ ہے؟“ اس وقت ظالم تمنا کریں گے کاش! ہم دنیا میں دوبارہ واپس بھیج دیے جائیں تو ہم اللہ تعالیٰ کے راستے پر چلیں گے، اللہ تعالیٰ کی آیات کو نہیں جھٹلائیں گے۔ جیسا کہ رب العزت نے فرمایا: ﴿وَلَوْ تَرَى إِذْ وَقَفُوا عَلَى النَّارِ فَقَالُوا يَا لَيْتَنَا نُرَدُّ وَلَا نُكَذِّبُ بِآيَاتِ رَبِّنَا وَنَكُونُ مِنَ الْمُؤْمِنِينَ﴾ (۲۸) ”بلکہ ہم بدآئین تھے اور ہم اللہ تعالیٰ کے راستے پر چلیں گے، اور کاش آپ دیکھیں کہ جب انہیں آگ پر کھڑا کیا جائے گا تو کہیں گے کہ اے کاش ہم واپس بھیج دیے جائیں اور ہم اپنے رب کی آیات کو نہ جھٹلائیں اور ہم ایمان والوں میں سے ہو جائیں۔ بلکہ ان پر وہ چیز واضح ہو چکی جو وہ اس سے پہلے چھپایا کرتے تھے اور اگر وہ واپس بھیج دیے جائیں تو یقیناً دوبارہ وہی کریں گے جس سے ان کو منع کیا گیا تھا اور بلاشبہ وہ یقیناً جھوٹے ہیں۔“ (الانعام: 28، 27)

(5) ﴿وَإِذَا زَارَ الَّذِينَ ظَلَمُوا الْعَذَابَ فَلَا يُخَفَّفُ عَنْهُمْ وَلَا هُمْ يُنظَرُونَ﴾ اور جب وہ لوگ عذاب دیکھیں گے جنہوں نے ظلم کیا تو ان سے ہلکا نہیں کیا جائے گا اور نہ وہ کوئی مہلت دیے جائیں گے۔“ (نمل: 85)

﴿وَوَتَرَاهُمْ يُعْرَضُونَ عَلَيْهَا خَشِيعِينَ مِنَ الدُّلِّ يَنْظُرُونَ مِنْ طَرْفٍ خَفِيٍّ ط﴾
 ”اور آپ دیکھیں گے کہ جب وہ جہنم کے سامنے پیش کیے جائیں گے تو ذلت سے جھکے جا رہے ہوں گے، کن اکھیں سے دیکھ رہے ہوں گے۔“

وَقَالَ الَّذِينَ آمَنُوا إِنَّ الْخَيْرَ لِنَ الَّذِينَ خَسِرُوا أَنفُسَهُمْ وَأَهْلِيهِمْ يَوْمَ الْقِيَامَةِ ط
 اور جو لوگ ایمان لائے وہ کہیں گے کہ یقیناً خسارہ اٹھانے والے وہی ہیں جنہوں نے قیامت کے دن اپنے آپ کو اور اپنے گھر

الْآرِئَانِ الظَّالِمِينَ فِي عَذَابٍ مُّقِيمٍ

والوں کو خسارے میں ڈال دیا۔ سن لو! یقیناً ظالم دائمی عذاب میں ہوں گے“ (45)

سوال: جہنم کے کنارے پر مجرموں کے چہروں پر کیسے ہوائیاں اڑ رہی ہوں گی، اس کی وضاحت ﴿وَوَتَرَاهُمْ... مُّقِيمٍ﴾ کی روشنی میں کریں؟

جواب: (1) ﴿وَوَتَرَاهُمْ يُعْرَضُونَ عَلَيْهَا﴾ اور آپ دیکھیں گے کہ جب وہ جہنم کے سامنے پیش کیے جائیں گے، یعنی مشرک جہنم کے کنارے پر لائے جائیں گے۔

(2) ﴿خَشِيعِينَ مِنَ الدُّلِّ﴾ ”تو ذلت سے جھکے جا رہے ہوں گے“ آپ ان کے جسموں پر اس ذلت کی وجہ سے عاجزی اور بے بسی کو دیکھیں گے جو ان کے دلوں میں ہے۔ (3) ان کے چہروں پر ہوائیاں اڑ رہی ہوں گی۔

(4) ﴿يَنْظُرُونَ مِنْ طَرْفٍ خَفِيٍّ﴾ ”کن اکھیوں سے دیکھ رہے ہوں گے“ یعنی وہ جہنم کو چوری چوری دیکھیں گے۔

(5) ﴿وَقَالَ الَّذِينَ آمَنُوا إِنَّ الْخَيْرَ لِنَ الَّذِينَ خَسِرُوا أَنفُسَهُمْ وَأَهْلِيهِمْ يَوْمَ الْقِيَامَةِ﴾ اور جو لوگ ایمان لائے وہ کہیں گے کہ یقیناً خسارہ اٹھانے والے وہی ہیں جنہوں نے قیامت کے دن اپنے آپ کو اور اپنے گھر والوں کو خسارے میں ڈال دیا، مخلوق کے انجام کو دیکھ کر اہل ایمان کہیں گے خسارے میں وہ لوگ ہیں جو خود بھی جہنم میں گئے اور اپنی اولاد کو بھی جہنم میں پہنچا دیا۔

(6) ﴿الْآرِئَانِ الظَّالِمِينَ فِي عَذَابٍ مُّقِيمٍ﴾ ”سن لو! یقیناً ظالم دائمی عذاب میں ہوں گے“ اب یہ ظالم جنہوں نے کفر اور نافرمانی کے کام کر کے خود پر ظلم کیا ہمیشہ ہمیشہ کے عذاب میں رہیں گے اور کبھی وہاں سے نکل نہیں سکیں گے۔

(7) جو اللہ تعالیٰ کے حکم میں گمراہ ہوگا وہ کبھی وہاں سے نکل نہیں پائے گا۔

﴿وَمَا كَانَ لَهُمْ مِّنْ أَوْلِيَاءَ يَنْصُرُوهُمْ مِّنْ دُونِ اللَّهِ ط وَمَنْ يُضْلِلِ اللَّهُ فَمَا لَهُ سَبِيلٌ﴾
 ”اور اُن کے کوئی حامی اور مددگار نہ ہوں گے جو اللہ تعالیٰ کے ماسوا اُن کی مدد کریں اور جسے اللہ تعالیٰ گمراہ کر دے

فَمَا لَهُ مِنْ سَبِيلٍ ﴿

تو اُس کے لیے کوئی راستہ نہیں“ (46)

سوال: حشر کے دن ظالموں کا کوئی مددگار نہ ہوگا، اس کی وضاحت ﴿وَمَا كَانَ... سَبِيلٍ﴾ کی روشنی میں کریں؟
 جواب: (1) ﴿وَمَا كَانَ لَهُمْ مِّنْ أَوْلِيَاءَ يَنْصُرُوهُمْ مِّنْ دُونِ اللَّهِ﴾ ”اور اُن کے کوئی حامی اور مددگار نہ ہوں گے جو اللہ تعالیٰ کے ماسوا اُن کی مدد کریں“ اور اللہ تعالیٰ کے سوا کوئی ایسا نہیں ہوگا جو ان کی مدد کر سکے۔ قیامت کے دن سب پر واضح ہو جائے گا جن سے ہم نے امیدیں وابستہ کی تھیں وہ تو ٹوٹ گئیں۔ اللہ تعالیٰ کے عذاب کو کوئی حمایتی نہ ہٹانے والا ہے، نہ اس میں تخفیف کروانے والا ہے۔

(2) ﴿وَمَنْ يُضْلِلِ اللَّهُ فَمَا لَهُ مِنْ سَبِيلٍ﴾ ”اور جسے اللہ تعالیٰ گمراہ کر دے تو اُس کے لیے کوئی راستہ نہیں“ جسے اللہ تعالیٰ گمراہ کر دے اس کے ہدایت پانے کا دنیا اور آخرت میں کوئی راستہ نہیں۔
 (3) اس دن خود ساختہ معبودوں کی عاجزی ظاہر ہو جائے گی۔

(4) ﴿وَمَنْ يُضْلِلِ اللَّهُ فَمَا لَهُ مِنْ سَبِيلٍ﴾ ”اور جسے اللہ تعالیٰ گمراہ کر دے تو اُس کے لیے کوئی راستہ نہیں“ اللہ تعالیٰ نے یہ بات حشر کے منظر میں لے جا کر سمجھائی ہے جہاں ظالموں کے لئے کوئی مددگار نہیں جو اللہ تعالیٰ سے الگ ان کی امداد کر سکیں۔ بے یار و مددگار، بے بس، مصیبت زدہ انسان جو اپنے اعمال کی وجہ سے عذاب مقیم میں ہے اسے اللہ تعالیٰ نے گمراہ کر دیا ہے اور اس کے لیے اب کوئی راستہ نہیں ہے۔ یوں اللہ تعالیٰ نے گمراہی سے کراہت دلائی ہے۔

﴿اسْتَجِيبُوا لِلرَّبِّ كَمَا مِّنْ قَبْلِ أَنْ يَأْتِيَ يَوْمًا لَا مَرَدَّ لَهُ مِنَ اللَّهِ ط

”اپنے رب کی پکار پر بلیک کہو قبل اس سے کہ وہ دن آئے جس کے اللہ تعالیٰ سے ٹلنے کی کوئی صورت نہیں۔

مَالِكُمْ مِّنْ مَّلَاجِيئِهِ مَعِينٍ وَمَا لَكُمْ مِّنْ تَكْوِينٍ ﴿

اُس دن تمہارے لیے نہ کوئی جائے پناہ ہوگی اور نہ ہی انکار کی کوئی صورت ہوگی“ (47)

سوال: قیامت سے پہلے نیک اعمال کر لو، اس کی وضاحت ﴿إِسْتَجِيبُوا... وَمِنْ تَكْبِيرٍ﴾ کی روشنی میں کریں؟

جواب: (1) ﴿إِسْتَجِيبُوا إِلَيْهِمْ﴾ ”اپنے رب کی پکار پر لبیک کہو“ یعنی جب اللہ تعالیٰ کے بندے تمہیں اللہ تعالیٰ کی توحید اور اللہ تعالیٰ کی عبادت کی طرف بلائیں تو ان کی دعوت کو قبول کر لو۔

(2) ﴿وَمِنْ قَبْلِ أَنْ يَأْتِيَ يَوْمَ لَا مَرَدَّ لَهُ مِنَ اللَّهِ﴾ ”قبل اس سے کہ وہ دن آئے جس کے اللہ تعالیٰ سے ٹلنے کی کوئی صورت نہیں“ قیامت کا دن آنے سے پہلے نیک اعمال کر لو، اس کے لئے ہر وقت تیار رہو۔

(3) ﴿مَا لَكُمْ مِنْ مَلِجٍ يَوْمَئِذٍ﴾ ”اُس دن تمہارے لیے نہ کوئی جائے پناہ ہوگی“ اس دن کوئی جائے پناہ نہ ہوگی اور نہ اپنے رب سے بھاگ سکو گے۔ اس دن پکار کر کہا جائے گا: ﴿يَوْمَ عَشَرَ الْحُجَّةِ وَالْأَنْبِيَاءِ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ وَالْأَرْضِ فَانْفُذُوا وَأَنْتُمْ كُنْتُمْ كَاذِبِينَ﴾ ”اے گروہ جن وانس! اگر تم آسمانوں اور زمین کے کناروں سے نکل سکتے ہو تو نکل جاؤ، کسی غلبے کے سوا تم نہیں نکلو گے۔“ (الرحمن: 33)

(4) ﴿وَمَا لَكُمْ مِنْ تَكْبِيرٍ﴾ ”اور نہ ہی انکار کی کوئی صورت ہوگی“ تکبر کا مادہ نکر ہے اور اس میں بنیادی طور پر دو باتیں پائی جاتی ہیں۔ (i) اجنبیت۔ (ii) ناگواری (نکرہ کی ضد معرّفہ ہے) نکر بمعنی ناگوار، نازیا اور نامعقول چیز اور تکبر کے معنی ناگوار، نازیا، نامعقول چیز بھی اور ایسی چیز کو دیکھ کر ناک بھوں چڑھانا یا ناراضگی کا اظہار کرنا بھی اور نکر کے معنی کسی چیز کو بگاڑ دینا اور اس کی شکل بدل دینا بھی ہے۔ اس لحاظ سے اس جملہ کے کئی معنی بن سکتے ہیں۔ ایک تو ترجمہ سے واضح ہے۔ دوسرا معنی یہ ہے کہ تم اجنبی نہیں ہو گے سب جانتے پہچانتے ہو گے۔ (iii) تیسرا مطلب یہ ہے کہ بھیس بدل کر چھپ نہ سکو گے۔ (iv) چوتھا مطلب یہ ہے کہ اس دن تم جیسی بھی حالت میں ہو گے اس میں کوئی تبدیلی نہ لا سکو گے۔ (تیسرا القرآن: 148/4) (5) ﴿يَقُولُ الْإِنْسَانُ يَوْمَئِذٍ أَيْنَ الْمَفْرُجُ﴾ ”کَلَّا لَا وَزَرَ“ ﴿إِلَىٰ رَبِّكَ يَوْمَئِذٍ الْمُسْتَقَرُّ﴾ ”اس دن انسان کہے گا: ”بھاگنے کی جگہ کہاں ہے؟“ ہرگز نہیں کوئی پناہ کی جگہ نہیں ہے، اس دن تیرے رب کے پاس ہی ٹھہرنے کی جگہ ہے۔“ (التیام: 10-12)

﴿فَإِنْ أَعْرَضُوا فَمَا أَرْسَلْنَاكَ عَلَيْهِمْ حَفِيظًا إِلَّا عَلَيْكَ إِلَّا الْبَلُغُ طَوَّاقًا إِذَا

”پھر بھی اگر وہ منہ پھیریں تو ہم نے آپ کو ان پر نگران بنا کر تو نہیں بھیجا آپ پر پہنچا دینے کے سوا کچھ نہیں۔ اور یقیناً جب ہم

أَذَقْنَا الْإِنْسَانَ مِنَّا رَحْمَةً فَرِحَ بِهَا وَإِنْ تُصِيبُهُمْ سَبِيئَةٌ مِمَّا قَدَّمَتْ

انسان کو اپنی طرف سے کوئی رحمت چکھاتے ہیں تو وہ اُس پر خوش ہو جاتا ہے اور اگر ان کو کوئی مصیبت آ جاتی ہے اس کے سبب

أَيَّدِيهِمْ فَإِنَّ الْإِنْسَانَ كَفُورٌ ﴿﴾

جو ان کے اپنے ہاتھوں نے آگے بھیجا تو یقیناً انسان بہت ناشکر ہے“ (48)

سوال 1: ﴿قَالَ أَعْرَضُوا... إِلَّا الْبَلْعُ﴾ کی وضاحت کریں؟

جواب: (1) ﴿قَالَ أَعْرَضُوا﴾ ”پھر بھی اگر وہ منہ پھیریں“ یعنی اب بھی اگر اس چیز سے منہ موڑ لیں جو ہم نے پیش کی ہے۔

(2) ﴿فَمَا أَرْسَلْنَاكَ عَلَيْهِمْ حَفِيظًا﴾ ”تو ہم نے آپ کو ان پر نگران بنا کر تو نہیں بھیجا“ آپ ﷺ ان کے

نگہبان نہیں ہیں کہ ان کو ہدایت کے راستے پر لے آئیں۔ آپ ﷺ کا کام محض پیغام پہنچانا ہے۔ رب العزت نے

فرمایا: ﴿لَسْتُ عَلَيْهِمْ مَحْصِيظًا﴾ ”آپ ان پر ہرگز کوئی مسلط کیے ہوئے نہیں ہیں۔“ (الاشیاء: 22)

(3) رب العزت نے فرمایا: ﴿لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ﴾ ”ان کو ہدایت دینا آپ کا

ذمہ نہیں ہے لیکن اللہ تعالیٰ جسے چاہتا ہے ہدایت دیتا ہے۔“ (البتہ: 272)

(4) ﴿إِنَّا عَلَيْنَا إِلَّا الْبَلْعُ﴾ ”آپ پر پہنچا دینے کے سوا کچھ نہیں“ آپ ﷺ کی ذمہ داری تو پیغام پہنچا دینا ہے وہ

آپ ﷺ نے پہنچا دیا ہے۔ حساب لینا اللہ تعالیٰ کے ذمہ ہے۔ رب العزت نے فرمایا: ﴿فَاتِمَّا عَلَيْكَ الْبَلْعُ

وَعَلَيْنَا الْحِسَابُ﴾ ”تو بلاشبہ آپ کے ذمے صرف پہنچا دینا ہے اور ہمارے ذمے حساب لینا ہے۔“ (الرعد: 40)

سوال 2: نعمتیں پانے پر اتر اٹھ اور مصیبت آنے پر ناشکری، انسان کے اس رویے کی وضاحت ﴿وَإِنَّا... كَفُورٌ﴾

کی روشنی میں کریں؟

جواب: (1) ﴿وَإِنَّا إِذَا أَذَقْنَا الْإِنْسَانَ مِنَّا رَحْمَةً فَحَدِّثْهَا﴾ ”اور یقیناً جب ہم انسان کو اپنی طرف سے کوئی

رحمت چکھاتے ہیں تو وہ اُس پر خوش ہو جاتا ہے“ اللہ تعالیٰ انسان پر جب اپنی رحمتیں نازل کرتا ہے یعنی اسے رزق کی

کشادگی دیتا ہے، اسے عزت دیتا ہے، اسے صحت جیسی دولت عطا کرتا ہے تو وہ اس سے اتنا خوش ہو جاتا ہے کہ ان ہی

چیزوں میں کھو جاتا ہے۔ ان ہی میں اطمینان حاصل کرتا ہے۔ اللہ تعالیٰ کی جانب اس کی توجہ ہی نہیں رہتی۔ خوشی کو منعم کی

بجائے نعمت میں تلاش کرنے والے پر اس کے طرز عمل کے اثرات لازمی مرتب ہوتے ہیں۔ ہر تعلق، ہر نسبت ہمیں اچھایا

برای Pay back کرتی ہے۔ جو انسان مادی اشیاء کی محبت میں مبتلا ہوتا ہے اس کے اندر فخر کی نفسیات ابھرتی ہے۔ فخر کی

نفسیات انسان کو خود پسند بناتی ہیں۔ خود پسندی خود پرستی تک لے جاتی ہے۔ اس کے مقابلے میں جو شخص نعمتیں عطا کرنے

والے سے محبت کرتا ہے اس میں عاجزی کی نفسیات ابھرتی ہے۔ یہ عاجزی اسے خدا پرستی تک لے جاتی ہے۔

(2) ﴿وَإِنْ تُصِيبْهُمْ سَيْئَةٌ بِمَا قَدَّمْتُمْ إِلَيْنَاهُمْ فَإِنَّ الْإِنْسَانَ كَفُورٌ﴾ اور اگر ان کو کوئی مصیبت آ جاتی ہے اس کے سبب جو ان کے اپنے ہاتھوں نے آگے بھیجا تو یقیناً انسان بہت ناشکرا ہے، جب انسان اپنے ہاتھوں کی کمائی سے مصیبت میں مبتلا ہوتا ہے مثلاً مالی طور پر اسے نقصان ہوتا ہے یا بیماری میں مبتلا ہوتا ہے تو اس تکلیف پر وہ اللہ تعالیٰ سے ناراض ہو جاتا ہے۔ جس رب کو وہ نعمت میں یا دشمنی میں نہ کھو جائے، کھو جانے پر وہ یاد بھی آتا ہے تو صرف ناراضگی کے اظہار کے لئے، ناشکری کے لئے، یہ کیسا تعلق ہے؟ یہ دینے والے سے کیسی نسبت ہے؟ اصل میں اس نسبت کو تو انسان بھولتا ہے۔ وہ دینے والے سے نہیں دی گئی چیز سے نسبت جوڑ لیتا ہے، تو حقیقی نسبت اس وقت یاد آتی ہے جب دی گئی چیز چلی جاتی ہے۔ (3) انسان کی طبیعت ہی ایسی واقع ہوئی ہے (الامن شاء اللہ) کہ اللہ تعالیٰ انعام و احسان فرمائے تو اکڑنے اور ترانے لگتا ہے پھر جہاں اپنے کروت کی بدولت کوئی افتاد پڑ گئی، بس نعمتیں بھول جاتا ہے اور ایسا ناشکرا بن جاتا ہے گویا کبھی اس پر اچھا وقت آیا ہی نہ تھا۔ خلاصہ یہ کہ فراخی اور عیش کی حالت ہو یا تنگی اور تکلیف اپنی حد پر قائم نہیں رہتا۔ البتہ مومنین قانتین کا شیوہ یہ ہے کہ سختی پر صبر اور فراخی کی حالت میں منعم حقیقی کا شکر ادا کرتے ہیں اور کسی حال میں اس کے انعامات و احسانات کو فراموش نہیں کرتے۔ (تفسیر طبری: 2/563)

(4) سیدنا عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: ”اے عورتوں کے گروہ! صدقہ کرتی رہا کرو اور کثرت سے استغفار کرتی رہا کرو کیونکہ میں نے دوزخ والوں میں سے زیادہ تر عورتوں کو دیکھا ہے۔“ ان عورتوں میں سے ایک عقلمند عورت نے عرض کیا: ہمارے کثرت سے دوزخ میں جانے کی وجہ کیا ہے؟ آپ صلی اللہ علیہ وسلم نے فرمایا: ”تم لعنت بہت کثرت سے کرتی ہو اور اپنے خاوند کی ناشکری کرتی ہو۔“ (ابن ماجہ: 4003) آپ صلی اللہ علیہ وسلم نے فرمایا: ”وہ شوہر کی ناشکری کرتی ہیں اور (ان کے) احسان کا انکار کرتی ہیں، اگر تم ان میں سے کسی ایک کے ساتھ عمر بھر بھی حسن معاملہ کرو، پھر بھی تمہاری طرف سے کوئی چیز اس کے لیے ناگواری ہوئی تو کہہ دے گی کہ میں نے تجھ سے کبھی کوئی راحت نہیں پائی۔“ (بخاری: 5197)

(5) اس کے برعکس ایک مومن کا رویہ صبر اور شکر پر مبنی ہوتا ہے۔ سیدنا ابویحییٰ صہیب بن سنان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”مومن کا معاملہ بھی عجیب ہے۔ اس کے ہر کام میں اس کے لئے بھلائی ہے اور یہ چیز مومن کے سوا کسی کو حاصل نہیں۔ اگر اسے خوش حالی نصیب ہو، اس پر اللہ تعالیٰ کا شکر کرتا ہے، تو (یہ شکر کرنا بھی) اس کے لئے بہتر ہے (یعنی اس میں اجر ہے) اور اسے تکلیف پہنچے تو صبر کرتا ہے، تو یہ (صبر کرنا بھی) اس کے لئے بہتر ہے (کہ صبر بھی

بجائے خود نیک عمل اور باعث اجر ہے۔“ (صحیح مسلم: 7500)

﴿إِلَهُ مُلْكِ السَّمَوَاتِ وَالْأَرْضِ ط يَخْلُقُ مَا يَشَاءُ ط يَهَبُ لِمَن يَشَاءُ إِنْ أَتَاكَ

”آسمانوں اور زمین کی بادشاہت اللہ تعالیٰ کے لیے ہے، جو کچھ وہ چاہتا ہے پیدا کرتا ہے، جسے چاہتا ہے لڑکیاں دیتا ہے

وَيَهَبُ لِمَن يَشَاءُ الذُّكُورَ﴾

اور جسے چاہتا ہے لڑکے دیتا ہے“ (49)

سوال: بیٹیاں اور بیٹے عطا کرنے والا اور ان سے محروم رکھنے والا اللہ تعالیٰ ہے، اس کی وضاحت ﴿إِلَهُ مُلْكِ... يَشَاءُ الذُّكُورَ﴾ کی روشنی میں کریں؟

جواب: (1) ﴿إِلَهُ مُلْكِ السَّمَوَاتِ وَالْأَرْضِ﴾ ”آسمانوں اور زمین کی بادشاہت اللہ تعالیٰ کے لیے ہے“ کائنات کا خالق و مالک اور اس میں تصرف کرنے والا اللہ تعالیٰ ہے۔

(2) ﴿يَخْلُقُ مَا يَشَاءُ﴾ ”جو کچھ وہ چاہتا ہے پیدا کرتا ہے“ وہ جو چاہتا ہے پیدا کرتا ہے، جو وہ نہیں چاہتا اسے وجود نہیں ملتا۔ جسے چاہتا ہے دیتا ہے اور جس سے چاہتا ہے چھین لیتا ہے۔

(3) اس سے یہ سمجھنا مطلوب ہے: (i) کائنات میں صرف اللہ تعالیٰ کی تدبیر اور اللہ تعالیٰ کی مشیت چلتی ہے۔

(ii) کائنات میں جو اللہ تعالیٰ چاہتا ہے وہی ہوتا ہے اور جو وہ نہیں چاہتا وہ نہیں ہوتا۔ کوئی دوسرا اس کائنات میں اختیار نہیں رکھتا۔

(4) ﴿قُلْ هَلْ مِنْ شَرِكِكُمْ مَن يَبْدَأُ الْخَلْقَ ثُمَّ يُعِيدُهُمْ إِلَى الْخَلْقِ ثُمَّ يُعِيدُهُمْ كَمَا فَآلَىٰ نُوْفِكُونُ﴾ ”آپ کہہ دیں کہ کیا تمہارے شریکوں میں سے کوئی ہے جو تخلیق کی ابتدا کرتا ہے؟ پھر اس کو دوبارہ بناتا

ہو؟ آپ کہہ دیں کہ اللہ تعالیٰ ہی تخلیق کی ابتدا کرتا ہے پھر اسے دوبارہ بناتا ہے تو تم کہاں بہکائے جاتے ہو؟“ (یونس: 34)

(5) ﴿يَهَبُ لِمَن يَشَاءُ إِنْ أَتَاكَ وَيَهَبُ لِمَن يَشَاءُ الذُّكُورَ﴾ ”جسے چاہتا ہے لڑکیاں دیتا ہے اور جسے چاہتا ہے

لڑکے دیتا ہے“ اللہ تعالیٰ جسے چاہتا ہے صرف بیٹیاں دیتا ہے جیسے سیدنا لوط علیہ السلام کو اور جسے چاہتا ہے بیٹے دیتا ہے جیسے سیدنا ابراہیم علیہ السلام کو۔

(6) اس آیت کریمہ میں اللہ تعالیٰ کے لاحدود و اقتدار، اپنی مخلوق اور اپنی ملکیت میں اپنی مشیت کے مطابق تصرف کے

نفاذ اور تمام امور کی تدبیر کا ذکر ہے۔ اللہ تعالیٰ کی عمومی تدبیر اسباب سے پیدا شدہ ان اشیاء کو بھی شامل ہے جنہیں بندے

اختیار کرتے ہیں، پس نکاح اولاد کے لیے ایک سبب ہے، چنانچہ اللہ تعالیٰ انہیں جو چاہتا ہے اولاد عطا کرتا ہے، مخلوق میں کسی کو بیٹیاں عطا کرتا ہے، کسی کو بیٹے عطا کرتا ہے، کسی کو بیٹے بیٹیاں دونوں عطا کرتا ہے۔ کسی کو بانجھ رکھتا ہے اور ان کے ہاں اولاد پیدا نہیں ہوتی۔ (تفسیر سوری: 246/3)

﴿أَوْ يُزَوِّجَهُمْ ذُكْرًا وَآثَاًا وَيَجْعَلُ مِنْ يَشَاءُ عَقِيْمًا ۗ إِنَّهُ عَلِيْمٌ قَدِيْرٌ﴾

”یا انہیں لڑکے اور لڑکیاں ملا کر دیتا ہے اور جسے چاہتا ہے بانجھ کر دیتا ہے، یقیناً وہ سب کچھ جاننے والا، پوری قدرت والا ہے“ (50)

سوال: ﴿أَوْ يُزَوِّجَهُمْ... قَدِيْرٌ﴾ کی وضاحت کریں؟

جواب: (1) ﴿أَوْ يُزَوِّجَهُمْ ذُكْرًا وَآثَاًا وَيَجْعَلُ مِنْ يَشَاءُ عَقِيْمًا﴾ ”یا انہیں لڑکے اور لڑکیاں ملا کر دیتا ہے اور جسے چاہتا ہے بانجھ کر دیتا ہے“ اللہ تعالیٰ کی قدرت ہے جو چاہے کسی کو دیتا ہے۔

(2) جس کو چاہتا ہے دونوں دیتا ہے یعنی لڑکے اور لڑکیاں ملا دیتا ہے جیسے محمد ﷺ کو اور کسی کو بے اولاد رہنے دیتا ہے جیسے سیدنا یحییٰ علیہ السلام اور سیدنا عیسیٰ علیہ السلام کو۔ یہ فرق اللہ تعالیٰ نے رکھا ہے۔ دنیا کی کوئی طاقت اس کو بدلنے پر قدرت نہیں رکھتی۔ یہ اللہ تعالیٰ کی قدرت کی نشانیاں ہیں۔

(3) ﴿إِنَّهُ عَلِيْمٌ قَدِيْرٌ﴾ ”یقیناً وہ سب کچھ جاننے والا، پوری قدرت والا ہے“ یقیناً ہر چیز کا علم رکھتا ہے۔ اپنے علم سے وہ ہر چیز پر غلبہ رکھتا ہے۔ اپنی قدرت سے تمام مخلوقات پر تصرف رکھتا ہے۔ (4) وہ کمال درجے کے علم اور کمال قدرت والا ہے۔ (5) وہ مالک حقیقی ہی جانتا ہے کہ کس شخص کو کس حالت میں رکھنا مناسب ہے اور وہ ہی اپنے علم و حکمت کے موافق تدبیر کرتا ہے کسی کی مجال نہیں کہ اس کے ارادہ کو روک دے یا اس کی تخلیق و تقسیم پر حرف گیری کر سکے، عاقل کا کام یہ ہے کہ ہر قسم کے نرم و گرم حالات میں اسی کی طرف رجوع کرے اور ہمیشہ اپنی ناچیز حقیقت کو پیش نظر رکھ کر تکبر یا کفرانِ نعمت سے باز رہے۔ (تفسیر حاشی: 564/2)

(6) اللہ تعالیٰ نے تقسیم اولاد سے اپنے علم اور قدرت کو ثابت کیا ہے۔ وہ قدرت رکھتا ہے اس لئے جو چاہتا ہے عطا کرتا ہے لیکن اس کے فیصلے اس کے علم کی بنیاد پر ہوتے ہیں۔

﴿وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ أَوْ يُرْسِلَ رَسُوْلًا

”اور کسی انسان کی یہ طاقت نہیں کہ اللہ تعالیٰ اُس سے کلام کرے مگر وحی سے یا پردے کے پیچھے سے، یا یہ کہ وہ کوئی رسول بھیجے،

فَيُوحِي بِأَذْنِهِ مَا يَشَاءُ ۗ إِنَّهُ عَلِيمٌ حَكِيمٌ ﴿۵۱﴾

پھر وہ اپنے حکم سے جو چاہے وحی کرے، یقیناً وہ بے حد بلند، کمال حکمت والا ہے“ (51)

سوال: کیفیت وحی کی وضاحت ﴿وَمَا كَانَ... حَكِيمٌ﴾ کی روشنی میں کریں؟

جواب: (1) اس آیت کے نزول کا سبب یہ ہوا کہ یہود نے نبی کریم ﷺ سے کہا کہ اگر آپ اللہ تعالیٰ کے پیغمبر ﷺ ہیں تو سیدنا موسیٰ علیہ السلام کی طرح آپ اللہ تعالیٰ سے کلام کیوں نہیں کرتے اور اللہ تعالیٰ کی طرف کیوں نہیں دیکھتے؟ ہم آپ ﷺ پر ایمان نہیں لائیں گے جب تک کہ آپ ﷺ یہ کام کر نہیں دکھاتے، آپ ﷺ نے فرمایا: ”سیدنا موسیٰ علیہ السلام نے اللہ تعالیٰ کو نہیں دیکھا“ پھر آپ ﷺ پر یہ آیت نازل ہوئی۔ (آیات قرآن کے شان نزول: 390)

(2) ﴿وَمَا كَانَ لِمَنْ أَنْ يُكَلِّمَهُ اللَّهُ﴾ ”اور کسی انسان کی یہ طاقت نہیں کہ اللہ تعالیٰ اُس سے کلام کرے“ نبی ﷺ کو جھٹلانے والے پہلے انبیاء کو جھٹلانے والوں کی طرح کہتے تھے ﴿لَوْلَا يُكَلِّمُنَا اللَّهُ أَوْ تَأْتِينَا آيَةٌ﴾ ”اللہ تعالیٰ خود ہم سے بات کیوں نہیں کرتا یا ہمارے پاس کوئی نشانی کیوں نہیں آتی؟“ (البقرہ: 118) رب العزت نے اس آیت کے ذریعے سے فرمایا ہے کہ اللہ تعالیٰ اس جہان میں صرف خاص بندوں سے یعنی رسولوں سے کلام کرتا ہے اور وہ بھی خاص صورتوں میں۔

(3) علامہ ابن قیم نے وحی کے مراتب ذکر کئے ہیں: (i) سچا خواب: اسی سے نبی ﷺ کے پاس وحی کی ابتداء ہوئی۔ (ii) فرشتہ آپ کو دکھائی دے بغیر آپ کے دل میں بات ڈالتا تھا۔ مثلاً نبی ﷺ کا ارشاد ہے: روح القدس نے میرے دل میں یہ بات چھوکی کہ کوئی نفس نہیں سکتا، یہاں تک کہ اپنا رزق پورا کر لے پس اللہ تعالیٰ سے ڈرو اور طلب میں اچھائی اختیار کرو اور رزق کی تاخیر تمہیں اس بات پر آمادہ نہ کرے کہ تم اسے اللہ تعالیٰ کی معصیت کے ذریعے تلاش کرو، کیونکہ اللہ تعالیٰ کے پاس جو کچھ ہے وہ اس کی اطاعت کے بغیر حاصل نہیں کیا جاسکتا۔

(iii) فرشتہ نبی ﷺ کے لئے آدمی کی شکل اختیار کر کے آپ ﷺ کو مخاطب کرتا پھر جو کچھ وہ کہتا آپ اسے اختیار کر لیتے، اس صورت میں کبھی کبھی صحابہ بھی فرشتہ کو دیکھتے تھے۔

(iv) آپ ﷺ کے پاس وحی گھنٹی کے ٹن ٹانے کی طرح آتی تھی، وحی کی یہ سب سے سخت صورت ہوتی تھی، اس صورت میں فرشتہ آپ ﷺ سے ملتا تھا اور وحی آتی تھی تو سخت جاڑے کے زمانے میں بھی آپ کی پیشانی سے پسینہ پھوٹ پڑتا تھا، اور آپ اونٹنی پر سوار ہوتے تو وہ زمین پر بیٹھ جاتی، ایک بار اس طرح وحی آئی کہ آپ ﷺ کی ران سیدنا زید رضی اللہ عنہ کی ران پر تھی، تو ان پر اس قدر گراں بار ہوئی کہ معلوم ہوتا تھا کہ ران پھل جائے گی۔

ابن شہاب رضی اللہ عنہ نے اور ان سے سیدنا سہل بن سعدی رضی اللہ عنہ نے بیان کیا، انہوں نے مروان بن حکم بن عاص کو مسجد میں دیکھا پھر میں ان کے پاس آیا اور ان کے پہلو میں بیٹھ گیا، انہوں نے مجھے خبر دی اور انہیں زید بن ثابت نے خبر دی تھی کہ رسول اللہ صلی اللہ علیہ وسلم نے ان سے یہ آیت لکھوائی ”مسلمانوں میں سے گھر بیٹھ رہنے والے اور اللہ تعالیٰ کی راہ میں اپنے مال اور اپنی جان سے جہاد کرنے والے برابر نہیں ہو سکتے۔“ ابھی آپ یہ آیت لکھوا رہے تھے کہ سیدنا ابن ام مکتوم رضی اللہ عنہ آگئے اور عرض کیا: اللہ کی قسم! یا رسول اللہ صلی اللہ علیہ وسلم! اگر میں جہاد میں شرکت کر سکتا تو یقیناً جہاد کرتا۔ وہ اندھے تھے۔ اس کے بعد اللہ تعالیٰ نے اپنے رسول صلی اللہ علیہ وسلم پر وحی اتاری۔ آپ کی ران میری ران پر تھی، شدت وحی کی وجہ سے اس کا مجھ پر اتنا بوجھ تھا کہ مجھے اپنی ران کے پھٹ جانے کا اندیشہ ہو گیا آخر یہ کیفیت ختم ہو گئی اور اللہ تعالیٰ نے ”غدير اولی الضرر“ کے الفاظ نازل کئے۔ (صحیح بخاری: 4592) (v) آپ صلی اللہ علیہ وسلم فرشتے کو اس کی اصلی اور پیدائشی صورت میں دیکھتے تھے اور اسی حالت میں وہ اللہ تعالیٰ کی حسب مشیت آپ کی طرف وحی کرتا تھا۔ یہ صورت آپ کے پاس دو مرتبہ پیش آئی جس کا ذکر اللہ تعالیٰ نے سورہ النجم میں فرمایا ہے۔ (vi) وحی جو آپ پر معراج کی رات نماز کی فرضیت وغیرہ کے سلسلے میں اللہ تعالیٰ نے اس وقت فرمائی جب آپ آسمانوں کے اوپر تھے۔

(vii) فرشتے کے واسطے کے بغیر اللہ تعالیٰ کی آپ صلی اللہ علیہ وسلم سے حجاب میں رہ کر براہ راست گفتگو جیسے اللہ تعالیٰ نے سیدنا موسیٰ علیہ السلام سے گفتگو فرمائی تھی، وحی کی یہ صورت سیدنا موسیٰ علیہ السلام کے نص قرآنی سے قطعی طور پر ثابت ہوتا ہے۔ (الرحیق المخوم: 103)

(4) ﴿أَوْ مِنْ وَرَائِي حِجَابٍ﴾ ”یا پردے کے پیچھے سے“ جیسے سیدنا موسیٰ علیہ السلام سے رب العزت نے کلام کیا۔

(5) ﴿أَوْ يُرْسِلَ رَسُولًا﴾ ”یا یہ کہ وہ کوئی رسول بھیجے“ یعنی وہ کسی پیغام لانے والے فرشتے کو بھیجتا ہے مثلاً سیدنا جبرائیل علیہ السلام کو یا فرشتوں میں سے کسی فرشتے کو۔

(6) ﴿فَيُوحِي بِأُذُنِهِ مَا يَشَاءُ﴾ ”پھر وہ اپنے حکم سے جو چاہے وحی کرے“ یعنی فرشتہ اپنی مرضی سے نہیں اللہ تعالیٰ کے حکم سے، اس کے اذن سے جو اللہ تعالیٰ چاہتا ہے وہ وحی القاء کرتا ہے۔

(7) ﴿إِنَّهُ عَلِيمٌ حَكِيمٌ﴾ ”یقیناً وہ بے حد بلند، کمال حکمت والا ہے“ بے شک وہ، اللہ تعالیٰ اپنے اوصاف میں بہت بلند اور افعال میں بہت عظیم ہے، وہ ہر چیز پر غالب ہے اور تمام مخلوق اس کی مطیع ہے۔ (تفسیر سعدی: 2465/3)

﴿وَكَذَلِكَ أَوْحَيْنَا إِلَيْكَ رُوحًا مِنْ أَمْرِنَا مَا كُنْتَ تَدْرِي مَا الْكِتَابُ

”اور اسی طرح ہم نے آپ کی طرف اپنے حکم سے ایک رُوح کی وحی کی، آپ نہیں جانتے تھے کہ کتاب کیا ہے؟“

وَلَا الْإِيمَانُ وَلَكِنْ جَعَلْنَاهُ نُورًا تَهْدِي بِهِ مَنْ نَشَاءُ مِنْ عِبَادِنَا ط

اور نہ یہ کہ ایمان کیا ہے؟ لیکن ہم نے اُسے ایک روشنی بنا دیا ہے جس کے ساتھ ہم اپنے بندوں میں سے جسے چاہتے ہیں ہدایت دیتے ہیں

وَإِنَّكَ لَتَهْدِي إِلَى صِرَاطٍ مُسْتَقِيمٍ ﴿۵۲﴾

اور یقیناً آپ سیدھی راہ کی طرف راہ نمائی کرتے ہیں“ (52)

سوال: قرآن مجید وحی کے ذریعے نازل ہوا، اس کی وضاحت ﴿وَكَذَلِكَ... مُسْتَقِيمٍ﴾ کی روشنی میں کریں؟

جواب: (1) ﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا﴾ ”اور اسی طرح ہم نے آپ کی طرف اپنے حکم سے ایک

روح کی وحی کی“ یعنی اللہ تعالیٰ نے روح یعنی قرآن مجید کو عظیم وحی کے ذریعے محمد ﷺ پر نازل فرمایا۔ قرآن سے دلوں اور

روحوں کو زندگی ملتی ہے۔ (2) ﴿مَا كُنْتُمْ تَدْرِي مَا الْكِتَابُ وَلَا الْإِيمَانُ﴾ ”آپ نہیں جانتے تھے کہ کتاب

کیا ہے؟ اور نہ یہ کہ ایمان کیا ہے؟“ آپ تو کتاب یعنی قرآن مجید اور ایمان کو جانتے نہیں تھے۔ (3) ایمان سے مراد عقیدہ اور

عمل ہے۔ (ابن العنبر 1412) (4) نبی ﷺ کے پاس پہلی کتابوں کا علم نہیں تھا نہ آپ پہلی شریعتوں پر ایمان رکھتے تھے۔

آپ پڑھنا لکھنا نہیں جانتے تھے۔ اللہ تعالیٰ کی رحمت سے آپ پر کتاب یعنی قرآن مجید نازل ہوا۔

(5) ﴿وَلَكِنْ جَعَلْنَاهُ نُورًا تَهْدِي بِهِ مَنْ نَشَاءُ مِنْ عِبَادِنَا﴾ ”لیکن ہم نے اُسے ایک روشنی بنا دیا ہے جس کے

ساتھ ہم اپنے بندوں میں سے جسے چاہتے ہیں ہدایت دیتے ہیں“ یعنی قرآن مجید کو اللہ تعالیٰ نے نور بنا کر بھیجا ہے جس

کے ذریعے وہ اپنے بندوں کو ہدایت کے راستے پر چلاتا ہے۔ رب العزت نے فرمایا: ﴿قُلْ هُوَ الَّذِي يُنَزِّلُ الْهُدَىٰ

وَبَشَافَاتٍ﴾ ”آپ کہہ دیں کہ جو لوگ ایمان لاتے ہیں یہ (قرآن) ان کے لئے ہدایت اور شفا ہے۔“ (نملک: 44)

(6) (i) اللہ تعالیٰ قرآن کے ذریعے اُسی کو ہدایت دیتے ہیں جس کے اندر تڑپ اور طلب ہوتی ہے۔

(ii) جو قرآن مجید کو ہدایت حاصل کرنے کی نیت سے پڑھتے ہیں اور غور و فکر کرتے ہیں۔

(iii) اللہ تعالیٰ ایسے لوگوں کے لیے ہدایت کے راستے پر چلانا آسان کر دیتے ہیں۔

(7) ﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ ”اور یقیناً آپ سیدھی راہ کی طرف راہ نمائی کرتے ہیں“ اے محمد ﷺ!

آپ صراطِ مستقیم کی طرف راہ نمائی کرتے ہیں، اس کی ترغیب دلاتے ہیں، اس پر چلنے والوں کو بشارتیں دیتے ہیں اور اس

کو چھوڑنے والوں کو ڈراوے دیتے ہیں۔

﴿صِرَاطِ اللَّهِ الَّذِي لَهُ مَا فِي السَّمٰوٰتِ وَمَا فِي الْأَرْضِ ۗ اَلَا اِلٰى اللّٰهِ

”اللہ تعالیٰ کے راستے کی طرف وہ ذات کہ سب کچھ اُس کا ہے جو آسمانوں میں ہے اور جو زمین میں ہے۔ سن لو! سارے

تَصْيِيرُ الْأُمُورِ

معاملات اللہ تعالیٰ ہی کی طرف لوٹتے ہیں“ (53)

سوال: ﴿صِرَاطِ اللَّهِ... تَصْيِيرُ الْأُمُورِ﴾ کی وضاحت کریں؟

جواب: (1) ﴿صِرَاطِ اللَّهِ الَّذِي لَهُ مَا فِي السَّمٰوٰتِ وَمَا فِي الْأَرْضِ﴾ ”اللہ تعالیٰ کے راستے کی طرف وہ ذات کہ سب کچھ اُس کا ہے جو آسمانوں میں ہے اور جو زمین میں ہے“ صراطِ مستقیم وہ راستہ ہے جسے اللہ تعالیٰ نے اپنے بندوں کے لئے مقرر فرمایا ہے۔ یہ راستہ ہے جو جنت تک، رب العزت تک پہنچاتا ہے۔

(2) یہ اسی ہستی کا بنایا ہوا راستہ ہے جو کائنات کا بادشاہ اور مختار کل ہے۔ کوئی اس کے حکم کو نال نہیں سکتا۔

(3) ﴿اَلَا اِلٰى اللّٰهِ تَصْيِيرُ الْأُمُورِ﴾ ”سن لو! سارے معاملات اللہ تعالیٰ ہی کی طرف لوٹتے ہیں“ تمام کاموں کا انجام اچھے ہوں یا برے، یہ ہے کہ وہ اسی کے پاس جائیں گے، وہی ہے جو فیصلے کرے گا۔ اچھا عمل ہوگا تو اچھا بدلہ اور برا عمل ہوگا تو بری جزا ہوگی۔ وہ بلند و برتر ساری بڑائیوں والا ہے۔

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس میں 7 رکوع اور 89 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 43 اور نزولی ترتیب کے اعتبار سے اس کا نمبر 63 ہے۔

بِسْمِ اللّٰهِ الرَّحْمٰنِ الرَّحِیْمِ

﴿حَمْ﴾

﴿حَمْ﴾⁽¹⁾

سوال: ﴿حَمْ﴾ کی وضاحت کریں؟

جواب: ﴿حَمْ﴾ یہ حروف مقطعات میں سے ہے جس کے معنی اللہ تعالیٰ کو معلوم ہیں۔

﴿وَالْكِتَابِ الْمُبِينِ﴾

”قسم ہے اس کتاب کی جو کھول کر بیان کرنے والی ہے“⁽²⁾

سوال: قرآن عظیم کتاب ہے جس کے بیانات سلجھے اور کھلے ہوئے ہیں، اس کی وضاحت ﴿وَالْكِتَابِ الْمُبِينِ﴾ کی روشنی میں کریں؟

جواب: (1) ﴿وَالْكِتَابِ الْمُبِينِ﴾ ”قسم ہے اس کتاب کی جو کھول کر بیان کرنے والی ہے“ اللہ رب العزت نے قرآن عظیم کی قسم کھائی ہے کہ یہ واضح کتاب ہے جو دنیا و آخرت کی ہر اس چیز کو واضح کرتی ہے جس کی انسانوں کو ضرورت ہے۔ (2) قرآن کے مضامین سلجھے اور کھلے ہوئے ہیں۔ یہ گمراہی کے راستے سے نکال کر ہدایت کے راستے پر چلاتا ہے۔

﴿إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾

”یقیناً ہم نے اسے عربی قرآن بنایا ہے تاکہ تم سمجھو“⁽³⁾

سوال: قرآن مجید کے نازل کرنے کی غرض یہ ہے کہ لوگ اس میں غور و فکر کر کے اس کی نصیحت کو قبول کریں، اس کی وضاحت ﴿إِنَّا... تَعْقِلُونَ﴾ کی روشنی میں کریں؟

جواب: (1) ﴿إِنَّا جَعَلْنَاهُ قُرْآنًا عَرَبِيًّا﴾ ”یقیناً ہم نے اسے عربی قرآن بنایا ہے“ یعنی اللہ تعالیٰ نے قرآن کو سب سے زیادہ زور بیان والی زبان میں، سب سے واضح اور فصیح زبان میں نازل فرمایا جیسا کہ فرمایا: ﴿بِلِسَانٍ عَرَبِيٍّ مُبِينٍ﴾ ”واضح عربی زبان میں۔“ (اشعراء: 195)

(2) ﴿لَعَلَّكُمْ تَعْقِلُونَ﴾ ”تاکہ تم سمجھو“ عربی زبان میں نازل کرنے کی حکمت بیان فرمائی یہ کہ تم اس کے الفاظ کو آسان سمجھو، اس کے معنی کو ذہن سے قریب پاؤ تو سمجھ سکو۔

(3) قرآن مجید نازل کرنے کی غرض نصیحت ہے۔ اللہ تعالیٰ نے عربی زبان میں نازل اس لیے فرمایا تاکہ لوگ آسان زبان کی وجہ سے نصیحت قبول کر لیں۔ جیسا کہ رب العزت نے فرمایا: ﴿وَلَوْ جَعَلْنَاهُ قُرْآنًا عَجَبِيًّا لَقَالُوا لَوْلَا فُضِّلَتْ آيَاتُهُ أَجْزَىٰ وَعَرَبِيًّا ۚ قُلْ هُوَ لِلَّذِينَ آمَنُوا هُدًى وَشَفَاءٌ ۗ وَالَّذِينَ لَا يُؤْمِنُونَ فِي آذَانِهِمْ وَقْرٌ وَهُوَ عَلَيْهِمْ عَمًى ۚ أُولَٰئِكَ يُنَادَوْنَ مِن مَّكَانٍ بَعِيدٍ﴾ ”اور اگر ہم اس کو عجیبی قرآن بناتے تو وہ کہتے کہ کیوں نہ اس کی آیات کھول کر بیان کی گئیں؟ کیا عجیبی (کلام) اور عربی (رسول)؟ آپ کہہ دیں کہ جو لوگ ایمان لاتے ہیں یہ (قرآن) ان کے لئے ہدایت اور شفا ہے اور جو لوگ ایمان نہیں لاتے یہ ان کے کانوں میں بوجھ ہے اور وہ ان کے حق میں اندھا پن ہے، یہی لوگ ہیں جنہیں دُور کی جگہ سے آواز دی جاتی ہے۔“ (م اسجد: 44)

(4) کیونکہ عربی تمہاری مادری زبان ہے تمہارے ذریعہ سے دنیا کی تو میں اس کتاب کو سیکھیں گی۔ (تیسرے صفحہ: 2/568)

﴿وَإِنَّهُ فِي أُمِّ الْكِتَابِ لَدِيْعًا عَلِيًّا حَكِيمٌ﴾

”اور یقیناً وہ اصل کتاب میں ہمارے پاس ہے یقیناً وہ بہت بلند، کمال حکمت والا ہے“ (4)

سوال: 1: قرآن اونچے درجے والی عالی شان کتاب لوح محفوظ میں محفوظ ہے، اس کی وضاحت ﴿وَإِنَّهُ... حَكِيمٌ﴾ کی روشنی میں کریں؟

جواب: (1) ﴿وَإِنَّهُ فِي أُمِّ الْكِتَابِ لَدِيْعًا﴾ ”اور یقیناً وہ اصل کتاب میں ہمارے پاس ہے“ ام الکتب (تمام کتابوں کی اصل کتاب) یعنی لوح محفوظ۔ دوسری آیت سے اس کی تصدیق ہوتی ہے۔ فرمایا ہے: ﴿بَلْ هُوَ قُرْآنٌ مَّجِيدٌ ﴿۱﴾ فِي لَوْحٍ مَّحْفُوظٍ ﴿۲﴾﴾ ”بلکہ قرآن بڑی شان والا ہے۔ لوح محفوظ میں ہے۔“ (البروج: 21، 22) سیدنا ابن عباس رضی اللہ عنہما نے فرمایا: اللہ تعالیٰ نے سب سے پہلے قلم کو پیدا کیا اور جس مخلوق کو آئندہ پیدا کرنا چاہتا تھا اس کو لکھ دینے کا قلم کو حکم دیا اس کے بعد آپ نے پڑھا ﴿وَإِنَّهُ فِي أُمِّ الْكِتَابِ﴾ (تیسرے صفحہ: 10/235)

(2) ﴿لَعَلِّي حَكِيمٌ﴾ ”یقیناً وہ بہت بلند، کمال حکمت والا ہے“ رب العزت نے قرآن مجید کی قدر و منزلت بیان فرمائی ہے کہ یہ بڑے فضل اور شرف کی حامل کتاب ہے۔ اس کتاب میں کوئی ایسا حکم نہیں جو حکمت پر مبنی نہ ہو۔

(3) رب العزت نے فرمایا: ﴿كَلَّا إِنَّهَا تَذْكِرَةٌ ﴿۱﴾ فَمَنْ شَاءَ ذَكَرْهَا ﴿۲﴾ فِي صُحُفٍ مُّكَرَّمَةٍ ﴿۳﴾ مَرْفُوعَةٍ مُّطَهَّرَةٍ ﴿۴﴾ بِأَيْدِي سَفَرَةٍ ﴿۵﴾ كِرَامٍ بَرَرَةٍ ﴿۶﴾﴾ ”ہرگز نہیں ایہ (قرآن) ایک نصیحت ہے۔ تو جو چاہے اس کو یاد رکھے۔ ان صحیفوں میں ہے جو قابل احترام ہیں، بلند مرتبہ ہیں، پاکیزہ ہیں۔ ایسے کتابوں کے ہاتھوں میں ہیں۔ جو معزز

ہیں، نیک ہیں۔“ (ص: 11-16)

(4) ﴿وَإِنَّهُ لَتَنزِيلُ رَبِّ الْعَالَمِينَ ﴿١١٣﴾ نَزَلَ بِهِ الرُّوحُ الْأَمِينُ ﴿١١٤﴾ عَلٰی قَلْبِكَ لِتَكُونَ مِنَ الْمُنذِرِينَ ﴿١١٥﴾ بِلِسَانٍ عَرَبِيٍّ مُّبِينٍ ﴿١١٦﴾ وَإِنَّهُ لَفِي زُبُرِ الْأَوَّلِينَ ﴿١١٧﴾﴾ اور بلاشبہ یہ یقیناً جہانوں کے رب کا نازل کیا ہوا کلام ہے۔ اسے روح الامین لے کر اترا ہے۔ آپ کے دل پر تاکہ آپ ڈرانے والوں میں سے ہوں۔ واضح عربی زبان میں۔ اور بلاشبہ یقیناً پہلے لوگوں کی کتابوں میں بھی موجود ہے۔“ (اشراء: 192-196)

(5) ﴿إِنَّهُ لَقُرْآنٌ كَرِيمٌ ﴿٨٤﴾ فِي كِتَابٍ مَّكْنُونٍ ﴿٨٥﴾ لَا يَمَسُّهُ إِلَّا الْمُطَهَّرُونَ ﴿٨٦﴾ تَنْزِيلٌ مِّن رَّبِّ الْعَالَمِينَ ﴿٨٧﴾﴾ ”یقیناً وہ بلاشبہ قرآن ہے، بڑی عزت والا ہے۔ ایک ایسی کتاب میں جو چھپا کر رکھی گئی ہے۔ جسے پاک کیے گئے فرشتوں کے سوا کوئی نہیں چھوسکتا۔ تمام جہانوں کے رب کی طرف سے نازل کردہ ہے۔“ (الواتح: 77-80)

﴿أَفَنظِرِ بَعْنَكُمْ الَّذِي كَرَّ صَفْحًا أَنْ كَنُتُمْ قَوْمًا مُّسِرِّفِينَ﴾

”تو کیا ہم تم سے نصیحت کو روک دیں، اعراض کرتے ہوئے کہ تم حد سے گزرنے والے ہو؟“ (5)

سوال: اللہ تعالیٰ نافرمانوں کے انکار کے باوجود نصیحت بند نہیں فرماتا، اس کی وضاحت ﴿أَفَنظِرِ بَعْنَكُمْ﴾

﴿مُسِرِّفِينَ﴾ کی روشنی میں کریں؟

جواب: (1) ﴿أَفَنظِرِ بَعْنَكُمْ الَّذِي كَرَّ صَفْحًا﴾ ”تو کیا ہم تم سے نصیحت کو روک دیں، اعراض کرتے ہوئے“ یعنی یہ اللہ تعالیٰ کی حکمت ہے کہ اس نے رسول بھیجے اور تمہاری سرکشی کے باوجود تمہیں نہیں چھوڑا۔ اگر ایسا ہوتا کہ اس امت کے پہلے لوگوں کے انکار پر قرآن اسی وقت اٹھا لیا جاتا تو ساری دنیا برباد ہو جاتی۔ یہ اس کی رحمت ہے کہ اس نے نافرمانوں کے انکار کے باوجود نصیحت کرنا بند نہیں کیا تاکہ نہ ماننے والوں پر حجت قائم ہو جائے اور قبول کرنے والے اسے قبول کر لیں۔

(2) ﴿أَنْ كُنْتُمْ قَوْمًا مُّسِرِّفِينَ﴾ ”کہ تم حد سے گزرنے والے ہو؟“ یعنی کیا تمہارے حد سے گزرنے، منہ موڑنے اور اطاعت نہ کرنے کی وجہ سے تمہاری طرف نصیحت نازل کرنی چھوڑ دیں اور تمہیں ادب نہ سکھائیں اور بغیر عذاب کے ہی چھوڑ دیں۔ یعنی ہم تو تم پر کتاب نازل کریں گے اور تم پر ہر چیز کو واضح کریں گے۔

(3) نصیحت کا سلسلہ اس لئے بند نہیں کیا گیا تاکہ جس نے ہدایت اپنائی ہے وہ اپنالے اور جن کے لئے بدبختی لکھی جا چکی ان پر حجت قائم ہو جائے۔

﴿وَكَمْ أَرْسَلْنَا مِنْ نَبِيِّ فِي الْأَوَّلِينَ﴾

”اور ہم نے تم سے پہلے لوگوں میں کتنے ہی نبی بھیجے“ (6)

سوال: اللہ تعالیٰ نے نبی ﷺ کو جو تسلی دی ہے، اس کی وضاحت ﴿وَكَمْ... الْأَوَّلِينَ﴾ کی روشنی میں کریں؟
 جواب: ﴿وَكَمْ أَرْسَلْنَا مِنْ نَبِيِّ فِي الْأَوَّلِينَ﴾ ”اور ہم نے تم سے پہلے لوگوں میں کتنے ہی نبی بھیجے“ رب العزت نے قوم کے جھٹلانے پر نبی ﷺ کو تسلی دی ہے کہ ہم نے پہلی قوموں میں بھی اپنی سنت کے مطابق انبیاء بھیجے ہیں کیونکہ ہم انسانوں کو بے کار نہیں چھوڑتے۔ وہ انبیاء نہیں ایک اللہ تعالیٰ کی عبادت کا حکم دیتے تھے۔ انہیں شرک سے روکتے تھے۔ اس کے مقابلے میں گزشتہ قوموں نے اپنے انبیاء کو جھٹلایا اور ہم نے انہیں تباہ کر دیا۔ وہ لوگ آپ ﷺ کے دور کے لوگوں سے زیادہ طاقتور تھے۔

﴿وَمَا يَأْتِيهِمْ مِنْ نَبِيِّ إِلَّا كَانُوا بِهِ يَسْتَهْزِءُونَ﴾

”اور ان کے پاس جب کوئی نبی آتا تھا تو وہ اس کا مذاق اڑاتے تھے“ (7)

سوال: ہر نبی کا مذاق اڑایا گیا، اس کی وضاحت ﴿وَمَا يَأْتِيهِمْ مِنْ نَبِيِّ... يَسْتَهْزِءُونَ﴾ کی روشنی میں کریں؟
 جواب: (1) ﴿وَمَا يَأْتِيهِمْ مِنْ نَبِيِّ إِلَّا كَانُوا بِهِ يَسْتَهْزِءُونَ﴾ ”اور ان کے پاس جب کوئی نبی آتا تھا تو وہ اس کا مذاق اڑاتے تھے“ رب العزت نے تسلی دیتے ہوئے فرمایا کہ آپ غم نہ کریں۔ گزشتہ قوموں نے بھی اپنے انبیاء کو جھٹلایا تھا۔ انہوں نے بھی اپنے انبیاء کا مذاق اڑایا تھا۔

(2) یعنی جو کچھ آپ ﷺ کے ساتھ ہو رہا ہے وہی صورت حال گزشتہ انبیاء کے ساتھ بھی پیش آئی۔ ان کے پاس جو نبی بھی آیا وہ اس کی دعوت کا انکار کرتے رہے اور حق کے مقابلے میں تکبر کرتے ہوئے اس کا مذاق اڑاتے۔

﴿فَأَهْلَكْنَا أَشَدَّ مِنْهُمْ بَطْشًا وَ مَطَى مِثْلُ الْأَوَّلِينَ﴾

”تو ہم نے انہیں بھی ہلاک کر دیا جو پکڑ میں ان سے زیادہ سخت تھے اور پہلے لوگوں کی مثالیں گزر چکی ہیں“ (8)

سوال: پچھلی قوموں نے رسولوں کا مذاق اڑایا تو ان کا کیا انجام ہوا، اس کی وضاحت ﴿فَأَهْلَكْنَا... مِثْلُ الْأَوَّلِينَ﴾ کی روشنی میں کریں؟

جواب: (1) پچھلی قومیں اگرچہ اہل مکہ سے زیادہ طاقتور تھیں لیکن اللہ تعالیٰ نے انہیں ہلاک کر دیا۔

(2) ﴿فَأَهْلَكْنَا أَسَدًا مِنْهُمْ بَطْشًا﴾ ”تو ہم نے انہیں بھی ہلاک کر دیا جو پکڑ میں ان سے زیادہ سخت تھے“ یعنی زمین کے اندر وہ زیادہ طاقت والے، زیادہ ہمت والے تھے۔ وہ اپنے افعال اور آثار کے لحاظ سے زیادہ قوت والے تھے۔

(3) ﴿وَمَطَى مَقَلَّ الْأَوَّلِينَ﴾ ”اور پہلے لوگوں کی مثالیں گزر چکی ہیں“ یعنی قرآنی آیات میں پہلے ہلاک ہونے والوں کی صفات گزر چکی ہیں مثلاً قوم نوح، قوم عاد، قوم ثمود اور اصحاب مدین اور الثانی گئی بستیاں۔ کیا آپ ﷺ کی قوم کے لیے اس میں عبرت نہیں؟ کاش کہ وہ عبرت پکڑتے۔ (النور العاصم: 1414)

(4) رب العزت نے فرمایا: ﴿أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ كَانُوا أَكْثَرَ مِنْهُمْ وَأَشَدَّ قُوَّةً وَأَثَارًا فِي الْأَرْضِ فَمَا أَعْلَىٰ عَنْهُمْ فَمَا كَانُوا يَكْسِبُونَ﴾ ”تو کیا وہ زمین میں چلے پھرے نہیں؟ کہ وہ دیکھتے کہ ان لوگوں کا کیا انجام ہوا جو ان سے پہلے تھے، وہ جو ان سے تعداد میں زیادہ تھے اور قوت میں اور زمین کی یادگاروں میں ان سے زیادہ تھے۔ تو ان کے کام نہ آیا جو وہ کمائی کرتے تھے۔“ (نافر: 82)

(5) ﴿الَّذِينَ يَرَوْنَ كَمَا أَهْلَكْنَا مِنْ قَبْلِهِمْ مِنْ قَرْنٍ مَكَّنَّاهُمْ فِي الْأَرْضِ مَا لَمْ يُمْكِنْ لَكُمْ وَأَرْسَلْنَا السَّمَاءَ عَلَيْهِمْ مِدْرَارًا وَجَعَلْنَا الْأَنْهَارَ تَجْرِي مِنْ تَحْتِهِمْ فَأَهْلَكْنَاهُمْ بِذُنُوبِهِمْ وَأَنْشَأْنَا مِنْ بَعْدِهِمْ قَرْنًا آخَرِينَ﴾ ”کیا انہوں نے نہیں دیکھا کہ ان سے پہلے ہم نے کتنی قوموں کو ہلاک کر دیا؟ جن کو ہم نے زمین میں وہ اقتدار عطا کیا تھا جو تمہیں بھی عطا نہیں کیا اور ہم نے ان پر آسمان سے موسلا دھار بارشیں برسائیں اور ہم نے نہریں بنا لیں جو ان کے گھروں کے نیچے سے بہتی تھیں، پھر ہم نے ان کے گناہوں کی وجہ سے انہیں ہلاک کر دیا اور ان کے بعد ہم نے دوسری قوموں کو پیدا کیا۔“ (الانعام: 6)

(6) ﴿وَجَعَلْنَاهُمْ سَلَفًا وَمَثَلًا لِّلْآخِرِينَ﴾ ”پھر ہم نے ان کو پیش رو اور بعد والوں کے لیے مثال بنا دیا۔“ (الزخرف: 56)

(7) ﴿سُنَّةَ اللَّهِ الَّتِي قَدْ خَلَتْ مِنْ قَبْلُ ۗ وَلَنْ يَجْعَلَ اللَّهُ تَبْدِيلًا﴾ ”اور اللہ تعالیٰ کا طریقہ ہے جو پہلے گزر چکا ہے اور آپ اللہ تعالیٰ کے طریقے میں ہرگز کوئی تبدیلی نہیں پاوے گا۔“ (التح: 23)

(8) یعنی عبرت کے لئے ان کمذبین کی تباہی کی مثالیں آچکیں اور پہلے مذکور ہو چکیں جو زور و قوت میں تم سے کہیں زیادہ تھے۔ جب وہ اللہ تعالیٰ کی پکڑ سے نہیں بچ سکتے تو تم کا بے کو مغرور ہوتے ہو؟ (تیسرے جلد: 568/2)

﴿وَلَمَّا سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ

”اور اگر یقیناً آپ ان سے پوچھیں کہ آسمانوں اور زمین کو کس نے پیدا کیا؟ تو یقیناً وہ ضرور کہیں گے

خَلَقَهُنَّ الْعَزِيزُ الْعَلِيمُ ﴿۹﴾

کہ سب پر غالب، سب کچھ جاننے والے نے انہیں پیدا کیا“ (9)

سوال: مشرکین بھی اللہ تعالیٰ کو خالق کائنات سمجھتے تھے، اس کی وضاحت ﴿وَلَا يُدْرِكُهُ الْبَصَرُ وَلَا يَحْصِيهِ الْحِسَابُ﴾ کی روشنی میں کریں؟

جواب: (1) ﴿وَلَا يُدْرِكُهُ الْبَصَرُ وَلَا يَحْصِيهِ الْحِسَابُ﴾ اور اگر یقیناً آپ اُن سے پوچھیں کہ آسمانوں اور زمین کو کس نے پیدا کیا؟ تو یقیناً وہ ضرور کہیں گے کہ سب پر غالب، سب کچھ جاننے والے نے انہیں پیدا کیا“ اللہ رب العزت نے یہ آیات مشرکوں کے اعمال اور قرآن سے ان کے اعراض پر نصیحت کے طور پر نازل فرمائی ہیں کیونکہ وہ خالق کے وجود کو مانتے ہیں۔

(2) ﴿وَلَا يُدْرِكُهُ الْبَصَرُ وَلَا يَحْصِيهِ الْحِسَابُ﴾ اور اگر یقیناً آپ اُن سے پوچھیں، یعنی اے ہمارے رسول ﷺ! اگر آپ ﷺ اپنی قوم کے مشرکوں سے پوچھیں۔

(3) ﴿مَنْ خَلَقَ السَّمٰوٰتِ وَالْاَرْضَ﴾ ”آسمانوں اور زمین کو کس نے پیدا کیا؟“ یعنی کس نے ان کی تخلیق کی ابتداء کی، انہیں وجود بخشا؟ رب العزت نے فرمایا: ﴿وَلَا يُدْرِكُهُ الْبَصَرُ وَلَا يَحْصِيهِ الْحِسَابُ﴾ اور اگر آپ اُن سے پوچھیں کہ آسمانوں اور زمین کو کس نے پیدا کیا؟ تو وہ ضرور کہیں گے کہ اللہ تعالیٰ نے۔ آپ کہہ دیں تو کیا تم نے دیکھا کہ اگر اللہ تعالیٰ مجھے نقصان پہنچانے کا ارادہ کر لے تو جن کو تم اللہ تعالیٰ کے سوا پکارتے ہو کیا وہ اُس کے نقصان کو ہٹانے والی ہیں؟ یا وہ مجھ پر رحمت کا ارادہ کرے تو کیا یہ اُس کی رحمت کو روکنے والی ہیں؟ آپ کہہ دیں کہ میرے لیے اللہ تعالیٰ ہی کافی ہے۔ بھر وسہ کرنے والے اُسی پر بھروسہ کرتے ہیں۔“ (الزمر: 38)

(4) ﴿لَا يُدْرِكُهُ الْبَصَرُ وَلَا يَحْصِيهِ الْحِسَابُ﴾ ”تو یقیناً وہ ضرور کہیں گے کہ سب پر غالب، سب کچھ جاننے والے نے انہیں پیدا کیا“ یعنی کس نے ان کی تخلیق کی ابتداء کی، انہیں عزت اور علم والے نے تخلیق کیا ہے۔ (الہدی: 141)

(5) تو یقیناً وہ کہیں گے ان کو اللہ وحدہ لا شریک نے پیدا کیا جو غالب ہے، جس کے غلبہ کے سامنے اولین و آخرین تمام مخلوقات اپنے ظاہر و باطن کے ساتھ سرنگوں ہیں۔ جب وہ اس حقیقت کو تسلیم کرتے ہیں تو وہ اللہ تعالیٰ کا بیٹا، اس کی بیوی اور اس

کے شریک کیسے ٹھہراتے ہیں؟ اور ان ہستیوں کو اس کا شریک کیوں قرار دیتے ہیں جو پیدا کر سکتی ہیں نہ رزق عطا کر سکتی ہیں اور نہ زندگی اور موت ان کے اختیار میں ہے؟ (تیسرے حصے: 2468/3)

﴿الَّذِي جَعَلَ لَكُمُ الْأَرْضَ مَهْدًا وَجَعَلَ لَكُمْ فِيهَا سُبُلًا لَّعَلَّكُمْ تَهْتَدُونَ﴾

”وہ جس نے تمہارے لیے زمین کو گوارہ بنایا اور تمہارے لیے اس میں راستے بنائے تاکہ تم ہدایت پاؤ“ (10)

سوال: اللہ تعالیٰ نے زمین کو آرام دہ قرار گاہ بنایا، اس کی وضاحت ﴿الَّذِي... تَهْتَدُونَ﴾ کی روشنی میں کریں؟
جواب: (1) ﴿الَّذِي جَعَلَ لَكُمُ الْأَرْضَ مَهْدًا﴾ ”وہ جس نے تمہارے لیے زمین کو گوارہ بنایا“ اللہ رب العزت نے زمین کی اشیاء کو دلیل بنایا ہے جو اس نے اپنے بندوں کے لیے پیدا کی ہیں۔

(2) اس نے زمین کو جھولے کی طرح آرام دہ بنایا۔ اس نے زمین کو ایسی قرار گاہ بنایا جو ساکن، منجمد اور مضبوط ہے، جس پر انسان چلتا پھرتا، سوتا جاگتا، اٹھتا بیٹھتا اور رہتا سہتا ہے۔ زمین خود پانی پر ہے۔ سر بفلک پہاڑوں کی منجھلیں اس میں نصب کر دی گئیں تاکہ اس کی حرکت سے انسان کے عیش و آرام میں خلل نہ پڑے۔

(3) گوارہ میں بچہ بڑے آرام سے جھولے لیتا ہے، آرام کرتا اور سوتا ہے۔ اس لیے کہ جھولے کی رفتار میں یکسانیت ہوتی ہے۔ بالکل یہی صورت زمین کی ہے جو ایک بہت بڑا عظیم الجثہ کرہ ہے اور فضائے بسیط میں معلق ہزار ہا میل فی منٹ کی تیز رفتاری سے محور گردش ہے۔ مگر اس کی اس تیز رفتاری میں بھی یکسانیت ہے جس کی وجہ سے تمہیں اس کی یہ حرکت محسوس تک نہیں ہوتی۔ اگر اس کے اندر سے کوئی آتش فشاں پہاڑ یا آتش گیر مادہ پھٹ پڑے اور اس میں زلزلہ پیدا ہو جائے تو اسی وقت تمہاری جان پر بن جاتی ہے۔ (تیسرے حصے: 155/4)

(4) ﴿وَجَعَلَ لَكُمُ فِيهَا سُبُلًا﴾ ”اور تمہارے لیے اس میں راستے بنائے“، یعنی تمہارے لیے اس نے آسان راستے بنا دیئے، ایک دوسرے کے ساتھ ملے ہوئے پہاڑی سلسلے اور ان کے درمیان گزرگاہیں بنا دیں۔ تم اپنی تجارت اور معاش کے لیے ان سے گزر کر ملکوں ملکوں جاتے ہو۔

(5) رب العزت نے فرمایا: ﴿وَالْفِي فِي الْأَرْضِ رَوْاسِي أَنْ تَمِيدَ بِكُمْ وَأَنْهَارًا وَسُبُلًا لَّعَلَّكُمْ تَهْتَدُونَ﴾ ”اور اس نے زمین میں پہاڑ گاڑ دیئے کہ تمہیں لے کر ڈگمگانے نہ لگے اور اس میں دریا اور راستے بنا دیئے تاکہ تم ہدایت پاؤ۔“ (احقاف: 15) ﴿لَّعَلَّكُمْ تَهْتَدُونَ﴾ ”تاکہ تم ہدایت پاؤ“ تاکہ تم اپنے سفروں کے درمیان گم نہ ہو جاؤ۔ تم اپنے راستے کے لیے راہ نمائی پاؤ اور چل پھر کر دنیا و آخرت کی کامیابی حاصل کرو۔

﴿وَالَّذِي نَزَّلَ مِنَ السَّمَاءِ مَاءً بِقَدَرٍ فَأَنْشَرْنَا بِهٖ بَلَدَةً مَّيْمِنًا ۝ كَذٰلِكَ نُفَخِّرُ جُوْنَ﴾

”اور وہ جس نے ایک اندازے کے ساتھ آسمان سے پانی اتارا پھر ہم نے اس کے ساتھ مردہ شہر کو زندہ کر دیا، اسی طرح تم نکالے جاؤ گے“ (11)

سوال: زندگی بعد موت کی جو دلیل دی گئی ہے، اس کی وضاحت ﴿وَالَّذِي... نُفَخِّرُ جُوْنَ﴾ کی روشنی میں کریں؟

جواب: (1) ﴿وَالَّذِي نَزَّلَ مِنَ السَّمَاءِ مَاءً بِقَدَرٍ﴾ ”اور وہ جس نے ایک اندازے کے ساتھ آسمان سے پانی اتارا“ یعنی پانی جیسی نعمت رب العزت ایک اندازے کے مطابق بارش برسا کر عطا کرتا ہے کہ تمہاری زراعت کو فائدہ پہنچے، پھلوں کی دولت ملے تم اور تمہارے جانور میٹھا پانی پئیں۔ یہ پانی نہ تو کم ہوتا ہے کہ فائدے نہ ملیں نہ اتنا زیادہ ہوتا ہے کہ نقصان پہنچے۔ اس پانی کے ذریعے اللہ تعالیٰ زمین کو سخت ہونے سے بچا لیتا ہے۔

(2) ﴿فَأَنْشَرْنَا بِهٖ بَلَدَةً مَّيْمِنًا﴾ ”پھر ہم نے اُس کے ساتھ مردہ شہر کو زندہ کر دیا“ بارش ہی تو ہے جس سے اجڑی ہوئی زمین سرسبز و شاداب ہو جاتی ہے، باغات لہلہا ٹھٹھے ہیں، لذیذ اور خوش ذائقہ پھل پیدا ہوتے ہیں۔

(3) ﴿كَذٰلِكَ نُفَخِّرُ جُوْنَ﴾ ”اسی طرح تم نکالے جاؤ گے“ ایک دن اسی طرح قبروں سے اٹھائے جاؤ گے۔ پھر تمہیں تمہارے اعمال کی جزا دی جائے گی۔ رب العزت نے فرمایا: ﴿فَانظُرْ اِلٰى الْاَرْضِ رَحْمٰتِ اللّٰهِ كَيْفَ يُحْيِ الْاَرْضَ بَعْدَ مَوْتِهَا ۗ اِنَّ ذٰلِكَ لَمُعْجِزٌ لِّمُوْتٰى ۗ وَهُوَ عَلٰى كُلِّ شَيْءٍ قَدِيْرٌ﴾ ”چنانچہ آپ اللہ کی رحمت کے آثار دیکھیں کہ کس طرح وہ زمین کے مردہ ہو جانے کے بعد اسے زندہ کرتا ہے؟ بلاشبہ وہ مردوں کو یقیناً زندہ کرنے والا ہے اور وہی ہر چیز پر پوری طرح قدرت رکھنے والا ہے۔“ (اروم: 50)

(4) ﴿وَاللّٰهُ اَنْبَتَكُمْ مِّنَ الْاَرْضِ نَبَاتًا ۗ ثُمَّ يُعِيْدُكُمْ فِيْهَا وَيُخْرِجُكُمْ اَخْرَاجًا ۗ﴾ ”اور اللہ تعالیٰ نے تمہیں زمین سے اگایا ہے، خاص طریقے سے اگانا۔ پھر وہ تمہیں اس میں لوٹائے گا اور تمہیں نکالے گا، خاص طریقے سے نکالنا۔“ (نوح: 17-18)

(5) ﴿وَنَزَّلْنَا مِنَ السَّمَاءِ مَاءً مُّبْرَكًا فَالْتَمَيْنَا بِهٖ حَبْلًا وَوَحَبًا الْحَصِيْدُ ۗ وَالنَّخْلُ بِسَفْحِ لَهَا طَلْعٌ نَّضِيْدٌ ۗ رِّزْقًا لِّلْعِبَادِ ۗ وَاَحْيَيْنَا بِهٖ بَلَدَةً مَّيْمِنًا ۗ كَذٰلِكَ الْخُرُوْجُ﴾ ”اور ہم نے آسمان سے بابرکت پانی نازل کیا پھر اُس کے ذریعے باغات اور کائی جانے والی فصل کے دانے اُگا دیے اور بلند و بالا کھجوروں کے درخت جن کے ٹگھونے تہ بہ تہ ہیں۔ جو بندوں کے لیے رزق ہے اور اس کے ذریعے ہم نے ایک مردہ زمین کو زندہ کر دیا، اسی طرح (زمین سے) نکلتا ہوگا۔“ (ن: 11-9)

﴿وَالَّذِي خَلَقَ الْأَزْوَاجَ كُلَّهَا وَجَعَلَ لَكُم مِّنَ الْفُلْكِ وَالْأَنْعَامِ مَا تَرَكْبُونَ﴾

”اور وہ جس نے سب کو جوڑا جوڑا پیدا کیا اور تمہارے لیے کشتیاں اور چوپائے بنائے جن پر تم سوار ہوتے ہو“ (12)

سوال: اللہ تعالیٰ نے ہر چیز کے جوڑے بنائے اور سواریاں بناائیں، اس کی وضاحت ﴿وَالَّذِي... تَرَكْبُونَ﴾ کی روشنی میں کریں؟

جواب: (1) ﴿وَالَّذِي خَلَقَ الْأَزْوَاجَ كُلَّهَا﴾ اور وہ جس نے سب کو جوڑا جوڑا پیدا کیا، اللہ رب العزت نے ہر چیز کے جوڑا جوڑا بنانے کو توحید کے لیے دلیل بنایا ہے کہ دیکھو زمین اور آسمان کا جوڑا ہے، رات اور دن کا جوڑا ہے، خیر اور شر کا جوڑا ہے، خوشی اور غم کا جوڑا ہے، صحت اور بیماری کا جوڑا ہے، عدل اور ظلم کا جوڑا ہے اور وہ تمام اشیاء جو زمین سے اگتی ہیں ان کا جوڑا ہے اور وہ اشیاء جن کا انسان کو علم نہیں ان کا بھی جوڑا جوڑا ہے سوائے اللہ تعالیٰ کی ذات کے۔ اس کے سوا کوئی ایک نہیں۔

(2) ﴿وَجَعَلَ لَكُم مِّنَ الْفُلْكِ وَالْأَنْعَامِ مَا تَرَكْبُونَ﴾ اور تمہارے لیے کشتیاں اور چوپائے بنائے جن پر تم سوار ہوتے ہو، اللہ رب العزت نے انسان کے لیے سواریاں بناائیں تاکہ انسان اپنے دور دراز کے سفر طے کر سکے۔

(3) یہ اللہ تعالیٰ کی صفات فعلیہ کی آخری دلیل ہے جو اس کے وجود، اس کی قدرت، اس کے علم پر دلیل ہے، جو اس کی الوہیت کو واجب کرتی ہے جب اس نے لوگوں کے لیے کشتیاں بناائیں جن پر وہ سوار ہوتے ہیں اور سواری کے جانور مثلاً اونٹ، گھوڑے، خچر اور گدھے وغیرہ۔ (ابن القایم: 1415)

(4) رب العزت نے فرمایا: ﴿وَالْحَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً وَمَا لَا تَعْلَمُونَ﴾ اور

گھوڑے، خچر اور گدھے تاکہ تم ان پر سواری کرو اور زینت کے لیے اور وہ پیدا کرے گا جو تم نہیں جانتے۔“ (اہل: 8)

(5) اللہ تعالیٰ نے ان جانوروں میں اور بھی فوائد رکھے ہیں انسان کچھ جانوروں کا دودھ پیتا ہے، کچھ اس کی سواری کے کام آتے ہیں، کچھ جانور سامان اٹھا کر لے جاتے ہیں اور کچھ جانوروں پر سوار ہو کر وہ لمبے لمبے سفر طے کرتا ہے۔ اللہ تعالیٰ نے ہی سمندری سفر کے لیے کشتیاں اور فضائی سفر کے لیے جہاز اور خشکی کے سفر کے لیے جانور بنائے۔ دنیا بھر کی نعمتیں اسی کی پیدا کی ہوئی ہیں۔ الحمد للہ رب العالمین۔

﴿لَتَسْتَوْا عَلَى ظُهُورِهِمْ تَدْكُرُوا نِعْمَةَ رَبِّكُمْ إِذَا اسْتَوَيْتُمْ عَلَيْهِ وَتَقُولُوا

”تاکہ تم ان کی پشتوں پر جم کر بیٹھو، پھر تم اپنے رب کی نعمت کو یاد کرو جب ان پر جم کر بیٹھ جاؤ اور کہو کہ

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ﴿۱۳﴾

پاک ہے وہ ذات جس نے اس کو ہمارے لیے تابع کر دیا حالانکہ ہم اس کو قابو میں کرنے والے نہ تھے“ (13)

سوال: سواری پر بیٹھنے کے آداب اور دعا کی وضاحت ﴿لَتَسْتَوُوا... مُقْرِنِينَ﴾ کی روشنی میں کریں؟

جواب: (1) ﴿لَتَسْتَوُوا عَلَى ظُهُورِهِ﴾ ”تا کہ تم اُن کی پشتوں پر جم کر بیٹھو“ سواری پر بیٹھنے والوں کو رب العزت نے ادب سکھایا ہے کہ سوار یوں کی پشت پر چڑھو تو جو جم کر بیٹھو۔

(2) سوار یوں کی پشت میں جانوروں کی پشت، ان کا پیٹ اور کشتیوں کی پشت بھی شامل ہے۔

(3) ﴿لَتَمَّ تَدَّ كُرُورًا نِعْمَةً رَبِّكُمْ إِذَا اسْتَوَيْتُمْ عَلَيْهِ﴾ ”پھر تم اپنے رب کی نعمت کو یاد کرو جب اُن پر جم کر بیٹھ جاؤ“ یعنی جب سواری پر ٹھیک طرح سے بیٹھ جاؤ تو اپنے رب کی نعمتوں کا شکر ادا کرو کہ اس نے کیسے طاقت ور سواریاں تمہاری فرماں بردار بنا دیں۔ (4) ﴿وَتَقُولُوا﴾ ”اور کہو“ یعنی تم یہ دعا کرو۔

(5) ﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ﴾ ”پاک ہے وہ ذات جس نے اس کو ہمارے لیے تابع کر دیا حالانکہ ہم اس کو قابو میں کرنے والے نہ تھے“ یعنی جس ذات نے ان سوار یوں کو ہمارے لیے بے بس کر دیا وہ پاک ہے۔ اگر وہ ان کو ہمارے لیے مسخر نہ کرتا تو ہم طاقت اور قدرت نہیں رکھتے تھے کہ انہیں زیر کر سکتے۔ یہ اللہ تعالیٰ کی رحمت اور اس کا کرم ہے کہ اس نے ہمارے لیے سواریاں مسخر کر دیں۔ وہی اس کا مستحق ہے کہ اس کی عبادت کی جائے، اسی کے لیے نماز، اسی کے لیے رکوع، اسی کے لیے سجدے کیے جائیں، اسی سے دعائیں کی جائیں۔

(6) اس اعتراف سے انسان کے شعور میں یہ بات بیٹھ جاتی ہے کہ اللہ تعالیٰ نے سواریاں ہمارے بس میں کی ہیں۔ ہماری قوت نہیں، اللہ تعالیٰ کی قوت ہے۔ اس طرح انسان تکبر سے بچ جاتا ہے۔

(7) سیدنا علی بن ربیعہ رضی اللہ عنہ کہتے ہیں کہ میں سیدنا علی بن ابی طالب رضی اللہ عنہ کے ہاں حاضر تھا کہ سوار ہونے کے لیے آپ رضی اللہ عنہ کے سامنے سواری لائی گئی آپ رضی اللہ عنہ نے جب اپنا پاؤں رکاب میں ڈال لیا تو کہا: بسم اللہ پھر جب ٹھیک طرح سے اس پر بیٹھ گئے تو کہا: ﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ﴾ ﴿۱۳﴾ ”پاک ہے وہ ذات جس نے اس کو ہمارے لیے تابع کیا اور ہم خود اس کو تابع کرنے والے نہ تھے، اور بلاشبہ ہم اپنے رب کی طرف واپس جانے والے ہیں“ پھر کہا: الحمد للہ تین بار۔ پھر کہا: اللہ اکبر تین بار۔ پھر کہا: ﴿سُبْحَانَكَ إِنِّي ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ﴾ ”اے اللہ! تو پاک ہے میں نے اپنی جان پر ظلم کیا ہے تو مجھے معاف فرما دے،

بلاشبہ تیرے سوا اور کوئی نہیں جو گناہوں کو بخش سکے۔“ پھر آپ بنے۔ آپ سے کہا گیا: امیر المؤمنین! آپ کس بات پر بنے ہیں؟ فرمایا: میں نے رسول اللہ ﷺ کو دیکھا تھا کہ آپ نے ایسے ہی کیا تھا جیسے کہ میں نے کیا ہے اور آپ ﷺ بنے (بھی) تھے، تو میں نے آپ ﷺ سے دریافت کیا تھا: اے اللہ کے رسول ﷺ! آپ کس بات پر بنے ہیں؟ آپ نے فرمایا: ’بلاشبہ تیرے رب کو اپنے بندے پر تعجب آتا ہے۔ جب وہ کہتا ہے (الہی!) میرے گناہ بخش دے، بندہ جانتا ہے کہ میرے سوا گناہوں کو کوئی بخش نہیں سکتا۔‘ (ابوداؤد: 2602) (8) قتادہ رضی اللہ عنہ نے فرمایا کہ اللہ تعالیٰ نے تمہیں تعلیم دی ہے کہ جب تم کشتیوں پر سوار ہو جاؤ تو کہو جیسا کہ فرمایا: ﴿وَقَالَ اِذْ كُنْتُمْ اَفْئِئْتُمْ بِسُفُنٍ مِّنْ لَّدُنْهُ حَمْرًا وَمُرْسَاهَا اِنَّ رِيحَ لَّغَفُورٍ رَّحِيْمٍ﴾ اور نوح نے کہا کہ سوار ہو جاؤ اس میں، اللہ تعالیٰ کے نام سے اس کا چلنا بھی ہے اور اس کا ٹھہرنا بھی، یقیناً میرا رب بے حد بخشنے والا ہے، نہایت رحم والا ہے۔“ (41: ص 41) جب تم اونٹ پر سوار ہو تو یہ دعا کرو ﴿سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مُقْرِنٰیۤنَ﴾ ”پاک ہے وہ ذات جس نے اس کو ہمارے لیے تابع کر دیا حالانکہ ہم اس کو قابو میں کرنے والے نہ تھے“ اور اسی نے تمہیں تعلیم دی کہ جب تم کشتی اور جانور سے اتر تو کہو: ﴿اَللّٰهُمَّ اَنْزِلْنَا مُنْزَلًا مُّبٰرَكًا وَاَنْتَ خَیْرُ الْمُنْزِلٰتِۙ﴾ ”اے اللہ! ہمیں اتارنا کہ برکت والا اتارنا ہو اور تو بہترین اتارنے والا ہے۔“ (جامع البیان: 56/25)

﴿وَإِنَّا إِلَىٰ رَبِّنَا لَمُنْقَلِبُونَ﴾

”اور یقیناً ہم اپنے رب کی طرف ضرور پلٹنے والے ہیں“ (14)

سوال 1: ﴿وَإِنَّا إِلَىٰ رَبِّنَا لَمُنْقَلِبُونَ﴾ کی وضاحت کریں؟

جواب: (1) ﴿وَإِنَّا إِلَىٰ رَبِّنَا لَمُنْقَلِبُونَ﴾ ”اور یقیناً ہم اپنے رب کی طرف ضرور پلٹنے والے ہیں“ یعنی اس سفر کے ساتھ سفر آخرت کو یاد کر لو کہ ہم مرنے کے بعد لوٹ کر آپ کے پاس واپس جانے والے ہیں۔

(2) نبی ﷺ سواری پر چڑھتے تو تین بار اللہ اکبر کہتے پھر ﴿سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مُقْرِنٰیۤنَ﴾ وَإِنَّا إِلَىٰ رَبِّنَا لَمُنْقَلِبُونَ ”پاک ہے وہ ذات جس نے اس کو ہمارے لیے تابع کر دیا حالانکہ ہم اس کو قابو کرنے والے نہ تھے۔ اور یقیناً ہم اپنے رب کی طرف ضرور پلٹنے والے ہیں۔“ پھر یہ دعا پڑھتے ﴿اَللّٰهُمَّ اِنَّا نَسْأَلُكَ فِیْ سَفَرِنَا هٰذَا الْبِرَّ وَالتَّقْوٰی وَمِنَ الْعَمَلِ مَا تَرْضٰی اَللّٰهُمَّ هَوِّنْ عَلٰیۤنَا سَفَرَنَا هٰذَا وَاِظْمِرْ عَلٰیۤنَا بُعْدَهُ اَللّٰهُمَّ اَنْتَ الصّٰحِبُ فِی السَّفَرِ وَالْحَلِیْفَةُ فِی الْاَهْلِ اَللّٰهُمَّ اِنِّیْ اَعُوْذُبِكَ مِنْ وَعَقَاءِ السَّفَرِ وَكَآبَةِ الْمَنْظَرِ وَسُوْءِ الْمُنْقَلَبِ فِی الْمَالِ وَالْاَهْلِ﴾ ”اے اللہ! ہم تجھ سے اپنے سفر میں نیکس کا اور ایسے عمل کا جسے تو پسند کرتا ہے سوال

کرتے ہیں۔ اے اللہ! اس سفر کو ہم پر آسان کر دے اس کی دوری کو لپیٹ دے۔ اے اللہ! تو ہی سفر میں ہمارا ساتھی ہے اور گھر والوں کا نگران ہے۔ اے اللہ! سفر کی سختی سے، برے مناظر سے اور واپسی پر مال اور گھر میں بری تبدیلی سے میں تیری پناہ مانگتا ہوں۔“ (مسلم: 3275)

سوال 2: سواری کا رخ موڑتے ہوئے اللہ تعالیٰ نے انسان کا ذہن کیسے اپنے طرف موڑ دیا ہے؟

جواب: اللہ تعالیٰ نے انسان کے ذہن میں سواریوں کے توسط سے یہ بات بٹھائی ہے کہ لوٹ کر رب کے پاس جانا ہے۔

﴿وَجَعَلُوا لَهُ مِنْ عِبَادِهِ جُزْءًا إِنَّ الْإِنْسَانَ لَكَفُورٌ مُّبِينٌ﴾

”اور انہوں نے اُس کے بندوں میں سے اُس کا جز بنا ڈالا، یقیناً انسان بلاشبہ ناشکرا ہے“ (15)

سوال: اللہ تعالیٰ کی اولاد مقرر کرنے پر مشرکین کی جو تردید کی گئی ہے، اس کی وضاحت ﴿وَجَعَلُوا... مُّبِينٌ﴾ کی روشنی میں کریں؟

جواب: (1) رب العزت نے مشرکوں کے قول کی قباحت بیان کی ہے۔ انہوں نے اللہ تعالیٰ کے بندوں کو اس کا جز بنا ڈالا یعنی انہوں نے اللہ تعالیٰ کا بیٹا قرار دے رکھا ہے حالانکہ وہ ایک ہے، اس کا کوئی شریک نہیں، وہ بے نیاز ہے، نہ اس کی بیوی ہے نہ بیٹا، نہ اس کا کوئی ہم سر ہے۔

(2) ﴿وَجَعَلُوا لَهُ مِنْ عِبَادِهِ جُزْءًا﴾ ”اور انہوں نے اُس کے بندوں میں سے اُس کا جز بنا ڈالا“ اللہ تعالیٰ کی تمام مخلوق اس کے بندے ہیں اور بندگی اولاد ہونے کے منافی ہے۔ بیٹا اپنے والد کا جز ہوتا ہے اور اللہ تعالیٰ تمام مخلوقات سے علیحدہ ہے۔ وہ اپنی صفات کمال اور نعوت جلال میں تمام مخلوق سے الگ ہے جب کہ بیٹا والد کا جز ہوتا ہے اس لیے اللہ تعالیٰ کا بیٹا ہونا محال ہے۔ (تفسیر سہی: 3/2470، 2471)

(3) ﴿إِنَّ الْإِنْسَانَ لَكَفُورٌ مُّبِينٌ﴾ ”یقیناً انسان بلاشبہ ناشکرا ہے“ یعنی انسان اعتراف کرتا ہے کہ اللہ تعالیٰ نے آسمانوں اور زمین کو تخلیق کیا پھر وہ اس کے بندوں کو اس کا جز بنا دیتا ہے۔ یقیناً انسان کثیر الکفر ہے۔ (ایضاً التفسیر: 1416)

(4) انسان اللہ تعالیٰ کے انعامات کو کسی اور میں دیکھتا ہے یا کسی اور کے نام منسوب کر کے اس کے لئے شکر گزار ہوتا ہے اور اللہ تعالیٰ کے احسانات کو تسلیم نہیں کرتا یوں کھلانا شکر ہی کرتا ہے۔

(5) انسان کا کفران نعمت واضح ہے اگر وہ غور و فکر کرے تو سمجھ لے گا۔ (جامع البیان: 58/25)

(6) رب العزت نے فرمایا: ﴿وَيُنذِرَ الَّذِينَ قَالُوا اتَّخَذَ اللَّهُ وَلَدًا﴾ ”مآلہم بہ من علمہ ولا لآبائہم“

كَبُرَتْ كَلِمَةً تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا ﴿٥١﴾ ”اور ان لوگوں کو وہ ڈرائے جو کہتے ہیں اللہ تعالیٰ نے کوئی اولاد بنائی ہے۔ انہیں اس بات کا کوئی علم نہیں اور نہ ہی ان کے باپ دادا کو۔ بہت بڑی بات ہے جو ان کے منہ سے نکلتی ہے وہ صرف جھوٹ ہی کہتے ہیں۔“ (الکہف: 5، 4)

﴿أَمِ اتَّخَذَ مِمَّا يَخْلُقُ بَدْنًا وَأَصْفَكُمْ بِالْبَدِينِ﴾

”کیا اُس نے اپنے لیے بیٹیاں بنائی ہیں اس میں سے جو وہ پیدا کرتا ہے اور تمہیں بیٹوں کے لیے جن لیا ہے؟“ (16)

سوال: کفار نے فرشتوں کو اللہ تعالیٰ کی بیٹیاں بنایا، اس کی حقیقت ﴿أَمِ اتَّخَذَ... بِالْبَدِينِ﴾ کی روشنی میں واضح کریں؟

جواب: (1) ﴿أَمِ اتَّخَذَ مِمَّا يَخْلُقُ بَدْنًا وَأَصْفَكُمْ بِالْبَدِينِ﴾ ”کیا اُس نے اپنے لیے بیٹیاں بنائی ہیں اس میں سے جو وہ پیدا کرتا ہے اور تمہیں بیٹوں کے لیے جن لیا ہے؟“ ”مشرکوں نے یہ سمجھا کہ فرشتے اللہ تعالیٰ کی بیٹیاں ہیں حالانکہ لڑکیاں کمزور ترین صنف ہیں اور ان کی نگاہوں میں پست اور ذلیل ہیں اسی لیے وہ اپنے لیے بیٹوں کے امیدوار رہتے ہیں رب العزت نے فرمایا: ﴿الْكُفْرَ الَّذِي كَرِهَ أَلْبَدْنِي﴾ (١١) تِلْكَ إِذًا قِسْمَةٌ ضِيزَىٰ ﴿١٢﴾ ”کیا تمہارے لیے لڑکے ہوں اور اس کے لیے لڑکیاں؟ تب تو یہ بڑی نا انصافی کی تقسیم ہے۔“ (الحج: 22، 21)

(2) یہ کیسے ممکن ہے کہ اللہ تعالیٰ کی بیٹیاں ہوں اور وہ ان کو بیٹے عطا کر کے فضیلت دے دے۔ اس طرح تو مخلوق اللہ تعالیٰ سے افضل ہو جائے گی اور اللہ تعالیٰ اس سے بلند و بالا تر ہے۔ رب العزت نے فرمایا: ﴿أَلَا إِنَّهُمْ مِنْ أَفْكَهْمَ لِيَقُولُونَ﴾ (١٥١) وَلَكِنَّ اللَّهَ ۖ وَآيَاتُهُمْ لَكُنْ يُونُ ﴿١٥٢﴾ أَصْطَفَىٰ الْبَدِينِ عَلَىٰ مَا لَكُمْ ۖ كَيْفَ تَحْكُمُونَ ﴿١٥٣﴾ ”سن لو! بلاشبہ یہ لوگ یقیناً اپنی من گھڑت باتیں کہتے ہیں کہ اللہ تعالیٰ نے اولاد کو جتنا اور بلاشبہ یقیناً وہ جھوٹے ہیں۔ کیا اللہ تعالیٰ نے بیٹوں پر بیٹیاں پسند کی ہیں؟ تمہیں کیا ہو گیا ہے؟ تم کیسے فیصلہ کرتے ہو؟“ (الشفع: 151-154)

﴿وَإِذَا بُشِّرَ أَحَدُهُمْ بِمَا ضَرَبَ لِلرَّحْمَنِ مَثَلًا﴾

”اور جب اُن میں سے کسی کو اُس چیز کی خوش خبری دی جائے جس کی اس نے رحمان کے لیے مثال بیان کی ہے“

ظَلَّ وَجْهَهُ مُسْوَدًّا وَهُوَ كَظِيمٌ ﴿١٥٤﴾

تو اُس کا چہرہ سیاہ پڑ جاتا ہے اور وہ غم سے بھرا ہوتا ہے“ (17)

سوال 1: ﴿وَإِذَا بُشِّرَ... كَظِيمٍ﴾ کی وضاحت کریں؟

جواب: (1) ﴿وَإِذَا بُشِّرَ أَحَدُهُمْ بِمَا ضَرَبَ لِلرَّحْمَنِ مَثَلًا ظَلَّ وَجْهُهُ مُسْوَدًّا وَهُوَ كَظِيمٌ﴾ ”اور جب اُن میں سے کسی کو اُس چیز کی خوش خبری دی جائے جس کی اس نے رحمان کے لیے مثال بیان کی ہے تو اُس کا چہرہ سیاہ پڑ جاتا ہے اور وہ غم سے بھرا ہوتا ہے“ یعنی بیٹی کی خبر سن کر جن کے چہروں پر سخت ناپسندیدگی اور ناراضگی کی وجہ سے سیاہی چھا جاتی ہے انہیں فرشتوں کو اللہ تعالیٰ کی بیٹیاں مقرر کرتے حیا نہیں آتی کہ بیٹی کے نام سے خود تو زمین میں گز جائیں اور بیٹی کو زندہ درگور کرنے کی فکر کریں اور اللہ تعالیٰ کے لیے بیٹیاں مقرر کرتے ہوئے انہیں خیال تک نہیں آتا کہ جسے اپنے لیے ناپسند کرتے ہیں اسے اللہ تعالیٰ کے لیے کیوں مقرر کرتے ہیں۔

(2) رب العزت نے فرمایا: ﴿وَيَجْعَلُونَ لِلَّهِ الْبَنَاتِ سُبْحَانَهُ ۚ وَلَهُمْ مَا يَشْتَهُونَ﴾ (۵۹) ﴿وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ﴾ (۵۸) ﴿يَتَوَارَىٰ مِنَ الْقَوْمِ مِنْ سُوءِ مَا بُشِّرَبِهِ ۚ أَيَسْكَبُ عَلَىٰ هُونٍ أَمْ يَدُسُّهُ فِي التُّرَابِ ۚ أَلَا سَاءَ مَا يَحْكُمُونَ﴾ (۵۹) ”اور وہ اللہ تعالیٰ کے لیے بیٹیاں قرار دیتے ہیں۔ پاک ہے اس کی ذات! اور ان کے لیے وہی ہیں جو وہ چاہتے ہیں اور جب ان میں سے کسی کو بیٹی کی خوشخبری سنائی جاتی ہے تو اس کا چہرہ سیاہ ہو جاتا ہے اور وہ غم سے بھرا ہوتا ہے۔ اس خوش خبری کی برائی کی وجہ سے جو اسے دی گئی ہے وہ لوگوں سے چھپتا پھرتا ہے۔ کیا ذلت کے باوجود ہی اُسے رکھ چھوڑے یا اُسے مٹی میں دبا دے؟ سو! بہت ہی بُرا ہے جو وہ فیصلہ کرتے ہیں۔“ (اُحل: 57-59)

(3) سیدہ اسماء بنت ابی بکر رضی اللہ عنہا نے بیان کیا کہ میں نے زید بن عمرو بن نفیل کو کعبہ سے اپنی پیٹھ لگائے ہوئے کھڑے ہو کر یہ سنا، اے قریش کے لوگو! اللہ کی قسم میرے سوا اور کوئی تمہارے یہاں دین ابراہیم پر نہیں ہے اور زید بیٹیوں کو زندہ نہیں گاڑتے تھے اور ایسے شخص سے جو اپنی بیٹی کو مار ڈالنا چاہتا کہتے اس کی جان نہ لے لے اس کے تمام اخراجات کا ذمہ میں لیتا ہوں، چنانچہ اس لڑکی کو اپنی پرورش میں رکھ لیتے جب وہ بڑی ہو جاتی تو اس کے بعد اسے کہتے اب اگر تم چاہو تو میں تمہاری لڑکی کو تمہارے حوالے کر سکتا ہوں اور اگر تمہاری مرضی ہو تو میں اس کے تمام کام پورے کر دوں گا۔ (بخاری: 3828)

سوال 2: اللہ تعالیٰ نے لڑکی کی پیدائش پر مشرکین کے رد عمل سے کیسے اس عقیدے کی خرابی کو واضح کیا ہے؟

جواب: اللہ تعالیٰ نے مشرکین کو آمینہ دکھایا ہے کہ دیکھو لڑکی کی پیدائش پر تمہارا چہرہ سیاہ پڑ جاتا ہے اور غمگین ہو جاتے ہو کہ

تمہارا اولاد کے بارے میں کوئی اختیار نہیں۔ اسی کو رب کے نام منسوب کرتے ہو جو صاحب اختیار ہے؟

﴿أَوْ مَنْ يُنشِئُوا فِي الْحَلِيَّةِ وَهُوَ فِي الْخِصَامِ غَيْرُ مُبِينٍ﴾

”اور کیا جس کی زیوروں میں پرورش کی جاتی ہے اور جو جھگڑے میں بات واضح کرنے والی نہیں ہے؟“ (18)

سوال: ﴿أَوْ مَنْ... مُبِينٍ﴾ کی وضاحت کریں؟

جواب: (1) ﴿أَوْ مَنْ يُنشِئُوا فِي الْحَلِيَّةِ﴾ ”اور کیا جس کی زیوروں میں پرورش کی جاتی ہے“ یعنی وہ جو اپنے حسن و جمال کے لیے بناؤ سنگھار کرتی ہیں اور زیورات سے آرائش کرتی ہیں۔

(2) ﴿وَهُوَ فِي الْخِصَامِ غَيْرُ مُبِينٍ﴾ ”اور جو جھگڑے میں بات واضح کرنے والی نہیں ہے؟“ یعنی بحث اور جھگڑے کے موقع پر وہ اپنے مافی الضمیر کو کھول کر بیان نہیں کر سکتی مشرک اسے اللہ تعالیٰ سے کیسے منسوب کر سکتے ہیں۔

﴿وَجَعَلُوا الشَّيْكَةَ الَّذِينَ هُمْ عَبْدُ الرَّحْمَنِ إِنَّا كُنَّا أَشْهَدُ وَآخَلَقَهُمْ سَنُكْتَبُ﴾

”اور انہوں نے فرشتوں کو، جو رحمن کے بندے ہیں، عورتیں بنا دیا؟ کیا ان کی پیدائش کے وقت وہ موجود تھے؟ ضرور ہی ان

شَهَادَتُهُمْ وَيُسْأَلُونَ﴾

کی گواہی لکھی جائے گی اور ان سے پوچھا جائے گا“ (19)

سوال 1: مشرکوں کو جو تنبیہ کی گئی ہے، اس کی وضاحت ﴿وَجَعَلُوا... وَيُسْأَلُونَ﴾ کی روشنی میں کریں؟

جواب: (1) ﴿وَجَعَلُوا الشَّيْكَةَ الَّذِينَ هُمْ عَبْدُ الرَّحْمَنِ إِنَّا كُنَّا أَشْهَدُ﴾ ”اور انہوں نے فرشتوں کو، جو رحمن کے بندے ہیں، عورتیں بنا دیا؟“ مشرکوں نے اللہ تعالیٰ کے خاص بندوں یعنی فرشتوں کو عورتیں سمجھ لیا ہے اور انہیں بندگی کے مرتبے سے اٹھا کر اللہ تعالیٰ کی بعض صفات میں اس کا شریک بنا لیا پھر ان کو مذکر سے مؤنث کے درجے پر لے آئے۔ رب العزت نے اللہ تعالیٰ اور اس کے رسولوں پر جھوٹ باندھنے والوں کے جرم کو ظاہر کر دیا۔

(2) ﴿أَشْهَدُ وَآخَلَقَهُمْ﴾ ”کیا ان کی پیدائش کے وقت وہ موجود تھے؟“ اللہ تعالیٰ نے ان کے دعوے کا رد کرنے کے لیے ان سے سوال کیا کہ کیا تم ان کی پیدائش کے وقت موجود تھے جو تم انہیں عورتیں بتاتے ہو؟ تو وہ اس وقت موجود نہیں تھے جب رب العزت نے فرشتوں کو بنایا پھر وہ ایسے معاملے میں کیسے بات کرتے ہیں جس کا انہیں کوئی علم نہیں؟

(3) ﴿سَنُكْتَبُ شَهَادَتُهُمْ وَيُسْأَلُونَ﴾ ”ضرور ہی ان کی گواہی لکھی جائے گی اور ان سے پوچھا جائے گا“ ان

سے فرشتوں کی تخلیق کے موقع پر حاضری کے بارے میں ضرور پوچھا جائے گا اور اس گواہی پر انہیں سزا دی جائے گی۔

(4) رب العزت نے فرمایا: ﴿وَسَأَلْ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ دُونِ الرَّحْمَنِ إِلَهَةً يُعْبَدُونَ﴾ ”اور آپ اُن سے پوچھیں جنہیں ہم نے آپ سے پہلے اپنے رسولوں میں سے بھیجا، کیا ہم نے رحمن کے سوا معبود بنائے ہیں کہ اُن کی عبادت کی جائے؟“ (الزخرف: 45)

سوال 2: مشرکین مکہ نے فرشتوں کو جو رحمن کے بندے ہیں بیٹیاں بنا لیا، اُن کے جھوٹے عقیدے کے دعوے کی حقیقت کو اللہ تعالیٰ نے کیسے کھولا ہے؟

جواب: (1) اللہ تعالیٰ نے یہ واضح کیا ہے کہ فرشتے رحمن کے بندے ہیں۔ (2) اللہ تعالیٰ نے یہ سوال کیا ہے کہ یہ بتاؤ کیا ان فرشتوں کی پیدائش کے وقت موجود تھے؟ کیا ان کے جسم کی ساخت انہوں نے دیکھی ہے؟ (3) ان کی گواہی لکھ لی جائے گی اور انہیں جواب دہی کرنی ہوگی۔

﴿وَقَالُوا لَوْ شَاءَ الرَّحْمَنُ مَا عَبَدْنَاهُمْ مَالَهُمْ بِذَلِكَ مِنْ عِلْمٍ

”اور انہوں نے کہا کہ اگر رحمن چاہتا تو ہم اُن بتوں کی عبادت نہ کرتے۔ انہیں اس کا کچھ علم نہیں،

إِنْ هُمْ إِلَّا يَخْرُصُونَ﴾

وہ محض قیاس آرائیاں کرتے ہیں“ (20)

سوال 1: مشرکوں نے اللہ تعالیٰ پر جو الزام لگایا، اس کی حقیقت ﴿وَقَالُوا... يَخْرُصُونَ﴾ کی روشنی میں واضح کریں؟
جواب: (1) ﴿وَقَالُوا لَوْ شَاءَ الرَّحْمَنُ مَا عَبَدْنَاهُمْ﴾ ”اور انہوں نے کہا کہ اگر رحمن چاہتا تو ہم اُن بتوں کی عبادت نہ کرتے“ مشرکوں نے فرشتوں کے بت بنائے، ان بتوں کی پرستش کی اور یہ کہا کہ ہم ان کی عبادت اللہ تعالیٰ کی مرضی سے کر رہے ہیں۔ اگر اللہ تعالیٰ ہماری عبادت کی وجہ سے ناراض ہوتا تو وہ ہمیں عبادت نہ کرنے دیتا چونکہ اللہ تعالیٰ رکاوٹ نہیں ہے اس لیے ان کی عبادت بالکل صحیح ہے۔

(2) فرشتوں کی عبادت کرنے کے لیے انہوں نے اللہ تعالیٰ کی مشیت کو دلیل بنا لیا۔ مشرکین ہمیشہ سے اللہ تعالیٰ کی مشیت کو دلیل بناتے چلے آئے ہیں۔ یہ عقلی اور شرعی طور پر نئی نفسہ باطل دلیل ہے۔ کوئی عقل مند شخص تقدیر کی دلیل کو قبول نہیں کر سکتا۔ اگر وہ کسی حالت میں اس راہ پر گامزن ہوتا ہے تو اس پر ثابت قدم نہیں رہ سکتا۔ رہا شرعی طور پر مشیت الہی کو دلیل بنانا تو اللہ تعالیٰ

نے مشیت کی دلیل کو باطل ٹھہرا دیا ہے۔ مشرکین اور رسولوں کی تکذیب کرنے والوں کے سوا کسی نے مشیت الہی کو دلیل نہیں بنایا۔ اللہ تعالیٰ نے اپنے بندوں پر حجت قائم کر دی ہے۔ اب بندوں کے لئے کوئی حجت باقی نہیں رہی۔ (تفسیر سوری: 24/27:3)

(3) ﴿مَا لَهُمْ بِذَلِكَ مِنْ عِلْمٍ﴾ ”انہیں اس کا کچھ علم نہیں“ مجاہد رحمہ اللہ نے فرمایا کہ بتوں کو کچھ معلوم نہیں ہے۔ (ابن ابی مہم: 3282/10) (4) ان کے پاس باپ دادا کی تقلید کے ماسوا کسی چیز کا کوئی علم نہیں۔

(5) ﴿إِنَّهُمْ أَلاَ يَخْرُصُونَ﴾ ”وہ محض قیاس آرائیاں کرتے ہیں“ یعنی وہ صرف جھوٹ بولتے ہیں۔ وہ ایک دوسرے کو جہالت ہی منتقل کرتے ہیں۔

سوال 2: اپنی گمراہی پر اللہ تعالیٰ کی مشیت کا سہارا لینا کہ ”اگر رحمن چاہتا تو ہم ان کی عبادت نہ کر سکتے“ یہ کیا عمل ہے؟
جواب: اپنی گمراہی پر اللہ تعالیٰ کی مشیت کا سہارا لینا ایک دھوکہ ہے۔ اس میں کوئی شک نہیں کہ اس کا نجات میں ہر عمل اللہ تعالیٰ کی مشیت کے تحت ہوتا ہے۔ ہدایت اور گمراہی کا معاملہ بھی تو اللہ تعالیٰ کی مشیت کے تحت ہے۔ چاہے تو انسان ہدایت کا راستہ اختیار کر لے اور چاہے تو گمراہی کا۔ اللہ تعالیٰ نے انسان پر یہ فرض قرار دیا ہے کہ وہ ہدایت کا راستہ اختیار کرے اس پر اللہ تعالیٰ راضی ہوتا ہے، اگر وہ گمراہ ہو تو اللہ تعالیٰ ناراض ہوتا ہے اگرچہ اللہ تعالیٰ کی مشیت نے ہدایت اور گمراہی دونوں کے قابل بنایا ہے۔ اس لحاظ سے یہ عمل کہ اگر اللہ تعالیٰ چاہتا تو ہم ان کی عبادت نہ کرتے سراسر دھوکہ ہے۔

سوال 3: اللہ تعالیٰ کی مشیت اور رضا میں کیا فرق ہے؟

جواب: انسان دنیا میں جو کرنا چاہتا ہے اس کے لئے اسے اختیار اور ارادے کی آزادی دی گئی ہے۔ اس ارادے اور اختیار کا امتحان ہے۔ اللہ تعالیٰ نے اس امتحان کے لئے یہ واضح کر دیا ہے کہ اللہ تعالیٰ کی رضا کے کام کون سے ہیں اور ناراضگی کے کون سے کام ہیں؟ اب کوئی رضا کے کام کرنا چاہے اسے بھی آزادی ہے اور اگر کوئی ناراضگی کے کام کرنا چاہے اُسے بھی آزادی ہے۔ اگر کوئی ناراضگی کے کام کرنا چاہے مثلاً چوری ڈاکہ وغیرہ تو اللہ تعالیٰ کی مشیت کے تحت اُسے بھی یہ کام کرنے کے مواقع مل جاتے ہیں۔ اللہ تعالیٰ کسی کا ہاتھ نہیں پکڑتا لیکن اللہ تعالیٰ جن کاموں سے راضی نہیں ہوتا قیامت والے دن وہ ان کی سزا ضرور دے گا۔ اور اگر انسان رضا کے کام کرے تو وہ ان کاموں سے راضی ہوتا ہے اس کی جزا بھی وہ قیامت والے دن دے گا۔

﴿أَمْ أَتَيْنَهُمْ كِتَابًا مِنْ قَبْلِهِ فَهُمْ بِهِ مُسْتَمْسِكُونَ﴾

”کیا ہم نے اس سے پہلے انہیں کوئی کتاب دی ہے کہ وہ اُس کو مضبوط پکڑنے والے ہوں؟“ (21)

سوال: شرک کی کوئی نقلی دلیل ان کے پاس نہیں ہے، اس کی وضاحت ﴿أَمْ أَتَيْنَهُمْ... مُسْتَمْسِكُونَ﴾ کی

روشنی میں کریں؟

جواب: (1) ﴿أَمْ أَمْرًا تَتْلُوهُمْ مِنْ قَبْلِهِمْ فَهُمْ بِهِ مُسْتَسْكِنُونَ﴾ ”کیا ہم نے اس سے پہلے انہیں کوئی کتاب دی ہے کہ وہ اُس کو مضبوط پکڑنے والے ہوں؟“ یعنی قرآن سے پہلے انہیں کوئی ایسی کتاب نہیں دی جس کی وہ اپنے شرک پر کوئی دلیل لائیں۔

(2) ﴿فَهُمْ بِهِ مُسْتَسْكِنُونَ﴾ ”کہ وہ اُس کو مضبوط پکڑنے والے ہوں؟“ یعنی اس کتاب میں جو کچھ آیا ہے کیا وہ اس کو مضبوط پکڑنے والے ہیں؟ تو جواب یہ ہے کہ ایسا تو کبھی واقع نہیں ہوا۔ (البراقہ ص: 1416)

(3) کیا ہم نے ان کو اس سے پہلے کوئی کتاب دی ہے کہ یہ اس سے سند پکڑتے ہیں؟ یعنی جو ان کے افعال کی صحت اور اقوال کی صداقت کے بارے میں خبر دیتی ہو؟ مگر معاملہ ایسا نہیں ہے کیونکہ اللہ تعالیٰ نے محمد مصطفیٰ ﷺ کو ڈرانے والا بنا کر بھیجا ہے اور آپ کے سوا اور کوئی ڈرانے والا ان کے پاس نہیں آیا۔ جب عقل و نقل سے دونوں امور کی نفی ثابت ہوگئی، تب وہاں باطل کے سوا کچھ باقی نہ رہا۔ (تیسرہ ص: 2472/3)

(4) رب العزت نے فرمایا: ﴿أَمْ أَرْثُكَ عَلَىٰ آلِهِمْ سُلْطَانًا فَهُوَ يَتَكَلَّمُ بِمَا كَانُوا بِهِ يُشْرِكُونَ﴾ ”کیا ہم نے اُن پر کوئی دلیل نازل کی ہے؟ پھر وہ اُن کے بارے میں بتاتی ہے جنہیں یہ اللہ تعالیٰ کے ساتھ شریک ٹھہراتے ہیں۔“ (البرق ص: 35)

﴿بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُّهْتَدُونَ﴾

”بلکہ انہوں نے کہا کہ یقیناً ہم نے اپنے باپ دادا کو ایک طریقے پر پایا ہے اور یقیناً ہم اُن کے نقش قدم پر ہدایت پانے والے ہیں“ (22)

سوال: ﴿بَلْ قَالُوا... مُّهْتَدُونَ﴾ کی وضاحت کریں؟

جواب: (1) ﴿بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ﴾ ”بلکہ انہوں نے کہا کہ یقیناً ہم نے اپنے باپ دادا کو ایک طریقے پر پایا ہے“ یعنی رسولوں کی دعوت کو ٹھکرانے کا سبب یہ ہے کہ وہ کہتے ہیں ہم اپنے آباء کی تقلید کرتے ہیں۔

(2) انہیں ہم نے اسی دین پر پایا ہے۔ (ساح الیمان ص: 2616)

(3) ﴿وَإِنَّا عَلَىٰ آثَرِهِمْ مُّهْتَدُونَ﴾ ”اور یقیناً ہم اُن کے نقش قدم پر ہدایت پانے والے ہیں“ یعنی ہم اپنے آباؤ اجداد کے نقش قدم پر چل رہے ہیں اس لیے ہم اس کی پیروی نہیں کریں گے جو محمد ﷺ لے کر آئے۔

(4) رب العزت نے فرمایا: ﴿وَإِذَا قِيلَ لَهُمُ اتَّبِعُوا مَا أَنزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا + أَوْلَا كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ﴾ ”اور جب ان سے کہا جاتا ہے اس کی پیروی کرو جو اللہ تعالیٰ

نے اُتار ہے تو وہ کہتے ہیں بلکہ ہم تو اسی کی پیروی کریں گے جس پر ہم نے اپنے باپ دادا کو پایا ہے، کیا اگرچہ ان کے باپ دادا تھوڑی سی عقل بھی نہ رکھتے ہوں اور نہ ہی وہ ہدایت پاتے ہوں؟“ (البقرہ: 170)

(5) ﴿وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا أَوْ لَوْ كَانَ الشَّيْطَانُ يَنْزِعُهُمْ إِلَىٰ عَذَابِ السَّعِيرِ﴾ ”اور جب اُن سے کہا جاتا ہے کہ اُس کی پیروی کرو جو اللہ تعالیٰ نے نازل کیا ہے تو کہتے ہیں بلکہ ہم اُسی چیز کی پیروی کریں گے جس پر ہم نے اپنے باپ دادا کو پایا ہے، اور کیا اگرچہ شیطان انہیں بھڑکتی ہوئی آگ کے عذاب کی طرف بلارہا ہو؟“ (نہان: 21)

﴿وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِنْ نَذِيرٍ إِلَّا قَالَ مُتْرَفُوهَا ۙ

”اور اسی طرح تم سے پہلے ہم نے کسی بستی میں کوئی خبردار کرنے والا نہیں بھیجا مگر اُس کے خوش حال لوگوں نے کہا کہ

إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثِرِهِمْ مُقْتَدُونَ﴾

یقیناً ہم نے اپنے باپ دادا کو ایک طریقے پر پایا اور یقیناً ہم اُن ہی کے نقش قدم کی پیروی کرنے والے ہیں“ (23)

سوال 1: ﴿وَكَذَلِكَ... مُقْتَدُونَ﴾ کی وضاحت کریں؟

جواب: (1) ﴿وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِنْ نَذِيرٍ إِلَّا قَالَ مُتْرَفُوهَا ۙ إِنَّا وَجَدْنَا آبَاءَنَا عَلَىٰ أُمَّةٍ﴾ ”اور اسی طرح تم سے پہلے ہم نے کسی بستی میں کوئی خبردار کرنے والا نہیں بھیجا مگر اُس کے خوش حال لوگوں نے کہا کہ یقیناً ہم نے اپنے باپ دادا کو ایک طریقے پر پایا“ یعنی ان سے پہلے کے مشرکوں اور عیش پرستوں کے پاس انبیاء علیہم السلام کی تعلیم کے مقابلے میں بھی یہی دلیل تھی کہ ہم اپنے آباء کی تقلید کرتے ہیں۔ ہم ان ہی کے مسلک پر چلیں گے۔ (2) ﴿وَإِنَّا عَلَىٰ آثِرِهِمْ مُقْتَدُونَ﴾ ”اور یقیناً ہم اُن ہی کے نقش قدم کی پیروی کرنے والے ہیں“ وہ اپنے آباؤ اجداد کی تقلید کو اپنے لیے دلیل بتاتے تھے۔ ان کا مقصد ہدایت کی پیروی کرنا نہیں تھا۔ وہ یہ بات مال و دولت پر غرور و تکبر کی وجہ سے کہتے تھے۔

(3) رب العزت نے فرمایا: ﴿كَذَلِكَ مَا آتَىٰ الَّذِينَ مِنْ قَبْلِهِمْ مِنْ رَسُولٍ إِلَّا قَالُوا سَاحِرٌ أَوْ مُجْتَنُونَ﴾ (۱۱) ﴿أَتَوَاصُوا بِهِ إِنْ كُنْتُمْ قَوْمًا طَائِفُونَ﴾ (۱۲) ”اسی طرح اُن لوگوں کے پاس جو ان سے پہلے تھے، کوئی رسول نہیں آیا مگر انہوں نے کہا: ”یہ جادوگر ہے یا دیوانہ ہے“ کیا انہوں نے اس بات کی ایک دوسرے کو وصیت کی ہے؟ بلکہ وہ سب

سرکش لوگ ہیں۔“ (الذاریت: 52، 53)

سوال 2: اللہ تعالیٰ نے مشرکین مکہ کی اندھی تقلید کو پھیلی قوموں کے خوش حال لوگوں کی تقلید سے ملا کر کیا ثابت کیا ہے؟
جواب: اللہ تعالیٰ نے یہ ثابت کیا ہے کہ تمام مشرکوں کی دلیل اور مزاج ایک ہی ہوتا ہے۔ سب آنکھیں بند کر کے نقالی کرتے ہیں۔ اس طرح عقل اندھی ہو جاتی ہے اور وہ غور و فکر کے بغیر تقلید کرتے ہیں۔

﴿قُلْ أَوْلُوْكُمْ جُنْتُمْ بِأَهْدَىٰ مِمَّا وَجَدْتُمْ عَلَيْهِ آبَاءُكُمْ﴾

”اُس نے کہا اور کیا اگر میں تمہارے پاس اس سے زیادہ صحیح راستے لے آؤں جس پر تم نے اپنے باپ دادا کو پایا ہے؟

قَالُوا إِنَّا بِمَا أُرْسِلْتُمْ بِهِ كَافِرُونَ ﴿۲۴﴾

انہوں نے کہا کہ یقیناً ہم اُس کا انکار کرنے والے ہیں جس کے ساتھ تمہیں بھیجا گیا ہے“ (24)

سوال: مشرک ضد اور تعجب کی وجہ سے حق قبول کرنے سے انکار کرتے ہیں، اس کی وضاحت ﴿قُلْ... كَافِرُونَ﴾ کی روشنی میں کریں؟

جواب: (1) ﴿قُلْ أَوْلُوْكُمْ جُنْتُمْ بِأَهْدَىٰ مِمَّا وَجَدْتُمْ عَلَيْهِ آبَاءُكُمْ﴾ ”اُس نے کہا اور کیا اگر میں تمہارے پاس اس سے زیادہ صحیح راستے لے آؤں جس پر تم نے اپنے باپ دادا کو پایا ہے؟“ یعنی اگر باپ دادا سے زیادہ صحیح راستے میں تمہیں بتاؤں تو کیا پھر بھی تم ان کے پیچھے چلو گے؟

(2) مشرک یہ بات اچھی طرح جانتے تھے کہ انبیاء کی ہدایات اس تقلید سے بہتر ہیں مگر پھر بھی تعجب کی وجہ سے حق قبول نہیں کرتے۔

(3) ﴿قَالُوا إِنَّا بِمَا أُرْسِلْتُمْ بِهِ كَافِرُونَ﴾ ”انہوں نے کہا کہ یقیناً ہم اُس کا انکار کرنے والے ہیں جس کے ساتھ تمہیں بھیجا گیا ہے“ مشرکوں نے رسولوں کو جواب دیا جو کچھ تم لائے ہو ہم اس کا انکار کرنے والے ہیں۔

﴿فَانتَقِمْنَا مِنْهُمْ فَانظُرْ كَيْفَ كَانَ عَاقِبَةُ الْمُكْذِبِينَ﴾

”تو ہم نے اُن سے انتقام لیا سو آپ دیکھیں جھٹلانے والوں کا کیا انجام ہوا؟“ (25)

سوال: ﴿فَانتَقِمْنَا... عَاقِبَةُ الْمُكْذِبِينَ﴾ کی وضاحت کریں؟

جواب: (1) ﴿فَانتَقِمْنَا مِنْهُمْ﴾ ”تو ہم نے اُن سے انتقام لیا“ رب العزت نے فرمایا کہ ایسے ہٹ دھرم لوگوں سے ہم ضرور انتقام لیں گے۔ انہیں طرح طرح کے عذاب دیں گے۔

(2) ﴿فَانظُرْ كَيْفَ كَانَ عَاقِبَةُ الْمُكذِبِينَ﴾ ”آپ دیکھیں جھٹلانے والوں کا کیسا انجام ہوا؟“ یعنی دیکھو تو سہی جھٹلانے والوں کا کیا انجام ہوا۔ لوگوں کو حق جھٹلانے سے بچنا چاہیے کہ کہیں ایسا نہ ہو ان پر بھی ویسا ہی عذاب نازل ہو جائے جیسا کہ پہلی قوموں پر نازل ہوا تھا۔

(3) رب العزت نے فرمایا: ﴿وَكُلًّا ضَعَفْنَا لَهُ الْأَمْعَالَ وَكُلًّا تَبَدَّلْنَا بِصِدْقٍ مَا عَلَيْهِمْ﴾ ”اور ہر ایک کے لیے ہم نے مثالیں بیان کیں اور ہر ایک کو ہم نے برباد کر دیا بری طرح تباہ و برباد کرنا۔“ (الفرقان: 39)

﴿وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَأءٌ مِمَّا تَعْبُدُونَ﴾

”اور جب ابراہیم نے اپنے باپ اور اپنی قوم سے کہا: ”یقیناً میں ان چیزوں سے بالکل بری ہوں جن کی تم عبادت کرتے ہو“ (26)

سوال: سیدنا ابراہیم علیہ السلام کے اعلان توحید کی وضاحت ﴿وَإِذْ قَالَ... تَعْبُدُونَ﴾ کی روشنی میں کریں؟

جواب: (1) قریش کا خیال تھا کہ وہ دین ابراہیمی پر ہیں اس لیے اللہ رب العزت نے سیدنا ابراہیم علیہ السلام کی ملت کے بارے میں آگاہ فرمایا: ﴿وَإِذْ قَالَ إِبْرَاهِيمُ لِأَبِيهِ وَقَوْمِهِ﴾ ”اور جب سیدنا ابراہیم علیہ السلام نے اپنے باپ اور اپنی قوم سے کہا“ سیدنا ابراہیم علیہ السلام نے اپنے حقیقی والد سے اور اپنی قوم سے کھلم کھلا کہا جنہوں نے خود ساختہ معبود بنا لیے تھے۔

(2) ﴿إِنِّي بَرَأءٌ مِمَّا تَعْبُدُونَ﴾ ”یقیناً میں ان چیزوں سے بالکل بری ہوں جن کی تم عبادت کرتے ہو“ یعنی میں ان معبودوں سے بیزار ہوں جن کی تم عبادت کرتے ہو۔ میں ان سے سخت نفرت کرتا ہوں اور ان کی عبادت کرنے والوں سے دشمنی رکھتا ہوں۔ (3) سیدنا ابراہیم علیہ السلام نے توحید کی دعوت دی اور بتوں کی بندگی سے اپنی نفرت کا اظہار کیا۔

(4) رب العزت نے فرمایا: ﴿فَقَدْ كَانَتْ لَكُمْ أَسْوَءُ سُنَّةٍ فِي إِبْرَاهِيمَ وَالَّذِينَ مَعَهُ إِذْ قَالُوا الْقَوْمِ مِثْلَهُمْ إِنَّا بَرَأءٌ وَأَمَّا تَعْبُدُونَ مِن دُونِ اللَّهِ﴾ ”تمہارے لیے ابراہیم میں اور جو لوگ اس کے ساتھ تھے ان میں یقیناً اچھا نمونہ ہے، جب انہوں نے اپنی قوم سے کہا کہ بلاشبہ ہم تم سے اور ان سے لاتعلقی کا اظہار کرتے ہیں جن کی اللہ تعالیٰ کے سوا تم عبادت کرتے ہو۔“ (امتزاج: 4)

(5) مشرکین مکہ جو سیدنا ابراہیم علیہ السلام کی اولاد ہونے پر فخر کرتے تھے ان کو یہ شعور دلانے کے لیے کہ جس دعوت کو تم نیا سمجھ رہے ہو یہ سیدنا ابراہیم علیہ السلام کی دعوت توحید ہے اور آباؤ اجداد کے طریقے پر تم جننے کی بات کرتے ہو تو سیدنا ابراہیم علیہ السلام نے ان سے بیزاری کا اظہار کیا تھا۔

﴿الَّذِي فَطَرَنِي فَإِنَّهُ سَيَهْدِينِ﴾

”سوائے اُس ذات کے جس نے مجھے پیدا کیا تو یقیناً وہ ضرور میری راہ نمائی کرے گا“ (27)

سوال 1: سیدنا ابراہیم علیہ السلام کے اعلان توحید کی وضاحت ﴿الَّا... سَيَهْدِينِ﴾ کی روشنی میں کریں؟

جواب: (1) ﴿الَّذِي فَطَرَنِي﴾ ”سوائے اُس ذات کے جس نے مجھے پیدا کیا“ یعنی میرے رب نے مجھے پیدا کیا اور

مجھے عدم سے وجود بخشا۔ (منوۃ النفاہیر: 144/3)

(2) ﴿فَإِنَّهُ سَيَهْدِينِ﴾ ”تو یقیناً وہ ضرور میری راہ نمائی کرے گا“ یعنی میں اپنے خالق کو ہی اپنا سرپرست اور اپنا راہنما

مانتا ہوں۔ مجھے امید ہے وہ مجھے دین حق پر قائم رہنے کے لیے، اس کے علم اور عمل کے راستے میں میری راہنمائی فرمائے گا۔

(3) یعنی وہ مجھے دین حق پر قائم رکھے گا اور مجھے ہدایت کے راستے کی پیروی کی توفیق دے گا۔ (تفسیر قاسمی: 336/14)

(4) اس نے دین حق کی طرف میری راہنمائی کی ہے اور مجھے سعادت کے راستے کی ہدایت دی۔ (منوۃ النفاہیر: 144/3)

(5) جس طرح اس نے مجھے پیدا کیا اور ان امور کے ذریعے سے میری تدبیر کی جو میرے بدن اور میری دنیا کے لئے

درست ہیں اسی طرح ﴿سَيَهْدِينِ﴾ وہ ان امور میں بھی میری راہ نمائی فرمائے گا جو میرے دین اور میری آخرت کے

لئے درست ہیں۔ (تفسیر سعدی: 2474/3)

(6) ﴿قَالَ أَقْرَبُ بِكُمْ مِمَّا كُنْتُمْ تَعْبُدُونَ﴾ (۷۷) ﴿أَنْتُمْ وَأَبَاؤُكُمْ الْأَقْدَمُونَ﴾ (۷۸) ﴿فَأَنبَأَهُمُ عَبْدُ الرَّبِّ

الْعَلَمِينَ﴾ (۷۹) ﴿الَّذِي خَلَقَنِي فَهُوَ يَهْدِينِ﴾ (۸۰) ﴿وَالَّذِي هُوَ يُطْعِمُنِي وَيَسْقِينِ﴾ (۸۱) ﴿وَإِذَا مَرِضْتُ فَهُوَ

يَشْفِينِ﴾ (۸۲) ﴿وَالَّذِي يُبَيِّنُ لِي مِمَّا خَطِبْتَنِي يَوْمَ الدِّينِ﴾ (۸۳) ﴿”ابراہیم

نے کہا: تو کیا تم نے دیکھا جن کی تم عبادت کرتے ہو؟ تم اور تمہارے پہلے باپ دادا بھی۔ سو بلاشبہ وہ سب میرے دشمن

ہیں سوائے ایک رب العالمین کے۔ جس نے مجھے پیدا کیا پھر وہی میری راہ نمائی کرتا ہے اور وہی مجھے کھلاتا ہے اور وہی مجھے

پلاتا ہے اور جب میں بیمار ہوتا ہوں تو وہی مجھے شفا دیتا ہے اور جو مجھے موت دے گا پھر وہ مجھے زندہ کرے گا اور جس سے

میں طمع رکھتا ہوں کہ جزا کے دن وہ میری خطا بخش دے گا۔“ (اشعرا: 75-82)

﴿وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يَرْجِعُونَ﴾

”اور اس (توحید کی) بات کو اُس نے اپنے پیچھے باقی رہنے والی بنا دیا تاکہ وہ رجوع کریں“ (28)

سوال: آل ابراہیم میں کلمہ توحید رہے گا، اس کی وضاحت ﴿وَجَعَلَهَا... يَزِجُجُونَ﴾ کی روشنی میں کریں؟

جواب: (1) ﴿وَجَعَلَهَا كَلِمَةً بَاقِيَةً فِي عَقِبِهِ﴾ ”اور اس (توحید کی) بات کو اُس نے اپنے پیچھے باقی رہنے والی بنا دیا“ آل ابراہیم کے بارے میں رب العزت نے فرمایا: آپ ﷺ کی اولاد میں یہ کلمہ باقی رہے گا۔ آپ ﷺ ہی کی اولاد اس مقدس کلمہ کی نشر و اشاعت میں جان اور دھڑ کی بازی لگاتی رہے گی اور سعید اور نیک لوگ اسی گھرانے سے توحید کا آبِ لال نوش فرمائیں گے خلاصہ یہ ہے کہ یہ گھرانہ معلم اسلام و دین قرار دے دیا گیا۔ (مختصر ابن کثیر: 2/1829)

(2) رب العزت نے کلمہ توحید کو ابراہیم کی اولاد میں ہمیشہ کے لیے قائم کر دیا۔

(3) سیدنا ابراہیم ﷺ نے اپنی اولاد کو توحید کی وصیت کی جیسا کہ رب العزت نے فرمایا: ﴿وَوَضَّيْ بِهَا اِبْرَاهِيمَ بَيِّنَاتٍ﴾ ”اور اس کی وصیت ابراہیم ﷺ نے اپنے بیٹوں کو کی۔“ (البقرہ: 132) یعنی انہوں نے یہ وصیت کی کہ وہ اللہ تعالیٰ کے سوا کسی کی عبادت نہ کریں اور یہی کلمہ لا الہ الا اللہ ہے جس کو ابراہیم ﷺ نے اپنے بیٹوں کے لیے ورثے کے طور پر چھوڑا۔

(4) ﴿لَعَلَّهُمْ يَرْجِعُونَ﴾ ”تا کہ وہ رجوع کریں“ یعنی وہ اس کلمے کی طرف رجوع کریں یعنی صرف اللہ تعالیٰ کے لیے اپنی عبادت کو خالص کریں اور غیر اللہ سے برأت اور بیزاری کا اظہار کریں۔

(5) سیدنا ابراہیم ﷺ کے بیٹوں نے بھی اپنی اولاد کو اسی کلمے کی وصیت کی۔

(6) سیدنا یعقوب ﷺ کی وصیت کا تذکرہ سورۃ البقرہ میں ملتا ہے۔

﴿بَلْ مَتَّعْتُ هُوْلَاءِ وَاٰبَاءَهُمْ حَتّٰى جَاءَهُمُ الْحَقُّ وَرَسُوْلٌ مُّبِيْنٌ﴾

”بلکہ میں نے انہیں اور ان کے باپ دادا کو سامانِ زندگی دیا یہاں تک کہ ان کے پاس حق اور کھول کر بیان کرنے والا رسول آ گیا“ (29)

سوال: کافروں کے شرک، کفر اور سرکشی کے سبب کی وضاحت ﴿بَلْ مَتَّعْتُ... مُّبِيْنٌ﴾ کی روشنی میں کریں؟

جواب: (1) ﴿بَلْ مَتَّعْتُ هُوْلَاءِ وَاٰبَاءَهُمْ﴾ ”بلکہ میں نے انہیں اور ان کے باپ دادا کو سامانِ زندگی دیا“ کافروں کے شرک، کفر اور سرکشی کا سبب بتایا گیا ہے کہ ان لوگوں کو کفر اور شرک میں ہونے کے باوجود دنیا کے ساز و سامان اور عیش و آرام سے محروم نہیں کیا گیا۔

(2) بلکہ میں نے انہیں اور ان کے باپ دادا کو سامانِ زندگی دیا، میں نے ان کو اور ان کے آباء و اجداد کو مختلف انواع کی شہوات سے متمتع ہونے دیا یہاں تک کہ یہی شہوات ان کا مطمع نظر اور ان کا مقصد بن گئیں۔ ان کے دلوں میں ان شہوات

کی محبت پھلتی پھولتی رہی حتیٰ کہ ان کی صفات اور بنیادی عقائد بن گئیں۔ (تفسیر سہمی: 2475/3)

(3) ﴿حَتَّىٰ جَاءَهُمُ الْحَقُّ﴾ ”یہاں تک کہ اُن کے پاس حق آ گیا“ یعنی ان کے پاس توحید کی دعوت اور قرآن آ گیا۔

(4) ﴿وَرَسُولٌ مُّبِينٌ﴾ ”اور کھول کر بیان کرنے والا رسول“ یعنی محمد ﷺ آ گئے۔

(5) اور صاف صاف سنانے والا رسول۔ یعنی آپ ﷺ کی رسالت واضح تھی، آپ کے اخلاق و معجزات سے آپ کی رسالت پر واضح اور نمایاں دلائل قائم ہوئے جو آپ لے کر معبوث ہوئے اور انبیاء و مرسلین نے آپ کی تصدیق کی اور خود آپ کی دعوت سے بھی آپ کی رسالت پر دلائل قائم ہوتے ہیں۔ (تفسیر سہمی: 2475/3)

(6) یعنی محمد ﷺ توحید اور اسلام کے ساتھ آئے جو اصل دین ابراہیمی ہے اور وہ کلمہ ہے جس کو اللہ تعالیٰ نے ان کے پیچھے باقی رکھا ہے اور رسول مبین ان کے لیے وہ سب کچھ ان کے لیے واضح کرتا ہے جن کی انہیں حاجت ہے۔ (تفسیر زمخشری: 61/8)

﴿وَلَمَّا جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ كَافِرُونَ﴾

”اور جب اُن کے پاس حق آ گیا تو انہوں نے کہا کہ یہ جادو ہے اور یقیناً ہم اس کا انکار کرنے والے ہیں“ (30)

سوال: دین حق آنے پر کافروں نے کیا جواب دیا، اس کی وضاحت ﴿وَلَمَّا جَاءَهُمُ... كَافِرُونَ﴾ کی روشنی میں کریں؟

جواب: (1) ﴿وَلَمَّا جَاءَهُمُ الْحَقُّ﴾ ”اور جب اُن کے پاس حق آ گیا“ یعنی جب دین حق ان کے پاس آ گیا یعنی قرآن جس کے دلائل واضح ہیں جس میں سیدنا ابراہیم علیہ السلام کا دین ہے جس کو لے کر محمد ﷺ معبوث ہوئے۔

(2) ﴿قَالُوا هَذَا سِحْرٌ وَإِنَّا بِهِ كَافِرُونَ﴾ ”تو انہوں نے کہا کہ یہ جادو ہے اور یقیناً ہم اس کا انکار کرنے والے ہیں“ یعنی جب قرآن آیا تو قریش نے کہا یہ جادو ہے اور ہم اس کا انکار کرتے ہیں۔ جس چیز نے انہیں جادو کہنے پر ابھارا وہ ان کی سرکشی اور ان کے آباؤ اجداد کو دنیا کے ساز و سامان سے نوازا تھا۔

(3) رب العزت نے فرمایا: ﴿فَلَمَّا جَاءَهُمُ الْحَقُّ مِنْ عِنْدِنَا قَالُوا إِنَّ هَذَا لَسِحْرٌ مُّبِينٌ﴾ (۴۱) قَالَ مُوسَىٰ أَتَقُولُونَ لِلْحَقِّ لَمَّا جَاءَهُمْ أَسِحْرٌ هَذَا أَوْ لَا يَفْلِحُ السَّالِحُونَ﴾ (۴۲) ”چنانچہ جب ہمارے پاس سے حق اُن کے پاس آ گیا تو انہوں نے کہا یقیناً یہ ضرور کھلا جادو ہے۔ موسیٰ نے کہا کہ کیا تم حق کو یہ کہتے ہو جب کہ وہ تمہارے پاس آ چکا ہے؟ کیا یہ جادو ہے؟ حالانکہ جادو گمراہ نہیں پاتے۔“ (ہنس: 77:76)

﴿وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقَرْيَتَيْنِ عَظِيمٍ﴾

”اور انہوں نے کہا کہ یہ قرآن دو بستیوں میں سے کسی بڑے آدمی پر کیوں نہیں اتارا گیا؟“ (31)

سوال: مشرکوں نے قرآن پر اعتراض کیا کہ یہ مکہ اور طائف کے رئیسوں پر کیوں نہیں اتارا گیا، اس کی وضاحت ﴿وَقَالُوا... عَظِيمٍ﴾ کی روشنی میں کریں؟

جواب: (1) ﴿وَقَالُوا﴾ ”اور انہوں نے کہا“ انہوں نے اپنی فاسد رائے کے مطابق کہا۔

(2) ﴿لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقَرْيَتَيْنِ عَظِيمٍ﴾ ”کہ یہ قرآن دو بستیوں میں سے کسی بڑے آدمی پر کیوں نہیں اتارا گیا؟“ ابن منذر رحمہ اللہ نے قتادہ رحمہ اللہ سے روایت کیا ہے کہ ولید بن مغیرہ نے کہا کہ محمد جو بات کہہ رہے ہیں اگر وہ صحیح ہوتی تو یہ قرآن حکیم مجھ پر یا مسعود ثقفی پر نازل کیا جاتا تب یہ آیت نازل ہوئی۔ (تفسیر ابن مہاسن: 200/3)

(3) بغوی نے لکھا ہے کہ مجاہد رحمہ اللہ نے کہا: کافروں کی مراد یہ تھی کہ مکہ میں عتبہ بن ربیعہ پر اور طائف میں عبد یالمیل پر نازل ہوتا۔ بعض نے کہا کہ میں ولید بن مغیرہ پر اور طائف میں حبیب بن عمرو بن عمیر ثقفی پر قرآن کا نزول مراد تھا۔ ایک روایت میں سیدنا ابن عباس رضی اللہ عنہما کی طرف اس آخری قول کی نسبت کی گئی ہے۔ (تفسیر مٹھری: 10/243)

(4) اس اعتراض کے پیچھے قوم کی دنیا پرستی تھی اور آسمانی دعوت کی حقیقت کو نہ سمجھنے کا معاملہ تھا۔

﴿أَهُمْ يَقْسِمُونَ رَحْمَتَ رَبِّكَ ط انْحُنْ قَسْمًا بَيْنَهُمْ مَّعِيشَتَهُمْ فِي الْحَيَاةِ الدُّنْيَا

”کیا یہ لوگ آپ کے رب کی رحمت کو تقسیم کرتے ہیں؟ دنیا کی زندگی میں ان کی معیشت کو ہم نے ان کے درمیان تقسیم کیا ہے

وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سُرْحَانًا ط وَرَحْمَتِ

اور ہم نے ایک دوسرے پر ان کے درجے بلند کیے تاکہ ان کا بعض: بعض کو تابع بنا لے اور آپ کے رب کی رحمت اس

رَبِّكَ خَيْرٌ مِّمَّا يَجْمَعُونَ﴾

سے بھی بہتر ہے جو وہ لوگ جمع کرتے ہیں“ (32)

سوال: نزول قرآن پر مشرکوں کے اعتراض کا جو جواب دیا گیا، اس کی وضاحت ﴿أَهُمْ يَقْسِمُونَ... يَجْمَعُونَ﴾ کی روشنی میں کریں؟

جواب: (1) ﴿أَهُمْ يَقْسِمُونَ رَحْمَتَ رَبِّكَ﴾ ”کیا یہ لوگ آپ کے رب کی رحمت کو تقسیم کرتے ہیں؟“ اللہ رب العزت

نے مشرکوں کے اعتراض کا جواب دیا ہے کہ یہ بتاؤ تم اللہ تعالیٰ کی رحمت کے مالک ہو؟ اس پر اختیار رکھتے ہو کہ اسے تقسیم کر دو؟ کہ جس کو چاہو نبوت اور رسالت عطا کر دو اور جس کو چاہو محروم کر دو۔

(2) یہ سوال انکار کے لیے کیا گیا کہ یہ رحمت کو تقسیم کرنے والے نہیں کہ نبوت کے بارے میں خود فیصلے کرنے لگیں۔ رب علیم جو ہر چیز کا علم رکھتا ہے وہ انسانوں کو خوب اچھی طرح سے جانتا اور پہچانتا ہے۔ وہ بہتر فیصلہ کر سکتا ہے کہ کس کو یہ نعمت عطا کرنی ہے۔

(3) ﴿تَمَحَّنْ قَسْمَنَا بِبَيْتِهِمْ مَّعِيشَتَهُمْ فِي الْحَيَاةِ الدُّنْيَا﴾ ”دنیا کی زندگی میں ان کی معیشت کو ہم نے ان کے درمیان تقسیم کیا ہے“ یعنی بندوں کا دنیا کا رزق تو اللہ تعالیٰ ہی تقسیم کرتے ہیں۔

(4) ﴿وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سُمْرًا يَّأْتِي﴾ ”اور ہم نے ایک دوسرے پر ان کے درجے بلند کیے تاکہ ان کا بعض، بعض کو تابع بنائے“ اللہ تعالیٰ جس کے لیے چاہتا ہے رزق کشادہ کر دیتا ہے اور جس کے لیے چاہتا ہے اس کو تنگ کر دیتا ہے۔ یعنی جس کو چاہتا ہے غنی کر دیتا ہے اور جس کو چاہتا ہے فقیر کر دیتا ہے۔

(5) اللہ تعالیٰ نے دنیا کی زندگی میں لوگوں کے درمیان فرق رکھا ہے۔ یہ فرق عقل و فہم میں بھی ہے، مال میں بھی، جاہ و منصب میں بھی۔ (i) اس فرق کا مقصد یہ ہے کہ عقل و فہم والا اپنے سے کم شعور رکھنے والوں سے، زیادہ مال والا کم مال والوں سے، جاہ و منصب والا اپنے سے کم منصب والوں سے کام لے سکے۔ (ii) اللہ تعالیٰ اپنی حکمت کے تحت اس فرق کی وجہ سے کائنات کا نظام حسن و خوبی سے چلاتے ہیں۔

(6) اگر وہ سارے غنی اور مال دار ہوتے تو کوئی کسی کی خدمت نہ کرتا اور زندگی کا سلسلہ معطل ہو جاتا۔ (ابن القایم: 1420)

(7) رب العزت نے فرمایا: ﴿وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيَبْلُوَكُمْ فِي مَا آتَاكُمْ إِنَّ رَبَّكَ سَرِيعُ الْعِقَابِ وَإِنَّهُ لَغَفُورٌ رَّحِيمٌ﴾ ”اور وہی ہے جس نے تمہیں زمین میں جانشین بنایا اور تم میں بعض کو بعض پر درجات میں رتبہ دیا تاکہ وہ ان چیزوں میں تمہیں آزمائے جو اس نے تمہیں عطا کی ہیں۔ بے شک آپ کا رب بہت جلد سزا دینے والا ہے اور بلاشبہ وہ یقیناً بے حد بخشنے والا، نہایت رحم والا ہے۔“ (الانعام: 165)

(8) سیدنا ابن مسعود رضی اللہ عنہ نے کہا ہے کہ میں نے رسول اللہ ﷺ سے سنا، آپ ﷺ نے فرمایا: ”بے شک اللہ تعالیٰ نے تمہارے درمیان اخلاق کو بھی تقسیم کیا ہے جیسے تمہارے درمیان رزق کو تقسیم کیا ہے۔ بے شک اللہ تعالیٰ دنیا تو اسے بھی دیتا ہے جس سے وہ محبت کرتا ہے اور اسے بھی دیتا ہے جس سے وہ محبت نہیں کرتا اور دین وہ اس کے سوا کسی کو نہیں دیتا جس سے وہ محبت کرتا ہے جس کو وہ دین عطا کرتا ہے یقیناً وہ اس سے محبت کرتا ہے۔“ (صحیح: 2485)

(9) دنیا میں مادی برتری کسی کے درست ہونے کی دلیل نہیں۔ اللہ تعالیٰ کی میزان دنیا اور اس کے مال و دولت کی قیمت نہیں۔
 (10) ﴿وَرَحْمَتُ رَبِّكَ خَيْرٌ مِّمَّا يَجْتَمِعُونَ﴾ ”اور آپ کے رب کی رحمت اس سے بھی بہتر ہے جو وہ لوگ جمع کرتے ہیں“ یعنی نبوت تو مقدس ترین نعمت ہے جو سب سے مقدس انسان کو دی جاتی ہے جس کا نفس، جس کا قلب، جس کی روح پاک اور صاف ہو، جو پاکیزہ گھرانے اور پاکیزہ اصل والا ہو۔

(11) حق دار رسالت کون ہے؟ اللہ تعالیٰ اپنی کمال حکمت اور کمال علم سے فیصلہ کرتا ہے۔ ان کی جمع کی ہوئی دولت سے اللہ تعالیٰ کی رحمت بہت بہتر ہے۔ اگر کوئی دنیا میں عزت و جاہ والا ہے تو اللہ تعالیٰ کے نزدیک اس کی حیثیت نہیں۔ اگر کسی کے پاس اللہ تعالیٰ کی رحمت ہے تو اس کے پاس سب کچھ ہے۔ (مختصر ابن کثیر: 2/1830)

(12) ﴿اللَّهُ أَعْلَمُ حَيْثُ يَجْعَلُ رِسَالَتَهُ﴾ ”اللہ تعالیٰ خوب جانتا ہے جہاں وہ اپنی رسالت رکھتا ہے۔“ (الانعام: 124)

﴿وَلَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِالرَّحْمَنِ

”اور اگر یہ بات نہ ہوتی کہ سب لوگ ایک ہی طریقے کے ہو جائیں گے تو جو لوگ رحمن کے ساتھ کفر کرتے ہیں

لِيُؤْتِيَهُمْ سُقْفًا مِنْ فِضَّةٍ وَمَعَارِجَ عَلَيْهَا

ہم ان کے لیے ان کے گھروں کی چھتیں چاندی کی بنا دیتے اور سیڑھیاں بھی جن پر

يُظْهَرُونَ﴾

وہ چڑھتے ہیں“ (33)

سوال: مال و دولت اللہ تعالیٰ کے راضی ہونے کی علامت نہیں، اس کی وضاحت ﴿وَلَوْلَا... يَظْهَرُونَ﴾ کی روشنی میں کریں؟

جواب: (1) ﴿وَلَوْلَا أَنْ يَكُونَ النَّاسُ أُمَّةً وَاحِدَةً﴾ ”اور اگر یہ بات نہ ہوتی کہ سب لوگ ایک ہی طریقے کے ہو جائیں گے“ رب العزت نے آگاہ فرمایا ہے کہ مال و دولت اس کے راضی ہونے کی علامت نہیں ہے۔

(2) اگر اس بات کا خیال نہ ہوتا کہ لوگ دولت کو میری رضا کی دلیل سمجھ کر مال داروں کی طرح بن جائیں یعنی کفر پر اکتھے ہو جائیں گے۔ (البراقہ: 421) (مختصر ابن کثیر: 2/1830)

(3) ﴿لَجَعَلْنَا لِمَنْ يَكْفُرُ بِالرَّحْمَنِ لِيُؤْتِيَهُمْ سُقْفًا مِنْ فِضَّةٍ وَمَعَارِجَ عَلَيْهَا يَظْهَرُونَ﴾ ”تو جو لوگ

رحمن کے ساتھ کفر کرتے ہیں ہم اُن کے لیے اُن کے گھروں کی چھتیں چاندی کی بنا دیتے اور سیڑھیاں بھی جن پر وہ چڑھتے ہیں، یعنی ان کو سونے اور چاندی سے مالا مال کر دیتے حتیٰ کہ ان کے گھروں کی چھتیں اور سیڑھیاں چاندی کی بنا دیتے۔

﴿وَلِبِئُوتِهِمْ آبُؤَابَا وَسُرَّرَا عَلَیْهَا یَتَّكُمُونَ﴾

”اور اُن کے گھروں کے دروازے اور تخت جن پر وہ تکیہ لگاتے ہیں“ (34)

سوال 1: ﴿وَلِبِئُوتِهِمْ... یَتَّكُمُونَ﴾ کی وضاحت کریں؟

جواب: ﴿وَلِبِئُوتِهِمْ آبُؤَابَا وَسُرَّرَا عَلَیْهَا یَتَّكُمُونَ﴾ ”اور اُن کے گھروں کے دروازے اور تخت جن پر وہ تکیہ لگاتے ہیں“ یعنی اللہ تعالیٰ کے لیے سونے اور چاندی کی حیثیت پر کاکہ کے برابر بھی نہیں۔ وہ ان کے گھروں کے تمام دروازے اور تخت سونے اور چاندی کے بنا دیتے۔

سوال 2: دنیا کے مال کے بے وقعت ہونے کو اللہ تعالیٰ نے کیسا واضح کیا ہے؟

جواب (1) اللہ تعالیٰ نے واضح کیا ہے کہ اللہ تعالیٰ کی نظر میں یہ سونا چاندی اتنے حقیر ہیں کہ اگر تمام لوگوں کے دنیا کے طلب گار ہونے کا خطرہ نہ ہوتا تو ان کے گھروں کے دروازے اور بیٹھے والے تخت تک سونے چاندی کے بنا دیتے یعنی یہ دنیا اتنی بے وقعت ہے کہ کافروں کو خوب دولت دی جاتی لیکن اس میں خطرہ یہی تھا کہ لوگ دنیا کے پرستار بن جائیں گے۔
(2) ترمذی اور ابن ماجہ میں ہے: ”اگر دنیا کی اللہ تعالیٰ کے ہاں اتنی حیثیت ہوتی جتنی پتھر کے ایک پر کی تو اللہ تعالیٰ کافر کو ایک گھونٹ پانی بھی پینے کو نہ دیتا۔“

﴿وَزُخْرُفًا طَوَّانَ كُلُّ ذَلِكْ لَمَّا مَتَاعُ الْحَیْوَةِ الدُّنْیَا ط

”اور سونے کے بھی اور یہ سب کچھ نہیں مگر دنیا کی زندگی کا سامان

وَ الْآخِرَةُ عِنْدَ رَبِّكَ لِلْمُتَّقِیْنَ﴾

اور آپ کے رب کے نزدیک آخرت متقی لوگوں کے لیے ہے“ (35)

سوال: تقویٰ والوں کے لیے ہی آخرت کے انعامات ہیں، اس کی وضاحت ﴿وَزُخْرُفًا... لِلْمُتَّقِیْنَ﴾ کی روشنی میں کریں؟

جواب (1): ﴿وَزُخْرُفًا﴾ ”اور سونے کے بھی“ سونا یعنی مختلف انواع کی خوبصورتی کے ذریعے سے ان کی دنیا کو آراستہ

کردیتا اور انہیں وہ سب کچھ عطا کر دیتا جو وہ چاہتے۔ مگر بندوں پر اللہ تعالیٰ کی بے پایاں رحمت نے ایسا کرنے سے روک دیا کہ کہیں وہ دنیا کی محبت کے باعث کفر اور معاصی میں ایک دوسرے پر سبقت نہ کرنے لگیں۔ (تفسیر سہمی: 2478، 2477، 13)

(2) ﴿وَإِنْ كُلُّ ذَلِكُمْ لَمَّا مَتَاعُ الْحَيَاةِ الدُّنْيَا﴾ ”اور یہ سب کچھ نہیں مگر دنیا کی زندگی کا سامان“ یعنی یہ دنیا کا سامان ہے اور دنیا رب العزت کے نزدیک حقیر اور ناپائیدار ہے جیسا کہ رب العزت نے فرمایا: ﴿اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُوَ وِزِينَةٌ وَتَفَاخُرٌ بَيْنَكُمْ وَتَكَاؤُرٌ فِي الْأَمْوَالِ وَالْأَوْلَادِ لَكُم مَّغْلِبٌ غَيْرٌ أَحْتَجِبَ الْكُفَّارَ نَبَاتُهُ ثُمَّ يَهْبِجُ فَتَرَكَهُ مُصْفَرًّا ثُمَّ يَكُونُ حُطَامًا وَفِي الْآخِرَةِ عَذَابٌ شَدِيدٌ وَمَغْفِرَةٌ لِّلَّذِينَ اتَّقَوْا وَمَا الْحَيَاةُ الدُّنْيَا إِلَّا لَمْتَاعٌ الْعُزُورِ﴾ ”جان لو! بلاشبہ دنیا کی زندگی محض ایک کھیل، دل لگی اور زینت اور تمہارا آپس میں فخر کرنا اور مال اور اولاد میں ایک دوسرے سے بڑھ جانے کی کوشش کرنا ہے، جیسے بارش کی مثال ہے کہ اُس سے اگنے والی کھیتی کسانوں کو خوش کر دیتی ہے، پھر وہ پک جاتی ہے تو آپ اُس کو زرد دیکھتے ہو، پھر وہ چورا چورا ہو جاتی ہے اور آخرت میں سخت عذاب بھی ہے اور اللہ تعالیٰ کی مغفرت اور رضامندی بھی ہے اور دنیا کی زندگی دھوکے کے سامان کے سوا کچھ بھی نہیں۔“ (المہدیہ: 20)

(3) مستورد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”دنیا کی مثال آخرت کے سامنے ایسی ہے جیسے کہ تم میں سے کوئی اپنی انگلی سمندر میں ڈبوئے اور پھر دیکھے کہ اس کی انگلی سمندر کا کتنا پانی اپنے ساتھ لائی۔“ (جامع ترمذی: 2323)

(4) سیدنا ابو ہریرہ رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: ”بیشک دنیا ملعون ہے اور جو کچھ دنیا میں ہے وہ بھی ملعون ہے، سوائے اللہ تعالیٰ کی یاد اور اس چیز کے جس کو اللہ تعالیٰ پسند کرتا ہے، یا عالم (علم والے) اور معلم (علم سکھنے والے) کے۔“ (ترمذی: 2322)

(5) رسول اللہ صلی اللہ علیہ وسلم نے فرمایا: ”دنیا مومن کے لیے قید خانہ (جیل) ہے اور کافر کے لیے جنت (باغ و بہار) ہے۔“ (ترمذی: 2324)

(6) ﴿وَإِلَّا جَزَاءُ عَذَابِ رَبِّكَ لَلْمُنَافِقِينَ﴾ ”اور آپ کے رب کے نزدیک آخرت متقی لوگوں کے لیے ہے،“ یعنی جنت اس کے لیے ہے جو اللہ تعالیٰ سے ثواب کی امید رکھ کر اس کی اطاعت کرے اور اس کے عذاب کے خوف سے اس کے نواہی سے رک جائے۔ (7) سیدنا حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم سونے اور چاندی کے برتنوں میں نہ

پیو اور نہ ان کی پلٹیوں میں کھاؤ کیونکہ یہ ان (کافروں) کے لیے دنیا میں ہیں اور ہمارے لیے آخرت میں۔“ (بخاری: 5426)

(8) ابن ابی السلی نے بیان کیا کہ سیدنا حذیفہ رضی اللہ عنہ مدائن میں تھے۔ انہوں نے پانی مانگا۔ ایک دیہاتی چاندی کے برتن میں پانی لایا۔

انہوں نے اسے پھینک دیا اور کہا کہ میں نے صرف اس لئے پھینکا ہے کہ میں اس شخص کو منع کر چکا ہوں کہ مجھے چاندی کے برتن میں پانی نہ دیا کرو لیکن وہ نہیں مانا۔ رسول ﷺ نے فرمایا ہے: ”سونا چاندی ریشم دیبا ان (کفار) کے لئے دنیا میں ہیں اور تمہارے (مسلمانوں) کے لئے آخرت میں۔“ (صحیح بخاری: 5831)

﴿وَمَنْ يَعْشُ عَنْ ذِكْرِ الرَّحْمَنِ نَقِيضٌ لَهُ شَيْطَانًا فَهُوَ لَهُ قَرِينٌ﴾

”اور جو شخص رحمان کے ذکر سے اندھا بن جاتا ہے، ہم اس کے لیے ایک شیطان مقرر کر دیتے ہیں چنانچہ وہی اس کا ساتھی بن جاتا ہے“ (36)

سوال 1: اللہ تعالیٰ سے غافل رہنے والے پر شیطان مسلط ہو جاتا ہے، اس کی وضاحت ﴿وَمَنْ يَعْشُ... قَرِينٌ﴾ کی روشنی میں کریں؟

جواب: (1) ﴿وَمَنْ يَعْشُ﴾ ”اور جو شخص اندھا بن جاتا ہے“ یہاں لعش سے مراد جان بوجھ کر دیکھنے کی کوشش نہ کرنا اور آنکھیں بند کر لینا ہے۔ (2) ﴿عَنْ ذِكْرِ الرَّحْمَنِ﴾ ”رحمان کے ذکر سے“ جو جان بوجھ کر اللہ تعالیٰ کے ذکر سے غافل ہوتا ہے اور اپنے مہربان رب سے بے پروائی کرتا ہے۔

(3) جو قرآن عظیم سے جو سب سے بڑی رحمت ہے جس کے ذریعے سے اللہ رحمان نے اپنے بندوں پر رحم کیا ہے جو کوئی اس کو قبول کرے وہ بہترین عطیے کو قبول کرتا ہے اور وہ سب سے بڑے مطلوب و مقصود کو حاصل کرنے میں کامیاب ہو جاتا ہے اور جو کوئی اسے ٹھکرا دے وہ خائب و خاسر ہوتا ہے اس کے بعد وہ ہمیشہ کے لیے سعادت سے محروم ہو جاتا ہے۔

(4) ﴿نَقِيضٌ لَهُ شَيْطَانًا﴾ ”اللہ تعالیٰ اس پر ایک شیطان مسلط کر دیتا ہے“ جیسا کہ فرمایا: ﴿إِن تَتَّبِعُوا مَا يَأْمُرُكُمُ الشَّيْطَانُ فَأَنْتُمْ لَهُمُ الذُّبَابُ وَوَاعظوا الشَّيْطَانَ إِنَّا لَنَدْبُهُمْ قُلُوبًا لَا حَسْرَةَ فِيهَا﴾ ”شیطان ان پر غالب آچکا ہے، تو اس نے انہیں اللہ تعالیٰ کی یاد بھلا دی ہے، یہی لوگ شیطانی گروہ ہیں سن لو! شیطان کا لشکر ہی یقیناً خسارہ پانے والا ہے۔“ (البقرہ: 19)

(5) ﴿فَهُوَ لَهُ قَرِينٌ﴾ ”چنانچہ وہی اس کا ساتھی بن جاتا ہے“ جو ہر وقت اس کے ساتھ رہتا ہے۔

(6) غافل انسان رحمن کے ذکر کو قبول نہیں کرتا، مصلحتوں کے تحت اسے نظر انداز کر دیتا ہے۔ ایسا شخص اپنے آپ کو درست ثابت کرنے کے لیے رحمن کے ذکر کے خلاف، اسے لے کر اٹھنے والوں کے خلاف جھوٹی باتیں کرتا ہے۔ یہی وہ موقع ہوتا ہے جب شیطان اس پر مسلط ہو جاتا ہے۔

(7) رب العزت نے فرمایا: ﴿وَقَيضْنَا لَهُمْ قُرْنَاءَ قَرَيْنُوا لَهُمْ مَّا بَيْنَ أَيْدِيهِمْ وَمَا خَلْفَهُمْ وَحَقِّي عَلَيْهِمُ الْقَوْلُ فِي أُمَمٍ قَدْ خَلَتْ مِنْ قَبْلِهِمْ مِنَ الْجِنِّ وَالْإِنْسِ إِنَّهُمْ كَانُوا خَاسِرِينَ﴾ اور ہم نے اُن پر بڑے دوست مسلط کر دیے ہیں تو انہوں نے اُن کے آگے اور اُن کے پیچھے سے ہر چیز کو اُن کے لیے خوش نما بنا دیا، اور اُن پر وہی بات ثابت ہو گئی جو جنوں اور انسانوں کے اُن گروہوں پر ہو چکی جو اُن سے پہلے گزر چکے تھے، یقیناً وہ خسارہ اٹھانے والے تھے۔“ (نصرت: 25)

(8) ﴿وَالَّذِينَ يُتَفَقَّهُونَ أَمْوَالَهُمْ رِقَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ وَمَنْ يَكُنِ الشَّيْطَانُ لَهُ قَرِينًا فَسَاءَ قَرِينًا﴾ اور جو لوگ اپنے مال لوگوں کو دکھانے کے لیے خرچ کرتے ہیں اور نہ وہ اللہ تعالیٰ پر ایمان رکھتے ہیں اور نہ آخرت کے دن پر اور وہ شخص جس کا دوست شیطان بن جائے تو وہ بہت ہی برا دوست ہے۔“ (النساء: 38) (9) یہ شیطان جو ہر وقت اس کے ساتھ لگا رہتا ہے کوئی جن بھی ہو سکتا ہے اور انسان بھی۔ (تیسرا اثران: 162/4)

(10) سیدنا عبد اللہ بن مسعود رضی اللہ عنہما سے روایت ہے کہ رسول اللہ ﷺ نے فرمایا: ”تم میں سے ہر ایک آدمی کے ساتھ اس کا (ہمزاد) جن ساتھی مقرر کیا گیا ہے۔“ صحابہ رضی اللہ عنہم نے عرض کیا: آپ ﷺ کے ساتھ بھی؟ اے اللہ کے رسول ﷺ! آپ ﷺ نے فرمایا: ”اور میرے ساتھ بھی مگر اللہ تعالیٰ نے مجھے اس پر مدد فرمائی تو وہ مسلمان ہو گیا۔ پس وہ مجھے نیکی ہی کا حکم کرتا ہے۔“ (مسلم: 7108)

سوال 2: شیطان انسان پر مسلط ہو کر کیا کرتا ہے؟

جواب: شیطان انسان پر مسلط ہو کر اس کی عقل کو غلط رخ پر ڈال دیتا ہے۔ وہ انسان کے سامنے اس کے بُرے عمل کو خوب صورت بنا کر دکھاتا ہے مثلاً رحمن کا ذکر چھوڑنے پر اُسے یقین دلاتا ہے کہ تم حق پر ہو تمہارے لیے یہ ممکن ہی نہیں ہے کہ تم زندگی کی اتنی مصروفیات میں سے وقت نکال سکو اور یہ تعلیم تو خواتین کی ذمہ داری ہی نہیں، رسول اللہ ﷺ کے دور میں کب خواتین تعلیم کے لیے گھروں سے نکلا کرتی تھیں۔ پھر حقوق العباد تو اللہ تعالیٰ نے معاف نہیں کرنے بندوں کے حقوق ہی پورے نہیں ہوتے اتنا وقت کہاں سے لگائیں؟ اللہ تعالیٰ تو غفور و رحیم ہے وہ ہمارے حالات کو خوب جانتا ہے۔ اللہ تعالیٰ آسانیاں کر دیتا ہمارے لیے تو ہم بھی کچھ کر لیتے۔ اتنے مشکل حالات میں ہمارے لیے کچھ کرنا کتنا مشکل ہے۔ آخر ہمارے بڑوں نے بھی تو زندگی گزار لی ہے۔ دین میں اتنی بھی سختی نہیں یہ اور اس جیسے سینکڑوں عذر رحمن کے ذکر سے دور رہنے کے لیے انسان کا گھیراؤ کیے رکھتے ہیں یہی غفلت کا انجام ہے۔

﴿وَأَنَّهُمْ لَيَصُدُّونَهُمْ عَنِ السَّبِيلِ وَيَحْسَبُونَ أَنَّهُم مُّهْتَدُونَ﴾

”اور بلاشبہ یقیناً وہ انہیں ضرور راہِ حق سے روکتے ہیں اور وہ سمجھتے ہیں کہ یقیناً وہ سیدھے راستے پر چلتے ہیں“ (37)

سوال: ﴿وَأَنَّهُمْ... مُّهْتَدُونَ﴾ کی وضاحت کریں؟

جواب: (1) ﴿وَأَنَّهُمْ لَيَصُدُّونَهُمْ عَنِ السَّبِيلِ﴾ ”اور بلاشبہ یقیناً وہ انہیں ضرور راہِ حق سے روکتے ہیں“ ابن زید رحمہ اللہ نے فرمایا کہ اللہ تعالیٰ فرماتے ہیں کہ شیطان لوگوں کو اللہ تعالیٰ کے ذکر سے روکتے ہیں اور حق کے راستے سے روکتے ہیں اور اللہ تعالیٰ پر ایمان اور اس کی اطاعت سے انہیں روکتے ہیں۔ (جامع البیان: 225/74)

(2) اس کی اطاعت والے کام کرنے سے یعنی وہ انہیں صراطِ مستقیم اور دینِ قیم سے روکتے ہیں۔ (تفسیر سہمی: 2478/3)

(3) رب العزت نے پہلی قوموں کی تباہی کا سبب بتاتے ہوئے فرمایا: ﴿وَعَادًا وَثَمُودًا وَقَدْ تَبَّكَ لَكُمْ مِن مَّسْكِينِهِمْ وَرَبِّكَ لَهُمُ الشَّيْطَانُ أَعْمَأَهُمْ فَصَدَّهُمْ عَنِ السَّبِيلِ وَكَانُوا مُسْتَبْصِرِينَ﴾ ”اور عا د اور ثمود کو (ہم نے ہلاک کر دیا) اور تم پر ان کے رہنے کی جگہیں واضح ہو گئی ہیں اور شیطان نے ان کے اعمال کو ان کے لیے خوشنما بنا دیا تھا، پس انہیں راہِ راست سے روک دیا حالانکہ وہ سمجھ دار لوگ تھے۔“ (العنکبوت: 38)

(4) ﴿وَيَحْسَبُونَ أَنَّهُمْ مُّهْتَدُونَ﴾ ”اور وہ سمجھتے ہیں کہ یقیناً وہ سیدھے راستے پر چلتے ہیں“ یعنی جو قرآن اور اس کے دلائل سے حُجْم کے ذکر اور اطاعت سے غافل ہیں وہ گمان کرتے ہیں کہ وہ ہدایت پانے والے ہیں یعنی وہ حق پر ہیں اور ان کے لیے ان کے ساتھی شیطان کی تزیین ہے۔ (ابراہیم: 1422، 1421)

(5) (i) ایسا شخص حُجْم کی، اُس کے ذکر کی مخالفت کرنے والوں کے بارے میں یہ سمجھنے لگتا ہے کہ وہ حق پر ہیں اور ان کی اطاعت کرنے لگ جاتا ہے۔ (ii) ایسا شخص دینِ حق کی مخالفت کرنے والوں کے بارے میں یہ سمجھنے لگ جاتا ہے کہ وہ حق پر ہیں پھر اُن کی راہنمائی کو قبول کرنے لگ جاتا ہے اس طرح اُن کی اطاعت کرنے لگ جاتا ہے۔

(6) رب العزت نے پچھلی قوموں کے لیے شیطان کی اسی تزیین کے اثرات کو واضح کرتے ہوئے فرمایا: ﴿تَاللَّهِ لَقَدْ أَرْسَلْنَا إِلَىٰ أُمَمٍ مِّن قَبْلِكَ فَوَيْلٌ لَّهُمُ الشَّيْطَانُ أَعْمَأَهُمْ فَهُوَ وَلِيُّهُمُ الْيَوْمَ وَلَهُمْ عَذَابٌ أَلِيمٌ﴾ ”اللہ تعالیٰ کی قسم! بلاشبہ یقیناً آپ سے پہلے بھی بہت سی امتوں کی طرف ہم نے رسول بھیجے پھر شیطان نے ان کے لیے ان کے اعمال کو خوش نما بنا دیا، چنانچہ وہی آج ان کا سرپرست ہے اور ان کے لیے دردناک عذاب ہے۔“ (الہمل: 63)

(7) یعنی دنیا میں اپنے شیطان ساتھی کے ساتھ رہتے ہوئے وہ حق کو بدلتے رہے اور گمراہی کی حالت میں رب کے

پاس جا پہنچے۔

﴿حَتَّىٰ إِذَا جَاءَنَا قَالَ يَلَيْتَ بَيْنِي وَبَيْنَكَ بُعْدَ الْمَشْرِ قَدِينٍ﴾

”یہاں تک کہ جب وہ ہمارے پاس آئے گا تو کہے گا کہ کاش! میرے اور تمہارے درمیان مشرقوں کا فاصلہ ہوتا

فَيَسُّسُ الْقَرِينُ﴾

چنانچہ بہت ہی برا وہ ساتھی ہے“ (38)

سوال 1: ﴿حَتَّىٰ إِذَا... فَيَسُّسُ الْقَرِينُ﴾ کی وضاحت کریں؟

جواب: (1) ﴿حَتَّىٰ إِذَا جَاءَنَا﴾ ”یہاں تک کہ جب وہ ہمارے پاس آئے گا“ یعنی جب وہ قیامت کے دن ہمارے پاس آئے گا۔

(2) ﴿قَالَ يَلَيْتَ بَيْنِي وَبَيْنَكَ بُعْدَ الْمَشْرِ قَدِينٍ﴾ ”تو کہے گا کہ کاش! میرے اور تمہارے درمیان مشرقوں کا فاصلہ ہوتا“ یعنی اللہ تعالیٰ کے سامنے حاضر ہو کر کہے گا کاش! میں اپنے ساتھی کی شکل نہ دیکھوں اور ہمارے درمیان مشرق و مغرب کا بُعد پیدا ہو جائے۔

(3) ﴿فَيَسُّسُ الْقَرِينُ﴾ ”چنانچہ بہت ہی برا وہ ساتھی ہے“ یعنی تو بدترین ساتھی ہے کاش! میں نے تجھ جیسے کو دوست نہ بنایا ہوتا۔ اسی کیفیت کو رب العزت نے سورۃ الفرقان میں واضح فرمایا ہے: ﴿وَيَوْمَ مَرَّ يَعْصُ الظَّالِمُ عَلَىٰ يَدَيْهِ يَقُولُ يَلَيْتَنِي اتَّخَذْتُ مَعَ الرَّسُولِ سَهْبِيلًا ﴿٢٠﴾ يَوْمَ لَيْلِي لَيْتَنِي لَمْ أَتَّخِذْ فُلَانًا خَلِيلًا ﴿٢١﴾ لَقَدْ أَضَلَّتْ عَنِّي الدُّكْرُ بَعْدَ إِذْ جَاءَنِي ۚ وَكَانَ الشَّيْطَانُ لِلْإِنْسَانِ خَذُولًا ﴿٢٢﴾﴾ ”اور جس دن عالم اپنے ہاتھوں کو چبائے گا، وہ کہے گا: اے کاش! کہ میں رسول کے ساتھ (ہدایت) کا کچھ راستہ اختیار کرتا ہائے میری بربادی! کاش میں فلاں شخص کو دوست نہ بناتا۔ بلاشبہ یقیناً اُس نے مجھے اس کے بعد نصیحت سے بہکا دیا جب کہ وہ میرے پاس آچکی تھی اور انسان کو شیطان ہمیشہ چھوڑ جانے والا ہے۔“ (الفرقان: 27-29)

سوال 2: دنیا میں حق کی دشمنی پر اکٹھے ہونے والوں کا آخرت میں ایک دوسرے کے ساتھ کیسا رویہ ہوگا؟

جواب: دنیا میں جو لوگ حق کی دشمنی پر اکٹھے ہوتے ہیں، ایک دوسرے کی تائید کرتے ہیں، ایک دوسرے کو حق پر سمجھتے ہیں آخرت میں ایسے لوگ چاہیں گے کہ وہ ایک دوسرے سے اتنا دور ہو جائیں جتنا مشرق و مغرب میں دوری ہے۔ ایک

دوسرے کی شکل تک دیکھنا نہ چاہیں گے، آواز سننے سے نفرت کریں گے، ایک دوسرے پر لعنت بھیجیں گے یہ ہے انجام حق کی دشمنی پر اکٹھے ہونے کا۔

﴿وَلَنْ يَنْفَعَكُمْ الْيَوْمَ إِذْ ظَلَمْتُمْ أَنْكُمُ فِي الْعَذَابِ مُشْتَرِكُونَ﴾

”اور آج تمہیں یہ بات ہرگز فائدہ نہ دے گی جب کہ تم نے ظلم کیا کہ یقیناً تم سب عذاب میں اکٹھے ہو“ (39)

سوال: ﴿وَلَنْ يَنْفَعَكُمْ... مُشْتَرِكُونَ﴾ کی وضاحت کریں؟

جواب: (1) ﴿وَلَنْ يَنْفَعَكُمْ الْيَوْمَ إِذْ ظَلَمْتُمْ أَنْكُمُ فِي الْعَذَابِ مُشْتَرِكُونَ﴾ ”اور آج تمہیں یہ بات ہرگز فائدہ نہ دے گی جب کہ تم نے ظلم کیا کہ یقیناً تم سب عذاب میں اکٹھے ہو“ یعنی جہنم میں تمہارا جمع ہو جانا اور عذاب میں مشترک ہونا آپ کو نفع نہیں دے گا۔

(2) قیامت کے روز تمہارا اپنے ساتھیوں اور دوستوں کے ساتھ عذاب میں اشتراک تمہارے کسی کام نہ آئے گا۔ چونکہ تم ظلم میں ایک دوسرے کے ساتھی تھے اس لئے اس عذاب میں بھی ایک دوسرے کے ساتھی ہو مصیبت میں تسلی بھی تمہارے کوئی کام نہ آئے گی۔ کیونکہ جب دنیا میں مصیبت واقع ہوتی ہے اور مصیبت زدگان اس میں مشترک ہو جاتے ہیں اور ساتھی بن جاتے ہیں تو ان کی مصیبت قدرے ہلکی ہو جاتی ہے اور وہ ایک دوسرے کو تسلی دیتے ہیں۔ آخرت کی مصیبت میں تو ہر قسم کی عقوبت جمع ہوگی اس میں ادنیٰ سی راحت بھی نہ ہوگی یہاں تک کہ یہ دنیاوی راحت بھی نہ ہوگی۔ اے ہمارے رب! ہم تجھ سے عافیت کا سوال کرتے ہیں تو ہمیں اپنی رحمت سے راحت عطا کرنا۔ (تفسیر سعدی: 2479/3)

﴿أَفَأَنْتَ تُسْمِعُ الصُّمَّ أَوْ تَهْدِي الْعُمْىَ وَمَنْ كَانَ فِي ضَلَالٍ مُّبِينٍ﴾

”کیا پھر آپ بہروں کو سنا میں گے یا اندھوں کو راستہ دکھائیں گے؟ اور ان لوگوں کو جو کھلی گمراہی میں پڑے ہیں“ (40)

سوال: ازلی بد بخت ایمان نہیں لاسکتے، اس کی وضاحت ﴿أَفَأَنْتَ... مُّبِينٍ﴾ کی روشنی میں کریں؟

جواب: (1) ﴿أَفَأَنْتَ تُسْمِعُ الصُّمَّ أَوْ تَهْدِي الْعُمْىَ﴾ ”کیا پھر آپ بہروں کو سنا میں گے یا اندھوں کو راستہ دکھائیں گے؟“ یعنی جس کے سننے کی صلاحیت کو رب العزت نے سلب کر لیا ہو آپ اسے کیسے سنا سکتے ہو؟ آپ ﷺ سے کیسے ہدایت کا راستہ دکھا سکتے ہو؟ جو دل اندھا ہو اس پر شیطان غالب آجاتا ہے اس لیے وہ آپ ﷺ کی راہنمائی سے فائدہ نہیں اٹھا سکتے۔

(2) ﴿وَمَنْ كَانَ فِي ضَلَالٍ مُّبِينٍ﴾ ”اور اُن لوگوں کو جو کھلی گمراہی میں پڑے ہیں“ اور جو کھلی گمراہی میں پھنسے ہوئے

ہیں، جو سیدھی راہ سے ہٹ چکے ہیں وہ آپ ﷺ سے حق کو کیسے قبول کر سکتے ہیں؟

(3) رب العزت نے فرمایا: ﴿إِنَّكَ لَا تَسْمِعُ الْمَوْتَىٰ وَلَا تَسْمِعُ الضُّمَمَ الدُّعَاءَ إِذَا وَلَّوْا مُدْبِرِينَ﴾ (۸۰) وَمَا

أَنْتَ بِهَادِي الْعُمَىٰ عَنِ ضَلَالِهِمْ ۚ إِنَّ تَسْمِعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ﴾ (۸۱) ”یقیناً آپ

مردوں کو نہیں سنا سکتے ہیں اور نہ ہی آپ بہروں کو اپنی پکار سنا سکتے ہیں جب وہ پیٹھ پھیر کر پلٹ جائیں اور نہ آپ اندھوں

کو ان کی گمراہی سے راستہ دکھانے والے ہیں، آپ صرف انہیں سنا سکتے ہیں جو ہماری آیات پر ایمان لاتا ہے، چنانچہ وہی

فرماں بردار ہیں۔“ (اہل: 81، 80)

(4) ﴿وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالإِنسِ ۗ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا

يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا ۗ أُولَٰئِكَ كَالْإِنْعَامِ بَلْ هُمْ أَضَلُّ ۗ أُولَٰئِكَ هُمُ الْغَافِلُونَ﴾

”اور بلاشبہ یقیناً ہم نے جنوں اور انسانوں میں سے اکثر کو دوزخ کے لیے پیدا کیا ہے، اُن کے لیے دل ہیں جن سے وہ

سمجھتے نہیں اور ان کے لیے آنکھیں ہیں جن سے وہ دیکھتے نہیں، اور اُن کے لیے کان ہیں جن سے وہ سنتے نہیں، یہ لوگ

جانوروں جیسے ہیں بلکہ اُن سے بھی زیادہ گمراہ ہیں، یہی لوگ غافل ہیں۔“ (الاعراف: 179)

(5) آپ ﷺ کی ذمہ داری یہ نہیں ہے کہ ہر کوئی آپ ﷺ کی ہدایت کی طرف راہ نمائی کرنے والی صدا کو قبول کرے

جو ہدایت کے راستے سے بھاگنا چاہے آپ ﷺ اس پر کیوں کڑھتے ہیں آپ ﷺ کی ذمہ داری پیغام پہنچانا ہے،

ہدایت دینا ہماری ذمہ داری ہے۔ اللہ تعالیٰ چاہتا تو انہیں ہدایت دے دیتا۔ اس کے تمام کام حکمت پر مبنی ہیں اس لیے

فرمایا: ﴿وَلَوْ عَلِمَ اللَّهُ فِيهِمْ خَيْرًا لَّآسَمَعَهُمْ ۗ وَلَوْ أَسْمَعَهُمْ لَتَوَلَّوْا وَهُمْ مُّعْرِضُونَ﴾ ”اور اگر اللہ تعالیٰ اُن

میں کوئی بھلائی جانتا تو وہ ضرور انہیں سنواتا اور اگر وہ انہیں سنوادیتا تو بھی وہ ضرور منہ پھیر جاتے اس حال میں کہ وہ بے زنی

کرنے والے ہوتے۔“ (الانفال: 23)

﴿فَمَا نَدْنَاهُ بِنَبِّكَ فَإِنَّا مِنْهُمْ مُنْتَقِمُونَ﴾

”پھر اگر ہم آپ کو لے جائیں تو یقیناً ہم اُن سے انتقام ہی لینے والے ہیں“ (41)

سوال: اللہ تعالیٰ اپنے رسول کے دشمنوں سے انتقام ضرور لے گا، اس کی وضاحت ﴿فَمَا نَدْنَاهُ... مُنْتَقِمُونَ﴾ کی

روشنی میں کریں؟

جواب: (1) ﴿فَأَمَّا نَذْهَبُ بِكَ فَأَنَا مِنْهُمْ مُدْتَمِرُونَ﴾ ”پھر اگر ہم آپ کو لے جائیں تو یقیناً ہم ان سے انتقام ہی لینے والے ہیں“ یعنی اللہ تعالیٰ ظالموں سے انتقام لے کر رہیں گے کیونکہ انہوں نے جو بڑے عقائد گھڑ لیے اس کی وجہ سے ان کے اندر بری صفات پیدا ہو گئیں جو ان کے اور ہدایت کے درمیان رکاوٹ ہیں اور ان کو عذاب کا حق دار بنانے والی ہیں عذاب آپ ﷺ کی زندگی میں دکھادیں یا بعد میں، وہ تو آکر رہے گا۔

(2) یعنی انہیں ویسے ہی عذاب دیا جائے گا جیسا کہ پچھلی قوموں کو دیا گیا جنہوں نے رسولوں کو نکالا تھا۔ (ابراہیم: 1423)

﴿أَوُنزِرْنٰكَ الَّذِي وَعَدْنٰهُمْ فَاِنَّا عَلَيْهِمْ مُّقْتَدِرُونَ﴾

”کیا ہم آپ کو واقعی وہ دکھادیں جس کا ہم نے ان سے وعدہ کیا ہے۔ تو یقیناً ہم ان پر پوری قدرت رکھنے والے ہیں“ (42)

سوال: ﴿أَوُنزِرْنٰكَ... مُّقْتَدِرُونَ﴾ کی وضاحت کریں؟

جواب: (1) ﴿أَوُنزِرْنٰكَ الَّذِي وَعَدْنٰهُمْ فَاِنَّا عَلَيْهِمْ مُّقْتَدِرُونَ﴾ ”یا ہم آپ کو واقعی وہ دکھادیں جس کا ہم نے ان سے وعدہ کیا ہے۔ تو یقیناً ہم ان پر پوری قدرت رکھنے والے ہیں“ یعنی جس عذاب کا ہم نے ان سے وعدہ کر رکھا ہے۔ اس کے دکھانے سے ہم عاجز نہیں ہم دکھا سکتے ہیں۔

(2) رب العزت نے فرمایا: ﴿وَإِنَّمَا نُنزِرُ بَيْنَكَ وَبَيْنَهُم مَّا يَشَاءُونَ﴾ ”اور اگر ہم آپ کو اس کا کچھ حصہ دکھادیں جو ان سے وعدہ کرتے ہیں یا ہم آپ کو اٹھالیں تو ہماری ہی طرف انہیں لوٹنا ہے، پھر اللہ تعالیٰ اس پر اچھی طرح گواہ ہے جو کچھ وہ کر رہے ہیں۔“ (یونس: 46)

(3) سیدنا ابو بردہ رضی اللہ عنہ اپنے باپ سے بیان کرتے ہیں رسول اللہ ﷺ نے فرمایا: ”ستارے آسمان کے بچاؤ کا سبب ہیں جب ستارے جھڑ جائیں گے تو آسمان پر وہ چیز واقع ہو جائے گی جس کا وعدہ دیا جاتا ہے (یعنی آسمان پھٹ جائے گا) اور میں اپنے اصحاب کے لیے ذریعہ امن ہوں میرے جانے کے بعد میرے صحابہ پر وہ دور آجائے گا جس کا وعدہ دیے جاتے ہیں۔“ (مسلم: 6466)

(4) یعنی اللہ تعالیٰ سب پر قابو رکھتے ہیں عذاب میں جلدی یا دیر اس کی حکمت کے تقاضے کے مطابق ہے۔

﴿فَاسْتَمْسِكْ بِالَّذِي أُوحِيَ إِلَيْكَ ۚ إِنَّكَ عَلَىٰ صِرَاطٍ مُّسْتَقِيمٍ﴾

”تو آپ اس کو مضبوطی سے تھامے رکھیں جو آپ کی طرف وحی کیا گیا ہے، یقیناً آپ ہی سیدھے راستے پر ہیں“ (43)

سوال 1: قرآن جنت کا سیدھا راستہ ہے، اس کی وضاحت ﴿فَاسْتَمْسِكْ... مُسْتَقِيمًا﴾ کی روشنی میں کریں؟
 جواب: (1) ﴿فَاسْتَمْسِكْ بِالذِّبْجِ أَوْحَىٰ إِلَيْكَ﴾ ”تو آپ اس کو مضبوطی سے تھامے رکھیں جو آپ کی طرف وحی کیا گیا ہے“ نبی ﷺ کو حکم دیا گیا ہے کہ آپ ﷺ اس قرآن کو مضبوطی سے پکڑے رہیں اور اس کے پابند رہیں یہ جنت کا سیدھا راستہ ہے قرآن مجید پر عمل پیرا ہونے والا کبھی گمراہ نہیں ہو سکتا۔

(2) آپ اپنے اندر وہ صفات پیدا کریں جن کی طرف یہ کتاب دعوت دیتی ہے اسے دوسروں تک پہنچانے کی خواہش رکھیں۔
 (3) ﴿إِنَّكَ عَلَىٰ صِرَاطٍ مُسْتَقِيمٍ﴾ ”یقیناً آپ ہی سیدھے راستے پر ہیں“ یعنی آپ ﷺ اللہ تعالیٰ کے دین اسلام پر قائم ہیں۔

(4) بے شک آپ سیدھے راستے پر ہیں، جو اللہ تعالیٰ اور اس کے اکرام و تکریم کے گھرنے تک پہنچاتا ہے اور یہ وہ چیز ہے جو آپ پر اس سے تمسک کرنے اور اس سے راہ نمائی حاصل کرنے کو اور زیادہ واجب کرتی ہے۔ جب آپ جانتے ہیں کہ یہ حق، عدل اور سچائی ہے تو آپ اسی اصل پر قائم رہیں جبکہ دوسرے لوگوں نے شرک، اودھام اور ظلم و جور کو بنیاد بنا رکھا ہے۔ (تفسیر سدی: 3/2481، 2482)

سوال 2: وحی کو مضبوطی سے کیسے تھاما جا سکتا ہے؟

جواب: وحی کو مضبوطی سے تھامنے کے لیے اس کے احکامات کو یاد رکھنا، اسے لوگوں تک پہنچانا، اس کی تعلیم دینا، لوگوں کی زندگیوں کو پاک کرنا، وحی کے مطابق معاشرے کے نظام کو چلانا ضروری ہے۔

﴿وَأِنَّهُ لَذِكْرٌ لَّكَ وَلِقَوْمِكَ ۗ وَسَوْفَ تُسْأَلُونَ﴾

”اور یقیناً وہ (قرآن) آپ کے لیے اور آپ کی قوم کے لیے واقعی ایک نصیحت ہے اور جلد ہی تم سے پوچھا جائے گا“ (44)

سوال: قرآن آپ ﷺ کے لیے اور آپ ﷺ کی قوم کے لیے باعث عزت و شرف ہے، اس کی وضاحت ﴿وَأِنَّهُ... تُسْأَلُونَ﴾ کی روشنی میں کریں؟

جواب: (1) ﴿وَأِنَّهُ لَذِكْرٌ لَّكَ وَلِقَوْمِكَ﴾ ”اور یقیناً وہ (قرآن) آپ کے لیے اور آپ کی قوم کے لیے واقعی ایک نصیحت ہے“ یعنی یہ قرآن آپ ﷺ کے لیے اور آپ ﷺ کی قوم کے لیے باعث شرف ہے۔ (جامع البیان: 771/25)
 (2) رب العزت نے فرمایا: ﴿وَمَا هُوَ إِلَّا ذِكْرٌ لِلْعَالَمِينَ﴾ ”حالانکہ وہ تمام جہانوں کے لیے نصیحت کے علاوہ کچھ نہیں۔“ (الہم: 52)

(3) ﴿لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ﴾ "بلاشبہ یقیناً ہم نے تمہاری طرف ایک ایسی

کتاب نازل کی ہے جس میں تمہارا ذکر ہے تو کیا تم سمجھتے نہیں؟" (انبیاء: 10)

(4) یہ قرآن تمہارے لیے دنیا اور آخرت کی بھلائی کو واضح کرتا ہے، عزت و شرف کا باعث ہے۔

(5) اللہ تعالیٰ کی نعمتوں میں سب سے بڑی نعمت قرآن ہے ﴿وَإِذْ كُرُوا يَعْبُدُ اللَّهُ عَلَيْهِمْ وَمَا أَنْزَلْنَا عَلَيْكُمْ

مِّنَ الْكِتَابِ وَالْحِكْمَةِ يَعِظُكُمْ بِهِ ۚ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ﴾ "اور اپنے اوپر اللہ تعالیٰ کی نعمت کو یاد کرو اور جو کتاب و حکمت میں سے اس نے تم پر نازل کیا، وہ تمہیں اس کے ساتھ نصیحت کرتا ہے اور

اللہ تعالیٰ سے ڈرو اور جان لو یقیناً اللہ تعالیٰ ہر چیز کو خوب جاننے والا ہے۔" (البقرہ: 231)

(6) ﴿يَا أَيُّهَا النَّاسُ قَدْ جَاءَ تِلْكَ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ ۖ وَهُدًى وَرَحْمَةٌ

لِّلْمُؤْمِنِينَ﴾ (ہم) قُلْ بِفَضْلِ اللَّهِ وَبِرَحْمَتِهِ قَبِذْكَ فَالْيَقْرُوحُوا ۗ هُوَ خَيْرٌ مِّمَّا يَجْمَعُونَ﴾ (ہم) "اے لوگو! بلاشبہ

تمہارے رب کی جانب سے تمہارے پاس عظیم نصیحت آگئی ہے اور شفا ہے اس کے لیے جو دلوں میں ہے اور مومنوں کے لیے ہدایت اور رحمت ہے۔ آپ کہہ دیں یہ اللہ تعالیٰ کے فضل اور اس کی رحمت سے ہے، سوا اس کے ساتھ تو لازم ہے کہ وہ

خوش ہوں، وہ ان تمام چیزوں سے بہتر ہے جسے لوگ جمع کرتے ہیں۔" (یونس: 57:58)

(7) قرآن مجید کی تعلیمات کو پھیلنے سے دنیا کی کوئی طاقت روک نہیں سکتی: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا

مِنْ خَلْفِهِ ۚ تَنْزِيلٌ مِّن حَكِيمٍ حَمِيدٍ﴾ "باطل اس کے پاس نہ اُس کے آگے سے آسکتا ہے اور نہ اُس کے پیچھے

سے، کمال حکمت والے، تمام خوبیوں والے کی جناب سے نازل کر دہے۔" (حم السجہ: 42)

(8) قیامت کے روز قرآن مجید اہل قرآن کی بخشش کے لیے سفارش کرے گا۔ (مسلم: 1874)

(9) قیامت کے دن قرآن مجید عمل کرنے والوں کے حق میں گواہی دے گا۔ (مسلم: 534)

(10) قرآن مجید کی پیروی کرنے والے ہمیشہ سیدھے راستے پر رہیں گے۔ (مسلم: 6228)

(11) قرآن مجید پر عمل کرنے والوں کو دنیا میں غلبہ حاصل ہوگا۔ (مسلم: 1897)

(12) نبی کریم ﷺ نے فرمایا: "ہر نبی کو ایسے ایسے معجزات عطا کیے گئے کہ (انہیں دیکھ کر لوگ) ان پر ایمان لائے (بعد

کے زمانے میں ان کا کوئی اثر نہیں رہا) اور مجھے جو معجزہ دیا گیا ہے وہ وحی (قرآن) ہے جو اللہ تعالیٰ نے مجھ پر نازل کی ہے

(اس کا اثر قیامت تک باقی رہے گا) اس لیے مجھے امید ہے کہ قیامت کے دن میرے تابع فرمان لوگ دوسرے پیغمبروں کے

تالیع فرمانوں سے زیادہ ہوں گے۔ (بخاری: 4981)

(13) ﴿وَسَوْفَ نَسْأَلُكَ﴾ اور جلد ہی تم سے پوچھا جائے گا، یعنی آپ لوگوں سے سوال کیا جائے گا کہ قرآن مجید جیسی نعمت مل جانے کے بعد کتنا فائدہ اٹھایا۔

(14) ابن عباس رضی اللہ عنہما کہتے ہیں کہ قرآن مجید کے ادا امر و نواہی کے بارے میں سوال کیا جائے گا۔ (تفسیر مرآتی: 7719)

(15) یعنی اس نعمت قرآن کے ملنے پر کتنا شکر ادا کیا۔ (تفسیر اشعری: 184/5)

(16) رب العزت نے فرمایا: ﴿فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ﴾ (۱) فَلَنَقُصَّنَّ عَنْهُمْ بَعْلَهُمْ وَّ مَا كُنَّا غَائِبِينَ ﴿ پھر یقیناً ہم ان لوگوں سے ضرور پوچھیں گے جن کی طرف رسول بھیجے گئے اور یقیناً ہم رسولوں سے بھی ضرور پوچھیں گے۔ پھر ہم ان کے سامنے پورے علم کے ساتھ ضرور بیان کریں گے اور ہم کہیں غائب نہ تھے۔ (الاعراف: 7، 6)

﴿وَسَأَلْ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ دُونِ الرَّحْمَنِ﴾

”اور آپ ان سے پوچھیں جنہیں ہم نے آپ سے پہلے اپنے رسولوں میں سے بھیجا، کیا ہم نے رحمن کے سوا معبود بنائے ہیں

إِلَهًا يُعْبَدُونَ﴾

کہ ان کی عبادت کی جائے؟“ (45)

سوال: تمام انبیاء کا پیغام توحید ہے، اس کی وضاحت ﴿وَسَأَلْ... يُعْبَدُونَ﴾ کی روشنی میں کریں؟

جواب: (1) ﴿وَسَأَلْ مَنْ أَرْسَلْنَا مِنْ قَبْلِكَ مِنْ رُسُلِنَا﴾ اور آپ ان سے پوچھیں جنہیں ہم نے آپ سے پہلے اپنے رسولوں میں سے بھیجا، یعنی تمام انبیاء کا ایک ہی پیغام ہے توحید پر سب کا اتفاق ہے آپ ﷺ انبیاء سے سوال کر کے دیکھ لو۔

(2) ﴿أَجَعَلْنَا مِنْ دُونِ الرَّحْمَنِ إِلَهًا يُعْبَدُونَ﴾ ”کیا ہم نے رحمن کے سوا معبود بنائے ہیں کہ ان کی عبادت کی جائے، یعنی انبیاء میں سے کسی نے بھی غیر اللہ کی عبادت کی دعوت نہیں دی اس لیے فرمایا: ﴿وَمَا أَرْسَلْنَا مِنْ قَبْلِكَ مِنْ رُسُولٍ إِلَّا نُوْحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾“ اور ہم نے آپ سے پہلے کوئی رسول نہیں بھیجا مگر ہم اس کی طرف وحی کرتے رہے کہ بلاشبہ میرے سوا کوئی معبود نہیں چنانچہ تم میری ہی عبادت کرو۔“ (الانبیاء: 25)

(3) ہر رسول نے توحید کی دعوت ہے جیسا کہ فرمایا: ﴿وَلَقَدْ بَعَثْنَا فِي كُلِّ أُمَّةٍ رُسُلًا أَنْ اعْبُدُوا اللَّهَ﴾ ”بلاشبہ

ہم نے ہر امت میں ایک رسول بھیجا کہ اللہ تعالیٰ کی عبادت کرو۔“ (نحل: 36)

(4) یہ سوال اس لیے کرنے کے لیے کہا گیا کہ پیغمبروں کے ماننے والے اس تعلیم کا جائزہ لیں جو انبیاء نے دی کیونکہ انہوں نے شرک کی تعلیم نہیں دی تھی۔ اس لیے سچ ثابت ہو جاتا ہے کہ توحید ہی حق ہے کیونکہ ہر نبی نے توحید ہی کی تعلیم دی۔

﴿وَلَقَدْ أَرْسَلْنَا مُوسَىٰ بِآيَاتِنَا إِلَىٰ فِرْعَوْنَ وَمَلَئِهِ فَقَالَ إِنِّي رَسُولُ

”اور بلاشبہ یقیناً ہم نے موسیٰ کو اپنی نشانیوں کے ساتھ فرعون اور اُس کے سرداروں کی طرف بھیجا تو اُس نے کہا: ”یقیناً میں

رَبِّ الْعَالَمِينَ﴾

جہانوں کے رب کا رسول ہوں“ (46)

سوال: سیدنا موسیٰ ﷺ اور آل فرعون کے پاس توحید کا پیغام لے کر آئے، اس کی وضاحت ﴿وَلَقَدْ... رَبِّ الْعَالَمِينَ﴾ کی روشنی میں کریں؟

جواب: (1) قریش نے نبی ﷺ کی نبوت کو طعنوں کا نشانہ بنایا تھا کہ آپ ﷺ فقیر ہو گئے، مال اور عزت نہیں ہے۔ اللہ تعالیٰ نے اسی سے مشابہت رکھنے والا واقعہ فرعون بیان فرمایا ہے کہ جب فرعون کو سیدنا موسیٰ ﷺ نے توحید کی دعوت دی تو اس نے جواب میں کہا: کہ میں بڑا مال دار ہوں میرا مال اور میری عزت دیکھو۔ اللہ تعالیٰ نے فرعون کے ساتھ سیدنا موسیٰ ﷺ کا حال بیان فرمایا ہے۔

(2) ﴿وَلَقَدْ أَرْسَلْنَا مُوسَىٰ بِآيَاتِنَا إِلَىٰ فِرْعَوْنَ وَمَلَئِهِ﴾ ”اور ہم نے موسیٰ ﷺ کو اپنی نشانیوں کے ساتھ فرعون اور اُس کے سرداروں کی طرف بھیجا“، یعنی سیدنا موسیٰ ﷺ کو فرعون اور اس کے سرداروں کی طرف اپنے معجزات دے کر بھیجا تا کہ وہ انہیں توحید کی دعوت دیں اور شرک سے بچائیں۔

(3) سیدنا موسیٰ ﷺ کو نو بڑے معجزات دیئے گئے جیسا کہ رب العزت نے فرمایا: ﴿فَارْسَلْنَا عَلَيْهِمُ الطُّوفَانَ وَالْجُرَادَ وَالْقُمَّلَ وَالضَّفَادِعَ وَالذَّمَارِيبَ مُفَصَّلًا ۖ فَاسْتَكْبَرُوا وَكَانُوا قَوْمًا مُّجْرِمِينَ﴾ ”پھر ہم نے ان پر طوفان بھیجا اور ٹنڈیاں اور جوئیں اور مینڈک اور خون جو الگ الگ نشانیاں تھیں، پھر بھی انہوں نے تکبر ہی کیا اور وہ مجرم لوگ تھے۔“ (الاعراف: 133)

(4) انہوں نے سیدنا موسیٰ علیہ السلام کی دعوت کا مذاق اڑایا اور ان کی توہین کی۔ آخر کار ان پر اللہ تعالیٰ کا عذاب آیا۔
 (5) ﴿فَقَالَ الرَّبُّ الرَّسُولُ رَبِّ الْعَالَمِينَ﴾ ”تو اُس نے کہا: ”یقیناً میں رب کائنات کا رسول ہوں“ سیدنا موسیٰ علیہ السلام نے فرعون اور اس کے سرداروں کو کہا کہ میں رب العالمین کی جانب سے رسول ہوں۔ سیدنا موسیٰ علیہ السلام نے انہیں اللہ تعالیٰ کے واحد معبود ہونے اور شرک کے باطل ہونے کی دعوت دی۔

﴿فَلَمَّا جَاءَهُمْ بِآيَاتِنَا إِذَا هُمْ مِنْهَا يَضْحَكُونَ﴾

”تو جب وہ اُن کے پاس ہماری نشانیاں لے کر آیا تو تب وہ اُس پر ہنس رہے تھے (47)“

سوال 1: ﴿فَلَمَّا جَاءَهُمْ... يَضْحَكُونَ﴾ کی وضاحت کریں؟

جواب: (1) ﴿فَلَمَّا جَاءَهُمْ بِآيَاتِنَا﴾ ”تو جب وہ اُن کے پاس ہماری نشانیاں لے کر آیا“ یعنی جب سیدنا موسیٰ علیہ السلام فرعون اور اس کے سرداروں کے پاس اپنی نشانیاں لے کر آئے تو انہوں نے انکار کیا۔

(2) ﴿إِذَا هُمْ مِنْهَا يَضْحَكُونَ﴾ ”تو تب وہ اُس پر ہنس رہے تھے“ یعنی انہوں نے تکبر اور ظلم سے ان نشانیوں کا مذاق اڑایا۔

سوال 2: سیدنا موسیٰ علیہ السلام کے نشانیاں لانے پر لوگوں نے ان کا مذاق کیوں اڑایا؟

جواب: سیدنا موسیٰ علیہ السلام سے اُن لوگوں نے رسول ہونے کی دلیل طلب کی تھی پھر جب انہوں نے معجزات دکھائے تو انہوں نے کہا کہ یہ جادو ہے یہ جادو کے زور سے ہم بھی پیش کر سکتے ہیں۔

﴿وَمَا تُرِيهِمْ مِنْ آيَةٍ إِلَّا هِيَ أَكْبَرُ مِنْ أُخْتِهَا وَأَخَذْنَاهُم بِالْعَذَابِ﴾

”اور ہم انہیں کوئی نشانی نہیں دکھاتے تھے مگر وہ اپنے جیسی (نشانی) سے بڑی ہوتی تھی۔ اور ہم نے انہیں عذاب کے ساتھ

لَعَلَّهُمْ يَرْجِعُونَ﴾

پکڑ لیا تاکہ وہ لوٹ آئیں“ (48)

سوال: ﴿وَمَا تُرِيهِمْ... يَرْجِعُونَ﴾ کی وضاحت کریں؟

جواب: (1) ﴿وَمَا تُرِيهِمْ مِنْ آيَةٍ إِلَّا هِيَ أَكْبَرُ مِنْ أُخْتِهَا﴾ ”اور ہم انہیں کوئی نشانی نہیں دکھاتے تھے مگر وہ اپنے جیسی (نشانی) سے بڑی ہوتی تھی“ ہم نے فرعون اور آل فرعون کو جو نشانیاں دکھائیں ان میں سے ہر نشانی پہلی نشانی سے زیادہ

بڑی تھی، تاکہ وہ سیدنا موسیٰ علیہ السلام کی نبوت پر دلیل بھی ہو اور ان کے لیے باعث عبرت بھی ہو۔

(2) ان پر طوفان آیا جو موسیٰ علیہ السلام کی صداقت پر بڑی دلیل تھی کیونکہ وہ پچھلی نشانوں سے زیادہ بڑی نشانی تھی۔ (ابن القایم: 1424)

(3) ﴿وَأَخَذْنَاهُمْ بِالْعَذَابِ﴾ ”اور ہم نے انہیں عذاب میں پکڑ لیا“، یعنی اللہ تعالیٰ نے انہیں عذاب میں اس لیے مبتلا کیا تاکہ وہ کفر سے اللہ تعالیٰ پر ایمان، اس کی اطاعت اور ان کاموں پر توبہ کی طرف لوٹیں جس پر وہ ابھی تک قائم رہتے۔ (تیسرا المرائی: 800/9)

(4) ﴿لَعَلَّهُمْ يَرْجِعُونَ﴾ ”تاکہ وہ لوٹ آئیں“ کہ وہ اسلام کی طرف لوٹیں اور اس کی اطاعت کریں تاکہ ان کا شرک اور شرزائل ہو۔ (تیسرا سدی: 2483/3)

﴿وَقَالُوا يَا أَيُّهَ السَّحَرِ ادْعُ لِنَارِكَ بِمَا عٰهَدَ عِنْدَكَ ۗ اِنَّا

”اور انہوں نے کہا: ”اے جادوگر! اپنے رب سے ہمارے لیے دعا کرو اس عہد کی وجہ سے جو اس نے تم سے کیا، یقیناً ہم ضرور

لَمَهْتَدُونَ﴾

ہدایت پانے والے ہیں“ (49)

سوال: قوم نے موسیٰ علیہ السلام سے دعا کرنے کے لیے کہا، اس کی وضاحت ﴿وَقَالُوا... لَمَهْتَدُونَ﴾ کی روشنی میں کریں؟

جواب: (1) ﴿وَقَالُوا يَا أَيُّهَ السَّحَرِ﴾ ”اور انہوں نے کہا: ”اے جادوگر!“، یعنی جب ان پر عذاب نازل ہوتا تو وہ سیدنا موسیٰ علیہ السلام کو کہتے: اے جادو کا علم رکھنے والے، اے جادوگر! کیونکہ وہ معجزات کو جادو سمجھتے تھے۔ ان کی اکثر کا یہ عالم تھا کہ التجا کے وقت بھی وہ آپ کو ”ساحر“ ہی کہتے تھے۔ جیسا کہ تمام انبیاء کو اس لقب سے نوازا جاتا رہا ہے۔ (تیسرا المرائی: 166/4)

(2) ”ساحر“ ان کے محاورات میں عالم کو کہتے تھے کیونکہ بڑا علم ان کے نزدیک یہ سحر تھا۔ شاید اس خوشامد اور لجاجت کے وقت سیدنا موسیٰ علیہ السلام کو بظاہر تعظیمی لقب سے پکارا ہوا اور خبث باطن سے اشارہ اس طرف بھی کیا ہو کہ ہم تجھ کو نبی اب بھی نہیں سمجھتے۔ (تیسرا مٹانی: 575/2)

(3) ﴿ادْعُ لِنَارِكَ بِمَا عٰهَدَ عِنْدَكَ﴾ ”ہمارے لیے دعا کرو اس عہد کی وجہ سے جو اس نے تم سے کیا“، یعنی جب

ان پر عذاب آتا وہ تڑپ کر سیدنا موسیٰ علیہ السلام کے پاس آتے اور خوشامد کرتے ہوئے کہتے کہ جس چیز سے اللہ تعالیٰ نے تمہیں فضیلت عطا کی ہے اس کے ذریعے دعا کرو کہ ہم پر سے اللہ تعالیٰ عذاب دور کر دے۔

(4) ﴿إِنَّا لَمُهْتَدُونَ﴾ ”یقیناً ہم ضرور ہدایت پانے والے ہیں“ یعنی وہ سیدنا موسیٰ علیہ السلام سے عذاب ہٹانے پر ایمان لانے کا وعدہ کرتے اور اپنے اعمال پر توبہ کرتے تو سیدنا موسیٰ علیہ السلام بھی ان کے لیے دعا کرتے۔

﴿فَلَمَّا كَشَفْنَا عَنْهُمْ الْعَذَابَ إِذَا هُمْ يَنْكُثُونَ﴾

”پھر جب ہم ان پر سے عذاب ہٹا دیتے تو اچانک وہ اپنا عہد توڑ دیتے تھے“ (50)

سوال: عذاب ٹل جانے پر قوم کا رویہ کیا ہوتا تھا، اس کی وضاحت ﴿فَلَمَّا كَشَفْنَا... يَنْكُثُونَ﴾ کی روشنی میں کریں؟

جواب: (1) ﴿فَلَمَّا كَشَفْنَا عَنْهُمْ الْعَذَابَ إِذَا هُمْ يَنْكُثُونَ﴾ ”پھر جب ہم ان پر سے عذاب ہٹا دیتے تو اچانک وہ اپنا عہد توڑ دیتے تھے“ یعنی جب سیدنا موسیٰ علیہ السلام کی دعا سے عذاب ٹل جاتا تو وہ عہد شکنی کرتے اور اپنے کفر پر قائم رہتے۔

(2) جیسا کہ رب العزت نے فرمایا: ﴿فَلَمَّا كَشَفْنَا عَنْهُمْ الرِّجْزَ إِلَىٰ آجَلٍ هُمْ بِالْعُوقُورِ إِذَا هُمْ يَنْكُثُونَ﴾ ”پھر جب ہم ان سے ایک وقت عذاب کو دور کر دیتے جس کو وہ پہنچنے والے ہی تھے تو اچانک وہ عہد کو توڑ دیتے تھے۔“ (الاحزاب: 135)

﴿وَتَأَذَىٰ فِي قَوْمِهِ قَالَ يُقَوْمِ الْيَسْرِ لِي مُلْكٌ مِّصْرَ وَهَذِهِ الْأَنْهَارُ تَجْرِي

”اور فرعون نے اپنی قوم میں منادی کی، اس نے کہا: ”اے میری قوم! کیا مصر کی بادشاہت میری نہیں ہے اور یہ

مِنْ تَحِيٍّ ؕ أَفَلَا تَبْصُرُونَ﴾

نہیں جو میرے نیچے بہتی ہیں؟ تو کیا تم لوگ دیکھتے نہیں؟“ (51)

سوال: فرعون نے اپنی قوم کے سامنے سیدنا موسیٰ علیہ السلام پر جو فوقیت جتلائی اس کی وضاحت ﴿وَتَأَذَىٰ... تَبْصُرُونَ﴾ کی روشنی میں کریں؟

جواب: (1) ﴿وَتَأَذَىٰ فِي قَوْمِهِ قَالَ﴾ ”اور فرعون نے اپنی قوم میں پکار کر کہا“ یعنی فرعون نے اپنی قوم کو جمع کر کے کہا۔ اس نے اپنے اقتدار کے فریب میں جتلا ہو کر اپنی بڑائی کا اظہار کرتے ہوئے کہا۔

(2) ﴿يَقُولُ الْمَلِكُ مِصْرُ﴾ ”اے میری قوم! کیا مصر کی بادشاہی میری نہیں ہے،“ یعنی کیا میں مصر کا تھا بادشاہ نہیں ہوں؟

(3) ﴿وَهَذِهِ الْأَمْثَلُ تَجْرِي مِنْ تَحْتِي﴾ ”اور یہ نہریں جو میرے نیچے بہتی ہیں؟“ یعنی کیا دریائے نیل میرے محل کے نیچے نہیں بہتا؟ اس سے مراد نیل سے نکلنے والی نہریں ہیں جو محلات اور باغات میں سے ہو کر بہ رہی تھیں۔

(4) ﴿أَفَلَا تُبْصِرُونَ﴾ ”کیا پھر تم لوگ دیکھتے نہیں؟“ کیا تم میری عظمت، میری قدرت اور سیدنا موسیٰ ﷺ پر میری فضیلت کو نہیں دیکھتے؟

(5) فرعون نے ایسے معاملے پر فخر کیا جو اس کی ذات سے باہر تھا۔ اس نے اوصاف حمیدہ اور افعال سدیدہ کی بجائے اپنی عظمت کا سبب اپنے مال اور اقتدار میں بنایا تو رب العزت نے فرمایا: ﴿فَتَكْفُرُ فَتَأْذِي﴾ (۲۳) فَقَالَ أَكَاذِبُكُمْ الْأَعْلَى (۲۴) فَأَخَذَهُ اللَّهُ نَكَالَ الْأَخْزَةِ وَالْأُولَى (۲۵) ”پھر اس نے جح کیا، پس پکارا۔ پس اس نے کہا میں تمہارا سب سے بلند رب ہوں۔ تو اللہ تعالیٰ نے اُسے آخرت اور دنیا کے عذاب میں پکڑ لیا۔“ (الانعام: 23-25)

﴿أَمْ أَكَاخِيَهُمْ مِنْ هَذَا الَّذِي هُوَ مَهِينٌ ۚ وَلَا يَكَادُ يُبِينُ﴾

”یا میں ہی اس شخص سے بہتر ہوں جو ذلیل و حقیر ہے اور قریب نہیں کہ وہ واضح بات کرے؟“ (52)

سوال: فرعون نے اپنی برتری کا یقین دلانے کے لیے جو ذلیل دی اس کی وضاحت ﴿أَمْ أكا... يُبِينُ﴾ کی روشنی میں کریں؟

جواب: (1) ﴿أَمْ أكاخِيَهُمْ مِنْ هَذَا الَّذِي هُوَ مَهِينٌ﴾ ”یا میں ہی اس شخص سے بہتر ہوں جو ذلیل و حقیر ہے“ فرعون نے کلیم اللہ یعنی سیدنا موسیٰ ﷺ جیسے اولوالعزم اور جلیل القدر پیغمبر کو حقیر قرار دیتے ہوئے خود کو غالب اور قوت والا قرار دیتے ہوئے پوچھا کہ ہم میں سے کون بہتر ہے۔

(2) ﴿وَلَا يَكَادُ يُبِينُ﴾ ”اور صاف بول نہیں سکتا“ یہ فرعون کا جھوٹ تھا کہ موسیٰ ﷺ صاف بول نہیں سکتے اور اپنے خیالات کا اظہار کرنے پر پوری طرح قدرت نہیں رکھتے۔

(3) یہ فرعون کا پروپیگنڈا تھا ورنہ سیدنا موسیٰ ﷺ فصیح اللسان تھے، بڑے باوقار، وجیہ اور باعرب تھے۔

(4) جب سیدنا موسیٰ ﷺ کو نبوت ملی تو انہیں یہ دعا سکھائی گئی تھی: ﴿وَاحْتَلِّ عُقَدَةَ مَنْ لِسَانِي﴾ (۲۵) يَفْقَهُوا قَوْلِي (۲۶) ”اور میری زبان کی گرہ کو کھول دے۔ تاکہ وہ میری بات سمجھیں۔“ (طہ: 27، 28)

(5) سیدنا موسیٰ علیہ السلام کی دعا قبول ہوئی اور ان کی زبان کا جوصل پن ختم ہو گیا۔

﴿فَلَوْلَا أَلْقَىٰ عَلَيْهِ آسُورَةٌ مِّنْ ذَهَبٍ أَوْ جَاءَ مَعَهُ الْمَلِكُ مُقْتَرِدِينَ﴾

”تو کیوں نہیں اُس پر سونے کے نگنن ڈالے گئے؟ یا فرشتے اُس کے ساتھ جمع ہو کر کیوں نہ آئے؟“ (53)

سوال: ﴿فَلَوْلَا أَلْقَىٰ... مُقْتَرِدِينَ﴾ کی وضاحت کریں؟

جواب: (1) ﴿فَلَوْلَا أَلْقَىٰ عَلَيْهِ آسُورَةٌ مِّنْ ذَهَبٍ﴾ ”تو کیوں نہیں اُس پر سونے کے نگنن ڈالے گئے؟“ مجاہد رحمہ اللہ نے کہا: اہل مصر کا دستور تھا کہ جب کسی شخص کو اپنا سردار بناتے تھے تو اس کو سونے کے نگنن اور طوق پہناتے تھے سردار ہونے کی یہ علامت تھی۔ اسی لئے فرعون نے کہا کہ موسیٰ علیہ السلام کے رب نے جب سیدنا موسیٰ علیہ السلام کو واجب الاطاعت سردار بنا دیا ہے تو اس کو سونے کے نگنن کیوں نہیں پہنائے۔ (تفسیر مظہری: 10/252)

(2) ﴿أَوْ جَاءَ مَعَهُ الْمَلِكُ مُقْتَرِدِينَ﴾ ”یا فرشتے اُس کے ساتھ پرے باندھ کر کیوں نہ آئے؟“ یعنی سیدنا موسیٰ علیہ السلام کے ساتھ فرشتے ہوتے جو ہمیں یقین دلاتے کہ موسیٰ علیہ السلام اللہ تعالیٰ کے نبی ہیں تو ہم یقین کرتے۔

(3) بادشاہوں کی شان بڑھانے کے لیے ان کے خادم اور دیگر مصاحبین ہوتے تھے فرعون نے اسی مناسبت سے سیدنا موسیٰ علیہ السلام کے بارے میں کہا کہ اس کے ساتھ بھی فرشتے ہوتے جو اس کے رسول ہونے کی تصدیق کرتے اور اس طرح اس کی شان بنتی۔ اس طرح فرعون نے اپنی قوم کو اپنا ہمنوا بنا لیا۔

﴿فَاسْتَخَفَّ قَوْمَهُ فَاطَاعُوهُ ۗ إِنَّهُمْ كَانُوا قَوْمًا فَسِيقِينَ﴾

”سو اُس نے اپنی قوم کو ہلکا کر دیا تو انہوں نے اُس کی اطاعت کی، یقیناً وہ نافرمان لوگ تھے“ (54)

سوال: ﴿فَاسْتَخَفَّ... فَسِيقِينَ﴾ کی وضاحت کریں؟

جواب: (1) ﴿فَاسْتَخَفَّ قَوْمَهُ فَاطَاعُوهُ﴾ ”سو اُس نے اپنی قوم کو ہلکا کر دیا تو انہوں نے اُس کی اطاعت کی“ پس بے وقوف بنا یا اس نے اپنی قوم کو اور وہ اس کے کہنے میں آگئی۔ یعنی فرعون نے اپنی قوم کے لوگوں کو عقلی حقیر جانا اور یوں اس نے ان کے سامنے ان شبہات کا اظہار کیا جن کا کوئی فائدہ اور ان کی کوئی حقیقت نہیں، یہ شبہات حق پر دلالت کرتے تھے نہ باطل پر۔ یہ صرف کم عقل لوگوں کو متاثر کر سکتے تھے۔ فرعون کے اقتدار اور اس کے محلات میں نہروں کے بہنے میں اس کے برحق ہونے کی کون سی دلیل ہے؟ سیدنا موسیٰ علیہ السلام کی زبان کی ثقلت، ان کے تعین کی قلت اور ان کو اللہ تعالیٰ کی طرف سے

سونے کے کنگنوں سے آراستہ نہ کرنے میں ان کی دعوت کے بطلان کی کون سی دلیل ہے؟ (تفسیر سہی: 2484/3)

(2) فرعون نے مکرو فریب سے قوم کو اپنا مطیع بنا لیا۔ ان کی اطاعت، ان کی عقل کی کمی کی دلیل تھی۔

(3) ﴿إِنَّهُمْ كَانُوا قَوْمًا فَسِقِينَ﴾ ”یقیناً وہ نافرمان لوگ تھے“ فاسق ہمیشہ شیطان کی پکار پر لبیک کہتا ہے۔ قوم فاسق تھی اس لیے فاسق کی پکار کو قبول کر لیا۔

﴿فَلَمَّا آسَفُونَا انْتَقَمْنَا مِنْهُمْ فَأَغْرَقْنَاهُمْ أَجْمَعِينَ﴾

”پھر جب انہوں نے ہمیں غصہ دلایا تو ہم نے ان سے انتقام لیا چنانچہ ہم نے ان سب کو غرق کر دیا“ (55)

سوال: فرعون اور اس کی قوم کا کیا انجام ہوا، اس کی وضاحت ﴿فَلَمَّا آسَفُونَا... أَجْمَعِينَ﴾ کی روشنی میں کریں؟
جواب: (1) ﴿فَلَمَّا آسَفُونَا﴾ ”پھر جب انہوں نے ہمیں غصہ دلایا“ یعنی جب انہوں نے کفر، تکبر، ظلم اور دیگر نافرمانیوں کی انتہا کر کے ہمیں ناراض کر دیا۔

(2) ﴿انْتَقَمْنَا مِنْهُمْ فَأَغْرَقْنَاهُمْ أَجْمَعِينَ﴾ ”تو ہم نے ان سے انتقام لیا چنانچہ ہم نے ان سب کو غرق کر دیا“ اللہ تعالیٰ نے ان سے اس طرح انتقام لیا کہ سب کے سب پانی میں ڈبوئے گئے جس پر فرعون ناز کرتا تھا کہ مصر کی نہریں میرے حملات کے نیچے بہتی ہیں۔

(3) رب العزت نے فرمایا: ﴿فَأَنْتَقَمْنَا مِنْهُمْ فَأَغْرَقْنَاهُمْ فِي الْيَمِّ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ﴾ ”چنانچہ ہم نے ان سے انتقام لیا، پس ہم نے انہیں سمندر میں غرق کر دیا اس وجہ سے کہ بلاشبہ انہوں نے ہماری آیات کو جھٹلایا اور وہ ان سے غافل تھے“ (الاعراف: 136)

(4) گناہ گار کو ہمیشہ اللہ تعالیٰ سے توبہ کرنی چاہیے۔

(5) سیدنا عبد اللہ بنی اللہ کے سامنے جب اچانک موت کا ذکر آیا تو فرمایا: ایمان دار پر توبہ تخفیف ہے اور کافر پر حسرت ہے۔

پھر آپ نے اسی آیت کو پڑھ کر سنایا۔ (الدر المنثور للسیوطی: 7/384)

(6) سیدنا عمر بن عبد العزیز رضی اللہ عنہ فرماتے ہیں: انتقام غفلت کے ساتھ ہے۔ (ابن کثیر: 43)

﴿فَجَعَلْنَاهُمْ سَلَفًا وَمَثَلًا لِّلْآخِرِينَ﴾

”پھر ہم نے ان کو پیش رو اور بعد والوں کے لیے مثال بنا دیا“ (56)

سوال: ﴿فَجَعَلْنَاهُمْ... لِلْآخِرِينَ﴾ کی وضاحت کریں؟

جواب: (1) ﴿فَجَعَلْنَاهُمْ سَلَفًا وَمَثَلًا لِلْآخِرِينَ﴾ ”پھر ہم نے اُن کو پیش رو اور بعد والوں کے لیے مثال بنا دیا“ یعنی فرعون اور اس کے لشکروں کو بعد میں آنے والوں کے لیے نشانہ عبرت اور بعد میں آنے والوں کے لیے مثال بنا دیا تاکہ وہ ان کا شہرہ دیکھ کر ایسے کام کبھی نہ کریں جو اللہ تعالیٰ کے عذاب کا باعث بن جاتے ہیں۔

(2) رب العزت نے فرمایا: ﴿وَآتَيْنَاهُمَا مَوْلًى وَكَلِمَةً مِّن مَّعْنَىٰ أَجْمَعِينَ﴾ (۱۵) ثُمَّ أَخَّرْنَا الْآخِرِينَ (۱۶) إِنَّ فِي ذَلِكَ لَآيَةً لِّمَن كَانَ أَكْثَرُهُمْ مُّؤْمِنِينَ (۱۷) وَإِنَّ رَبَّكَ لَهُوَ الْعَزِيزُ الرَّحِيمُ (۱۸) ”اور ہم نے مویٰ علیہ السلام کو اور اُن سب کو جو اُس کے ساتھ تھے نجات دلائی۔ پھر ہم نے دوسروں کو غرق کر دیا بلاشبہ اس میں یقیناً ایک نشانی ہے اور اُن میں سے اکثر ایمان لانے والے نہیں۔ اور بے شک آپ کا رب سب پر غالب، نہایت رحم والا ہے۔“ (الشعراء: 65-68)

(3) سیدنا ابوموسیٰ رضی اللہ عنہ نے بیان کیا کہ رسول اللہ ﷺ نے فرمایا: ”اللہ تعالیٰ ظالم کو چند روز دنیا میں مہلت دیتا رہتا ہے لیکن جب پکڑتا ہے تو پھر نہیں چھوڑتا۔“ پھر آپ ﷺ نے اس آیت کی تلاوت کی: ﴿وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهُوَ ظَالِمٌ لَّنَا إِنَّا أَخَذْنَاكُم مِّن قَبْلِ هَذَا إِذْ كُنْتُمْ كَافِرِينَ﴾ ”اور تیرے پروردگار کی پکڑ اسی طرح ہے، جب وہ بستی والوں کو پکڑتا ہے جو (اپنے اوپر) ظلم کرتے رہتے ہیں، بیشک اس کی پکڑ بڑی تکلیف دینے والی اور بڑی ہی سخت ہے۔“ (بخاری: 4686)

﴿وَلَمَّا ضُرِبَ ابْنُ مَرْيَمَ مَثَلًا إِذَا قَوْمُكَ مِنْهُ يَصِدُّونَ﴾

”اور جب ابن مریم کی مثال دی گئی اچانک آپ کی قوم کے لوگ اس پر شور مچا رہے تھے“ (57)

سوال: قریش نے سیدنا عیسیٰ علیہ السلام کی توہین کی، اس کی وضاحت ﴿وَلَمَّا ضُرِبَ... يَصِدُّونَ﴾ کی روشنی میں کریں؟

جواب: (1) اللہ رب العزت نے فرمایا: ﴿وَلَمَّا ضُرِبَ ابْنُ مَرْيَمَ مَثَلًا﴾ ”اور جب ابن مریم کی مثال دی گئی“، یعنی جب سیدہ مریم علیہا السلام کے بیٹے کی عبادت سے منع کیا گیا۔

(2) ﴿إِذَا قَوْمُكَ مِنْهُ يَصِدُّونَ﴾ ”آپ کی قوم کے لوگ اس پر شور مچا رہے تھے“ تو آپ ﷺ سے جھٹلانے والے لوگوں نے اس ضرب البشل کی وجہ سے جھگڑا کیا۔ انہوں نے شور مچا کر یہ سمجھا کہ انہوں نے دلیل کے زور سے غلبہ

حاصل کر لیا ہے۔

(3) سیدنا ابن عباس رضی اللہ عنہما فرماتے ہیں کہ نبی کریم ﷺ نے قریش سے فرمایا: ”اے مشرک قریش! اللہ تعالیٰ کے سوا جس کی عبادت (پوجا) کی جاتی ہے اس میں کوئی خیر نہیں ہے“ قریش نے کہا کہ کیا آپ یہ نہیں کہتے کہ سیدنا عیسیٰ علیہ السلام عبد نبی اور عبد صالح تھے، اگر وہ آپ کے زعم کے مطابق ایسے تھے تو وہ بھی ان کے ایک معبود ہیں؟ اس پر اللہ تعالیٰ نے مذکورہ آیت نازل فرمائی۔ (آیات قرآنی کے شان نزول: 390) (ابن عباس: 213/3)

(4) ایک دفعہ رسول اللہ ﷺ ولید بن مغیرہ وغیرہ قریشیوں کے پاس تشریف فرما تھے تو نصر بن حارث بھی آ گیا اور آپ ﷺ سے کچھ باتیں کرنے لگا جس میں وہ لاجواب ہو گیا۔ پھر آپ ﷺ نے قرآن کریم کی آیت: ﴿وَأَنذَكُم مَّا تَعْبُدُونَ مِن دُونِ اللَّهِ حَصَبُ جَهَنَّمَ أَنتُمْ لَهَا وَارِدُونَ﴾ ”بلاشبہ تم اور وہ جن کی اللہ تعالیٰ کے سوا تم عبادت کیا کرتے تھے سب جہنم کا ایندھن ہیں، تم سب اس میں داخل ہونے والے ہو۔“ (الانبیاء: 98) کئی آیتوں تک پڑھ کر سنائیں یعنی تم اور تمہارے معبود سب جہنم میں جھونک دیئے جاؤ گے۔ پھر آپ ﷺ وہاں سے چلے گئے۔ تھوڑی ہی دیر میں عبد اللہ بن زبیری تمہی آیا تو ولید بن مغیرہ نے اس سے کہا کہ نصر بن حارث تو ابن عبد المطلب سے ہار گیا اور بالآخر ابن عبد المطلب ہمیں اور ہمارے معبودوں کو جہنم کا ایندھن کہتے ہوئے چلے گئے۔ اس نے کہا: اگر میں ہوتا تو خود انہیں لاجواب کر دیتا۔ جاؤ ذرا ان سے پوچھو کہ جب ہم اور ہمارے سارے معبود روزی ہیں تو لازم آیا کہ سارے فرشتے اور سیدنا عزیر علیہ السلام اور سیدنا عیسیٰ علیہ السلام بھی جہنم میں جائیں گے کیونکہ ہم فرشتوں کو پوجتے ہیں، یہود سیدنا عزیر علیہ السلام کی پرستش کرتے ہیں، نصرانی سیدنا عیسیٰ علیہ السلام کی عبادت کرتے ہیں۔ اس پر مجلس کے کفار بہت خوش ہوئے اور کہا: ہاں یہ جو اب بہت ٹھیک ہے۔ لیکن جب رسول اللہ ﷺ تک یہ بات پہنچی تو آپ ﷺ نے فرمایا: ”ہر وہ شخص جو غیر اللہ کی عبادت کرے اور ہر وہ شخص جو اپنی عبادت اپنی خوشی سے کرے یہ دونوں عابدو معبود جہنمی ہیں۔ فرشتوں یا نبیوں نے نہ اپنی عبادت کا حکم دیا نہ وہ اس سے خوش۔ ان کے نام سے دراصل یہ شیطان کی عبادت کرتے ہیں، وہی انہیں شرک کا حکم دیتا ہے اور یہ بجالاتے ہیں۔“ اس پر آیت: ﴿إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُنْعَدُونَ﴾ ”یقیناً جن کے لیے ہماری جناب سے بھلائی کا فیصلہ پہلے ہو چکا وہ اس جہنم سے دور رکھے گئے ہوں گے۔“ نازل ہوئی۔ (الانبیاء: 101)

(تفسیر ابن اسحاق) (تفسیر ابن کثیر)

(5) مسند احمد میں ہے کہ ایک مرتبہ سیدنا ابن عباس رضی اللہ عنہما نے فرمایا کہ قرآن میں ایک آیت ہے مجھ سے کسی نے اس کی تفسیر نہیں پوچھی۔ میں نہیں جانتا کہ کیا ہر ایک اسے جانتا ہے یا نہ جان کر پھر بھی جاننے کی کوشش نہیں کرتا؟ پھر اور باتیں بیان

فرماتے رہے یہاں تک کہ مجلس ختم ہوئی اور آپ ﷺ چلے گئے۔ اب ہمیں بڑا افسوس ہونے لگا کہ وہ آیت پھر بھی رہ گئی اور ہم میں سے کسی نے دریافت ہی نہ کیا۔ اس پر ابن عقیل انصاری کے مولیٰ ابو یحییٰ نے کہا کہ اچھا کل صبح جب تشریف لائیں گے تو میں پوچھ لوں گا۔ دوسرے دن وہ آئے تو میں نے ان کی کل بات دہرائی اور ان سے دریافت کیا کہ وہ کونسی آیت ہے؟ آپ ﷺ نے فرمایا: ہاں سنو! آپ ﷺ نے ایک مرتبہ قریش سے فرمایا: ”کوئی ایسا نہیں جس کی عبادت اللہ تعالیٰ کے سوا کی جاتی ہو اور اس میں خیر ہو۔“ اس پر قریش نے کہا: کیا عیسائی سیدنا عیسیٰ ﷺ کی عبادت نہیں کرتے؟ اور کیا آپ سیدنا عیسیٰ ﷺ کو اللہ تعالیٰ کا نبی اور اس کا برگزیدہ نیک بندہ نہیں مانتے؟ پھر اس کہنے کا کیا مطلب ہوا کہ اللہ تعالیٰ کے سوا جس کی عبادت کی جاتی ہے وہ خیر سے خالی ہے؟ اس پر یہ آیتیں اتریں کہ جب عیسیٰ بن مریم ﷺ کا ذکر آیا تو یہ لوگ ہسنے لگے وہ قیامت کا علم ہیں۔ یعنی عیسیٰ بن مریم ﷺ کا قیامت سے پہلے نکلنا۔ (مسلم: 1/317)

﴿وَقَالُوا ءِالِهَتُنَا خَيْرٌ اَمَّهُو ۗ مَا ضَرَبُوكَ لَكَ اِلَّا جَدًّا ۗ ط

”اور انہوں نے کہا کہ کیا ہمارے معبود اچھے ہیں یا وہ (عیسیٰ)؟ انہوں نے آپ کے لیے وہ مثال نہیں بیان کی مگر جھوٹے کے لیے“

بَلْ هُمْ قَوْمٌ خَصِمُونَ ﴿۵۸﴾

بلکہ وہ لوگ جھوٹے ہیں“ (58)

سوال: ﴿وَقَالُوا... خَصِمُونَ﴾ کی وضاحت کریں؟

جواب: (1) ﴿وَقَالُوا ءِالِهَتُنَا خَيْرٌ اَمَّهُو﴾ ”اور انہوں نے کہا کہ کیا ہمارے معبود اچھے ہیں یا وہ (عیسیٰ ﷺ)؟“ اللہ رب العزت نے جب خود ساختہ معبودوں کی عبادت سے منع کیا اور انہیں وعید دی گئی تو لوگ کہنے لگے کہ کیا ہمارے معبود بہتر ہیں یا عیسیٰ ﷺ؟

(2) ان کی اس بے موقع دلیل کی توجیہ یہ ہے وہ کہتے ہیں کہ اے محمد ﷺ! تمہارے نزدیک اور ہمارے نزدیک یہ ایک مسئلہ امر ہے کہ سیدنا عیسیٰ ﷺ اللہ تعالیٰ کے ان مقرب بندوں میں سے ہیں جن کا انجام بہت اچھا ہے، پھر تو نے سیدنا عیسیٰ ﷺ اور ہمارے معبودوں کو ان کی عبادت کی ممانعت میں برابر کیونکر قرار دے دیا؟ اگر تیری دلیل باطل نہ ہوتی تو اس میں کوئی تناقض نہ ہوتا۔ اور تو نے یہ کیوں کہا: ﴿اِنَّكُمْ وَمَا تَعْبُدُوْنَ مِنْ دُوْنِ اللّٰهِ خَصْبٌ جَهَنَّمَ ۗ اَنْتُمْ لَهَا وَاِرْحٰوْنٌ﴾ ”بلاشبہ تم اور وہ جن کی اللہ تعالیٰ کے سوا تم عبادت کیا کرتے تھے سب جہنم کا ایندھن ہیں، تم سب اس

میں داخل ہونے والے ہو“ (الانبیاء: 98) ان کے دُعم کے مطابق یہ حکم عیسیٰ ﷺ اور تمام بتوں کو شامل ہے، تب کیا یہ تناقض نہیں؟ اور دلیل کا تناقض دلیل کے بطلان پر دلالت کرتا ہے۔ یہ بعید ترین دلیل ہے جس کے ذریعے سے لوگ اس شبہ کو ثابت کرنے کی کوشش کرتے ہیں جس پر یہ خوشی کا اظہار کرتے ہوئے شور مچا رہے ہیں اور ایک دوسرے کو خوشخبری دے رہے ہیں، حالانکہ یہ باطل ترین شبہ ہے کیونکہ اللہ تعالیٰ نے سیدنا مسیح ﷺ کی عبادت کی ممانعت اور بتوں کی عبادت کی ممانعت کو مساوی قرار دیا ہے چونکہ عبادت اللہ تعالیٰ کا حق ہے مخلوق میں سے اللہ تعالیٰ کے مقرب فرشتے انبیاء و مرسلین اور دیگر کوئی ہستی عبادت کی مستحق نہیں۔ اس لیے سیدنا عیسیٰ ﷺ کی عبادت کی ممانعت اور دیگر خود ساختہ معبودوں کی عبادت کی ممانعت کے مساوی ہونے میں کون سا شبہ ہے؟ (تفسیر سہی: 3/2486, 2485)

(3) ﴿مَا خَرَّبُواكَ إِلَّا جَدَلًا﴾ ”انہوں نے آپ کے لیے وہ مثال نہیں بیان کی مگر جھگڑے کے لیے“، یعنی اس مثال کو وہ آپ ﷺ کے سامنے جھگڑے کے طور پر پیش کرتے ہیں۔

(4) ﴿بَلْ هُمْ قَوْمٌ خَصِمُونَ﴾ ”بلکہ وہ لوگ جھگڑالو ہیں“، یعنی وہ شدید جھگڑالو لوگ ہیں۔ سیدنا ابوامامہ رضی اللہ عنہ کہتے ہیں کہ رسول ﷺ نے فرمایا: ”کوئی قوم ہدایت پانے کے بعد جب گمراہ ہو جاتی ہے تو جھگڑالو اور مناظرہ باز ہو جاتی ہے۔“ اس کے بعد رسول اللہ ﷺ نے یہ آیت تلاوت کی: ﴿مَا خَرَّبُواكَ إِلَّا جَدَلًا بَلْ هُمْ قَوْمٌ خَصِمُونَ﴾ ”انہوں نے آپ کے لیے وہ مثال نہیں بیان کی مگر جھگڑے کے لیے، بلکہ وہ لوگ جھگڑالو ہیں۔“ (الزخرف: 58) (ترجمہ: 3253)

(5) سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”اللہ تعالیٰ کو آدمیوں میں سے زیادہ ناپسند وہ ہے جو ہٹ دھرم اور سخت جھگڑالو ہو۔“ (مسلم: 6780)

(6) سیدنا عبد اللہ بن عمرو رضی اللہ عنہما سے روایت ہے کہ نبی ﷺ نے فرمایا: ”چار خصالتیں ایسی ہیں کہ جس کسی میں پائی جائیں وہ خالص منافق ہوگا اور جس میں ان میں سے کوئی ایک خصلت پائی گئی اس میں نفاق میں سے ایک خصلت پائی گئی یہاں تک کہ اس کو چھوڑ دے: جب اس کے پاس امانت رکھوائی جائے تو اس میں خیانت کرے، جب بات کرے تو جھوٹ بولے، جب عہد کرے تو وفانہ کرے اور جب اختلاف ہو تو جھگڑا کرے۔“ (بخاری: 34)

﴿إِنْ هُوَ إِلَّا عَبْدٌ أَنْعَمْنَا عَلَيْهِ وَجَعَلْنَاهُ مَفَلًا لِّبَنِي إِسْرَائِيلَ﴾

”نہیں مگر وہ ایک بندہ جس پر ہم نے انعام کیا اور ہم نے اُسے بنی اسرائیل کے لیے ایک مثال بنا دیا“ (59)

سوال: سیدنا عیسیٰ ﷺ اللہ تعالیٰ کے انعام یافتہ بندے تھے، اس کی وضاحت ﴿إِنْ هُوَ... لِّبَنِي إِسْرَائِيلَ﴾

کی روشنی میں کریں؟

جواب: (1) ﴿إِنَّ هُوَ إِلَّا عَبْدٌ أَنْعَمْنَا عَلَيْهِ﴾ ”نہیں مگر وہ ایک بندہ جس پر ہم نے انعام کیا“ یعنی سیدنا عیسیٰ ﷺ تو اللہ تعالیٰ کے بندے ہیں جنہیں اس نے نبوت عطا فرمائی۔

(2) ﴿وَجَعَلْنَاهُ مَثَلًا لِّبَنِي إِسْرَائِيلَ﴾ ”اور ہم نے اُسے بنی اسرائیل کے لیے ایک مثال بنا دیا“ جنہیں رب العزت نے بن باپ کے پیدا کر کے بنی اسرائیل کی طرف بھیجا اور اپنی قدرت پر دلیل بنایا۔ رب العزت نے فرمایا: ﴿قَالَ رَجِي عَبْدَ اللَّهِ ۖ أَتَنْهَىٰ الْكُتُبَ وَجَعَلَنِي نَبِيًّا﴾ ”بچے نے کہا: ”یقیناً میں اللہ تعالیٰ کا بندہ ہوں۔ اُس نے مجھے کتاب دی اور مجھے نبی بنایا ہے۔“ (مریم: 30)

﴿وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ﴾

”اور اگر ہم چاہیں تو تمہارے اندر سے ضرور فرشتے بنا دیں جو زمین میں جا شین ہوں“ (60)

سوال: ﴿وَلَوْ نَشَاءُ... يَخْلُقُونَ﴾ کی وضاحت کریں؟

جواب: (1) ﴿وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ يَخْلُقُونَ﴾ ”اور اگر ہم چاہیں تو تمہارے اندر سے ضرور فرشتے بنا دیں جو زمین میں جا شین ہوں“ یعنی اگر ہم یہ چاہتے کہ زمین پر تمہاری جگہ فرشتے آباد ہوں تو ہم فرشتوں کو جا شین بنا کر مقرر کر دیتے۔ وہ زمین میں رہتے۔ زمین میں ہی ان کی آبادی ہوتی۔ پھر فرشتوں میں سے رسول بنا کر بھیجتے۔ (2) اب جب کہ تم انسان ہو تو تمہاری یہ طاقت کہاں کہ فرشتوں کو تمہاری طرف رسول بنا کر بھیجا جائے اور تم ان سے سیکھو۔ یہ تو اللہ تعالیٰ کی رحمت ہے کہ اس نے تمہاری جنس سے تمہارے لیے رسول بنا کر بھیجا۔

﴿وَإِنَّهُ لَعِلْمٌ لِّلسَّاعَةِ فَلَا تَمْتَرُنَّ بِهَا وَاتَّبِعُون ۗ هَٰذَا صِرَاطٌ مُّسْتَقِيمٌ﴾

”اور یقیناً وہ (عیسیٰ) بلاشبہ قیامت کی ایک نشانی ہے تو تم اُس میں ہرگز شک نہ کرو اور میرے پیچھے چلو، یہی سیدھا راستہ ہے“ (61)

سوال 1: سیدنا عیسیٰ ﷺ کا وجود قیامت کی دلیل ہے، قیامت سے پہلے وہ آسمان سے اتریں گے، اس کی وضاحت ﴿وَإِنَّهُ لَعِلْمٌ... مُّسْتَقِيمٌ﴾ کی روشنی میں کریں؟

جواب: (1) ﴿وَإِنَّهُ لَعِلْمٌ لِّلسَّاعَةِ﴾ ”اور یقیناً وہ (عیسیٰ) بلاشبہ قیامت کی ایک نشانی ہے“ یعنی سیدنا عیسیٰ ﷺ قیامت کی نشانیوں میں سے ایک ہیں۔ اس سے سیدنا عیسیٰ ﷺ کا قیامت سے پہلے آسمان سے اترنا مراد ہے۔ جیسا کہ

رب العزت نے فرمایا: ﴿وَإِنَّ مِنْ أَهْلِ الْكِتَابِ الْأَلْيَوْمِ مَنَ يَهْتَدُونَ بِهِ قَبْلَ مَوْتِهِمْ وَيَوْمَ الْقِيَامَةِ يَكُونُ عَلَيْهِمْ شَهِيدًا﴾ اور اہل کتاب میں سے کوئی ایسا نہیں مگر اس کی موت سے پہلے اُس پر ضرور ایمان لائے گا اور قیامت کے دن وہ اُن پر گواہ ہوگا۔“ (النساء: 159)

(2) سیدنا ابو ہریرہ رضی اللہ عنہ بیان کرتے ہیں رسول اللہ ﷺ نے فرمایا: ”قیامت اس وقت تک قائم نہیں ہوگی جب تک تم میں سیدنا عیسیٰ علیہ السلام جو مریم کے بیٹے ہیں منصف حاکم بن کر نہ نازل ہوں۔ وہ صلیب توڑ دیں گے، سور کو قتل کریں گے اور جزیہ لینا بند کر دیں گے۔ تب مال کی اتنی کثرت ہوگی کہ کوئی اسے قبول نہیں کرے گا۔“ (بخاری: 2476)

(3) سیدنا ابو ہریرہ رضی اللہ عنہ نے کہا کہ رسول اللہ ﷺ نے فرمایا: ”اس ذات کی قسم جس کے ہاتھ میں میری جان ہے! وہ دن قریب ہے کہ جس میں عیسیٰ ابن مریم علیہ السلام تمہارے درمیان ایک عادل حاکم کی حیثیت سے نازل ہوں گے، وہ صلیب کو توڑ دیں گے، سور کو مار ڈالیں گے اور جزیہ موقوف کر دیں گے۔ اس وقت مال کی اتنی کثرت ہو جائے گی کہ کوئی اسے لینے والا نہیں ملے گا۔ اس وقت ایک سجدہ دنیا و مافیہا سے بڑھ کر ہوگا۔“ (بخاری: 3448)

(4) سیدنا جابر بن عبد اللہ رضی اللہ عنہما فرماتے ہیں کہ نبی ﷺ نے فرمایا: ”میری امت کا ایک گروہ ہمیشہ حق کی خاطر لڑتا رہے گا اور قیامت تک غالب رہے گا“ اور فرمایا: ”پھر سیدنا عیسیٰ ابن مریم علیہ السلام اتریں گے۔ لوگوں کا امیران سے نماز پڑھانے کے لیے عرض کرے گا۔ آپ علیہ السلام فرمائیں گے کہ نہیں بلکہ تم ایک دوسرے پر امیر ہو، یہ وہ اعزاز ہے جو اللہ تعالیٰ نے اس امت کو عطا فرمایا ہے۔“ (مسلم: 395)

(5) ﴿فَلَا تَمْتَدُونَ بِهَا﴾ ”تو تم اُس میں ہرگز شک نہ کرو“ یعنی قیامت کے آنے اور اس کے قریب ہونے کے بارے میں شک نہ کرو۔

(6) ﴿وَائْتَبِعُونِ﴾ ”اور میرے پیچھے چلو“ یعنی میں نے تمہیں جو حکم دیا ہے اس کی اطاعت کرو اور جس سے روکا ہے اس سے رک جاؤ۔ (جامع البیان: 93/25)

(7) ﴿هَذَا صِرَاطٌ مُسْتَقِيمٌ﴾ ”یہی سیدھا راستہ ہے“ (i) یعنی قیامت کو ماننا اور میری اطاعت کرنا یہی سیدھا راستہ ہے۔ (ii) یعنی یہ وہ راستہ ہے جو سیدھا اللہ تعالیٰ تک پہنچتا ہے۔ (iii) اس راستے میں کوئی کجی نہیں نہ عقائد، نہ عبادات میں، نہ شریعت میں، یہ سیدھا راستہ ہے۔ (iv) یعنی اللہ تعالیٰ پر، آخرت پر یقین اور اللہ تعالیٰ کی فرماں برداری کا راستہ ہی سیدھا راستہ ہے۔

﴿وَلَا يَصُدُّكُمْ الشَّيْطَانُ ۚ إِنَّهُ لَكُمْ عَدُوٌّ مُّبِينٌ﴾

”اور شیطان تمہیں روک نہ دے، یقیناً وہ تمہارا اکلادِ دشمن ہے“ (62)

سوال: شیطان سے خبردار رہنے کے حکم کی وضاحت ﴿وَلَا... مُّبِينٌ﴾ کی روشنی میں کریں؟

جواب: (1) ﴿وَلَا يَصُدُّكُمْ الشَّيْطَانُ﴾ ”اور شیطان تمہیں روک نہ دے“، یعنی میں تمہیں جو حکم دیتا ہوں اور جن سے

روکتا ہوں اس کی اطاعت سے شیطان تمہیں روک نہ دے۔

(2) کہیں شیطان تمہیں قیامت پر ایمان سے نہ روک دے۔

(3) ﴿إِنَّهُ لَكُمْ عَدُوٌّ مُّبِينٌ﴾ ”یقیناً وہ تمہارا اکلادِ دشمن ہے“ بے شک شیطان تمہیں گمراہ کرنے کی حرص رکھتا ہے۔ وہ تمہارا

دشمن ہے۔ پوری پوری کوشش کر رہا ہے۔

﴿وَلَمَّا جَاءَ عِيسَىٰ بِالْبَيِّنَاتِ قَالَ قَدْ جِئْتُكُمْ بِالْحِكْمَةِ وَلَا بَيْنَ لَكُمْ بَعْضٌ

”اور جب عیسیٰ کھلی نشانیاں لے کر آیا تو اُس نے کہا کہ یقیناً میں تمہارے پاس حکمت لے کر آیا ہوں اور تاکہ میں تم پر بعض اُن

الَّذِي تَخْتَلِفُونَ فِيهِ ۚ فَاتَّقُوا اللَّهَ وَأَطِيعُوا﴾

باتوں کی وضاحت کر دوں، جن میں تم اختلاف کرتے ہو، سو اللہ تعالیٰ سے ڈر جاؤ اور میری اطاعت کرو“ (63)

سوال: سیدنا عیسیٰ علیہ السلام نے قوم سے جو خطاب کیا، اس کی وضاحت ﴿وَلَمَّا جَاءَ... وَأَطِيعُوا﴾ کی روشنی میں کریں؟

جواب: (1) ﴿وَلَمَّا جَاءَ عِيسَىٰ بِالْبَيِّنَاتِ﴾ ”اور جب عیسیٰ کھلی نشانیاں لے کر آیا“، یعنی جب سیدنا عیسیٰ علیہ السلام بن

مریم معجزات اور شریعت لے کر آئے۔ (امیر القاسم: 1427، 1428)

(2) سیدنا عیسیٰ علیہ السلام اپنی نبوت پر جو دلائل لے کر آئے وہ ان کے معجزات تھے۔ مثلاً مردوں کو زندہ کرنا، مادرِ زاد اندھے اور

کوڑھی کو شفا یاب کرنا وغیرہ۔ (3) ﴿قَالَ قَدْ جِئْتُكُمْ بِالْحِكْمَةِ﴾ ”تو اس نے کہا کہ یقیناً میں تمہارے پاس حکمت

لے کر آیا ہوں“ سیدنا عیسیٰ علیہ السلام نے اپنی قوم سے کہا کہ میں حکمت یعنی نبوت کے ساتھ تمہاری راہنمائی کے لیے آیا ہوں۔

(4) ﴿وَلَا بَيْنَ لَكُمْ بَعْضٌ الَّذِي تَخْتَلِفُونَ فِيهِ﴾ ”اور تاکہ میں تم پر بعض اُن باتوں کی وضاحت کر دوں جن

میں تم اختلاف کرتے ہو“ یعنی دینی امور اور تورات کے احکامات میں تمہارے درمیان جو اختلافات ہیں ان میں حق بات

بتانے کے لیے مجھے بھیجا گیا۔

(5) یعنی دینی باتیں یا بعض وہ چیزیں جن کو شریعت موسویہ نے حرام ٹھہرایا تھا ان کا حلال ہونا بیان کرتا ہوں۔
﴿وَلَا جَلَّ لَكُمْ بَعْضُ الَّذِي خُذَ عَلَيْهِ كُمْ﴾ اور تاکہ میں تمہارے لیے بعض وہ چیزیں حلال کر دوں جو تم پر حرام
کردی گئی تھیں۔“ (آل عمران: 50) (تفسیر طبری: 2/578)

(6) ﴿فَاتَّقُوا اللَّهَ وَأَطِيعُوا﴾ ”سوال اللہ تعالیٰ سے ڈر جاؤ اور میری اطاعت کرو“ اللہ تعالیٰ سے ڈرو اور جو اللہ تعالیٰ کے
ادامہ دنا ہی میں سے تمہیں پہنچا ہے اس کے بارے میں میری اطاعت کرو۔ (البر القاسم: 1427، 1428)

﴿إِنَّ اللَّهَ هُوَ رَبِّي وَرَبُّكُمْ فَأَعْبُدُواهُ هَذَا صِرَاطٌ مُسْتَقِيمٌ﴾

”یقیناً اللہ تعالیٰ ہی میرا رب بھی ہے اور تمہارا رب بھی، چنانچہ اُس کی عبادت کرو، یہی سیدھا راستہ ہے“ (64)

سوال: ﴿إِنَّ اللَّهَ... مُسْتَقِيمٌ﴾ کی وضاحت کریں؟

جواب: (1) ﴿إِنَّ اللَّهَ هُوَ رَبِّي وَرَبُّكُمْ فَأَعْبُدُواهُ هَذَا صِرَاطٌ مُسْتَقِيمٌ﴾ ”یقیناً اللہ تعالیٰ ہی میرا رب بھی
ہے اور تمہارا رب بھی، چنانچہ اُس کی عبادت کرو، یہی سیدھا راستہ ہے“ اس آیت کریمہ میں توحید ربوبیت کا اقرار ہے،
اللہ تعالیٰ مختلف انواع کی ظاہری اور باطنی نعمتوں کے ذریعے سے تمام مخلوق کی تربیت کرتا ہے، نیز توحید عبودیت
کا اقرار ہے یعنی اکیلے اللہ تعالیٰ کی عبادت کا حکم دیا گیا ہے جس کا کوئی شریک نہیں اور سیدنا عیسیٰ علیہ السلام کی طرف سے
خبر دی گئی ہے کہ وہ اللہ تعالیٰ کے بندوں میں سے ایک بندے ہیں۔ وہ اللہ تعالیٰ کا بیٹا یا تین میں سے تیسرا نہیں ہیں
جیسا کہ نصاریٰ کا خیال ہے اور یہ بھی خبر دی گئی ہے کہ یہی راستہ سیدھا راستہ ہے جو اللہ تعالیٰ اور اس کی جنت تک
پہنچاتا ہے۔ (تفسیر سعدی: 3/2488)

(2) یعنی اللہ تعالیٰ کی عبادت کرو، وہ میرا بھی رب ہے اور تمہارا بھی رب ہے۔ یعنی وہ میرا بھی الہ ہے اور تمہارا بھی۔ اس
کے سوا کوئی معبود نہیں لہذا اسی کی عبادت کرو۔

﴿فَاخْتَلَفَ الْأَحْزَابُ مِنْ بَيْنِهِمْ فَوَيْلٌ لِلَّذِينَ ظَلَمُوا مِنْ عَذَابٍ يَوْمَ إِلِيمٍ﴾

”پھر کئی گروہوں نے آپس میں اختلاف کیا۔ سو بڑی تباہی ہے ایک دردناک دن کے عذاب سے ان لوگوں کے لیے جنہوں نے ظلم کیا“ (65)

سوال: سیدنا عیسیٰ علیہ السلام کے بارے میں لوگوں کی مختلف آراء ہیں، اس کی وضاحت ﴿فَاخْتَلَفَ... إِلِيمٍ﴾ کی
روشنی میں کریں؟

جواب: (1) ﴿فَاخْتَلَفَ الْأَحْزَابَ مِنْ بَيْنِهِمْ﴾ ”پھر کئی گروہوں نے آپس میں اختلاف کیا“ سیدنا عیسیٰ علیہ السلام جب توحید کی دعوت لے کر آئے تو ان کی بات سن کر لوگوں نے اختلاف کیا۔ کچھ نے تو آپ کو اللہ تعالیٰ کا بندہ، اس کا نبی اور اس کا کلمہ کہا اور بعض نے اللہ تعالیٰ کا بیٹا بنا لیا۔ صرف مومن تھے جنہوں نے ان کی رسالت کی گواہی دی اور ان کو اللہ تعالیٰ کا بندہ اور رسول کہا۔

(2) ﴿قَوْلِ لِلَّذِينَ ظَلَمُوا مِنْ عَدَابِ يَوْمِ آلِ يَاسِجٍ﴾ ”سو بڑی تباہی ہے ایک دردناک دن کے عذاب سے اُن لوگوں کے لیے جنہوں نے ظلم کیا“ رب العزت نے انہیں جہنم کی گھاٹی ”ویل“ کی وعید دی ہے۔

(3) سورۃ مریم میں رب العزت نے فرمایا: ﴿فَاخْتَلَفَ الْأَحْزَابَ مِنْ بَيْنِهِمْ﴾ قَوْلِ لِلَّذِينَ كَفَرُوا مِنْ مَّشْهَدِ يَوْمِ عَظِيمٍ ”پھر گروہوں نے اپنے درمیان اختلاف کیا تو اُن لوگوں کے لیے جنہوں نے کفر کیا ایک بڑے دن کی حاضری سے ہلاکت ہوگی۔“ (مریم: 37)

﴿هَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً وَهُمْ لَا يَشْعُرُونَ﴾

”وہ انتظار نہیں کر رہے مگر قیامت کا کہ اچانک اُن پر آجائے اور وہ سوچتے بھی نہ ہوں“ (66)

سوال: قیامت اچانک آجائے گی، اس کی وضاحت ﴿هَلْ يَنْظُرُونَ... يَشْعُرُونَ﴾ کی روشنی میں کریں؟

جواب: (1) ﴿هَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً وَهُمْ لَا يَشْعُرُونَ﴾ ”وہ انتظار نہیں کر رہے مگر قیامت کا کہ اچانک اُن پر آجائے اور وہ سوچتے بھی نہ ہوں“، یعنی کیا وہ قیامت کا انتظار کر رہے ہیں کہ وہ تو نہیں کرتے اور اللہ تعالیٰ کی طرف رجوع نہیں کرتے اور اپنی دنیا کے کاموں میں مشغول ہیں۔

(2) قیامت اچانک آجائے گی پھر ان کے لیے نصیحت کا موقع کہاں ہوگا؟

(3) رب العزت نے فرمایا: ﴿فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً﴾ فَقَدْ جَاءَ أَهْمُ أَظْهَارِهَا فَآلِي

لَهُمْ إِذَا جَاءَهُمْ ذِكْرُهُمْ ”سو وہ اپنے پاس قیامت ہی کے اچانک آنے کا انتظار کر رہے ہیں، بے شک اس کی علامات تو آچکی ہیں، پھر جب وہ اُن کے پاس آجائے گی ان کے لیے نصیحت کیسے ممکن ہوگی؟“ (عمر: 18)

(4) ﴿قَوْلِ تَأْتِيَهُمْ بَغْتَةً فَتَبْهَتُهُمْ فَلَا يَسْتَطِيعُونَ رَدَّهَا وَلَا هُمْ يُنظَرُونَ﴾ ”بلکہ وہ اچانک ان پر آجائے

گی چنانچہ وہ انہیں بدحواس کر دے گی پھر وہ اسے دفع کرنے کی طاقت نہ رکھیں گے اور نہ ہی انہیں مہلت دی جائے گی۔“ (الانبياء: 40)

﴿الْأَخْلَآءُ يَوْمَ مَعِيذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾

”تمام دوست اُس دن ایک دوسرے کے دشمن ہوں گے سوائے متقی لوگوں کے“ (67)

سوال: قیامت کے دن دوست دشمن بن جائیں گے، اس کی وضاحت ﴿الْأَخْلَآءُ... إِلَّا الْمُتَّقِينَ﴾ کی روشنی میں کریں؟

جواب: (1) ﴿الْأَخْلَآءُ يَوْمَ مَعِيذٍ بَعْضُهُمْ لِبَعْضٍ عَدُوٌّ﴾ ”تمام دوست اُس دن ایک دوسرے کے دشمن ہوں گے“ یعنی قیامت کے دن غیر اللہ کی وجہ سے جن کے درمیان دوستی ہوگی وہ سب دشمن بن جائیں گے۔ جیسا کہ رب العزت نے فرمایا: ﴿وَقَالَ إِنَّمَا اتَّخَذْتُمْ مِّنْ دُونِ اللَّهِ أَوْثَانًا مَّوَدَّةَ بَيْنِكُمْ فِي الْحَيَاةِ الدُّنْيَا ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ وَيَلْعَنُ بَعْضُكُم بَعْضًا وَمَأْوَاكُمُ النَّارُ وَمَا لَكُم مِّنْ لُّصُورِينَ﴾ ”اور اس نے کہا کہ تم نے دنیا کی زندگی میں اللہ تعالیٰ کے سوا بتوں کو معبود بنایا ہے، دنیا کی زندگی میں اپنے درمیان دوستی کی وجہ سے، قیامت کے دن تم میں سے کوئی کسی دوسرے کا انکار کرے گا اور تم میں سے کوئی دوسرے پر لعنت کرے گا اور آگ تمہارا ٹھکانہ ہوگی۔ اور تمہارے لئے کوئی مددگار نہ ہوگا۔“ (النبی: 25)

(2) ﴿إِلَّا الْمُتَّقِينَ﴾ ”سوائے متقی لوگوں کے“ یعنی جو لوگ نافرمانیوں سے بچتے رہے۔ ان کی محبت اور دوستی دائمی ہو گی کیونکہ جس ہستی کی خاطر محبت کی ہوگی اس کو دوام ہے۔ ابن ابی حاتم میں مروی ہے کہ امیر المؤمنین سیدنا علی رضی اللہ عنہ فرماتے ہیں: دو ایماندار جو آپس میں دوست ہوتے ہیں جب ان میں سے ایک کا انتقال ہو جاتا ہے اور اللہ تعالیٰ کی طرف سے اسے جنت کی خوشخبری ملتی ہے تو وہ اپنے دوست کو یاد کرتا ہے اور کہتا ہے اے اللہ! فلاں شخص میرا ولی دوست تھا جو مجھے تیری اور تیرے رسول کی اطاعت کا حکم دیتا تھا، بھلائی کی ہدایت کرتا تھا، برائی سے روکتا تھا اور مجھے یقین دلایا کرتا تھا کہ ایک روز اللہ تعالیٰ سے ملنا ہے پس اے باری تعالیٰ! تو اسے راہ حق پر ثابت قدم رکھ یہاں تک کہ اسے بھی تو وہ دکھائے جو تو نے مجھے دکھایا ہے اور اس سے بھی اسی طرح راضی ہو جائے جس طرح مجھ سے راضی ہوا ہے۔ اللہ تعالیٰ کی طرف سے جواب ملتا ہے ”تو ٹھنڈے کلیجوں چلا جا۔ اس کے لیے جو کچھ میں نے تیار کیا ہے اگر تو اسے دیکھ لیتا تو تو بہت ہنستا اور بالکل آزرده نہ ہوتا۔“ پھر جب دوسرا دوست مرتا ہے اور ان کی روحیں ملتی ہیں تو کہا جاتا ہے کہ ”تم آپس میں ایک دوسرے کا تعلق بیان کرو۔“ پس ہر ایک دوسرے سے کہتا ہے یہ میرا بڑا اچھا بھائی تھا اور نہایت نیک ساتھی تھا اور بہت بہتر دوست تھا۔ دو کافر جو آپس میں ایک دوسرے کے دوست تھے جب ان میں سے ایک مرتا ہے اور جہنم کی خبر دیا جاتا ہے تو اسے بھی اپنا دوست

یاد آتا ہے اور کہتا ہے باری تعالیٰ! فلاں شخص میرا دوست تھا تیری اور تیرے نبی کی نافرمانی کی مجھے تعلیم دیتا تھا، برائیوں کی رغبت دلاتا تھا، بھلائیوں سے روکتا تھا اور تیری ملاقات نہ ہونے کا مجھے یقین دلاتا تھا، پس تو اسے میرے بعد ہدایت نہ کرنا کہ وہ بھی دیکھے جو میں نے دیکھا ہے اور اس پر تو اسی طرح ناراض ہو جس طرح مجھ پر غضب ناک ہوا۔ پھر جب دوسرا دوست مرتا ہے اور ان کی روحیں جمع ہوتی ہیں تو کہا جاتا ہے کہ تم دونوں ایک دوسرے کے اوصاف بیان کرو تو ہر ایک کہتا ہے تو بڑا برا بھائی تھا اور براسا تھی تھا اور بدترین دوست تھا۔ (ابن کثیر)

(3) سیدنا ابن عباس رضی اللہ عنہما، مجاہد رضی اللہ عنہ اور سیدنا قتادہ رضی اللہ عنہ فرماتے ہیں: ہر دوستی قیامت کے دن دشمنی سے بدل جائے گی مگر پرہیزگاروں کی دوستیاں۔ (ابن کثیر)

﴿لِيُعْبَادِيَ لَا خَوْفَ عَلَيْكُمُ الْيَوْمَ وَلَا أَنْتُمْ تَخَزُنُونَ﴾

”اے میرے بندو! آج تم پر کوئی خوف نہیں اور نہ تم غمگین ہو گے“ (68)

سوال: قیامت کے دن نیک لوگوں کو غم اور خوف سے آزاد ہونے کی جو خوش خبری دی گئی، اس کی وضاحت ﴿لِيُعْبَادِيَ... تَخَزُنُونَ﴾ کی روشنی میں کریں؟

جواب: (1) ﴿لِيُعْبَادِيَ لَا خَوْفَ عَلَيْكُمُ الْيَوْمَ وَلَا أَنْتُمْ تَخَزُنُونَ﴾ ”اے میرے بندو! آج تم پر کوئی خوف نہیں اور نہ تم غمگین ہو گے“ قیامت کے دن نیک لوگوں سے کہا جائے گا کہ آج غم اور خوف تمہارے پاس بھی نہیں آئے گا خوش رہو۔

(2) معتمر بن سلیمان نے اپنے باپ کی روایت سے بیان کیا۔ معمر کے باپ نے کہا: میں نے سنا ہے کہ جب لوگوں کو قبروں سے اٹھایا جائے گا ہر ایک گھبرا یا ہوا ہوگا۔ اس وقت (اللہ تعالیٰ کی طرف سے) ایک منادی ندا دے گا۔ ﴿لِيُعْبَادِيَ لَا خَوْفَ عَلَيْكُمُ الْيَوْمَ وَلَا أَنْتُمْ تَخَزُنُونَ﴾ یہ سن کر لوگوں کو کچھ امید بندھے گی لیکن فوراً ہی منادی اس کے بعد کہے گا ﴿الَّذِينَ آمَنُوا بِآيَاتِنَا وَكَانُوا مُسْلِمِينَ﴾ ”وہ لوگ جو ہماری آیات پر ایمان لائے اور فرماں بردار تھے“ یہ سن کر سوائے اطاعت گزار مومنوں کے سب مایوس ہو جائیں گے۔ (تفسیر مظہری: 10/257)

(3) اللہ تعالیٰ سے ڈرنے والے فقط اللہ تعالیٰ کی رضا کے لیے ایک دوسرے سے محبت کرتے تھے۔ اللہ تعالیٰ کے لیے بغض اور اللہ تعالیٰ کے لیے محبت کو رسول اللہ ﷺ نے ایمان کے کمال کی بنیاد کہا ہے۔ ﴿مَنْ أَحَبَّ بِلَدِّهِ وَأَبْغَضَ

يَلِدُوا وَأَعْطَى بِلَدِهِ وَمَنْعَ بِلَدِهِ فَقَدْ اسْتَكْمَلَ الْإِيمَانَ ﴿﴾ جس نے اللہ تعالیٰ کی خاطر محبت کی اور اللہ تعالیٰ کی خاطر بغض رکھا اور اللہ تعالیٰ کی خاطر دیا اور اللہ تعالیٰ کی خاطر روک لیا اس نے اپنے ایمان کو مکمل کر لیا۔“ (ابوداؤد: 4681)

﴿الَّذِينَ آمَنُوا بِآيَاتِنَا وَكَانُوا مُسْلِمِينَ﴾

”وہ لوگ جو ہماری آیات پر ایمان لائے اور فرماں بردار تھے“ (69)

سوال: ﴿الَّذِينَ... مُسْلِمِينَ﴾ کی وضاحت کریں؟

جواب: (1) ﴿الَّذِينَ آمَنُوا بِآيَاتِنَا﴾ ”وہ لوگ جو ہماری آیات پر ایمان لائے“ یعنی جو قرآن پر ایمان لائے تھے۔ (ابن القایم: 1429)

(2) ﴿وَكَانُوا مُسْلِمِينَ﴾ ”اور فرماں بردار تھے“ اور جو ظاہری اور باطنی اعتبار سے اللہ تعالیٰ کے احکامات پر عمل کرنے والے تھے۔

(3) تمہارے ایمان اور تمہارے نیک اعمال، تمہاری صالح زندگی کی وجہ سے تمہیں یہ بہاریں نصیب ہوئی ہیں۔

(4) جن کے دل اللہ تعالیٰ کے لیے خضوع کرنے والے ہیں جب ان کے رب کی طرف سے ان کے رسول احکامات لے کر آئے تو وہ انہیں قبول کرنے والے ہوتے ہیں۔ خلیل الرحمن سیدنا ابراہیم علیہ السلام کے دین پر ہیں، یک سو ہیں، نہ یہودی، نہ عیسائی اور نہ بت پرست ہیں۔ (تفسیر قی: 14/352)

﴿أَدْخُلُوا الْجَنَّةَ أَنْتُمْ وَأَزْوَاجُكُمْ مُخْبَرُونَ﴾

”تم اور تمہاری بیویاں جنت میں داخل ہو جاؤ، تم خوش کیے جاؤ گے“ (70)

سوال: ﴿أَدْخُلُوا الْجَنَّةَ... مُخْبَرُونَ﴾ کی وضاحت کریں؟

جواب: (1) ﴿أَدْخُلُوا الْجَنَّةَ أَنْتُمْ وَأَزْوَاجُكُمْ﴾ ”تم اور تمہاری بیویاں جنت میں داخل ہو جاؤ“ صالحین سے کہا جائے گا جنہوں نے اپنی پوری زندگی اللہ تعالیٰ کے رنگ میں رنگے ہوئے گزاری کہ تم اور تمہاری بیویاں خوشی خوشی جنت میں داخل ہو جاؤ اور وہاں کی بہاروں میں رہو۔

(2) رب العزت نے فرمایا: ﴿إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهُِونَ (۵۵) هُمْ وَأَزْوَاجُهُمْ فِي ظِلِّ عَلَى الْأَرَائِكِ مُتَّكِنُونَ (۵۶)﴾ ”یقیناً آج اہل جنت اپنے مشغلوں میں خوش ہیں۔ وہ اور ان کی بیویاں تختوں پر تکیے لگائے ہوئے گئے سایوں میں ہوں گے۔“ (متن: 55، 56)

(3) ﴿مُحَبَّبُونَ﴾ ”تم خوش کیے جاؤ گے“ ابن زید نے قتادہ رضی اللہ عنہ سے روایت کیا ہے کہ جنت میں داخل ہو جاؤ، تمہیں اور تمہاری بیویوں کو نعمتیں عطا کی جائیں گی۔ (جامع البیان: 97/25)

﴿يُطَافُ عَلَيْهِمْ بِصُحُفٍ مِّنْ ذَهَبٍ وَأَكْوَابٍ ۚ وَفِيهَا مَا تَشْتَهِيهِ الْأَنْفُسُ

”ان پر سونے کے تھال اور پیالے پھرائے جائیں گے اور اُس میں ہر وہ چیز ہوگی جس کی دل خواہش کریں گے

وَتَلَذُّوا الْأَعْيُنُ ۚ وَأَنْتُمْ فِيهَا خَالِدُونَ﴾

اور آنکھیں لذت پائیں گی اور تم اُس میں ہمیشہ رہنے والے ہو“ (71)

سوال: جنت کے ماحول کی وضاحت ﴿يُطَافُ... خَالِدُونَ﴾ کی روشنی میں کریں؟

جواب: (1) ﴿يُطَافُ عَلَيْهِمْ بِصُحُفٍ مِّنْ ذَهَبٍ وَأَكْوَابٍ﴾ ”ان پر سونے کے تھال اور پیالے پھرائے جائیں گے“ یعنی ملائکہ سونے کے تھال لے کر گھومیں گے جس میں انتہائی لذیذ کھانا ہوگا اور سونے کے پیالے ہوں گے جس میں لذیذ شراب ہوگی۔ (ابن القاسم: 1429)

(2) ﴿وَفِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ﴾ ”اور اُس میں ہر وہ چیز ہوگی جس کی دل خواہش کریں گے اور آنکھیں لذت پائیں گی“ سیدنا ابو ہریرہ رضی اللہ عنہ سے روایت ہے، رسول اللہ صلی اللہ علیہ وسلم نے فرمایا: ”جو شخص جنت میں جائے گا چین سے رہے گا، بے غم رہے گا، نہ کبھی اس کے کپڑے گلیں گے، نہ جوانی اس کی ختم ہوگی۔“ (یعنی سدا جوان ہی رہے گا کبھی بوڑھا نہ ہوگا)۔ (مسلم: 2836)

(3) ﴿وَأَنْتُمْ فِيهَا خَالِدُونَ﴾ ”اور تم اُس میں ہمیشہ رہنے والے ہو“ سیدنا ابو سعید خدری رضی اللہ عنہ سے روایت کہ رسول اللہ صلی اللہ علیہ وسلم نے فرمایا: ”قیامت کے دن موت کو اس طرح لایا جائے گا جیسے وہ سیاہ و سفید مینڈھا ہو۔ چنانچہ اسے جنت اور جہنم میں کھڑا کر دیا جائے گا۔ تو (اعلان کرنے والا پکار کر) کہے گا: اے جنت والو! کیا اسے پہچانتے ہو؟ تو وہ جھانکیں گے، دیکھیں گے اور کہیں گے: ہاں! یہ موت ہے۔ فرمایا: پھر کہا جائے گا: اے جہنم والو! کیا اسے پہچانتے ہو؟ تو وہ جھانکیں گے، دیکھیں گے اور کہیں گے: ہاں! یہ موت ہے۔ پھر اس کے بارے میں حکم دیا جائے گا اور اسے ذبح کر دیا جائے گا۔ فرمایا: پھر کہا جائے گا: اے جنت والو! (اب) تمہیں ہمیشہ رہنا ہے، کبھی موت نہیں ہے اور اے جہنم والو! (اب) تمہیں ہمیشہ رہنا ہے، کبھی موت نہیں ہے۔“ (مسلم: 7181، بخاری: 6548)

(4) رب العزت نے فرمایا: ﴿أَمَّا الَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوَىٰ نُزُلًا بِمَا كَانُوا

يَعْمَلُونَ ﴿﴾ ”رہے وہ لوگ جو ایمان لائے ہیں اور جنہوں نے نیکیاں کیں تو ان کے لیے جنت کی قیام گاہیں ہیں مہمان نوازی کے طور پر اس کے بدلے میں جو وہ کام کرتے تھے۔“ (اسجہہ: 19)

﴿وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ﴾

”اور یہ ہے جنت جس کے تم وارث بنائے گئے اس کی وجہ سے جو تم عمل کرتے تھے“ (72)

سوال: جنت کی میراث پانے والوں سے کیا کہا جائے گا، اس کی وضاحت ﴿وَتِلْكَ... تَعْمَلُونَ﴾ کی روشنی میں کریں؟
جواب: (1) ﴿وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ﴾ ”اور یہ ہے جنت جس کے تم وارث بنائے گئے اس کی وجہ سے جو تم عمل کرتے تھے“ ان سے کہا جائے گا کہ جنت جس کا تمہیں وارث بنایا گیا تمہارے اعمال صالح کا نتیجہ ہے اور تمہارے اعمال تمہارے ایمان صادق اور اخلاص کامل کا نتیجہ ہیں۔ (ابن القایم: 1429)

(2) سیدنا عبداللہ ابن مسعود رضی اللہ عنہ نے کہا کہ صراط سے تم اللہ تعالیٰ کے عنود درگزر سے گزر لو گے اور جنت میں اللہ تعالیٰ کی رحمت سے داخل ہو گے اور تمہارے درمیان جنت کی منزلیں تمہارے اعمال کی وجہ سے تقسیم کی جائیں گی۔ (الدر السعوی: 734/5)

(3) سیدنا ابوسعید خدری اور سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”ایک منادی ندا کرے گا (اے اہل جنت) بے شک اب تم تندرست رہو گے کبھی بیمار نہیں پڑو گے، تم زندہ رہو گے تمہیں کبھی موت نہیں آئے گی، تم جوان رہو گے تمہیں کبھی بڑھاپا نہیں آئے گا، تم عیش میں زندگی گزارو گے تمہیں حزن و ملال کبھی نہیں ہوگا۔“ یہی مطلب ہے اللہ تعالیٰ کے اس فرمان کا: ﴿وَتُورَدُونَ﴾ ”وہ لوگ جو اس فرمان کا: ﴿وَتُورَدُونَ﴾ اور وہ پکارے جائیں گے: ”یہ جنت ہے جس کے تم وارث بنائے گئے ہو، اس کا بدلہ ہے جو تم عمل کرتے تھے۔“ (الاعراف: 43) (اسلم: 7157)

﴿لَكُمْ فِيهَا فَاكِهَةٌ كَثِيرَةٌ مِنْهَا تَأْكُلُونَ﴾

”تمہارے لیے اُس میں بہت سے پھل ہیں جن میں سے تم کھاتے ہو“ (73)

سوال: ﴿لَكُمْ فِيهَا... تَأْكُلُونَ﴾ کی وضاحت کریں؟

جواب: ﴿لَكُمْ فِيهَا فَاكِهَةٌ كَثِيرَةٌ مِنْهَا تَأْكُلُونَ﴾ ”تمہارے لیے اُس میں بہت سے پھل ہیں جن میں سے تم کھاتے ہو“ یعنی جنت میں پھلوں کی کثرت ہوگی۔ اہل جنت کو ان کی خواہش کے مطابق پھل دیے جائیں گے۔ رب العزت نے فرمایا: ﴿فِيهِمَا مِنْ كُلِّ فَاكِهَةٍ زَوْجَانِ﴾ ”دونوں میں ہر پھل کی دو دو قسمیں ہیں۔“ (الرحمن: 52)

﴿إِنَّ الْمُجْرِمِينَ فِي عَذَابٍ جَهَنَّمَ خَالِدُونَ﴾

”مجرم جہنم کے عذاب میں یقیناً ہمیشہ رہنے والے ہیں“ (74)

سوال: نافرمانوں کا انجام ہمیشہ کی آگ ہے، اس کی وضاحت ﴿إِنَّ الْمُجْرِمِينَ... خَالِدُونَ﴾ کی روشنی میں کریں؟
جواب: ﴿إِنَّ الْمُجْرِمِينَ فِي عَذَابٍ جَهَنَّمَ خَالِدُونَ﴾ ”مجرم جہنم کے عذاب میں یقیناً ہمیشہ رہنے والے ہیں“ مجرم یعنی اللہ تعالیٰ کے نافرمان اور مشرک ہمیشہ ہمیشہ کے لیے جہنم میں جائیں گے، نہ انہیں موت آئے گی، نہ وہاں سے نکلیں گے۔

﴿لَا يُفْتَرُ عَنْهُمْ وَهُمْ فِيهِ مُبْلِسُونَ﴾

”وہ اُن سے ہلکا نہیں کیا جائے گا اور وہ اُس میں نا اُمید ہوں گے“ (75)

سوال: جہنمیوں کا عذاب کبھی ہلکا نہ ہوگا اور انہیں نجات کی کوئی امید نہ ہوگی، اس کی وضاحت ﴿لَا يُفْتَرُ... مُبْلِسُونَ﴾ کی روشنی میں کریں؟

جواب: (1) ﴿لَا يُفْتَرُ عَنْهُمْ﴾ ”وہ اُن سے ہلکا نہیں کیا جائے گا“ یعنی مجرموں کے عذاب میں تخفیف نہ ہوگی۔

(2) ﴿وَهُمْ فِيهِ مُبْلِسُونَ﴾ ”اور وہ اُس میں نا اُمید ہوں گے“ یعنی وہ نجات سے مایوس ہو جائیں گے۔ (تیسرے بیاد: 153/5)

(3) وہ جہنم کے ہولناک گڑھے میں مایوس پڑے ہوں گے، اپنے رب کو پکاریں گے۔ ﴿رَبِّعَا آخِرِ جَنَاتِنَا إِنَّا كَانَا

فِيهَا ظَالِمُونَ﴾ (۱۰۷) قَالَ أَحْسَنُوا فَيَسْأَلُونَكَ عَنِ الَّذِينَ كَفَرُوا قُلْ لَهُمْ عَذَابٌ عَظِيمٌ﴾ (۱۰۸) ”اے ہمارے رب! ہمیں یہاں سے نکال، پھر اگر ہم

دوبارہ کریں تو بلاشبہ ہم ہی ظالم ہوں گے۔ اللہ تعالیٰ فرمائے گا: ”میںیں خوار رہو اور مجھ سے بات نہ کرو۔“ (المومنون: 107, 108)

(4) اللہ تعالیٰ کسی پر ظلم نہیں کرتا۔ یہ ان کے برے اعمال اور اپنی جانوں پر ظلم کا نتیجہ ہوگا۔

﴿وَمَا ظَلَمْنَاهُمْ وَلَكِنْ كَانُوا هُمُ الظَّالِمِينَ﴾

”اور ہم نے اُن پر ظلم نہیں کیا تھا لیکن وہ خود ہی ظالم تھے“ (76)

سوال: مجرموں کو دیا جانے والا عذاب ظلم نہیں، اس کی وضاحت ﴿وَمَا ظَلَمْنَاهُمْ... الظَّالِمِينَ﴾ کی روشنی میں کریں؟

جواب: (1) ﴿وَمَا ظَلَمْنَاهُمْ﴾ ”اور ہم نے اُن پر ظلم نہیں کیا تھا“ یعنی جہنم کا عذاب اللہ تعالیٰ کی جانب سے ان پر ظلم نہیں ہوگا۔

(2) ﴿وَلَكِنْ كَانُوا هُمُ الظَّالِمِينَ﴾ ”لیکن وہ خود ہی ظالم تھے“ یہ تو ان کے اللہ تعالیٰ کا انکار کرنے یعنی کفر اور

توحید سے انکار کا نتیجہ ہے۔ (جامع البیان: 100/25)

(3) ﴿إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنْفُسَهُمْ يَظْلِمُونَ﴾ ”یقیناً اللہ تعالیٰ لوگوں پر کچھ بھی ظلم نہیں کرتا لیکن لوگ اپنے آپ پر خود ہی ظلم کرتے ہیں۔“ (یونس: 44)

(4) سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے: اے میرے بندو! میں نے اپنے آپ پر ظلم حرام کیا ہے اور میں نے اسے تم پر بھی حرام کر دیا ہے سو تم آپس میں ایک دوسرے پر ظلم نہ کرو۔“ (مسلم: 6572)

﴿وَنَادُوا أٰمِلٰكَ لِيَقْضِ عَلَيْنَا رَبُّكَ ۗ قَالَ اِنَّكُمْ مَكْرُوْنَ﴾

”اور وہ پکاریں گے: ”اے مالک! تمہارا رب ہمارا خاتمہ ہی کر دے۔“ فرشتہ کہے گا: ”یقیناً تم ٹھہرنے والے ہو“ (77)

سوال: جہنم کی تہوں سے آنے والی پکار اور جہنم کے داروغہ کے جواب کی وضاحت ﴿وَنَادُوا... مَا كَيْفُونَ﴾ کی روشنی میں کریں؟

جواب: (1) ﴿وَنَادُوا أٰمِلٰكَ لِيَقْضِ عَلَيْنَا رَبُّكَ﴾ ”اور وہ پکاریں گے: ”اے مالک! تمہارا رب ہمارا خاتمہ ہی کر دے“ اہل جہنم داروغہ کو چیخ چیخ کر پکاریں گے کہ تمہارا رب ہمارا خاتمہ ہی کر دے۔

(2) سیدنا سمیرہ بن جندب رضی اللہ عنہ سے روایت ہے کہ ایک دن صبح کی نماز کے بعد رسول اللہ ﷺ نے ایک لمبا خواب بیان کیا، اس میں آپ ﷺ نے یہ بھی بیان کیا: ”پھر ہم آگے بڑھے اور ایک نہایت بد صورت آدمی کے پاس پہنچے۔ اتنا کہ جتنے تم نے دیکھے ہوں گے ان میں سب سے زیادہ بد صورت، اس کے پاس آگ جل رہی تھی اور وہ اسے جلا رہا تھا اور اس کے چاروں طرف دوڑ رہا تھا میں نے ان (جبرائیل اور میکائیل) سے پوچھا کہ یہ کون ہے؟ تو انہوں نے کہا: وہ شخص جو جہنم میں آگ بھڑکا رہا ہے اور اس کے چاروں طرف چل رہا ہے وہ جہنم کا داروغہ ہے۔“ (بخاری: 7047)

(3) رب العزت نے فرمایا: ﴿وَالَّذِينَ كَفَرُوا لَهُمْ نَارُ جَهَنَّمَ ۗ لَا يُقْضَىٰ عَلَيْهِمْ فَيَمُوتُوا وَلَا يُخَفَّفَ عَنْهُمْ مِنْ عَذَابِهَا ۗ كَذٰلِكَ نَجْزِي كُلَّ كٰفِرٍ ﴿٣٦﴾ وَهُمْ يَصْطَرِحُونَ فِيهَا رَبَّنَا ۗ أَخْرِجْنَا نَعْمَلْ صٰلِحًا غَيْرَ الَّذِي كُنَّا نَعْمَلُ ۗ وَاوَلَمْ نَعْتَبَكُم مَّا يَتَذَكَّرُ فِيهِ مَنْ تَذَكَّرَ وَجَاءَكُمُ الْعَذَابُ ۗ فَمَا لِلظٰلِمِيْنَ مِنْ نَّصِيْرٍ ﴿٣٧﴾﴾ ”اور جن لوگوں نے کفر کیا، ان کے لیے جہنم کی آگ ہے، نہ ان پر فیصلہ کیا جائے گا کہ وہ مرجائیں اور نہ ہی جہنم کا عذاب ان سے ہلکا کیا جائے گا۔ ہرنا شکرے کو ہم ایسا ہی بدلہ دیتے ہیں اور وہ اُس میں چیخ رہے ہوں گے، اے ہمارے رب! ہمیں نکال، ہم نیک عمل کریں گے، اس کے برعکس جو ہم کیا کرتے تھے اور کیا ہم

نے تمہیں عمر نہیں دی تھی جس میں کوئی نصیحت حاصل کرنا چاہتا تو نصیحت حاصل کر سکتا تھا؟ اور تمہارے پاس خرد دار کرنے والا آچکا تھا، چنانچہ پچھو کہ ظالموں کا کوئی مددگار نہیں۔“ (فاطر: 36، 37)

(4) ﴿قَالَ إِنَّكُمْ لَمُكْفُونٌ﴾ ”فرشتہ کہے گا: ”یقیناً تم ٹھہرنے والے ہو“ سیدنا اعلیٰ رضی اللہ عنہ بیان کرتے ہیں کہ رسول اللہ ﷺ نے منبر پر اس آیت کی تلاوت فرمائی: ”اور یہ لوگ پکاریں گے کہ اے مالک! تمہارا پروردگار ہمارا کام ہی تمام کر دے۔“ وہ کہے گا بے شک تم یہیں ٹھہرنے والے ہو۔“ (بخاری: 4819)

(5) ﴿وَيَتَجَنَّبُهَا الْأَشْقَى (۱۱) الَّذِي يَصْلَى النَّارَ الْكُبْرَى (۱۲) ثُمَّ لَا يَمُوتُ فِيهَا وَلَا يَحْيَى (۱۳)﴾ ”اور بدرجت اُس سے علیحدہ رہے گا۔ وہ جو بہت بڑی آگ میں داخل ہوگا۔ پھر اُس میں نہ وہ مرے گا، نہ جیے گا۔“ (الاحقاف: 11-13)

﴿لَقَدْ جِئْتُمْ بِالْحَقِّ وَلَكِنَّ أَكْثَرَكُمْ لِلْحَقِّ كِرْهُونٌ﴾

”بلاشبہ یقیناً ہم تمہارے پاس حق لے کر آئے مگر تم میں سے اکثر حق کو ناپسند کرنے والے تھے“ (78)

سوال: ﴿لَقَدْ... كِرْهُونٌ﴾ کی وضاحت کریں؟

جواب: (1) ﴿لَقَدْ جِئْتُمْ بِالْحَقِّ﴾ ”بلاشبہ یقیناً ہم تمہارے پاس حق لے کر آئے ہیں“، یعنی ہم نے تمہارے پاس اپنے رسول بھیجے ہیں جو تمہیں ایمان اور عمل صالح اور نفس کی پاکیزگی کی طرف بلا تے ہیں۔

(2) ﴿وَلَكِنَّ أَكْثَرَكُمْ لِلْحَقِّ كِرْهُونٌ﴾ ”مگر تم میں سے اکثر حق کو ناپسند کرنے والے تھے“، یعنی تم نے ناپسند بھی کیا تو حق کو! تمہیں برے بھی لگے تو اہل حق! تم نے حق سے بھاگنے کے لیے نفرت کا یہ کیسا انداز اختیار کیا! تم نے پسند بھی کیا تو باطل کو! تمہیں ساری خیر اور بھلائیاں اہل باطل میں نظر آئیں! تم نے باطل سے محبت کی، تمہیں دنیا کی شہوتوں نے گھیرا تو تمہارا خاتمہ کفر اور شرک پر ہوا۔ تم نے حق کو قبول نہ کیا تو کیسی بدبختی کا شکار ہوئے۔ تم اہل حق سے بیزار تھے۔ تم باطل پرستوں کے دوست تھے۔ ان کی دوستی نے تمہیں بدبختی کا شکار کر دیا اب تمہارے لیے کوئی سعادت نہیں ہے۔

﴿أَمْ أَبْرَمُوا أَمْراً فَإِنَّا مُبْرِمُونَ﴾

”یا انہوں نے کسی کام کی تدبیر کر لی ہے؟ تو یقیناً ہم بھی پختہ تدبیر کرنے والے ہیں“ (79)

سوال 1: ﴿أَمْ... مُبْرِمُونَ﴾ کی وضاحت کریں؟

جواب: (1) ﴿أَمْ أَبْرَمُوا أَمْراً﴾ ”یا انہوں نے کسی کام کی تدبیر کر لی ہے؟“ کیا انہوں نے حق کے خلاف چال چلی

ہے اور حق لانے والوں کے خلاف سازش کی ہے تاکہ وہ باطل کو دلچسپ بنا کر حق کو نیچا دکھاسکیں۔

(2) ﴿فَإِنَّمَا مُبْرَمُونَ﴾ ”تو یقیناً ہم بھی پختہ تدبیر کرنے والے ہیں“ یعنی ہم بھی ایک بات کو محکم بنا رہے ہیں اور ایسی تدبیر کر رہے ہیں جو ان کی تدبیر پر غالب ہے اور اس کو توڑ کر باطل کر کے رکھ دے گی اور وہ اس طرح ہے کہ اللہ تعالیٰ حق کو ثابت کرنے اور باطل کے ابطال کے لیے اسباب اور دلائل مقرر کر دیتا ہے۔ جیسا کہ اللہ تعالیٰ نے فرمایا: ﴿بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ﴾ ”بلکہ ہم حق کو باطل پر دے مارتے ہیں تو وہ اس کا دماغ کچل دیتا ہے۔“ (الانبیاء: 18) (تفسیر سہمی: 3/2491)

(3) یعنی ان کے مکر و فریب کا وبال ہم نے خود ان پر ڈال دیا۔ رب العزت نے فرمایا: ﴿وَمَكَرُوا وَمَكَرَ اللَّهُ وَمَكْرُوهٌ أُو۟لُوا۟ هُمْ لَا يُشْعُرُونَ﴾ ”اور انہوں نے ایک خفیہ تدبیر کی اور ہم نے بھی ایک خفیہ تدبیر کی اور وہ شعور نہیں رکھتے تھے۔“ (انہل: 50)

(4) ﴿أَمْ لِي يُدۜوۜنَ كَيْدَۙا۟ ا۟ل۟ف۟ا۟ل۟ذِی۟نَ كَفَرُو۟ا۟ هُم۟ ال۟م۟كِی۟دُو۟نَ﴾ ”یا وہ کسی چال کا ارادہ رکھتے ہیں؟ تو جن لوگوں نے کفر کیا وہی چال میں آنے والے ہیں۔“ (طہ: 42)

سوال 2: حق کے خلاف لوگوں کی تدبیروں کا مقابلہ کون کرتا ہے؟

جواب: حق کے خلاف اٹھنے والی ہر آواز، ہر تدبیر کا مقابلہ خود رب کائنات کرتا ہے۔ اللہ تعالیٰ نے اسی لیے فرمایا کہ ہم بھی پختہ کام کرنے والے ہیں اور اللہ تعالیٰ سے زیادہ پختہ تدبیر اور پختہ کام کس کا ہو سکتا ہے؟

﴿أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ طَبۜلٰی وَرُسُلَنَا لَدَيْهِمْ يَكْتُوبُونَ﴾

”کیا وہ یہ گمان کرتے ہیں کہ یقیناً ہم ان کے راز اور ان کی سرگوشیاں نہیں سنتے؟ کیوں نہیں! اور ہمارے فرشتے ان کے پاس ہی لکھتے رہتے ہیں“ (80)

سوال: ﴿أَمْ يَحْسَبُونَ... يَكْتُوبُونَ﴾ کی وضاحت کریں؟

جواب: (1) ﴿أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ﴾ ”کیا وہ یہ گمان کرتے ہیں کہ یقیناً ہم ان کے راز اور ان کی سرگوشیاں نہیں سنتے؟“ اللہ تعالیٰ نے فرمایا کہ کیا وہ یہ سمجھتے ہیں ان کے دلوں کے رازوں کو ہم نہیں سنتے اور ان کی خفیہ سازشیں اور مشورے ہم سے چھپے ہوئے ہیں، ہم انہیں نہیں جانتے؟ ہم تو ان کی رگ رگ سے واقف ہیں۔

(2) ﴿بَلٰی وَرُسُلَنَا لَدَيْهِمْ يَكْتُوبُونَ﴾ ”کیوں نہیں ہمارے معزز فرشتے ان کے سارے اعمال لکھتے ہیں“ نہ دل کا عمل چھوڑتے ہیں، نہ زبان کا، نہ اعضاء کا عمل۔ ہر عمل کو محفوظ رکھتے ہیں۔ قیامت کے دن اپنے تمام اعمال کو موجود پائیں گے۔

(3) ابن جریر نے محمد بن کعب قرظی رضی اللہ عنہ سے روایت نقل کی ہے کہ کعبہ مکرمہ اور اس کے خلاف کے درمیان تین شخص تھے

جن میں دو قریشی اور ایک ثقفی یا ایک قریشی اور دو ثقفی تھے۔ ان میں سے ایک کہنے لگا کہ تمہاری کیا رائے ہے اللہ تعالیٰ ہماری باتوں کو سنتا ہے؟ تو دوسرا کہنے لگا کہ جس وقت تم زور سے کہتے ہو تو سنتا ہے اور جب آہستہ بات کرتے ہو تو نہیں سنتا۔ اس پر یہ آیت نازل ہوئی یعنی کیا ان لوگوں کا یہ خیال ہے ہم ان کی چپکے چپکے کی جانے والی باتوں کو اور ان کے مشوروں کو نہیں سنتے۔ (تیسرا ابن عباس: 217/3) رب العزت نے فرمایا: ﴿وَإِذْ يَتَلَفَّى الْمُتَكَلِّمِينَ عَنِ الْيَمِينِ وَعَنِ الشِّمَالِ قَعِيدًا﴾ (۱۷) مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴿۱۸﴾ ”جب کہ دو ضبط کرنے والے اُس کے دائیں اور بائیں بیٹھے ضبط کرتے رہتے ہیں۔ کوئی لفظ وہ نکال نہیں پاتا مگر ایک تیار نگران اُس کے پاس ہوتا ہے۔“ (ن: 18:17)

﴿قُلْ إِنْ كَانَ لِلرَّحْمَنِ وَلَدٌ ۖ فَأَنَا أَوَّلُ الْعَبِيدِ﴾

”آپ کہہ دیں! اگر رحمان کا کوئی بیٹا ہوتا تو سب سے پہلے میں عبادت کرنے والا ہوتا“ (81)

سوال: اللہ تعالیٰ کی اولاد نہیں، اس کی وضاحت ﴿قُلْ... أَوَّلُ الْعَبِيدِ﴾ کی روشنی میں کریں؟

جواب: (1) ﴿قُلْ إِنْ كَانَ لِلرَّحْمَنِ وَلَدٌ﴾ ”آپ کہہ دیں! اگر رحمان کا کوئی بیٹا ہوتا“ اے ہمارے رسول! ان مشرکوں سے کہہ دو جنہوں نے یہ گمان کیا کہ فرشتے اللہ تعالیٰ کی بیٹیاں ہیں اور کچھ نے گمان کیا کہ اللہ تعالیٰ کا بیٹا ہے اگر اللہ تعالیٰ کی اولاد ہوتی تو۔

(2) ﴿فَأَنَا أَوَّلُ الْعَبِيدِ﴾ ”تو سب سے پہلے میں عبادت کرنے والا ہوتا“ تو میں ساری مخلوق سے پہلے عبادت کرنے والا ہوتا کیونکہ میں اللہ تعالیٰ کے احکامات پر عمل پیرا ہونے میں سب سے آگے ہوں۔ اب تم دیکھ رہے ہو کہ میں اللہ تعالیٰ کی اولاد ہونے کی نفی کرنے میں سب سے آگے ہوں تو اس سے ثابت ہو گیا ہے کہ تمہارا قول باطل ہے۔

(3) حقیقت یہ ہے کہ انبیاء انسان کامل تھے۔ نیکیوں پر عمل پیرا ہونے اور برائیوں کو ترک کرنے میں سب سے آگے تھے۔ اگر رحمان کا کوئی بیٹا ہوتا تو انبیاء میں سب سے افضل محمد ﷺ اس کی عبادت کرنے میں سب سے آگے ہوتے۔

﴿سُبْحٰنَ رَبِّ السَّمٰوٰتِ وَالْاَرْضِ رَبِّ الْعَرْشِ عَمَّا يَصِفُوْنَ﴾

”آسمانوں اور زمین کا رب عرش کا رب پاک ہے اُن باتوں سے جو وہ لوگ بیان کرتے ہیں“ (82)

سوال: اللہ تعالیٰ اولاد سے پاک ہے، اس کی وضاحت ﴿سُبْحٰنَ... يَصِفُوْنَ﴾ کی روشنی میں کریں؟

جواب: ﴿سُبْحٰنَ رَبِّ السَّمٰوٰتِ وَالْاَرْضِ رَبِّ الْعَرْشِ عَمَّا يَصِفُوْنَ﴾ ”آسمانوں اور زمین کا رب عرش کا رب

پاک ہے اُن باتوں سے جو وہ لوگ بیان کرتے ہیں، یعنی اللہ تعالیٰ جو آسمانوں اور زمین کا اور عرش بریں کا رب ہے اس سے پاک ہے کہ اس کی کوئی اولاد ہو۔ وہ ایک ہے، بے مثال ہے، نہ اس کی بیوی ہے نہ اولاد، وہ ہر چیز کا خالق ہے اور ان تمام چیزوں سے پاک ہے جو مشرکین اس کی طرف منسوب کرتے ہیں۔

﴿فَذَرَهُمْ يَخْوضُونَ وَيَلْعَبُونَ حَتَّىٰ يُلَاقُوا يَوْمَهُمُ الَّذِي يَوْمَعَدُونَ﴾

”چنانچہ آپ انہیں چھوڑ دو، وہ فضول بحث کریں اور کھیلتے رہیں یہاں تک کہ وہ اپنے اُس دن سے جا ملیں جس کا اُن سے وعدہ کیا جاتا ہے“ (83)

سوال: بیکار مشاغل میں مصروف رہنے والوں کو چھوڑ دینے کے حکم کی وضاحت ﴿فَذَرَهُمْ... يَوْمَعَدُونَ﴾ کی روشنی میں کریں؟

جواب: (1) ﴿فَذَرَهُمْ يَخْوضُونَ وَيَلْعَبُونَ﴾ ”چنانچہ آپ انہیں چھوڑ دو، وہ فضول بحث کریں اور کھیلتے رہیں“ یعنی یہ باطل میں مبتلا ہو کر مجال امور سے کھیلتے ہیں، ان کے علوم ضرر رساں ہیں، ان میں کوئی نفع نہیں، وہ ایسے علوم میں بحث کرتے اور ان میں مشغول ہوتے ہیں جن کے ذریعے سے یہ لوگ حق اور دعوت کی مخالفت کرتے ہیں جو انبیاء و مرسلین لے کر آئے ہیں۔ ان کے اعمال محض اہو و لعب ہیں جو نفوس کا تزکیہ کرتے ہیں نہ ان سے معارف حاصل ہوتے ہیں۔ (تفسیر رحی: 2492/3)

(2) یعنی آپ انہیں جہالت اور دنیاوی مشغلوں میں مشغول رہنے دیں۔

(3) ﴿حَتَّىٰ يُلَاقُوا يَوْمَهُمُ الَّذِي يَوْمَعَدُونَ﴾ ”یہاں تک کہ وہ اپنے اُس دن سے جا ملیں جس کا اُن سے وعدہ کیا جاتا ہے“ یعنی بے خبری میں ان پر قیامت آجائے گی تب انہیں معلوم ہو جائے گا کہ وہ ہمیشہ کی بدبختی میں گھر گئے ہیں۔ رب العزت نے فرمایا: ﴿فَوَيْلٌ لِلَّذِينَ كَفَرُوا يَوْمَ يَسْتَسْعِفُونَ﴾ ﴿الَّذِينَ هُمْ فِي حَوْضٍ يَلْعَبُونَ﴾ ﴿يَوْمَ يَدْعُونَ إِلَىٰ تَارِحِهِمْ دَعَاً﴾ ﴿هَذِهِ النَّارُ الَّتِي كُنْتُمْ يَهَا تُكذِّبُونَ﴾ ﴿چنانچہ اُس دن جھٹلانے والوں کے لئے بڑی تباہی ہے۔ جو فضول بحث میں اچھل کود رہے ہیں۔ جس دن انہیں دکھایا جائے گا جہنم کی آگ کی طرف، سخت دکھایا جانا۔ یہ ہے وہ آگ جسے تم جھٹلاتے تھے۔“ (الطور: 11-14)

﴿وَهُوَ الَّذِي فِي السَّمَاءِ إِلَهُ فِي الْأَرْضِ إِلَهُ ط وَهُوَ الْحَكِيمُ الْعَلِيمُ﴾

”اور وہی آسمانوں میں بھی معبود ہے اور زمین میں بھی معبود ہے اور وہی کمال حکمت والا، سب کچھ جاننے والا ہے“ (84)

سوال: رب العزت کی عظمت اور جلال کی وضاحت ﴿وَهُوَ الَّذِي... وَهُوَ الْحَكِيمُ الْعَلِيمُ﴾ کی روشنی میں کریں؟

جواب: (1) ﴿وَهُوَ الَّذِي فِي السَّمَاءِ إِلَهُ وَّ فِي الْأَرْضِ إِلَهُ﴾ ”اور وہی آسمانوں میں بھی معبود ہے اور زمین میں بھی معبود ہے“ یعنی آسمانوں میں بھی اس عظیم اللہ تعالیٰ کی عبادت کی جاتی ہے اور زمین میں بھی اس کی عبادت کی جاتی ہے جیسا کہ فرمایا: ﴿تَسْبُحُ لَهُ السَّمَوَاتُ السَّبْعُ وَالْأَرْضُ وَمَنْ فِيهِنَّ وَإِنْ مِنْ شَيْءٍ إِلَّا يُسَبِّحُ بِحَمْدِهِ﴾ ”ساتوں آسمان اور زمین اور وہ جو ان میں ہیں سب اسی کی تسبیح کرتے ہیں اور کوئی چیز نہیں مگر اس کی حمد کے ساتھ تسبیح کرتی ہے۔“ (بنی اسرائیل: 44)

(2) ساری مخلوق خوشی اور ناخوشی سے ایک اللہ تعالیٰ کی عبادت کرتی ہے جیسا کہ فرمایا ﴿وَلِلَّهِ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا﴾ ”اور آسمانوں اور زمین کی تمام مخلوق خوشی سے یا ناخوشی سے اللہ تعالیٰ ہی کے لیے سجدہ کرتی ہے۔“ (الرعد: 15) (3) آسمان والے بھی اس سے محبت کرتے ہیں، زمین والوں کا بھی وہی معبود ہے، وہ اپنے عرش پر ہے۔ (4) ﴿وَهُوَ الْحَكِيمُ الْعَلِيمُ﴾ ”اور وہی کمال حکمت والا، سب کچھ جاننے والا ہے“ اور وہ حکمت والا ہے جس نے اپنی مخلوق کو نہایت محکم طور پر تخلیق کیا اور اپنی شریعت کو نہایت مہارت سے وضع کیا۔ اس نے جو چیز بھی پیدا کی کسی حکمت ہی کی بنا پر پیدا کی، اس کا حکم کوئی و قدری، حکم شرعی اور حکم جزائی تمام تر حکمتوں پر مشتمل ہے۔ وہ ہر چیز کا علم رکھتا ہے، وہ ہر بھید اور مخفی معاملے کو جانتا ہے۔ عالم علوی اور عالم سفلی میں چھوٹی یا بڑی ذرہ بھر چیز بھی اس کی نظر سے اوجھل نہیں۔ (تفسیر سعدی: 3/2493)

﴿وَتَبَارَكَ الَّذِي لَهُ مُلْكُ السَّمَوَاتِ وَالْأَرْضِ وَمَا بَيْنَهُمَا﴾

”اور بہت بابرکت ہے وہ ذات جس کی آسمانوں اور زمین میں بادشاہت ہے اور جو کچھ اُن دونوں کے درمیان ہے

وَعِنْدَهُ عِلْمُ السَّاعَةِ ۗ وَإِلَيْهِ تُرْجَعُونَ﴾

اور قیامت کا علم اسی کے پاس ہے اور اسی کی طرف تم سب لوٹائے جاؤ گے“ (85)

سوال: ﴿وَتَبَارَكَ الَّذِي... تُرْجَعُونَ﴾ کی وضاحت کریں؟

جواب: (1) ﴿وَتَبَارَكَ الَّذِي لَهُ مُلْكُ السَّمَوَاتِ وَالْأَرْضِ وَمَا بَيْنَهُمَا﴾ ”اور بہت بابرکت ہے وہ ذات جس کی آسمانوں اور زمین میں بادشاہت ہے اور جو کچھ اُن دونوں کے درمیان ہے“ بڑا بابرکت والا ہے جس کے ہاتھ میں بادشاہت ہے جو آسمانوں اور زمینوں اور ان کے درمیان جو کچھ موجود ہے سب کا بادشاہ ہے۔

(2) تبارک کے معنی ہیں بہت بڑا، بہت بلند، بے شمار بھلائیوں والا، لامحدود صفات والا جس کی سلطنت عظیم ہے۔

(3) ﴿وَعِنْدَهُ عِلْمُ السَّاعَةِ﴾ ”اور قیامت کا علم اسی کے پاس ہے“ یعنی وہ کمال درجے کا علم رکھتا ہے۔ اس کے سوا

کوئی غیب کا علم نہیں رکھتا۔ اس کے علاوہ کسی مقرب فرشتے، کسی پیغمبر کو غیب کا کوئی علم نہیں۔ اس کے سوا کوئی نہیں جانتا کہ قیامت کب آئے گی۔ رب العزت نے فرمایا: ﴿يَسْأَلُونَكَ عَنِ السَّاعَةِ أَيَّانَ مُرْسِلُهَا قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَقْتِهَا إِلَّا هُوَ ثَقُلَتْ فِي السَّمَوَاتِ وَالْأَرْضِ لَا تَأْتِيكُمْ إِلَّا بَغْتَةً يَسْأَلُونَكَ كَأَنَّكَ حَفِيٌّ عَنْهَا قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ﴾ ”وہ آپ سے قیامت کے بارے میں پوچھتے ہیں کہ اس کا قیام کب ہوگا؟ آپ کہہ دیں: ”یقیناً اس کا علم میرے رب ہی کے پاس ہے اس کے وقت پر اس کے سوا اسے کوئی ظاہر نہیں کرے گا، وہ (حادثہ) آسمانوں اور زمین میں بھاری ہے، تم پر وہ اچانک ہی آئے گی۔ وہ آپ سے سوال کرتے ہیں گویا آپ اس کی پوری تحقیق کرنے والے ہیں۔ آپ کہہ دیں: ”بلاشبہ اس کا علم اللہ تعالیٰ ہی کے پاس ہے لیکن اکثر لوگ نہیں جانتے۔“ (الاعراف: 187)

(4) وہ دنیا اور آخرت کا مالک، کامل اقتدار والا ہے، وہی قیامت کو اپنے وقت پر لائے گا۔

(5) ﴿وَالْيَهُ تُوَجَّحُونَ﴾ ”اور اسی کی طرف تم سب لوٹائے جاؤ گے“ یعنی سب انسان اسی کی طرف لوٹائے جائیں گے اور جب سب اس کے پاس چلے جائیں گے تو وہ سب کے درمیان عدل کے ساتھ فیصلہ کرے گا۔

﴿وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا مَنْ شَهِدَ بِالْحَقِّ وَهُمْ يَعْلَمُونَ﴾

”اور اس کے سوا جن کو یہ لوگ پکارتے ہیں وہ کسی سفارش کا اختیار نہیں رکھتے مگر جو حق کے ساتھ گواہی دیں اور وہ علم بھی رکھتے ہیں“ (86)

سوال: باطل معبودوں کی شفاعت کی جو تردید کی گئی ہے، اس کی وضاحت ﴿وَلَا يَمْلِكُ... يَعْلَمُونَ﴾ کی روشنی میں کریں؟

جواب: (1) ﴿وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ﴾ ”اور اس کے سوا جن کو یہ لوگ پکارتے ہیں وہ کسی سفارش کا اختیار نہیں رکھتے“ یعنی اللہ تعالیٰ کے سوا کسی ہستی کا کوئی اختیار نہیں وہ کامل اقتدار کا مالک ہے۔ اس کی اجازت کے بغیر کوئی اس کی جناب میں سفارش نہیں کر سکتے گا۔ یعنی فرشتے، انبیاء اور دیگر جن ہستیوں کو اللہ تعالیٰ کے سوا پکارا جاتا ہے ان میں سے کوئی بھی اللہ تعالیٰ کی اجازت کے بغیر کوئی سفارش نہیں کر سکتے گا۔ سفارش صرف اس کے حق میں ہوگی جس کے بارے میں اللہ تعالیٰ اجازت دے گا اور اس سے راضی ہوگا۔

(2) ﴿وَلَا مَنْ شَهِدَ بِالْحَقِّ وَهُمْ يَعْلَمُونَ﴾ ”مگر جو حق کے ساتھ گواہی دیں اور وہ علم بھی رکھتے ہیں“ یعنی جس نے دل سے حق کا اقرار کرتے ہوئے اور جس امر کی شہادت دی جا رہی ہے اس کا علم رکھتے ہوئے زبان سے حق کی شہادت دی

اور اس شرط کے ساتھ کہ یہ شہادت حق کے ساتھ شہادت ہو اور وہ ہے اللہ تعالیٰ کے لئے اس کی وحدانیت کی شہادت، اس کے رسولوں کے لئے ان کی نبوت و رسالت کی شہادت اور دین کے اصول و فروع، اس کے حقائق اور شرائع کی شہادت جنہیں لے کر وہ معبود ہوئے ہیں۔ پس یہی لوگ ہیں جن کے بارے میں سفارش کرنے والوں کی سفارش فائدہ دے گی اور یہی لوگ اللہ تعالیٰ کے عذاب سے نجات پائیں گے اور اس کا ثواب حاصل کریں گے۔ (تفسیر سہری: 2494/3)

(3) ﴿وَهُمْ يَعْلَمُونَ﴾ ”اور وہ علم بھی رکھتے ہوں“ یعنی وہ اس چیز کی شہادت اپنی زبان سے دیں گے جس کا وہ علم رکھتے ہوں گے۔ جیسا کہ سیدنا عیسیٰ ؑ نے فرمایا: ﴿وَكُنْتُ عَلَيْهِمْ شَهِيدًا مَّا دُمْتُ فِيهِمْ﴾ ”اور میں ان پر گواہ تھا جب تک میں ان میں موجود تھا۔“ (المائدہ: 117)

﴿وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَلَّىٰ يُؤْفَكُونَ﴾

”اور یقیناً اگر آپ ان سے پوچھیں کہ انہیں کس نے پیدا کیا؟ تو یقیناً وہ ضرور کہیں گے کہ اللہ تعالیٰ نے، پھر وہ کہاں سے بہکائے جاتے ہیں؟“ (87)

سوال: اللہ تعالیٰ ہی معبود ہے، اس کی وضاحت ﴿وَلَئِنْ... يُّؤْفَكُونَ﴾ کی روشنی میں کریں؟

جواب: (1) ﴿وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ﴾ ”اور یقیناً اگر آپ ان سے پوچھیں کہ انہیں کس نے پیدا کیا؟ تو یقیناً وہ ضرور کہیں گے کہ اللہ تعالیٰ نے“ یعنی آپ ان لوگوں سے سوال کرو جو ایسی مخلوقات کی عبادت کرتے ہیں جن کے پاس کوئی قدرت اور اختیار نہیں کہ یہ تو بتاؤ کہ کائنات کا خالق کون ہے اور انہیں کس نے پیدا کیا؟ تو وہ ضرور کہیں گے اللہ تعالیٰ نے۔

(2) ﴿فَأَلَّىٰ يُّؤْفَكُونَ﴾ ”پھر وہ کہاں سے بہکائے جاتے ہیں؟“ جب اس کے خالق ہونے کا اعتراف کرتے ہو پھر یہ بتاؤ کہ ایک اللہ تعالیٰ کی عبادت سے کیوں منہ موڑتے ہو؟ جب پیدا کرنے والا وہ ہے تو عبادت کا حقدار بھی وہی ہے۔ عجیب بات یہ ہے کہ جو پیدا کرے، اس کو خالق مان کر غیروں کے آگے جھک جاتے ہو۔ یہ بتاؤ کہ کہاں سے تم پھرائے جاتے ہو؟

﴿وَقِيلِهِ يَا رَبِّ إِنَّ هَٰؤُلَاءِ قَوْمٌ لَا يُؤْمِنُونَ﴾

”قسم ہے رسول کے اس قول کی اے میرے رب! یقیناً یہ لوگ ایمان نہیں لائیں گے“ (88)

سوال: نبی ﷺ نے اللہ تعالیٰ سے جو شکوہ کیا، اس کی وضاحت ﴿وَقِيلِهِ... يُّؤْمِنُونَ﴾ کی روشنی میں کریں؟

جواب: (1) ﴿وَقِيلِهِ يَا رَبِّ إِنَّ هَٰؤُلَاءِ قَوْمٌ لَا يُؤْمِنُونَ﴾ ”قسم ہے رسول کے اس قول کی اے میرے رب! یقیناً

یہ لوگ ایمان نہیں لائیں گے، یعنی نبی ﷺ نے اپنی قوم کے ایمان نہ لانے کا شکوہ کیا۔
 (2) قیامت کے دن رب العزت کے حضور نبی ﷺ فرمائیں گے۔ ﴿وَقَالَ الرَّسُولُ لِيَرْبِ إِنَّ قَوْمِي اتَّخَذُوا
 هَذَا الْقُرْآنَ مَهْجُورًا﴾ اور رسول کہے گا کہ اے میرے رب! یقیناً اس قرآن کو میری قوم نے چھوڑا ہوا بنا رکھا
 تھا۔“ (الفرقان: 30)

﴿فَاصْفَحْ عَنْهُمْ وَقُلْ سَلَّمَ فَسَوْفَ يَعْلَمُونَ﴾

”چنانچہ آپ اُن سے درگزر کریں، اور سلام کہہ دیں، پس جلد ہی وہ جان لیں گے“ (89)

سوال: مشرکوں کو جو دھمکی رب العزت نے دی، اس کی وضاحت ﴿فَاصْفَحْ... يَعْلَمُونَ﴾ کی روشنی میں کریں؟
 جواب: (1) ﴿فَاصْفَحْ عَنْهُمْ﴾ ”چنانچہ آپ اُن سے درگزر کریں“، یعنی مشرکوں سے درگزر کرو، ان کی جانب سے جو
 اذیت بھی پہنچتی ہے ان سے درگزر کر کے انہیں معاف کر دو یعنی ان کی ہر بات کا جواب نہ دو، ان کے ساتھ نرمی برتو۔

(2) ﴿وَقُلْ سَلَّمَ﴾ ”اور سلام کہہ دیں“ ان کے لیے سلامتی کی دعا کر دو جیسا کہ اہل بصیرت جاہلوں کے ساتھ معاملہ
 کرتے ہیں۔ جیسا کہ رب العزت نے فرمایا: ﴿وَإِذَا حَاظَبْتَهُمْ لَئِن لَّمْ يَآئِسْوا فَمَا لَكُم مِّنْ عَمَلٍ سَلَّمَ﴾ ”اور جب جاہل ان سے
 بات کریں تو کہہ دیتے ہیں سلام ہو۔“ (الفرقان: 63)

(3) آپ ﷺ نے اپنے رب کے حکم کی تعمیل میں جاہلوں کی اذیتوں کے مقابلے میں درگزر کیا اور آپ ﷺ اخلاق کے
 عظیم مرتبے پر پہنچ گئے۔

(4) ﴿فَسَوْفَ يَعْلَمُونَ﴾ ”پس جلد ہی وہ جان لیں گے“ اس آیت میں مشرکوں کو دھمکی دی گئی ہے کہ جلد ہی تمہیں
 معلوم ہو جائے گا اور انہیں معلوم ہو گیا جب بدر میں ان کے بڑے بڑوں کا فیصلہ ہوا، جب دین اسلام کا بول بالا ہوا، جب
 اسلام کی روشنی مکہ سے نکل کر ساری دنیا میں پھیل گئی، جب مسلمان قوی ہوتے گئے، جب لوگ فوج در فوج دین میں شامل
 ہوتے گئے، جب مشرق اور مغرب میں محمد ﷺ کے لائے ہوئے دین اور آپ کے اخلاق کی روشنی پھیل گئی۔

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟
 جواب: یہ سورت مکی ہے۔ اس میں 3 رکوع اور 59 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟
جواب: مصحف میں ترتیب کے اعتبار سے اس سورت کا نمبر 44 ہے اور نزولی ترتیب کے اعتبار سے اس کا نمبر 64 ہے۔

بِسْمِ اللّٰهِ الرَّحْمٰنِ الرَّحِیْمِ

﴿حَم﴾

”ح“

سوال: ﴿حَم﴾ کی وضاحت کریں؟

جواب: ﴿حَم﴾ حروف مقطعات میں سے ایک ہے جس کے معنی کو اللہ تعالیٰ ہی جانتا ہے۔

﴿وَالْكِتَابِ الْمُبِينِ﴾

”واضح کتاب کی قسم“ (2)

سوال: قرآن مجید واضح کتاب ہے، اس کی وضاحت ﴿وَالْكِتَابِ الْمُبِينِ﴾ کی روشنی میں کریں؟
جواب: (1) ﴿وَالْكِتَابِ الْمُبِينِ﴾ ”واضح کتاب کی قسم!“ اللہ رب العزت نے قرآن مجید کی قسم کھائی ہے جو واضح بیان کرنے والی ہے ہر اس چیز کو جس کی وضاحت اور بیان کی ضرورت ہے۔
(2) قسم کھا کر اللہ تعالیٰ نے اس کی عزت کو بلند فرمایا ہے۔

﴿إِنَّا أَنْزَلْنَاهُ فِي لَيْلَةِ مُبَرَّكَةٍ إِنَّا كُنَّا مُنذِرِينَ﴾

”یقیناً ہم نے اس کو ایک بابرکت رات میں نازل کیا ہے یقیناً ہم ڈرانے والے تھے“ (3)

سوال: قرآن مجید لیلۃ القدر میں نازل ہوا، اس کی وضاحت ﴿إِنَّا... مُنذِرِينَ﴾ کی روشنی میں کریں؟
جواب: (1) ﴿إِنَّا أَنْزَلْنَاهُ فِي لَيْلَةِ مُبَرَّكَةٍ﴾ ”یقیناً ہم نے اس کو ایک بابرکت رات میں نازل کیا ہے“ رب العزت نے قرآن مجید کو بابرکت والی رات میں نازل فرمایا جو کہ لیلۃ القدر ہے جیسا کہ فرمایا: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ ”یقیناً ہم نے اس (قرآن) کو لیلۃ القدر میں نازل کیا۔“ (القدر: 1)

(2) لیلۃ القدر رمضان کی ایک رات ہے جیسا کہ نزول قرآن کے بارے میں رب العزت نے فرمایا: ﴿شَهْرُ رَمَضَانَ

الَّذِي أُنزِلَ فِيهِ الْقُرْآنُ﴾ ”رمضان کا مہینہ وہ ہے جس میں قرآن نازل کیا گیا۔“ (البقرہ: 185)

(3) دوسری آسمانی کتابیں تورات، زبور، انجیل اور صحف ابراہیم بھی رمضان میں نازل ہوئے اس اعتبار سے یہ بہت

باہرکت مہینہ ہے جس میں برکت والی کتابیں نازل ہوئیں۔ سیدنا واملہ رضی اللہ عنہ سے روایت ہے رسول اللہ ﷺ نے

فرمایا: ”صحف ابراہیم ماہ رمضان کی پہلی رات میں نازل کئے گئے۔ تورات اس وقت نازل کی گئی جب رمضان کے

چھ (6) دن گزر چکے تھے۔ انجیل تب نازل کی گئی جب رمضان کے 13 دن گزر چکے تھے۔ زبور اس وقت نازل کی گئی

جب رمضان کے اٹھارہ (18) دن گزر چکے تھے اور قرآن اس وقت نازل کیا گیا جب رمضان کے چوبیس دن گزر چکے

تھے۔“ (صحیح الجامع الصغیر: 1497، الصحیح: 1575) (احمد: 17109)

(4) لیلۃ القدر یعنی مرتبے والی رات رمضان میں آتی ہے۔ رب العزت نے فرمایا: ﴿شَهْرُ رَمَضَانَ الَّذِي أُنزِلَ فِيهِ

الْقُرْآنُ﴾ ”رمضان کا مہینہ وہ ہے جس میں قرآن نازل کیا گیا۔“ (البقرہ: 185)

(5) یقیناً اللہ تعالیٰ نے بہترین کلام کو سب راتوں اور دنوں سے افضل رات میں مخلوق میں سے افضل ترین ہستی پر،

معززین اہل عرب کی زبان میں نازل فرمایا۔ (6) ﴿إِنَّا كُنَّا مُنذِرِينَ﴾ ”یقیناً ہم ڈرانے والے تھے“ اسی مقصد

کے لیے اللہ تعالیٰ نے رسول بھیجے اور قرآن نازل فرمایا تاکہ لوگوں کو قیامت کے دن کے عذاب سے ڈرایا جائے۔ کسی کو

نجات نہیں مل سکتی جب تک کہ وہ ایمان لا کر عمل صالح نہ کرے اور ان دنوں کی پہچان وحی کے بغیر نہیں ہو سکتی۔ اس کے

لیے رسول بھیجنا اور رسول کے پاس وحی بھیجنا ناگزیر تھا کیونکہ وحی میں ایمان اور عمل صالح کی اقسام کا بیان ملتا ہے۔

(ابن القایم: 1435، 1434) (7) ”یقیناً ہم ڈرانے والے تھے“ یعنی لوگوں کو برائی بھلائی اور نیکی بدی معلوم کرا دیتے ہیں تاکہ

حجت قائم ہو جائے اور لوگ شرعی علم حاصل کریں۔ (مختصر ابن کثیر: 2/1843)

﴿فِيهَا يُفْرَقُ كُلُّ أَمْرٍ حَكِيمٍ﴾

”اس رات میں ہر محکم کام کا فیصلہ صادر کیا جاتا ہے“ (4)

سوال: لیلۃ القدر فیصلوں کی رات ہے، اس کی وضاحت ﴿فِيهَا... حَكِيمٍ﴾ کی روشنی میں کریں؟

جواب: (1) ﴿فِيهَا يُفْرَقُ كُلُّ أَمْرٍ حَكِيمٍ﴾ ”اس رات میں ہر محکم کام کا فیصلہ صادر کیا جاتا ہے“ اس رات میں ہر

محکم اور پختہ بات کا فیصلہ کر دیا جاتا ہے یعنی ہر کام لوح محفوظ سے لکھنے والے فرشتوں کو دے دیا جاتا ہے، اور سال بھر

کے تمام اہم کام جیسے عمر، روزی اور موت وغیرہ اسی رات میں طے پا جاتے ہیں۔ (مختصر ابن کثیر: 2/1843)

(2) عبدالرحمن بن ناصر السعدی رحمہ اللہ لکھتے ہیں: ہر حکمت والے کام کا فیصلہ کیا جاتا ہے۔ یعنی ہر حکم کا فیصلہ کیا جاتا اور میز کیا جاتا ہے، ہر کوئی و قدری اور شرعی حکم کو جس کا اللہ تعالیٰ فیصلہ فرماتا ہے لکھ لیا جاتا ہے۔ یہ کتابت اور تفریق و امتیاز جو لیلیۃ القدر کو ہوتی ہے، ان کتابت (لکھائیوں) میں سے ایک ہے جسے لکھا جاتا اور میز کیا جاتا ہے۔ وہ اولین کتاب کے مطابق ہوتی ہے جس میں اللہ تعالیٰ مخلوقات کی تقدیر، ان کا وقت مقرر، ان کا رزق، ان کے اعمال اور ان کے اموال وغیرہ درج کر دیتا ہے۔ پھر اللہ تعالیٰ نے فرشتے مقرر کر دیے ہیں کہ جو بندے پر گزرے گا وہ لکھ دیتے ہیں اور جب بندہ ماں کے پیٹ سے باہر دنیا میں قدم رکھتا ہے تو اللہ تعالیٰ اس پر کرنا کاتبین مقرر کر دیتا ہے جو اس کے اعمال لکھتے رہتے ہیں۔ (تفسیر سہمی: 3/2497، 2496)

﴿أَمْرًا مِّنْ عِنْدِنَا ۖ إِنَّا كُنَّا مُرْسِلِينَ﴾

”ہماری طرف سے حکم ہے، یقیناً ہم ہی رسول بھیجے والے تھے“ (5)

سوال: ﴿أَمْرًا... مُرْسِلِينَ﴾ کی وضاحت کریں؟

جواب: (1) ﴿أَمْرًا مِّنْ عِنْدِنَا﴾ ”ہماری طرف سے حکم ہے“ نقاش نے کہا: الامر سے مراد قرآن ہے جو اللہ تعالیٰ نے اپنی طرف سے نازل فرمایا۔ اور ابن عباسی نے کہا: اس سے مراد وہ امر ہے جو اللہ تعالیٰ کا فیصلہ ہے جو وہ بندوں کے احوال کے بارے میں لیلیۃ المبارکۃ میں فرماتا ہے۔ (تفسیر قرطبی: 8/94)

(2) اللہ تعالیٰ لیلیۃ القدر کو سال بھر میں پیش آنے والے واقعات کو مقدر کر دیتا ہے۔ یہ سب اس کے کمال علم، کمال حکمت، اس کی بہترین حفاظت اور اپنی مخلوق کے ساتھ کامل اعتنائی بنا پر ہے۔ ﴿أَمْرًا مِّنْ عِنْدِنَا﴾ ”ہماری طرف سے حکم ہے“، یعنی حکمت سے لبریز یہ حکم، ہماری طرف سے صادر ہوتا ہے۔ (تفسیر سہمی: 3/2497)

(3) ﴿إِنَّا كُنَّا مُرْسِلِينَ﴾ ”یقیناً ہم ہی رسول بھیجے والے تھے“ یعنی رسول اللہ تعالیٰ کی جانب سے آتے ہیں اور اللہ تعالیٰ کا پیغام بندوں تک پہنچاتے ہیں، انہیں اللہ تعالیٰ کے احکامات سکھاتے ہیں جن کی انہیں از حد ضرورت ہے اور اس کی تقدیر کے بارے میں آگاہ کرتے ہیں۔

﴿رَحْمَةً مِّنْ رَبِّكَ ۗ إِنَّهُ هُوَ السَّمِيعُ الْعَلِيمُ﴾

”آپ کے رب کی جناب سے رحمت ہے، یقیناً وہ سب کچھ سنے والا، سب کچھ جاننے والا ہے“ (6)

سوال: انبیاء کی بعثت اللہ تعالیٰ کی رحمت ہے، اس کی وضاحت ﴿رَحْمَةً... هُوَ السَّمِيعُ الْعَلِيمُ﴾ کی روشنی میں کریں؟

جواب: (1) ﴿رَحْمَةً مِّن رَّبِّكَ﴾ ”آپ کے رب کی جناب سے رحمت ہے“ رسولوں کا آنا اور کتابوں کا نازل کرنا آپ کے رب کی رحمت کی وجہ سے ہے۔ (2) تمام کتابوں میں افضل ترین کتاب قرآن مجید ہے۔ (3) بندوں پر اس سے بڑھ کر اللہ تعالیٰ کی کوئی رحمت نہیں کہ وہ انہیں رسولوں اور کتابوں کے ذریعے ہدایت دیتا ہے۔ یقیناً ہر بھلائی کا سبب اللہ تعالیٰ کی رحمت ہے۔

(4) ﴿إِنَّهُ هُوَ السَّمِيعُ الْعَلِيمُ﴾ ”یقیناً وہ سب کچھ سننے والا، سب کچھ جاننے والا ہے“ یعنی وہ تمام آوازوں کو سنتا ہے اور تمام ظاہری اور باطنی امور کو جانتا ہے۔ اللہ تعالیٰ کو علم ہے کہ بندوں کو اس کے رسولوں اور اس کی کتابوں کی ضرورت ہے۔ پس اس نے ان پر رحم کرتے ہوئے احسان فرمایا۔ اللہ تعالیٰ ہی حمد و ستائش اور احسان کا مالک ہے۔ (تفسیر سہلی: 249713/5) اللہ تعالیٰ جانتا ہے کہ بندوں کو ہدایت اور راہ نمائی کی ضرورت ہے۔ اس نے اپنے سمیع و علیم ہونے کی وجہ سے ساری کتابیں اور سارے رسول بھیجے تاکہ وہ انہیں زندگی کے مقصد اور اس کے انجام سے آگاہ کریں۔

﴿رَبِّ السَّمٰوٰتِ وَالْاَرْضِ وَمَا بَيْنَهُمَا اِنْ كُنْتُمْ مُّوقِنِيْنَ﴾

”آسمانوں کا اور زمین کا رب اور ان دونوں کے درمیان کا رب ہے، اگر تم یقین کرنے والے ہو“ (7)

سوال: آسمانوں اور زمین کے رب پر یقین کرنے والے جانتے ہیں کہ قرآن رب کی رحمت ہے، اس کی وضاحت ﴿رَبِّ السَّمٰوٰتِ... مُّوقِنِيْنَ﴾ کی روشنی میں کریں؟

جواب: (1) ﴿رَبِّ السَّمٰوٰتِ وَالْاَرْضِ وَمَا بَيْنَهُمَا﴾ ”آسمانوں کا اور زمین کا رب اور ان دونوں کے درمیان کا رب ہے“ یعنی آسمانوں اور زمین کا رب اور جو چیزیں ان کے درمیان ہیں ان سب کا رب، ان کو پیدا کرنے والا اور ان کی تدبیر کرنے والا ہے۔ اسی کی تدبیر ہے کہ بندوں کے لیے آخری کتاب قرآن حکیم نازل کی گئی اور محمد ﷺ کو سب رسولوں کے آخر میں بھیجا گیا تاکہ رب کی رحمت سے بندے ہدایت پائیں اور رب کی رحمت سے جنت اور رب کی رضا کو حاصل کریں۔

(2) ﴿اِنْ كُنْتُمْ مُّوقِنِيْنَ﴾ ”اگر تم یقین کرنے والے ہو“ یعنی اگر تم رب کے بارے میں ایسا علم رکھتے ہو جو تمہیں یقین تک پہنچا دے تو جان لو کہ وہ ساری مخلوقات کا خالق، مالک، رب اور معبود حقیقی ہے۔

سوال: کافر شک میں ڈوبے ہوئے ہیں، اس کی وضاحت ﴿بَلْ هُمْ فِي شَكٍّ يَلْعَبُونَ﴾ کی روشنی میں کریں؟
 جواب: (1) ﴿بَلْ هُمْ فِي شَكٍّ يَلْعَبُونَ﴾ ”بلکہ وہ ایک شک میں کھیل رہے ہیں“ اللہ رب العزت نے اپنی الوہیت و ربوبیت کے علم کے ذریعے شک کو دور فرمایا ہے اور کافر اس ساری وضاحت کے باوجود اس حالت میں ہیں ﴿بَلْ هُمْ فِي شَكٍّ يَلْعَبُونَ﴾ ”بلکہ وہ ایک شک میں کھیل رہے ہیں“ یعنی وہ شکوک و شبہات میں مبتلا ہو کر ان مقاصد سے غافل ہیں جن کے لئے انہیں تخلیق کیا گیا ہے اور لہو و لعب میں مشغول ہیں جو انہیں نقصان کے سوا کچھ نہیں دیتے۔ (تفسیر سہی: 2497/3)
 (2) کافروں کو اللہ تعالیٰ کی ربوبیت پر یقین نہیں۔ وہ محض اپنے آباء کی تقلید کرتے ہیں۔
 (3) کافر توحید، بعث اور اللہ تعالیٰ کے خالق ہونے کے منکر ہیں۔

(4) رب العزت نے فرمایا: ﴿مَا يَأْتِيهِمْ مِنْ ذِكْرٍ مِنْ رَبِّهِمْ مُحَدَّثٍ إِلَّا اسْتَمَعُوهُ وَهُمْ يَلْعَبُونَ﴾
 لَا هِيَةٌ قُلُوبُهُمْ وَأَسْرَأُ السَّجْوَى ۗ الَّذِينَ ظَلَمُوا ۗ هَلْ هَذَا إِلَّا بَشْرٌ مِثْلُكُمْ أَفَتَأْتُونَ السَّحَرَ
 وَأَنْتُمْ تَبْصُرُونَ ﴿۱﴾ فَلِئِنْ رَبِّي يَعْلَمُ الْقَوْلَ فِي السَّمَاءِ وَالْأَرْضِ ۖ وَهُوَ السَّمِيعُ الْعَلِيمُ ﴿۲﴾ بَلْ قَالُوا
 أَضْغَاثُ أَحْلَامٍ بَلْ افْتَرَاكَ بَلْ هُوَ شَاعِرٌ ۗ فَلْيَأْتِنَا بِالْبَيِّنَاتِ كَمَا أُرْسِلَ الْأَوْلُونَ ﴿۳﴾ ”ان کے رب کی
 طرف سے کوئی بھی نیا ذکر ان کے پاس نہیں آتا مگر وہ اُس کو مشقت سے سنتے ہیں اور وہ کھیل رہے ہوتے ہیں۔ اس حالت
 میں (کہ) دل ان کے غافل ہیں۔ اور جن لوگوں نے ظلم کیا انہوں نے خفیہ سرگوشی کی کہ یہ تمہارے ہی جیسا آدمی ہے؟
 تو کیا تم اس کے جادو میں آتے ہو حالانکہ تم دیکھتے ہو؟ رسول نے کہا میرا رب آسمان میں اور زمین میں ہر بات کو جانتا ہے
 اور وہ سب کچھ سننے والا، سب کچھ جاننے والا ہے۔ بلکہ وہ کہتے ہیں کہ خوابوں کی پریشان باتیں ہیں، بلکہ وہ اس نے گھڑ لیا
 ہے، بلکہ وہ شاعر ہے، چنانچہ وہ ہمارے پاس کوئی معجزہ لائے جیسا کہ پہلے (رسولوں) کو بھیجا گیا تھا۔“ (الانبیاء: 2-5)

﴿فَارْتَقِبْ يَوْمَ تَأْتِي السَّمَاءُ بِدُخَانٍ مُبِينٍ﴾

”چنانچہ آپ انتظار کریں اُس دن کا جب آسمان واضح دھواں لے آئے گا“ (10)

سوال: کافروں کو دھوئیں والے دن سے آگاہ کر دیں، اس کی وضاحت ﴿فَارْتَقِبْ... مُبِينٍ﴾ کی روشنی میں کریں؟
 جواب: (1) ﴿فَارْتَقِبْ يَوْمَ تَأْتِي السَّمَاءُ بِدُخَانٍ مُبِينٍ﴾ ”چنانچہ آپ انتظار کریں اُس دن کا جب آسمان
 واضح دھواں لے آئے گا“ امام بخاری نے سیدنا ابن مسعود رضی اللہ عنہ سے روایت کیا ہے کہ جب قریش نے رسول اکرم ﷺ
 پر زیادتیاں کیں تو آپ نے ان کے لیے قحط سالی کی بددعا کی جیسا کہ سیدنا یوسف علیہ السلام کے زمانہ میں قحط سالی ہوئی تھی

چنانچہ ان پر ایسا قحط آیا کہ انہوں نے ہڈیاں تک کھالیں اور آدمی جب اس حالت میں آسمان کی طرف دیکھتا تھا تو اسے اپنے اور آسمان کے درمیان بھوک کی شدت کی وجہ سے دھواں سا نظر آتا تھا۔ اس کے بارے میں اللہ تعالیٰ نے یہ آیات نازل فرمائیں چنانچہ اس کے بعد یہ لوگ رسول اکرم ﷺ کی خدمت میں حاضر ہوئے اور عرض کیا: یا رسول اللہ ﷺ! مضر کے لیے اللہ تعالیٰ سے بارش کی دعا کیجیے کیوں کہ وہ تو ہلاک ہو گئے چنانچہ آپ نے بارش کی دعا فرمائی۔ بارش ہو گئی۔ اس کے بارے میں یہ جملہ نازل ہوا: ﴿إِنَّكُمْ عَائِدُونَ﴾ اس کے بعد جب ان پر فرافخی کا دور آیا تو پھر اپنی پچھلی حالت پر آگئے تب اللہ تعالیٰ نے یہ آیت نازل فرمائی: ﴿يَوْمَ تَبْطِشُ الْبَطْشَةَ الْكُبْرَىٰ ۗ إِنَّا مُنْتَقِمُونَ﴾ جس دن ہم بڑی پکڑ پکڑیں گے، یقیناً ہم انتقام لینے والے ہیں۔ (الدخان: 16) یعنی غزوہ بدر کے دن ہم ان سے بدلہ لیں گے۔ (تیسرا ابن عباس: 220/3) (2) قیامت کی پانچ علامتیں گزر چکی ہیں: الدخان، ”دھواں“ الروم ”غلبہ روم“، القمر ”چاند کا ٹکڑے ہونا“ والبطشہ ”پکڑ“ واللزائم ”ہلاکت اور قید۔“ (بخاری: 4820)

(3) سیدنا عبداللہ بن مسعود رضی اللہ عنہ نے کہا کہ اللہ تعالیٰ نے محمد ﷺ کو مبعوث کیا اور آپ ﷺ نے فرمایا: ﴿قُلْ مَا أَسْأَلُكُمْ عَلَيْهِ مِنْ أَجْرٍ ۖ وَمَا أَنَا مِنَ الْمُتَكَلِّفِينَ﴾ ”آپ کہہ دیں کہ میں اس کام پر تم سے کوئی اجرت نہیں مانگتا اور نہ میں تم کو تکلف کرنے والوں میں سے ہوں۔“ (ص: 86) پھر جب آپ نے دیکھا کہ قریش عناد سے باز نہیں آتے تو آپ ﷺ نے ان کے لیے بددعا کی: ”اے اللہ! ان کے خلاف میری مدد ایسے قحط سے کر جیسا یوسف علیہ السلام کے زمانہ میں پڑا تھا۔“ (پھر) قحط پڑا اور ہر چیز ختم ہو گئی۔ لوگ ہڈیاں اور چمڑے کھانے پر مجبور ہو گئے (سلیمان اور منصور) راویان حدیث میں سے ایک نے بیان کیا کہ وہ چمڑے اور مردار کھانے پر مجبور ہو گئے اور زمین سے دھواں سا نکلنے لگا۔ آخر ابوسفیان آئے اور کہا کہ اے محمد ﷺ! آپ کی قوم ہلاک ہو چکی، اللہ سے دعا کیجئے کہ ان سے قحط کو دور کر دے۔ نبی کریم ﷺ نے دعا فرمائی اور قحط ختم ہو گیا۔ لیکن اس کے بعد وہ پھر کفر کی طرف لوٹ گئے۔ منصور کی روایت میں ہے کہ پھر آپ ﷺ نے یہ آیت پڑھی: ﴿فَإِذَا تَقَبَّيْتَهُ تَأْتِي السَّمَاءُ بِدُخَانٍ مُّبِينٍ﴾ ”چنانچہ آپ انتظار کریں اُس دن کا جب آسمان واضح دھواں لے آئے گا“ (سورۃ الدخان: 10) ﴿عَائِدُونَ﴾ تک۔ کیا آخرت کا عذاب بھی ان سے دور ہو سکے گا؟ ”دھواں“ اور ”سخت پکڑ“ اور ”ہلاکت“ گزر چکے۔ بعض نے ”چاند“ اور بعض نے ”غلبہ روم“ کا بھی ذکر کیا ہے کہ یہ بھی گزر چکا ہے۔ (بخاری: 4824)

(4) سیدنا حذیفہ بن اسید غفاری رضی اللہ عنہ سے روایت ہے کہ ہمارے پاس نبی کریم ﷺ تشریف لائے اور ہم باہم گفتگو کر

رہے تھے تو آپ ﷺ نے فرمایا: ”تم کس بات کا تذکرہ کر رہے ہو؟“ انہوں نے عرض کیا: ہم قیامت کا تذکرہ کر رہے ہیں۔ آپ ﷺ نے فرمایا: ”وہ ہرگز قائم نہ ہوگی یہاں تک کہ تم اس سے پہلے دس علامات دیکھ لو گے۔“ پھر دھوئیں، دجال، دابۃ الارض، سورج کے مغرب سے طلوع ہونے اور سیدنا عیسیٰ ابن مریم علیہ السلام کے نازل ہونے اور یا جوج و ماجوج اور تین جگہوں کے دھسنے، ایک دھسنا مشرق میں اور ایک دھسنا مغرب میں اور ایک دھسنا جزیرۃ العرب میں ہونے اور آخر میں یمن سے آگ نکلنے کا ذکر فرمایا جو لوگوں کو جمع ہونے کی جگہ کی طرف لے جائے گی۔ یہ لوگ جہاں رات گزاریں گے آگ بھی وہیں رات کے وقت رک جائے گی اور جہاں یہ دوپہر کو قبولہ کریں گے آگ بھی وہیں ان کے ساتھ ٹھہرے گی۔ (مسلم: 7285)

(5) سیدنا ابو ہریرہ رضی اللہ عنہ نے نبی کریم ﷺ سے روایت کی ہے: ”چھ چیزوں کے ظاہر ہونے سے پہلے اعمال کی سبقت کرو: دجال، دھواں، دابۃ الارض، سورج کا مغرب سے طلوع ہونا اور عام لوگوں سے پیش آنے والا معاملہ یعنی قیامت اور خاص کسی ایک کی موت۔“ (مسلم: 7398)

﴿يَغْشَى النَّاسَ هَذَا عَذَابٌ أَلِيمٌ﴾

”وہ لوگوں پر چھا جائے گا، یہ ہے دردناک عذاب“ (11)

سوال: ﴿يَغْشَى النَّاسَ هَذَا عَذَابٌ أَلِيمٌ﴾ کی وضاحت کریں؟

جواب: (1) ﴿يَغْشَى النَّاسَ﴾ ”وہ لوگوں پر چھا جائے گا“ یعنی اس مصیبت اور مشقت کی وجہ سے جو انہیں پہنچے گی عذاب ان کی آنکھوں پر چھا جائے گا۔ (جامع البیان: 118/25)

(2) ﴿هَذَا عَذَابٌ أَلِيمٌ﴾ ”یہ ہے دردناک عذاب“ یعنی اس دن کافروں کو کھاجائے گا جو شک میں مبتلا تھے کہ یہ دردناک عذاب ہے جیسا کہ فرمایا: ﴿يَوْمَ مَرِيدُ عَوْنٍ إِلَىٰ نَارٍ جَهَنَّمَ دَعَا﴾ (۱۷) ﴿هَذِهِ النَّارُ الَّتِي كُنْتُمْ بِهَا تُكَذِّبُونَ﴾ ”جس دن انہیں دکھایا جائے گا جہنم کی آگ کی طرف، سخت دکھایا جانا۔ یہ ہے وہ آگ جسے تم جھٹلاتے تھے۔“ (الطور: 13، 14)

﴿رَبَّنَا اكْشِفْ عَنَّا الْعَذَابَ إِنَّا مُؤْمِنُونَ﴾

”اے ہمارے رب! ہم پر سے عذاب ہٹا دے، یقیناً ہم ایمان لانے والے ہیں“ (12)

سوال: کافر عذاب کو دیکھ کر اس کے ہٹانے کی کیسے دعائیں کریں گے، اس کی وضاحت ﴿رَبَّنَا اكْشِفْ... مُؤْمِنُونَ﴾ کی روشنی میں کریں؟

جواب: (1) ﴿رَبَّنَا اكْشِفْ عَنَّا الْعَذَابَ﴾ ”اے ہمارے رب! ہم پر سے عذاب ہٹا دے“ یعنی اے ہمارے

رب! ہم سے عذاب کو ہٹا دے، ہم آپ پر اور آپ کے رسول پر ایمان لے آئیں گے۔

(2) ﴿إِنَّا مَوْمُنُونَ﴾ ”یقیناً ہم ایمان لانے والے ہیں“ یعنی آپ کے رسول پر اور جو وہ ہدایت اور دین حق میں سے لے کر آیا ہے اس پر ایمان لے آئیں گے۔

(3) جیسا کہ رب العزت نے فرمایا: ﴿وَلَوْ تَرَىٰ إِذْ وُفِقُوا عَلَى النَّارِ فَقَالُوا أَلَيْسَتْ نَارُكُمْ وَلَا نَكْذَابٌ بِأَلْبَابِنَا وَنَكُونُ مِنَ الْمُؤْمِنِينَ﴾ ”اور کاش آپ دیکھیں کہ جب انہیں آگ پر کھڑا کیا جائے گا تو کہیں گے کہ اے کاش! ہم واپس بھیج دیے جائیں اور ہم اپنے رب کی آیات کو نہ جھٹلائیں اور ہم ایمان والوں میں سے ہو جائیں۔“ (الانعام: 27)

(4) ﴿وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا آخِرْنَا إِلَىٰ آجَلٍ قَرِيبٍ دُجِبْتَ دَعْوَتِكَ وَنَتَّبِعِ الرَّسُولَ ۖ أُولَٰئِكَ تَكُونُوا آفَئِسْتُمْ مِّنْ قَبْلِ مَا لَكُم مِّنْ زَوَالٍ﴾ ”اور آپ لوگوں کو اس دن سے ڈرائیں جب ان پر عذاب آجائے گا تو ظالم لوگ کہیں گے کہ اے ہمارے رب! ہمیں تھوڑا قریب کے وقت تک مہلت دے، ہم تیری دعوت قبول کریں گے اور ہم رسولوں کی پیروی کریں گے۔ اور کیا تم اس سے پہلے تسمین نہیں کھاتے تھے کہ تمہارے لیے کوئی زوال نہیں؟“ (ابراہیم: 44)

﴿أَلَيْسَ لَهُمُ الدِّكْرُ ۖ وَقَدْ جَاءَهُمْ رَسُولٌ مُّبِينٌ﴾

”ان کے لیے نصیحت کہاں؟ حالانکہ بلاشبہ ان کے پاس وضاحت سے بیان کرنے والا رسول آچکا ہے“ (13)

سوال: رسولوں کے وضاحت سے بیان کرنے کے بعد نصیحت اب کہاں، اس کی وضاحت ﴿أَلَيْسَ لَهُمُ... مُّبِينٌ﴾ کی روشنی میں کریں؟

جواب: (1) ﴿أَلَيْسَ لَهُمُ الدِّكْرُ﴾ ”ان کے لیے نصیحت کہاں؟“ یہ الفاظ انہیں قیامت کے دن اس وقت کہے جائیں گے جب وہ دنیا میں دوبارہ بھیجے جانے کی درخواست کریں گے۔ اس وقت کہا جائے گا اب ایسے لوگوں کے لیے نصیحت کہاں ہے؟ جیسا کہ فرمایا: ﴿وَجَاءَتْ يَوْمَ مَعِينٍ بِجَهَنَّمَ ۚ يَوْمَ مَعِينٍ يَتَذَكَّرُ الْإِنْسَانُ وَأَنَّىٰ لَهُ الدِّكْرُ﴾ ”اور اس دن جہنم کو لایا جائے گا، اس دن انسان نصیحت حاصل کرے گا اور اب اس کے لیے نصیحت کہاں؟“ (الفرج: 23)

(2) ﴿وَلَوْ تَرَىٰ إِذْ فِرَعُونَ فَأَلَا فُوتَ وَأَخَذُوا مِن مَّكَانٍ قَرِيبٍ ۖ ﴿٥١﴾ وَقَالُوا آمَنَّا بِهِ ۖ وَأَلَيْسَ لَهُمُ الشُّعْرُ ۖ وَمِن مَّكَانٍ بَعِيدٍ﴾ ”اور کاش آپ دیکھیں جب وہ گھبرائے ہوئے ہوں گے پھر بچ کر بھاگ نہ سکیں گے اور وہ قریب کی جگہ سے پڑے جائیں گے۔ اور وہ کہیں گے کہ ہم اس پر ایمان لائے ہیں حالانکہ دور کی جگہ سے ان کے

لیے (ایمان کو) حاصل کرنا کہاں ممکن ہے؟“ (سہ: 51، 52)

(3) ﴿وَقَدْ جَاءَهُمْ رَسُولٌ مُّبِينٌ﴾ ”حالانکہ بلاشبہ اُن کے پاس وضاحت سے بیان کرنے والا رسول آچکا ہے“ یعنی اس سے پہلے کہ ہم عذاب بھیجتے ہم نے اپنا رسول بھیجا جس نے نہایت وضاحت کے ساتھ اللہ تعالیٰ، اس کے رسولوں، اس کے انصاف کے دن کے بارے میں پوری وضاحت سے آگاہ فرمایا۔ رسولوں کی بات نہ ماننے کے بعد اب نصیحت کہاں؟

﴿ثُمَّ تَوَلَّوْا عَنْهُ وَقَالُوا مُعَلِّمٌ لِّجُنُودٍ﴾

”پھر بھی انہوں نے اُس سے منہ موڑا اور کہا: ”سکھایا ہوا دیوانہ ہے“ (14)

سوال: رسول کو پہچان کر اسے دیوانہ کہنے والوں کے طرز عمل کی وضاحت ﴿ثُمَّ... تَوَلَّوْا عَنْهُ﴾ کی روشنی میں کریں؟
جواب: (1) ﴿ثُمَّ تَوَلَّوْا عَنْهُ﴾ ”پھر بھی انہوں نے اُس سے منہ موڑا“ یعنی انہوں نے حق سے، رسول سے اس وقت منہ موڑا جب وہ پہچان چکے تھے کہ رسول حق پر ہیں اور سچ کہتے ہیں پھر انہوں نے رسول سے اور جو وہ اپنے رب کی طرف سے لے کر آئے سب سے منہ موڑ لیا۔

(2) ﴿وَقَالُوا مُعَلِّمٌ لِّجُنُودٍ﴾ ”اور کہا: ”سکھایا ہوا دیوانہ ہے“ یعنی ان کا کہنا یہ ہے کہ یہ شخص کسی دوسرے شخص سے سیکھتا ہے اور اللہ تعالیٰ کا بھیجا ہوا رسول نہیں ہے۔ انہوں نے رسول کو دیوانہ کہا۔ اس لیے ان کے لیے نصیحت کارگر نہیں ہو سکتی اور اب ان کی توبہ قبول نہیں ہو سکتی۔

﴿إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ﴾

”یقیناً ہم کچھ وقت کے لیے عذاب ہٹانے والے ہیں، بے شک تم دوبارہ وہی کرنے والے ہو“ (15)

سوال: عذاب ہٹا بھی دیا جائے تم پھر بھی وہی نافرمانی کرو گے، اس کی وضاحت ﴿إِنَّا... عَائِدُونَ﴾ کی روشنی میں کریں؟
جواب: (1) ﴿إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ﴾ ”یقیناً ہم کچھ وقت کے لیے عذاب ہٹانے والے ہیں، بے شک تم دوبارہ وہی کرنے والے ہو۔“ یعنی اگر ہم تم سے عذاب ہٹا کر تمہیں دنیا میں واپس بھیج دیں تو وہاں جا کر پھر وہی کچھ کرو گے، وہی نافرمانیاں، وہی مذاق اڑانا اور وہی سرکشی اور تکبر اختیار کر دو گے۔

(2) جیسا کہ رب العزت نے فرمایا: ﴿وَلَوْ رَحِمْنَاهُمْ وَكَشَفْنَا مَا بِهِمْ مِنْ ضُرٍّ لَلَجُودِ فِي طُغْيَانِهِمْ يَعْمَهُونَ﴾ ”اور اگر ہم ان پر رحم کریں اور ان پر سے کوئی تکلیف دور کر دیں تو وہ اپنی سرکشی میں اصرار کرنے لگیں گے، اس حالت میں کہ وہ بھٹک رہے ہوں گے۔“ (المومن: 75)

(3) ﴿بَلْ بَدَأَهُمْ مَّا كَانُوا يُخْفُونَ مِنْ قَبْلُ ۖ وَلَوْ رُدُّوا لَعَادُوا لِمَا نُهُوا عَنْهُ وَإِنَّهُمْ لَكَاذِبُونَ﴾

”بلکہ ان پر وہ چیز واضح ہو چکی جو وہ اس سے پہلے چھپایا کرتے تھے اور اگر وہ واپس بھیج دیے جائیں تو یقیناً دوبارہ وہی کریں گے جس سے ان کو منع کیا گیا تھا اور بلاشبہ وہ یقیناً جھوٹے ہیں۔“ (الانعام: 28)

(4) یعنی تم دوبارہ شرک کرو گے اور اہل اسلام کی مخالفت اور ان سے جنگیں کرنے سے بھی گریز نہیں کرو گے۔

﴿يَوْمَ نَبْطِشُ الْبَطْشَةَ الْكُبْرَىٰ إِنَّا مُنتَقِمُونَ﴾

”جس دن ہم بڑی پکڑ پکڑیں گے، یقیناً ہم انتقام لینے والے ہیں“ (16)

سوال: اللہ تعالیٰ سخت انتقام لینے والے ہیں، اس کی وضاحت ﴿يَوْمَ... مُنتَقِمُونَ﴾ کی روشنی میں کریں؟

جواب: (1) ﴿يَوْمَ نَبْطِشُ الْبَطْشَةَ الْكُبْرَىٰ﴾ ”جس دن ہم بڑی پکڑ پکڑیں گے“ سیدنا ابن مسعود رضی اللہ عنہ نے

کہا: کہ بڑی پکڑ سے مراد بدر کے دن قریش کی پکڑ ہے۔ سیدنا ابن عباس رضی اللہ عنہما نے کہا: اس سے مراد قیامت کا دن

ہے۔ (جامع البیان: 121/25)

(2) ﴿إِنَّا مُنتَقِمُونَ﴾ ”یقیناً ہم انتقام لینے والے ہیں“ یعنی قیامت کے دن جب ہم تمہیں بری طرح سے پکڑیں گے

اس دن تم سے انتقام لیں گے۔

﴿وَلَقَدْ فَتَنَّا قَبْلَهُمْ قَوْمَ فِرْعَوْنَ وَجَاءَهُمْ رَسُولٌ كَرِيمٌ﴾

”اور بلاشبہ یقیناً ہم نے اس سے پہلے قوم فرعون کو آزمائش میں ڈالا تھا اور ان کے پاس ایک باعزت رسول آیا“ (17)

سوال: قوم فرعون کو بھی ایک معزز رسول بھیج کر آزمائش میں مبتلا کیا گیا تھا، اس کی وضاحت ﴿وَلَقَدْ... كَرِيمٌ﴾

کی روشنی میں کریں؟

جواب: (1) ﴿وَلَقَدْ فَتَنَّا قَبْلَهُمْ قَوْمَ فِرْعَوْنَ وَجَاءَهُمْ رَسُولٌ كَرِيمٌ﴾ ”اور بلاشبہ یقیناً ہم نے اس سے

پہلے قوم فرعون کو آزمائش میں ڈالا تھا اور ان کے پاس ایک باعزت رسول آیا“ قریش مکہ نے جب اپنے کفر پر اصرار کیا تو

انہیں بتایا گیا کہ رسولوں کو جھٹلانے میں آپ کی مثال قوم فرعون کی ہی ہے جنہوں نے سیدنا موسیٰ علیہ السلام کو جھٹلایا تو اللہ تعالیٰ

نے ان کی مدد فرمائی اور فرعون کو غرق کر کے سب کے لیے باعث عبرت بنا دیا۔ اس قصے کو بیان کرنے کا مقصد یہ تھا کہ

قریش جھٹلانے سے باز آجائیں۔

(2) ﴿وَلَقَدْ فَتَنَّا قَبْلَهُمْ قَوْمَ فِرْعَوْنَ﴾ ”اور بلاشبہ یقیناً ہم نے اس سے پہلے قوم فرعون کو آزمائش میں ڈالا تھا“ یعنی ان سے پہلے قبطیوں کی طرف سیدنا موسیٰ بن عمران کو مبعوث کر کے انہیں آزمائش میں مبتلا کیا۔

(3) ﴿وَجَاءَهُمْ رَسُولٌ كَرِيمٌ﴾ ”اور ان کے پاس ایک باعزت رسول آیا“ یعنی ان کے پاس موسیٰ بن عمران آئے جو کریم اخلاق والے تھے۔ وہ اپنی قوم میں کریم تھے۔ وہ عنف و درگزر کی انتہاء پر تھے۔ رب العزت نے انہیں معزز مقام عطا فرمایا اور انہیں نبوت اور اپنے سے ہم کلام ہونے کا شرف عطا فرمایا۔

﴿أَنْ أَدُّوا إِلَيَّ عِبَادَ اللَّهِ ط إِيَّاكُمْ رَسُولٌ آمِينٌ﴾

”یہ کہ اللہ تعالیٰ کے بندوں کو میرے حوالے کر دو، یقیناً میں تمہارے لیے ایک امانت دار رسول ہوں“ (18)

سوال: سیدنا موسیٰ علیہ السلام کے وعظ کی وضاحت ﴿أَنْ أَدُّوا... آمِينٌ﴾ کی روشنی میں کریں؟

جواب: (1) ﴿أَنْ أَدُّوا إِلَيَّ عِبَادَ اللَّهِ﴾ ”یہ کہ اللہ تعالیٰ کے بندوں کو میرے حوالے کر دو“ سیدنا موسیٰ علیہ السلام نے فرعون سے کہا کہ بنی اسرائیل کو میرے حوالے کر دو اور انہیں تکلیف نہ پہنچاؤ۔ وہ اس زمانے کے معزز لوگ ہیں۔ تم انہیں آزاد کر دو تا کہ وہ اپنے رب کی عبادت کریں تا کہ وہ سیدھے راستے پر چلیں اور امن سے رہیں۔

(2) ﴿إِيَّاكُمْ رَسُولٌ آمِينٌ﴾ ”یقیناً میں تمہارے لیے ایک امانت دار رسول ہوں“ یعنی میں خود تمہارے پاس نہیں آیا مجھے تو رب العالمین نے تمہارے پاس رسول بنا کر بھیجا ہے۔ اللہ تعالیٰ نے مجھے وحی کا امین بنا کر تمہارے پاس تمہاری ہدایت کے لیے بھیجا ہے۔ میں تمہیں شریعت کے احکامات کا علم دینے اور ان پر عمل کرنا سکھانے کے لیے آیا ہوں۔ میری نبوت کی صداقت معجزات سے ظاہر ہے۔

﴿وَأَنْ لَا تَعْلُوا عَلَى اللَّهِ ط إِيَّاكُمْ بِسُلْطَنٍ مُّبِينٍ﴾

”اور یہ کہ تم اللہ تعالیٰ کے مقابلے میں سرکشی نہ کرو، یقیناً میں تمہارے پاس واضح دلیل لائے والا ہوں“ (19)

سوال: سیدنا موسیٰ علیہ السلام نے سرکشی چھوڑ کر اطاعت کی دعوت کے لیے دلیل دی، اس کی وضاحت ﴿وَأَنْ لَا... مُّبِينٍ﴾ کی روشنی میں کریں؟

جواب: (1) ﴿وَأَنْ لَا تَعْلُوا عَلَى اللَّهِ﴾ ”اور یہ کہ تم اللہ تعالیٰ کے مقابلے میں سرکشی نہ کرو“ تم اللہ تعالیٰ کے سامنے سرکشی نہ کرو کہ تم اس کا انکار کرو اور اس کی نافرمانی کر کے اس کی مخالفت کرو۔ (جامع البیان: 122/25)

(2) اس کی عبادت سے منہ موڑنے والے دنیا میں بھی ذلیل رہتے ہیں اور آخرت میں سخت عذاب ملتا ہے۔

(3) ﴿وَإِنِّي أَرْسَلْتُكُمْ بِسُلْطَنٍ مُّبِينٍ﴾ ”یقیناً میں تمہارے پاس واضح دلیل لانے والا ہوں، یعنی میں تمہارے پاس اپنی نبوت کی واضح دلیل لے کر آیا ہوں یعنی واضح معجزات اور ناقابل تردید دلائل لایا ہوں جیسا کہ رب العزت نے فرمایا:

﴿وَقَالَ مُوسَىٰ يُفْرِعُونَ لِي رَسُولٌ مِّنْ رَبِّ الْعَالَمِينَ (۱۰۳) حَقِيقٌ عَلَىٰ أَنْ لَا أَقُولَ عَلَى اللَّهِ إِلَّا الْحَقُّ ۗ قَدْ جِئْتُكُمْ بِبَيِّنَةٍ مِّنْ رَبِّكُمْ فَأَرْسِلْ مَعِيَ بَنِي إِسْرَائِيلَ (۱۰۴) قَالَ إِنَّ كُنْتُ جِئْتُ بِآيَةٍ فَأَتِ بِهَا أَنْ كُنْتُ مِنَ الصَّادِقِينَ (۱۰۵) فَأَلْفَىٰ عَصَاهُ فَإِذَا هِيَ ثُعْبَانٌ مُّبِينٌ (۱۰۶) وَنَزَعَ يَدَهُ فَإِذَا هِيَ بَيْضَاءُ لِلنُّظُرِينَ (۱۰۷)﴾ ”اور موسیٰ نے کہا: ”اے فرعون! یقیناً میں جہانوں کے رب کی طرف سے ایک رسول ہوں۔ اس بات پر پوری طرح قائم ہوں کہ میں اللہ تعالیٰ پر حق کے سوا کوئی بات نہ کہوں، یقیناً میں تمہارے پاس تمہارے رب کی طرف سے ایک واضح دلیل لے کر آیا ہوں، سو بنی اسرائیل کو میرے ساتھ بھیج دو۔“ فرعون نے کہا: ”اگر تم کوئی نشانی لے کر آئے ہو تو وہ لے آؤ، اگر تم سچوں میں سے ہو۔“ تو موسیٰ نے اپنی لاشمی چھینکی تو اچانک وہ ایک ظاہر اڑدھا تھا اور اُس نے اپنا ہاتھ نکالا تو اچانک وہ دیکھنے والوں کے لیے سفید چمکتا ہوا تھا۔“ (الاعراف: 104-108)

﴿وَإِنِّي عُدْتُ بِرَبِّي وَرَبِّكُمْ أَنْ تَرْجُمُونِ﴾

”اور یقیناً میں نے اپنے اور تمہارے رب کی پناہ لے لی ہے کہ تم مجھے سنگسار کرو“ (20)

سوال: سیدنا موسیٰ علیہ السلام نے ان کی اذیتوں سے رب کی پناہ مانگی، اس کی وضاحت ﴿وَإِنِّي عُدْتُ... تَرْجُمُونِ﴾ کی روشنی میں کریں؟

جواب: (1) ﴿وَإِنِّي عُدْتُ بِرَبِّي وَرَبِّكُمْ أَنْ تَرْجُمُونِ﴾ ”اور یقیناً میں نے اپنے اور تمہارے رب کی پناہ لے لی ہے کہ تم مجھے سنگسار کرو“ جب قوم فرعون نے ان کو جھٹلایا اور ان کو قتل کرنے کا ارادہ کر لیا تو سیدنا موسیٰ علیہ السلام نے ان کے شر سے اللہ تعالیٰ کی پناہ مانگی۔ انہوں نے کہا کہ تم مجھے بدترین طریقے سے قتل کرو یعنی رجم کرو تو میں اللہ تعالیٰ کی پناہ مانگتا ہوں۔

(2) سیدنا موسیٰ علیہ السلام نے ان کے طعنوں اور تہمتوں سے اللہ تعالیٰ کی پناہ مانگی۔ ان کی زبان اور ان کے ہاتھ کی ایذا سے اللہ تعالیٰ کی پناہ مانگی اور سنگسار ہونے سے اللہ تعالیٰ کی پناہ مانگی۔ یقیناً سیدنا موسیٰ علیہ السلام کا اسوہ سب کے لیے قابل تقلید ہے۔

﴿وَإِنْ لَّمْ تُوْمِنُوا لِي فَاَعْتَرِ لُونِ﴾

”اور اگر تم مجھ پر ایمان نہیں لاتے پھر مجھ سے الگ ہی رہو“ (21)

سوال: سیدنا موسیٰ علیہ السلام نے ایمان نہ لانے کی صورت میں قوم سے کیا کہا، اس کی وضاحت ﴿وَإِنْ لَّمْ يَفْعَلُوا لَئِنْ لَمْ يَنْتَهِوا عَنْ ذُنُوبِهِمْ لَمَنْعُوهُمْ وَالرَّحْمَنُ لَشَدِيدُ الْعَذَابِ﴾ کی روشنی میں کریں؟

جواب: (1) ﴿وَإِنْ لَّمْ يَنْتَهِوا عَنْ ذُنُوبِهِمْ لَمَنْعُوهُمْ وَالرَّحْمَنُ لَشَدِيدُ الْعَذَابِ﴾ اور اگر تم مجھ پر ایمان نہیں لاتے پھر مجھ سے الگ ہی رہو“ سیدنا موسیٰ علیہ السلام نے ان سے کہا کہ اگر تم میری تصدیق نہیں کرتے اور اس کو نہیں مانتے جو میں تمہارے پاس لے کر آیا ہوں تو میرا راستہ چھوڑ دو۔ (ابراہیم القاسمی)

(2) سیدنا موسیٰ علیہ السلام نے قوم سے علیحدگی کا فیصلہ کرتے ہوئے انہیں کہا تھا کہ مجھے میرے حال پر چھوڑ دو۔

(3) سیدنا موسیٰ علیہ السلام نے اپنی عمر کا قیمتی حصہ ان کی ہدایت کے لیے کوشش کرنے میں گزارا اور وہ بد بختی میں ڈوبے رہے تو اس موڑ پر انہوں نے کہا مجھے چھوڑ دو۔

﴿فَدَعَا رَبَّهُ أَنَّهُ لَوْلَا آءِ قَوْمِ هَجْرًا مُمُونًا﴾

”پھر اُس نے اپنے رب کو پکارا کہ یقیناً یہ مجرم لوگ ہیں“ (22)

سوال: سیدنا موسیٰ علیہ السلام نے اللہ تعالیٰ کے حضور قوم کا جو حال بیان کیا، اس کی وضاحت ﴿فَدَعَا... هَجْرًا مُمُونًا﴾ کی روشنی میں کریں؟

جواب: (1) ﴿فَدَعَا رَبَّهُ أَنَّهُ لَوْلَا آءِ قَوْمِ هَجْرًا مُمُونًا﴾ ”پھر اُس نے اپنے رب کو پکارا کہ یقیناً یہ مجرم لوگ ہیں“ سیدنا موسیٰ علیہ السلام نے رسالت کا پیغام پہنچانے میں کوئی کسر نہیں رکھی۔ ہر طرح قوم کو سمجھایا۔ ان کے ساتھ خیر خواہی کی، ان کی ہدایت کے لیے انتھک کوششیں کیں۔ اس کے باوجود جب وہ کفر اور سرکشی میں بڑھتے ہی چلے گئے تو ان کے حق میں بددعا کی۔ ”پھر اُس نے اپنے رب کو پکارا کہ یقیناً یہ مجرم لوگ ہیں۔“ انہوں نے ایسے جرم کا ارتکاب کیا ہے جو فوری سزا چاہتا ہے۔ اب یہ قوم ایمان لانے والی نہیں جیسا کہ فرمایا: ﴿وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِكَ زِينَةً وَأَمْوَالًا فِي الْحَيَاةِ الدُّنْيَا رَبَّنَا لِيُضِلُّوا عَنْ سَبِيلِكَ رَبَّنَا اطْمِسْ عَلَىٰ أَمْوَالِهِمْ وَاشْدُدْ عَلَىٰ قُلُوبِهِمْ فَلَا يُؤْمِنُوا حَتَّىٰ يَرَوْا الْعَذَابَ الْأَلِيمَ﴾ (88) قَالَ قَدْ أُجِيبَتِ دَعْوَتُكُمَا فَاسْتَقِيمَا وَلَا تَتَّبِعَنَّ سَبِيلَ الَّذِينَ لَا يَعْلَمُونَ﴾ ”اور موسیٰ نے کہا کہ اے ہمارے رب! بلاشبہ آپ نے فرعون کو اور اس کے سرداروں کو دنیا کی زندگی میں زینت اور اموال دیے ہیں اے ہمارے رب! تاکہ وہ لوگوں کو آپ کی راہ سے بھٹکادیں؟

اے ہمارے رب! ان کے مالوں کو منادے اور ان کے دلوں پر سخت گرہ لگا دے، سو وہ ایمان نہ لائیں حتیٰ کہ دردناک عذاب دیکھ لیں۔ اللہ تعالیٰ نے فرمایا کہ بلاشبہ تم دونوں کی دعا قبول کر لی گئی چنانچہ تم دونوں ثابت قدم رہو اور ان کے راستے کی ہرگز اتباع نہ کرو جو نہیں جانتے۔“ (یونس: 88، 89)

(2) اُس مقام پر تو رب العزت نے صبر کا حکم دیا اور یہاں یہ جواب ملا کہ اسراکیلیوں کو لے جاؤ۔

﴿فَأَسِرْ بِعِبَادِي لَيْلًا إِنَّكُمْ مُّتَّبِعُونَ﴾

”(حکم ہوا) پھر آپ میرے بندوں کو راتوں رات لے چلو، یقیناً تمہارا پیچھا کیا جائے گا“ (23)

سوال: بنی اسرائیل کو لے جانے کے حکم کی وضاحت ﴿فَأَسِرْ... مُّتَّبِعُونَ﴾ کی روشنی میں کریں؟

جواب: (1) ﴿فَأَسِرْ بِعِبَادِي لَيْلًا﴾ ”(حکم ہوا) پھر آپ میرے بندوں کو راتوں رات لے چلو“ رب العزت نے سیدنا موسیٰ علیہ السلام کی بددعا کا جواب دیا کہ میرے بندوں کو راتوں رات چپکے سے نکال کر لے جاؤ۔

(2) ﴿إِنَّكُمْ مُّتَّبِعُونَ﴾ ”یقیناً تمہارا پیچھا کیا جائے گا“ فرعون اور اس کے لشکر تمہارا پیچھا کریں گے لیکن تم نے گھبراتا نہیں۔ نڈر اور بے باک ہو کر دریا پار کر جانا۔

(3) رب العزت نے فرمایا: ﴿وَلَقَدْ أَوْحَيْنَا إِلَىٰ مُوسَىٰ أَنْ أَسِرْ بِعِبَادِي فَاصْرِبْ لَهُمْ طَرِيقًا فِي الْبَحْرِ يَبَسًا لَا تَخَفُ دَرَكًا وَلَا يَخْشَىٰ﴾ ”اور بلاشبہ یقیناً ہم نے موسیٰ کی طرف وحی کی کہ رات کے وقت میرے بندوں کو لے کر نکلو پھر ان کے لیے سمندر میں خشک راستہ بناؤ، نہ تم تعاقب کا خوف کھاؤ گے اور نہ ہی تم ڈرو گے۔“ (ط: 77)

﴿وَأْتْرِكُ الْبَحْرَ رَهْوًا إِنَّهُمْ جُنْدٌ مُّغْرَقُونَ﴾

”اور دریا کو تھما ہوا چھوڑ دینا، یقیناً وہ لشکر غرق ہونے والا ہے“ (24)

سوال: ﴿وَأْتْرِكُ الْبَحْرَ... مُّغْرَقُونَ﴾ کی وضاحت کریں؟

جواب: (1) ﴿وَأْتْرِكُ الْبَحْرَ رَهْوًا﴾ ”اور دریا کو تھما ہوا چھوڑ دینا“ سیدنا موسیٰ علیہ السلام جب بنی اسرائیل کو اللہ تعالیٰ کے حکم کے مطابق راتوں رات لے کر نکلے تو فرعون نے تعاقب کیا۔ رب العزت نے حکم دیا سمندر پر اپنا عصا ماریں۔ سیدنا موسیٰ علیہ السلام نے جب عصا مارتا تو اس میں کشادہ سڑک بن گئی اور ارد گرد پانی پہاڑوں کی طرح کھڑا ہو گیا۔ رب العزت نے اس وقت یہ حکم دیا کہ سمندر کو کھلا چھوڑ دو۔ یعنی ابھی کام ختم نہیں ہوا ابھی فرعون اور اس کے لشکر نے اس راستے میں داخل ہونا ہے۔

(2) دریا میں سیدنا موسیٰ علیہ السلام اور ان کے ساتھی اتر گئے۔ جب آپ اپنے ساتھیوں کے ساتھ گزر گئے اور عصا مارنا چاہا تو رب العزت نے فرمایا دریا کو کھلا چھوڑ دو۔

(3) ﴿إِنَّهُمْ جُنْدٌ مُّغْرَقُونَ﴾ ”یقیناً وہ لشکر غرق ہونے والا ہے“ فرعون کو جب سیدنا موسیٰ علیہ السلام اور بنی اسرائیل کے جانے کی خبر ملی تو وہ ایک لشکر جرار لے کر تعاقب کے لیے نکلا۔ انہوں نے سیدنا موسیٰ علیہ السلام اور ان کے ساتھیوں کو دریا پار کرتے دیکھا تو ان کا پیچھا کیا اور اللہ تعالیٰ نے ان کو سمندر میں غرق کر دیا۔

(4) رب العزت نے فرمایا: ﴿فَأَنْتَقِمْنَا مِنْهُمْ فَأَغْرَقْنَاهُمْ فِي الْيَمِّ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ﴾ ”چنانچہ ہم نے ان سے انتقام لیا، پس ہم نے انہیں سمندر میں غرق کر دیا اس وجہ سے کہ بلاشبہ انہوں نے ہماری آیات کو جھٹلایا اور وہ ان سے غافل تھے۔“ (الاعراف: 136)

(5) سیدنا ابن عباس رضی اللہ عنہما کہتے ہیں کہ جب نبی ﷺ مدینہ میں تشریف لائے تو آپ ﷺ نے یہودیوں کو دیکھا کہ وہ عاشورہ کے دن روزہ رکھتے ہیں تو آپ ﷺ نے ان سے پوچھا کہ: ”یہ کیا (وجہ ہے کہ تم عاشورہ کا روزہ رکھتے ہو؟)“ انہوں نے کہا کہ یہ ایک عمدہ دن ہے، یہ وہ دن ہے کہ جس میں اللہ تعالیٰ نے بنی اسرائیل کو ان کے دشمن سے نجات دی تھی لہذا موسیٰ علیہ السلام اس دن روزہ رکھتے تھے تو نبی ﷺ نے فرمایا: ”میں تم سے زیادہ موسیٰ علیہ السلام کا حق دار ہوں۔“ پس آپ ﷺ نے اس دن کا روزہ رکھا اور اس کے رکھنے کا حکم دیا۔ (بخاری: 2004)

﴿كَمْ تَرَكُوا مِنْ جَنَّاتٍ وَعُيُونٍ﴾

”وہ کتنے ہی باغات اور چشمے چھوڑ گئے“ (25)

سوال 1: ﴿كَمْ تَرَكُوا مِنْ جَنَّاتٍ وَعُيُونٍ﴾ کی وضاحت کریں؟

جواب: ﴿كَمْ تَرَكُوا مِنْ جَنَّاتٍ وَعُيُونٍ﴾ ”وہ کتنے ہی باغات اور چشمے چھوڑ گئے“، یعنی فرعون اور اس کا لشکر ایسی تباہی کے گھاٹ اترے کہ پیچھے کتنے ہی لہلہاتے باغات، ہرے بھرے کھیت اور چشمے چھوڑ گئے۔ ان نعمتوں نے ہی تورب کو بھلا دیا تھا۔ دیکھو آج خود بھولی بسری داستان اور عبرت کا نشان بن گئے ہو اور جن کے لیے عمر گنوا دی وہ تمہاری تباہی کے باوجود لہلہا رہے ہیں اور چشموں کا پانی جاری ہے۔

سوال 2: اللہ تعالیٰ نے فرعونوں کے باغات اور چشمے یہیں چھوڑ جانے سے کیا شعور دلا یا ہے؟

جواب: اللہ تعالیٰ نے ان کے گرد پھیلے ہوئے باغات، مکانات اور خوش حالی کے آثار کے بارے میں شعور دلا یا ہے کہ دیکھو

سب کچھ ہمیں رہ گیا اور وہ سب ڈوب گئے، دنیا میں ڈوبے ہوئے لوگوں کو رب نے پانیوں میں ڈبو دیا اور عبرت باقی رہ گئی۔

﴿وَزُرُوعٍ وَمَقَامٍ كَرِيمٍ﴾

”اور کھیتیاں اور شان دار قیام گاہیں“ (26)

سوال: ﴿وَزُرُوعٍ وَمَقَامٍ كَرِيمٍ﴾ کی وضاحت کریں؟

جواب: (1) ﴿وَزُرُوعٍ وَمَقَامٍ كَرِيمٍ﴾ ”اور کھیتیاں اور شان دار قیام گاہیں“ تمہارے ہرے بھرے کھیت موجود

ہیں کھیت والے کہاں ہیں؟ تمہاری حسین مجلسیں اور مزین محفلیں اور خوب صورت گھر کہاں ہیں؟

(2) جس علاقے میں فرعون اور آل فرعون بستے تھے وہ ذریعہ وادی تھی، اس میں زراعت بہت زیادہ ہوتی تھی اور دوسری طرف

اُن کے عالی شان گھرانے کی دنیا کی دلچسپی اور محبت کو ظاہر کرتے ہیں۔ اللہ تعالیٰ نے یہ واضح کیا ہے کہ دیکھو جس دنیا کے پیچھے

اپنا وقت، صلاحیتیں، مال سب کچھ لگا دیا وہ دنیا بھی تو موجود ہے لیکن اپنا سہارا یہ زندگی لگا دینے والے باقی نہیں۔

(3) نیل کے کناروں پر دور تک پھیلے باغات اور بہتے چشموں نے عمر لے لی، وقت لے لیا، باغوں اور چشموں اور حسین

مجلسوں والوں کو کیا ملا؟ تباہی، بربادی، ہمیشہ کا عذاب اور رسوائی! کتنا برا سودا ہے! کتنا بڑا خسارہ ہے!

﴿وَنَعْمَةٍ كَانُوا فِيهَا فَاكِهِينَ﴾

”اور وہ سامانِ عیش جن میں وہ مزے اڑانے والے تھے“ (27)

سوال: ﴿وَنَعْمَةٍ كَانُوا فِيهَا فَاكِهِينَ﴾ کی وضاحت کریں؟

جواب: (1) ﴿وَنَعْمَةٍ كَانُوا فِيهَا فَاكِهِينَ﴾ ”اور وہ سامانِ عیش جن میں وہ مزے اڑانے والے تھے“ یعنی عظیم

نعمتیں اور عیش و عشرت کے سامان جن میں وہ مزے کر رہے تھے، جن کے لیے وہ جیتے تھے، جن کے درمیان زندگی گزارنا وہ

اپنی زندگی کا مقصد سمجھتے تھے۔ کہاں گیا وہ سب کچھ؟ اور کہاں گئے وہ لوگ؟ کہاں رہ گئے وہ مقاصد؟

(2) اللہ تعالیٰ نے اس کے توسط سے یہ شعور دلایا ہے کہ دیکھو اس آرام و عیش کیلئے یہ لوگ جیتے تھے۔ یہی ان کی زندگی

کا مقصد تھا لیکن زندگی چلی گئی تو بتاؤ بھلا اسی لئے زندگی ملی تھی کہ عیش و آرام کا انتظام کر لیں خواہ خود اپنی زندگی ہی نہ رہے۔

﴿كَذٰلِكَ ۙ وَاوْرَثْنٰهَا قَوْمًا اٰخِرِيْنَ﴾

”اسی طرح ہم نے دوسری قوم کو اُن کا وارث بنا دیا“ (28)

سوال: اللہ تعالیٰ نے فرعونیوں کا وارث کس قوم کو بنا دیا، اس کی وضاحت ﴿كَذَلِكَ ۖ وَأَوْزِنْنَاهَا قَوْمًا آخَرِينَ﴾ کی روشنی میں کریں؟

جواب: (1) ﴿كَذَلِكَ ۖ وَأَوْزِنْنَاهَا قَوْمًا آخَرِينَ﴾ اسی طرح ہم نے دوسری قوم کو ان کا وارث بنا دیا، اللہ تعالیٰ نے ان کی ساری دولت اور حکومت اسرائیلیوں کو دے دی۔ رب العزت نے فرمایا: ﴿كَذَلِكَ ۖ وَأَوْزِنْنَاهَا قَوْمًا آخَرِينَ﴾ "اس طرح ہوا اور ہم نے بنی اسرائیل کو ان چیزوں کا وارث بنا دیا۔" (اشعرا: 59)

(2) ﴿وَأَوْزِنْنَا الْقَوْمَ الَّذِينَ كَانُوا يُسْتَضَعُونَ مَشَارِقِ الْأَرْضِ وَمَعَارِبِهَا الَّتِي بَرَكْنَا فِيهَا ۖ وَتَمَكَّنَتْ عَلَيْكَ رِبِّكَ الْحُسْنَىٰ عَلَىٰ بَنِي إِسْرَائِيلَ ۖ وَمَا صَدَّقُوا ۖ وَذَمَّرْنَا مَا كَانَ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ﴾ "اور جو لوگ کمزور سمجھے جاتے تھے انہیں ہم نے اُس زمین کے مشرقوں اور اس کے مغربوں کا وارث بنا دیا، جس میں ہم نے برکت رکھی ہے اور آپ کے رب کی بہترین بات بنی اسرائیل پر پوری ہوگئی کیونکہ انہوں نے صبر کیا اور ہم نے فرعون اور اس کی قوم کا وہ سب کچھ تباہ کر دیا جو (مخلات) وہ بناتے تھے اور جو عمارتیں وہ بلند کرتے تھے۔" (الاعراف: 137)

(3) اللہ تعالیٰ نے دوسری قوم کے وارث بن جانے سے یہ شعور دلا یا ہے کہ بھلا زندگی جیسی قیمتی چیز اس لئے ملی ہے کہ انسان اسے دوسروں کی خاطر بتادے اور خود اپنی زندگی، اپنا سارا سرمایہ یا ہار کرنا کام ہو جائے؟

﴿فَمَا بَكَتْ عَلَيْهِمُ السَّمَاءُ وَالْأَرْضُ وَمَا كَانُوا مُنْظَرِينَ﴾

"پھر نہ ان پر آسمان رویا اور نہ زمین۔ اور نہ وہ مہلت دیے گئے" (29)

سوال: ﴿فَمَا بَكَتْ... مُنْظَرِينَ﴾ کی وضاحت کریں؟

جواب: (1) ﴿فَمَا بَكَتْ عَلَيْهِمُ السَّمَاءُ وَالْأَرْضُ﴾ "پھر نہ ان پر آسمان رویا اور نہ زمین" جب اللہ تعالیٰ نے ان کو ہلاک کر کے نیست و نابود کر دیا تو ان پر آسمان رویا نہ زمین، یعنی ان کے لئے کسی نے حزن و غم کا اظہار کیا نہ ان کی جدائی پر کسی کو افسوس ہوا بلکہ ان کی ہلاکت اور بربادی پر سب خوش ہوئے حتیٰ کہ زمین و آسمان نے بھی مسرت کا اظہار کیا کیونکہ انہوں نے اپنے پیچھے ایسے کرتوت چھوڑے ہیں جو ان کے چہروں کو سیاہ کرتے ہیں اور ان پر لعنت اور لوگوں کی ناراضی کا موجب ہیں۔ (تیسرے حصے: 2502/3)

(2) اس سے مراد یہ ہے کہ نہ تو ان کے اعمال ایسے تھے کہ وہ آسمان پر چڑھتے اور اب ان کے مرنے کے بعد سلسلہ رک

جانے کی وجہ سے آسمان روتا۔ اور نہ ان کے اعمال ایسے تھے کہ وہ زمین پر اللہ تعالیٰ کی عبادت کرتے تو عبادت کے سلسلے کے ختم ہونے پر زمین روئے گی۔ وہ اتنے بے ہمت ہو گئے کہ ان کے جانے سے جہان میں کوئی فرق ہی نہ پڑا۔

(3) یعنی ان کی حسرت ناک اور عمرتناک موت پر نہ زمین و آسمان روئے۔

(4) ﴿وَمَا كَانُوا مُنظَرِينَ﴾ ”اور نہ وہ مہلت دیے گئے“ انہیں مہلت نہیں دی بلکہ عذاب میں پکڑ لیا گیا۔

﴿وَلَقَدْ نَجَّيْنَا بَنِي إِسْرَائِيلَ مِنْ الْعَذَابِ الْمُهِينِ﴾

”اور بلاشبہ یقیناً ہم نے بنی اسرائیل کو زسواکن عذاب سے نجات دی“ (30)

سوال: بنی اسرائیل پر اللہ تعالیٰ کے احسان کی وضاحت ﴿وَلَقَدْ... الْمُهِينِ﴾ کی روشنی میں کریں؟

جواب: ﴿وَلَقَدْ نَجَّيْنَا بَنِي إِسْرَائِيلَ مِنْ الْعَذَابِ الْمُهِينِ﴾ ”اور بلاشبہ یقیناً ہم نے بنی اسرائیل کو زسواکن عذاب سے نجات دی“ بنی اسرائیل پر اللہ تعالیٰ نے عظیم احسان کیا تھا کہ انہیں فرعون جیسے ظالم دشمن کے شکنجے سے آزاد کر دیا۔ وہ انہیں ذلیل کرتا تھا اور ان سے ادنیٰ کام کرواتا تھا۔

﴿مِنْ فِرْعَوْنَ إِنَّهُ كَانَ عَلِيًّا مِنَ الْمُسْرِفِينَ﴾

”فرعون سے یقیناً وہ حد سے گزر جانے والوں میں سے بڑا سرکش آدمی تھا“ (31)

سوال: اللہ تعالیٰ نے بنی اسرائیل کو سرکش فرعون سے نجات دی، اس کی وضاحت ﴿مِنْ فِرْعَوْنَ... مِنَ الْمُسْرِفِينَ﴾ کی روشنی میں کریں؟

جواب: (1) ﴿مِنْ فِرْعَوْنَ﴾ ”فرعون سے“ یعنی فرعون کے اس عذاب سے جو وہ بنی اسرائیل پر نازل کرتا تھا۔ (ابن القاسم: 1439)

(2) ﴿إِنَّهُ كَانَ عَلِيًّا مِنَ الْمُسْرِفِينَ﴾ ”یقیناً وہ حد سے گزر جانے والوں میں سے بڑا سرکش آدمی تھا“ فرعون جبار، سرکش، کفر اور ظلم میں حد سے گزر جانے والوں میں سے تھا۔ رب العزت نے فرمایا: ﴿إِنَّ فِرْعَوْنَ عَلَا فِي الْأَرْضِ وَجَعَلَ أَهْلَهَا شِيَعًا يَسْتَضِعُّ مِنْهُ طَائِفَةٌ مِنْهُمْ يَدَّعِيْنَ أَيْتَاءَهُمْ وَيَسْتَعِيْنَ نِسَاءَهُمْ إِنَّهُ كَانَ مِنَ الْمُفْسِدِينَ﴾ ”یقیناً فرعون نے زمین میں سرکشی کی۔ اور اُس نے وہاں کے رہنے والوں کو کئی گروہ بنا دیا، اُن میں سے ایک گروہ کو نہایت کمزور کر رکھا تھا، وہ اُن کے بیٹوں کو بری طرح ذبح کرتا تھا اور اُن کی عورتوں کو زندہ رہنے دیتا تھا یقیناً وہ

فساد کرنے والوں میں سے تھا۔“ (اقصم:4) (3) فرعون کی قوم بھی اس کا ساتھ دیتی تھی اس لیے اس نے بڑا سرائٹھا رکھا تھا۔

﴿وَلَقَدْ اخْتَرْتَهُمْ عَلَىٰ عِلْمٍ عَلَىٰ الْغَالِبِينَ﴾

”اور بلاشبہ یقیناً ہم نے اُن کو علم کی بنا پر جہان والوں پر ترجیح دی تھی“ (32)

سوال: اللہ تعالیٰ کے بنی اسرائیل پر دوسرے احسان کی وضاحت ﴿وَلَقَدْ... عَلَىٰ الْغَالِبِينَ﴾ کی روشنی میں کریں؟
 جواب: (1) ﴿وَلَقَدْ اخْتَرْتَهُمْ عَلَىٰ عِلْمٍ﴾ ”اور بلاشبہ یقیناً ہم نے اُن کو علم کی بنا پر ترجیح دی تھی“ اللہ تعالیٰ کا بنی اسرائیل پر دوسرا بڑا احسان یہ تھا کہ اس نے انہیں دنیا پر فوقیت عطا کی تھی۔ انہیں پاک صاف کر کے منتخب کر لیا تھا۔ رب العزت نے فرمایا: ﴿وَوَدِدْنَا أَن نَّمُكِّنَ عَلَى الَّذِينَ اسْتَضَعَفُوا فِي الْأَرْضِ وَنَجْعَلَهُمْ أُمَّةً وَنَجْعَلَهُمُ الْوَارِثِينَ﴾ (۱) ﴿وَمُكِّنَ لَهُمْ فِي الْأَرْضِ وَوَدِدْنَا فِرْعَوْنَ وَهَامَانَ وَجُنُودَهُمَا مِنْهُمْ مَا كَانُوا يَحْتَضِرُونَ﴾ (۲) ”اور ہم ارادہ رکھتے تھے کہ اُن لوگوں پر احسان کریں جو زمین میں نہایت کمزور کر دیے گئے تھے۔ اور ہم انہیں رہنما بنا دیں اور ہم انہیں وارث بنا دیں اور ہم انہیں زمین میں اقتدار دیں اور ہم فرعون، ہامان اور اُن دونوں کے لشکروں کو اُن سے وہی کچھ دکھلا دیں، جس سے وہ ڈرا کرتے تھے۔“ (اقصم:5،6)

(2) ﴿عَلَىٰ عِلْمٍ﴾ ”علم کی بنا پر“ اپنے علم کی بنا پر اور اس فضیلت کا حق رکھنے کی بنا پر انہیں چن لیا۔

(3) ﴿عَلَىٰ الْغَالِبِينَ﴾ ”جہان والوں پر“ ہر زمانے کو عالم کہا جاتا ہے۔ اللہ تعالیٰ نے بنی اسرائیل کو اپنے زمانے کے لوگوں پر فضیلت عطا کی۔

﴿وَأْتَيْنَهُمْ مِنَ الْأَيِّتِ مَا فِيهِ بَلَاءٌ مُّبِينٌ﴾

”اور ہم نے اُن کو ایسی نشانیاں عطا کیں جن میں واضح آزمائش تھی“ (33)

سوال: بنی اسرائیل پر کیے جانے والے تیسرے احسان کی وضاحت ﴿وَأْتَيْنَهُمْ... مُّبِينٌ﴾ کی روشنی میں کریں؟
 جواب: (1) ﴿وَأْتَيْنَهُمْ مِنَ الْأَيِّتِ مَا فِيهِ بَلَاءٌ مُّبِينٌ﴾ ”اور ہم نے اُن کو ایسی نشانیاں عطا کیں جن میں واضح آزمائش تھی“ اللہ رب العزت نے بنی اسرائیل پر تیسرا بڑا احسان یہ کیا کہ اس نے ایسے ایسے معجزے عطا کیے جو بڑے واضح تھے جن میں ایمان والوں کے لیے کھلی آزمائش تھی۔

(2) ﴿وَتَبَلَّوْا كُم بِاللَّيْلِ وَالنَّجْمِ فَتْنَةً﴾ ”اور ہم تمہیں اچھی اور بری حالت میں آزماتے ہیں۔“ (الانبیاء:35)

(3) رب العزت نے بنی اسرائیل پر جو احسانات کیے اس میں ان کے لیے مدد بھی تھی اور آزمائش بھی اور یہ وہ احسانات تھے جو ان پر میدان تہ میں کیے گئے جن کے بغیر ان کی زندگی ممکن نہیں تھی۔

سوال 2: احسانات میں آزمائش کا پہلو کیا تھا؟

جواب: احسانات کر کے اللہ تعالیٰ یہ دیکھنا چاہتے تھے کہ قوم فرماں برداری کا راستہ اختیار کرتی ہے یا ناشکری کرتی ہے۔

سوال 3: ناشکری کا نتیجہ کیا نکلتا ہے؟

جواب: ناشکری کا نتیجہ بغاوت اور سرکشی کی صورت میں نکلتا ہے۔

﴿إِنَّ هَؤُلَاءِ لَيَقُولُونَ﴾

”یقیناً یہ لوگ کہتے ہیں“ (34)

سوال: ﴿إِنَّ هَؤُلَاءِ لَيَقُولُونَ﴾ کی وضاحت کریں؟

جواب: (1) ﴿إِنَّ هَؤُلَاءِ لَيَقُولُونَ﴾ ”یقیناً یہ لوگ کہتے ہیں“ یعنی یہ مشرکین قریش کہتے ہیں۔

(2) قصہ فرعون و موسیٰ علیہ السلام جس میں قریش کے لیے نصیحت تھی اس کا ذکر کرنے کے بعد دوبارہ بحث اور قیامت میں شک اور کفار کے اصرار کا ذکر کیا گیا ہے کہ وہ کہتے ہیں۔

﴿إِنْ هِيَ إِلَّا أَمْوَاتُنَا الْأُولَىٰ وَمَا نَحْنُ بِمُنشَرِينَ﴾

”ہماری پہلی موت کے سوا کچھ نہیں اور ہم دوبارہ اٹھائے جانے والے نہیں ہیں“ (35)

سوال: ﴿إِنْ هِيَ إِلَّا أَمْوَاتُنَا الْأُولَىٰ... بِمُنشَرِينَ﴾ کی وضاحت کریں؟

جواب: (1) ﴿إِنْ هِيَ إِلَّا أَمْوَاتُنَا الْأُولَىٰ﴾ ”ہماری پہلی موت کے سوا کچھ نہیں“ یعنی بحث کو جھٹلانے والے کہتے ہیں کہ ہماری موت کے بعد ہم اٹھائے نہیں جائیں گے۔

(2) ﴿وَمَا نَحْنُ بِمُنشَرِينَ﴾ ”اور ہم دوبارہ اٹھائے جانے والے نہیں ہیں“ یعنی ہماری قبروں سے ہمیں زندہ کر کے اٹھایا نہیں جائے گا اور اگر اے محمد! تم موت کے بعد زندگی پر اصرار کرتے ہو تو ہمارے آباء کو جنہیں موت آچکی، زندہ کر کے لے آؤ۔

﴿فَأَنذُوا بِآبَائِنَا إِن كُنْتُمْ صَادِقِينَ﴾

”تو ہمارے باپ دادا کو لاؤ اگر تم سچے ہو“ (36)

سوال: بحث بعد الموت کو جھٹلانے والے کیا مطالبہ کرتے تھے، اس کی وضاحت ﴿فَأْتُوا... صِدِّقِينَ﴾ کی روشنی میں کریں؟

جواب: (1) ﴿فَأْتُوا يَا آيَاتِنَا إِنْ كُنْتُمْ صِدِّقِينَ﴾ ”تو ہمارے باپ دادا کو لاؤ اگر تم سچے ہو“ یعنی اگر تم سچے ہو تو ہمارے باپ دادا کو زندہ کر کے لے آؤ۔

(2) یہ عناد پسند جہلاء کا مطالبہ تھا جو بہت دور کی کوڑی لائے تھے۔ رسول کریم ﷺ کی صداقت اور ان جہلاء کے آباؤ اجداد کو زندہ کر کے ان کے سامنے لانے میں کون سا تلازم ہے؟ آپ کی دعوت کی صداقت پر آیات و دلائل ہر لحاظ سے نہایت تواتر سے دلالت کرتے ہیں۔ (تفسیر سدی: 3/2503)

(3) ﴿إِنْ كُنْتُمْ صِدِّقِينَ﴾ ”اگر تم سچے ہو“ یعنی اگر مسلمان موت کے بعد دوبارہ زندگی کے دعوے میں سچے ہیں۔

(4) ان کی دلیل کی کمزوری ظاہر ہے۔ موت کے بعد کی زندگی قیامت کے بعد شروع ہوگی۔

﴿أَهُمْ خَيْرٌ أَمْ قَوْمُ تُبَيْعٍ ۚ وَالَّذِينَ مِنْ قَبْلِهِمْ أَهْلَكْنَاهُمْ إِنَّهُمْ كَانُوا مُجْرِمِينَ﴾

”کیا وہ بہتر ہیں یا تبع کی قوم اور جو ان سے پہلے تھے؟ ہم نے انہیں ہلاک کر دیا، یقیناً وہ مجرم لوگ تھے“ (37)

سوال: مشرکین کو عذاب کی جو دھمکی دی گئی ہے، اس کی وضاحت ﴿أَهُمْ... مُجْرِمِينَ﴾ کی روشنی میں کریں؟

جواب: (1) ﴿أَهُمْ خَيْرٌ أَمْ قَوْمُ تُبَيْعٍ﴾ ”کیا وہ بہتر ہیں یا تبع کی قوم“ قوم تبع سے مراد یمن کی قوم سبہ ہے جس کی تباہی کا حال سورہ سبہ میں گزر چکا ہے۔ تبع دراصل اس قوم کے قبیلہ حمیر کے بادشاہوں کا لقب تھا۔ عموماً مورخین نے ان کا زمانہ سیدنا عیسیٰ علیہ السلام سے پہلے بتایا ہے۔ ان میں سے ایک بادشاہ نے دنیا میں بہت فتوحات حاصل کی تھیں اور اسی نے شہر سمرقند بسایا۔ اس نے خانہ کعبہ کا طواف بھی کیا اور واپس یمن پہنچ کر یہودی مذہب کی تبلیغ بھی کی۔ چنانچہ یمنی عوام نے یہ دین اختیار کر لیا لیکن اس کی وفات کے بعد پھر کافر ہو گئے۔ اسی بادشاہ کے متعلق مسند احمد طبرانی وغیرہ میں روایت ہے کہ نبی ﷺ نے فرمایا: ”تبع کو گالی نہ دو، اس لئے کہ وہ مسلمان ہو گیا تھا۔“ واللہ اعلم! (صحیح ابانہ: 7319)

(تفسیر ترجمان القرآن: 13/362, 361)

(2) تبع شاہان یمن کا لقب ہے جو حمیری قبیلہ سے تعلق رکھتے تھے جیسے ایران کے بادشاہوں کا لقب کسری، روم کے بادشاہوں کا لقب قیصر اور حبشہ کے بادشاہوں کا لقب نجاشی تھا۔ تبع، قوم تبع کے جدا جدا کانا نام تھا۔ یہ بذات خود ایک

ایماندار آدمی تھا اور اپنے وقت میں اس کا ڈنکا بجاتا تھا۔ اس نے بہت سے علاقے بھی فتح کر لیے تھے۔ مگر اس کے بعد میں آنے والے لوگ کفر و شرک میں مبتلا ہو گئے اور اللہ سے سرکشی کی راہ اختیار کر لی تھی۔ ان بادشاہوں کا زمانہ 115 ق م سے 300ء تک ہے۔ عرب میں صدیوں تک ان کی عظمت کے افسانے زد و خلاق رہے۔ (تیسرا قرآن: 183/4)

(3) ﴿وَالَّذِينَ مِنْ قَبْلِهِمْ﴾ ”اور جو ان سے پہلے تھے؟“ یعنی قوم عاد۔

(4) ﴿أَهْلَكْنَاهُمْ إِنَّهُمْ كَانُوا مُجْرِمِينَ﴾ ”ہم نے انہیں ہلاک کر دیا، یقیناً وہ مجرم لوگ تھے“ یعنی ان پر ہم نے عذاب بھیجے یقیناً وہ مجرم تھے۔ اس آیت میں دھمکی ہے کہ ہمیں ایسا نہ ہو کہ تم بھی سرکشی کر کے پہلی قوموں کی طرح بے نام و نشان ہو جاؤ۔

﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا الْعِيبِينَ﴾

”اور ہم نے آسمانوں کو اور زمین کو اور ان دونوں کے درمیان جو کچھ ہے کھیلے ہوئے پیدا نہیں کیا“ (38)

سوال: اس جہان کو اللہ تعالیٰ نے حکمت سے بنایا ہے، اس کی وضاحت ﴿وَمَا خَلَقْنَا... الْعِيبِينَ﴾ کی روشنی میں کریں؟

جواب: (1) ﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا الْعِيبِينَ﴾ ”اور ہم نے آسمانوں کو اور زمین کو اور ان دونوں کے درمیان جو کچھ ہے کھیلے ہوئے پیدا نہیں کیا“ اللہ رب العزت نے واضح فرمایا ہے کہ اس نے جہان کو اپنے عدل کے تقاضے کے مطابق حکمت سے بنایا ہے، بے مقصد نہیں بنایا جیسا کہ فرمایا: ﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ (116) فَتَعَلَى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ (117) ”تو پھر کیا تم نے یہ گمان کیا کہ بلاشبہ ہم نے تمہیں بے مقصد پیدا کیا ہے اور بلاشبہ تمہیں ہماری طرف واپس نہیں لوٹا یا جائے گا؟ تو اللہ تعالیٰ بے حد بلند ہے جو بادشاہِ حقیقی ہے، اس کے سوا کوئی معبود نہیں، عزت والے عرش کا رب ہے۔“ (المومن: 115-116)

(2) ﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بِإِطْلَاطٍ ذَلِكُمْ ظَنُّ الَّذِينَ كَفَرُوا ۖ فَوَيْلٌ لِلَّذِينَ كَفَرُوا مِنَ النَّارِ﴾ ”اور ہم نے آسمان کو اور زمین کو اور دونوں کے درمیان کو بے مقصد پیدا نہیں کیا یہ ان لوگوں کا گمان ہے جنہوں نے کفر کیا سو جنہوں نے کفر کیا ان کے لیے آگ کی ہلاکت ہے۔“ (ص: 27)

﴿مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ﴾

”ہم نے تو ان کو حق کے ساتھ پیدا کیا ہے لیکن ان کے اکثر لوگ نہیں جانتے“ (39)

سوال: زمین و آسمان کو حق کے ساتھ پیدا کیا گیا، اس کی وضاحت ﴿مَا خَلَقْنَاهُمَا... يَعْلَمُونَ﴾ کی روشنی میں کریں؟

جواب: (1) ﴿مَا خَلَقْنَاهُمَا إِلَّا بِالْحَقِّ﴾ ”ہم نے تو ان کو حق کے ساتھ پیدا کیا ہے“ یعنی ہم نے تو زمین و آسمان کو حق کے ساتھ پیدا کیا۔ ان کی تخلیق، ان کا وجود حق پر مشتمل ہے۔ اس کا مقصد یہ ہے کہ سب لوگ اللہ تعالیٰ کی عبادت کریں۔ اللہ تعالیٰ حکم دے اور اس کو ماننے اور نہ ماننے کی وجہ سے لوگ اپنے کیے کا بدلہ پائیں۔

(2) اللہ تعالیٰ نے سب کچھ امتحان کے لیے پیدا کیا ہے ﴿وَلَكِنْ أَكْثَرُهُمْ لَا يَعْلَمُونَ﴾ ”لیکن ان کے اکثر لوگ نہیں جانتے“ کیونکہ وہ آسمانوں اور زمین کی تخلیق میں غور و فکر نہیں کرتے۔

(3) ﴿أَوَلَمْ يَتَفَكَّرُوا فِي أَنفُسِهِمْ مَا خَلَقَ اللَّهُ السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى وَإِنَّ كَثِيرًا مِّنَ النَّاسِ بِلِقَائِي رَبِّهِمْ لَكُفْرُونَ﴾ ”اور کیا انہوں نے اپنے آپ میں غور و فکر نہیں کیا؟ اللہ تعالیٰ نے آسمانوں کو اور زمین کو اور ان کے درمیان کو برحق اور مدت مقررہ تک پیدا کیا ہے اور یقیناً بہت سے لوگ اپنے رب کی ملاقات کا یقیناً انکار کرنے والے ہیں۔“ (الرحم: 8)

﴿إِنَّ يَوْمَ الْفُضْلِ مِيقَاتُهُمْ أَجْمَعِينَ﴾

”یقیناً فیصلے کا دن ان سب کے لیے مقرر وقت ہے“ (40)

سوال: فیصلے والا دن قیامت کا دن ہے، اس کی وضاحت ﴿إِنَّ... أَجْمَعِينَ﴾ کی روشنی میں کریں؟

جواب: (1) ﴿إِنَّ يَوْمَ الْفُضْلِ مِيقَاتُهُمْ أَجْمَعِينَ﴾ ”یقیناً فیصلے کا دن ان سب کے لیے مقرر وقت ہے“ فیصلے کے دن سے مراد قیامت کا دن ہے۔ جس دن اللہ تعالیٰ بندوں کے درمیان حق اور انصاف سے فیصلے فرمائے گا۔ ہر ایک کو اپنے کیے کی جزا ملے گی۔

(2) وہ ایک مقررہ وقت ہے جب اللہ تعالیٰ اولین و آخرین سب کو جمع کرے گا۔

﴿يَوْمَ لَا يُغْنِي مَوْلَىٰ عَنْ مَوْلَىٰ شَيْئًا وَلَا هُمْ يُنصَرُونَ﴾

”جس دن کوئی دوست کسی دوست کے کچھ کام نہیں آئے گا اور نہ ہی ان کی مدد کی جائے گی“ (41)

سوال: قیامت کے دن کوئی دوست کام نہ آئے گا، اس کی وضاحت ﴿يَوْمَهُمْ... يُنصَرُونَ﴾ کی روشنی میں کریں؟
 جواب: (1) ﴿يَوْمَهُمْ لَا يُغْنِي مَوْلَى عَنْ مَوْلَى شَيْئًا﴾ ”جس دن کوئی دوست کسی دوست کے کچھ کام نہیں آئے گا“ اس دن کوئی رشتہ دار کسی رشتہ دار کے، دوست دوست کے کام نہیں آئے گا جیسا کہ رب العزت نے فرمایا: ﴿لَنْ تَنْفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَامَةِ يَفْصَلُ بَيْنَكُمْ وَاللَّهُ يَمَّا تَعْمَلُونَ بَصِيرٌ﴾ ”تمہاری رشتہ داریاں اور تمہاری اولاد قیامت کے دن تمہیں ہرگز فائدہ نہ دیں گی، وہ تمہارے درمیان فیصلہ کر دے گا اور اللہ تعالیٰ اسے خوب دیکھنے والا ہے جو تم عمل کرتے ہو۔“ (امتحد: 3)

(2) یہ بات اس لیے کی گئی کہ دنیا میں انسان سہاروں کی، آسروں کی تلاش میں ہوتا ہے اس لیے دوست بناتا ہے، اللہ تعالیٰ نے واضح کیا ہے کہ ہر ایک اکیلا رہ جائے گا، کوئی کسی کے کام نہ آئے گا، نہ ان کی مدد کی جائے گی۔

(3) ﴿فَإِذَا نُفِخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ ”پھر جب صور میں پھونکا جائے گا تو اُس دن ان کے درمیان کوئی قرابت داریاں نہ رہیں گی اور نہ ہی وہ ایک دوسرے کو پوچھیں گے۔“ (المونون: 101)

(4) ﴿وَلَا هُمْ يُنصَرُونَ﴾ ”اور نہ ہی ان کی مدد کی جائے گی“ انہیں کہیں سے کوئی مدد نہیں ملے گی۔ کوئی کسی کو اللہ تعالیٰ کے عذاب سے نہیں بچا سکے گا۔

(5) ﴿وَلَا يَسْتَأْذِنُ بَعْضُهُمْ لِبَعْضٍ أَنْ يَبْتَغِيَ غَنَمًا﴾ (۱۰) ﴿يُنصَرُونَ وَتِلْكَ أَيْدِي الْمُجْرِمِينَ﴾ ”اور کوئی دلی دوست کسی دلی دوست کو نہ پوچھے گا۔ (حالانکہ) وہ انہیں دکھائے جائیں گے، مجرم چاہے گا کہ اُس دن کے عذاب سے (بچنے کے لیے) کاش وہ فدیے میں دے دے اپنے بیٹوں کو۔“ (المعارج: 11، 10)

(6) ﴿وَأَتَقُوا أَيَّامَهُمْ تَجْرِي عَنْ نَفْسِهِمْ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ ”اور ڈرو اُس دن سے جب کوئی جان کسی جان کے کچھ بھی کام نہ آئے گی اور نہ اُس سے کوئی سفارش قبول کی جائے گی اور نہ اُس سے کوئی فدیہ لیا جائے گا اور نہ ان کی مدد کی جائے گی۔“ (البقرہ: 48)

﴿إِلَّا مَنْ رَحِمَ اللَّهُ ۗ إِنَّهُ هُوَ الْعَزِيزُ الرَّحِيمُ﴾

”مگر وہی جس پر اللہ تعالیٰ نے رحم کیا، یقیناً وہی سب پر غالب، نہایت رحم والا ہے“ (42)

سوال: ﴿إِلَّا... هُوَ الْعَزِيزُ الرَّحِيمُ﴾ کی وضاحت کریں؟

جواب: (1) ﴿إِلَّا مَنْ رَحِمَ اللَّهُ﴾ ”مگر وہی جس پر اللہ تعالیٰ نے رحم کیا“ مگر جس پر اللہ مہربانی کرے، وہ تو غالب،

مہربان ہے۔ پس یہی لوگ ہوں گے جو فائدہ اٹھائیں گے اور اللہ تعالیٰ کی رحمت سے بلند مراتب پر فائز ہوں گے جس کو انہوں نے دنیا کے اندر مراتب کے حصول کا سبب بنایا اور اس کے لئے پوری کوشش کی۔ (تفسیر سعدی: 3/2504)

(2) ﴿إِنَّهُ هُوَ الْعَزِيزُ الرَّحِيمُ﴾ ”یقیناً وہی سب پر غالب، نہایت رحم والا ہے“ یعنی اللہ تعالیٰ بڑے غلبے والا ہے اپنے دشمنوں سے انتقام لیتا ہے اور اپنے اولیاء کے ساتھ رحیم ہے۔ (امیر القامیہ: 1440)

﴿إِنَّ شَجَرَةَ الزَّقُّومِ﴾

”یقیناً زقوم کا درخت“ (43)

سوال: ﴿إِنَّ شَجَرَةَ الزَّقُّومِ﴾ کی وضاحت کریں؟

جواب: (1) ﴿إِنَّ شَجَرَةَ الزَّقُّومِ﴾ ”یقیناً زقوم کا درخت“ قیامت کے دن مشرکوں کو گناہوں کی سزا کے طور پر زقوم کا درخت کھانے کو ملے گا۔ اس کا ذائقہ بدبودار پیپ کی مانند ہے۔ بد ذائقہ اور سخت گرم ہوگا۔

(2) خدا فراموشوں کی زندگی میں سب سے زیادہ اہمیت کھانے کی ہوتی ہے اس لئے پہلے جہنمیوں کی خوراک یعنی زقوم کا ذکر کیا گیا کہ دنیا میں اپنے اعمال کا جائزہ لے لو کہ ان کے عوض تو ایسی ہی خوراک مل سکتی ہے۔

﴿طَعَامُ الْأَثِيمِ﴾

”گناہ گار کا کھانا ہے“ (44)

سوال: زقوم کن لوگوں کی غذا ہوگی، اس کی وضاحت ﴿طَعَامُ الْأَثِيمِ﴾ کی روشنی میں کریں؟

جواب: (1) ﴿طَعَامُ الْأَثِيمِ﴾ ”گناہ گار کا کھانا ہے“ یعنی زقوم کا درخت گناہ گاروں کا کھانا ہوگا۔

(2) رب العزت نے فرمایا: ﴿وَأَذِلُّكَ خَيْرٌ لِّوَالِدَيْهِ إِذَا جَعَلْنَاهَا فِتْنَةً لِلظَّالِمِينَ﴾ (۳۱) ﴿وَإِنَّهَا شَجَرَةٌ تَخْرُجُ فِي أَصْلِ الْجَحِيمِ﴾ (۳۲) ﴿طَلْعُهَا كَأَنَّهُ رِئُوسُ الشَّيْطَانِ﴾ (۳۳) ﴿فَأَثِيمٌ لِّأَكْلُونَ مِنْهَا فَمَا لِيُؤْتُونَ مِنْهَا الْبُطُونَ﴾ (۳۴) ﴿ثُمَّ إِنَّ لَهُمْ عَلَيْهَا لَشَوْبًا مِّنْ حَمِيمٍ﴾ (۳۵) ”کیا یہ ضیافت اچھی ہے یا تھوہر کا درخت؟ یقیناً ہم نے اُسے ظالم لوگوں کے لیے فتنہ بنایا ہے۔ یقیناً وہ ایک درخت ہے جو دوزخ کی تہ سے نکلتا ہے۔ اُس کا خوشہ ایسا ہے گویا وہ شیاطین کے سر ہیں۔ پس بلاشبہ وہ اُس میں سے یقیناً کھانے والے ہیں پھر اُسی سے پیٹ بھرنے والے ہیں۔ پھر یقیناً

اس پر ان کے لیے کھولتے ہوئے پانی کی آمیزش ہے۔“ (اصناف: 62-67)

﴿كَالْمُهْلِ يَغْلِي فِي الْبُطُونِ﴾

”گھلے ہوئے تانبے کی طرح پیٹ میں جوش مارے گا“ (45)

سوال: ﴿كَالْمُهْلِ يَغْلِي فِي الْبُطُونِ﴾ کی وضاحت کریں؟

جواب: (1) ﴿كَالْمُهْلِ يَغْلِي فِي الْبُطُونِ﴾ ”گھلے ہوئے تانبے کی طرح پیٹ میں جوش مارے گا“ یہ کھانا تلچھٹ جیسا ہوگا جو اپنی حرارت، کڑواہٹ، بد مزگی اور نقصان کی وجہ سے پیٹ میں ہانڈی کی طرح کھولتا رہے گا۔ (مختصر ابن کثیر: 2/1849)

(2) ﴿إِنَّا أَعْتَدْنَا لِلظَّالِمِينَ نَارًا إِذَا أَخَاطَ بِهِمْ سُرَادِقُهَا وَإِنْ يَسْتَعِيضُوا يُعَاذُوا بِمَاءٍ كَالْمُهْلِ يَشْوِي الْوُجُوهُ طِبْنَسُ الطَّرَابِ طَوَسَاءٌ مَرَّتَفَقًا﴾ ”یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں گھیرے میں لے چکی ہیں اور اگر وہ پانی مانگیں گے تو انہیں گھلے ہوئے تانبے جیسا پانی دیا جائے گا جو چہروں کو بھون ڈالے گا، بڑا ہی بُرا مشروب ہے اور بہت ہی بری آرام گاہ ہے۔“ (الہند: 29)

﴿كَغَلِي الْحَمِيمِ﴾

”کھولتے ہوئے پانی کے جوش مارنے کی طرح“ (46)

سوال: زقوم کا کھانا جہنمیوں کے پیٹ میں کیسے جوش مارے گا، اس کی وضاحت ﴿كَغَلِي الْحَمِيمِ﴾ کی روشنی میں کریں؟

جواب: ﴿كَغَلِي الْحَمِيمِ﴾ ”کھولتے ہوئے پانی کے جوش مارنے کی طرح“ یہ کھانا پیٹ میں کھولتے ہوئے پانی کی طرح جوش کھائے گا۔

﴿خُذُوا فَاَعْتَلُوا إِلَىٰ سَوَاءِ الْجَحِيمِ﴾

”پکڑو اُسے، پھر اُسے گھسیٹتے ہوئے جہنم کے بالکل درمیان لے جاؤ“ (47)

سوال: ﴿خُذُوا فَاَعْتَلُوا... الْجَحِيمِ﴾ کی وضاحت کریں؟

جواب: (1) ﴿خُذُوا فَاَعْتَلُوا إِلَىٰ سَوَاءِ الْجَحِيمِ﴾ ”پکڑو اُسے، پھر اُسے گھسیٹتے ہوئے جہنم کے بالکل درمیان لے جاؤ“ اللہ تعالیٰ جہنم کو حکم دیں گے کہ اس مجرم کو پکڑ لو تو ستر ہزار فرشتے فوراً لپکیں گے اور اسے جہنم کے درمیان میں لے جائیں گے۔

(2) رب العزت نے فرمایا: ﴿يَوْمَ يُدْعَوْنَ إِلَى تَارٍ جَهَنَّمَ دَعَاً﴾ (۱۳) ﴿هَذِهِ النَّارُ الَّتِي كُنْتُمْ فِيهَا تُكْفَرُونَ﴾ (۱۴) ﴿أَقْسَعُ هَذَا أَهْمَ أَنْتُمْ لَا تُبْصِرُونَ﴾ ”جس دن انہیں دھکیلا جائے گا جہنم کی آگ کی طرف، سخت دھکیلا جانا۔ یہ ہے وہ آگ جسے تم جھٹلاتے تھے۔ تو کیا یہ جاوے یا تم دیکھتے ہی نہیں؟“ (الطور: 13-15)

﴿ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ﴾

”پھر اس کے سر پر کھولتے ہوئے پانی کا کچھ عذاب انڈیل دو“ (48)

سوال: ﴿ثُمَّ... الْحَمِيمِ﴾ کی وضاحت کریں؟

جواب: (1) ﴿ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ﴾ ”پھر اس کے سر پر کھولتے ہوئے پانی کا کچھ عذاب انڈیل دو“ یہ عذاب ذلت کے لئے دیا جائے گا کیونکہ یہی وہ سر ہیں جو اللہ تعالیٰ کے سامنے اٹھتے ہیں اور سرکشی کے مظاہرے کرتے ہیں۔ اسی سر میں رب کی نافرمانیوں کے خیالات اُبھرتے ہیں۔

(2) سر کے عذاب کا اثر پورے وجود پر ہوتا ہے انسان کو بھون کر رکھ دیتا ہے اس لئے یہاں اس کا ذکر کیا گیا۔

﴿ذُقْ ۗ إِنَّكَ أَنْتَ الْعَزِيزُ الْكَرِيمُ﴾

”چکھ، یقیناً تم تو بڑے زبردست، بہت معزز آدمی تھے“ (49)

سوال: 1: عذاب میں گرفتار مجرم کو مزید رسوا کرنے کے لیے کیا کہا جائے گا، اس کی وضاحت ﴿ذُقْ... الْكَرِيمُ﴾ کی روشنی میں کریں؟

جواب: (1) ﴿ذُقْ ۗ إِنَّكَ أَنْتَ الْعَزِيزُ الْكَرِيمُ﴾ ”چکھ، یقیناً تم تو بڑے زبردست، بہت معزز آدمی تھے“ عذاب میں گرفتار مجرم کو مزید رسوا کرنے کے لیے کہا جائے گا اب مزہ چکھتے رہو تم بڑی عزت والے تھے، اب بتاؤ کہاں گئی وہ عزت؟

(2) سیدنا قتادہ رضی اللہ عنہ فرماتے ہیں کہ آیت دشمن خدا ابو جہل کے بارے میں نازل ہوئی ہے جس نے یہ کہا تھا کہ کیا محمد مجھے ڈراتا اور دھمکتا ہے، خدا کی قسم ہے! ہم مکہ کے ان پہاڑوں کے درمیان بسنے والے لوگوں میں سب زیادہ باعزت ہیں، اس پر اللہ تعالیٰ نے مذکورہ آیت نازل فرمائی۔ سیدنا عکرمہ رضی اللہ عنہ فرماتے ہیں کہ نبی کریم صلی اللہ علیہ وسلم کی ابو جہل سے ملاقات ہوئی تو ابو جہل نے کہا کہ آپ کے علم میں ہے کہ میں اہل بطحہ میں سب سے زیادہ طاقتور ہوں اور میں عزیز و کریم ہوں،

سیدنا عکرمہ فرماتے ہیں کہ اللہ تعالیٰ نے بدر کے دن اس کو قتل کروا کے ذلیل و خوار کیا اور اس بات کو قابلِ مذمت قرار دیا اور اس کے متعلق یہ آیت نازل فرمائی۔ (آیات قرآنی کے شان نزول: 391)

(3) ﴿ذُنُوبِي لَا إِلَهَ إِلَّا أَنْتَ الْعَزِيزُ الْكَرِيمُ﴾ ”چکھ، یقیناً تم تو بڑے زبردست، بہت معزز آدمی تھے“ عذاب میں گرفتار مجرم سے کہا جائے گا: اس دردناک عذاب اور بدترین سزا کا مزاج چکھ۔ تو اپنے آپ کو بڑا معزز اور شریف سمجھتا تھا۔ یعنی تو اپنے زعم کے مطابق بہت زبردست اور طاقتور تھا اور سمجھتا تھا کہ تو اللہ تعالیٰ کے عذاب سے بچ جائے گا اور اللہ تعالیٰ کے ہاں اپنے آپ کو بہت باعزت سمجھتے ہوئے خیال کرتا تھا کہ وہ تجھے عذاب میں مبتلا نہیں کرے گا۔ آج تجھ پر واضح ہو گیا کہ تو انتہائی ذلیل و رسوا ہے۔ (تفسیر سہلی: 2505/3)

سوال 2: یہ بات کیوں کہی جائے گی کہ تو بڑی عزت اور اکرام والا تھا؟
جواب: یہ بات اس لئے کہی جائے گی کہ دنیا میں کافر ایمان والوں کو حقارت سے دیکھتا ہے اور خود کو معزز سمجھتا ہے، کافر کو اس کی حیثیت کا اندازہ کروایا جائے گا کہ تمہاری عزت تو گرم پانی سے کی جاسکتی ہے لہذا چکھو اس کا مزہ۔

﴿إِنَّ هَذَا مَا كُنْتُمْ بِهِ تَمْتَرُونَ﴾

”یقیناً یہ وہی چیز ہے جس میں تم شک کرتے تھے“ (50)

سوال: ﴿إِنَّ هَذَا مَا كُنْتُمْ بِهِ تَمْتَرُونَ﴾ کی وضاحت کریں؟
جواب: (1) ﴿إِنَّ هَذَا مَا كُنْتُمْ بِهِ تَمْتَرُونَ﴾ ”یقیناً یہ وہی چیز ہے جس میں تم شک کرتے تھے“ کافروں سے کہا جائے گا لو دیکھو یہ ہے جہنم جس کا تم یقین نہیں کرتے تھے۔ انہیں دوزخ میں جھونک کر کہا جائے گا یہ ہے وہ آگ جس کا تمہیں یقین نہیں آتا تھا۔

(2) رب العزت نے فرمایا: ﴿يَوْمَ يُدْعَوْنَ إِلَىٰ تَارٍ جَهَنَّمَ دَعَاً ۗ هَٰذَا النَّارُ الَّتِي كُنْتُمْ بِهَا تُكْتَبُونَ﴾ ”جس دن انہیں دھکیلا جائے گا جہنم کی آگ کی طرف، سخت دھکیلا جانا۔ یہ ہے وہ آگ جسے تم جھٹلاتے تھے۔“ (طہ: 14، 13)

﴿إِنَّ الْمُتَّقِينَ فِي مَقَامٍ أَمِينٍ﴾

”بے شک متقی لوگ امن کی جگہ میں ہوں گے“ (51)

سوال: متقیوں کے انجام کی وضاحت ﴿إِنَّ الْمُتَّقِينَ فِي مَقَامٍ أَمِينٍ﴾ کی روشنی میں کریں؟
 جواب: (1) ﴿إِنَّ الْمُتَّقِينَ فِي مَقَامٍ أَمِينٍ﴾ ”بے شک متقی لوگ امن کی جگہ میں ہوں گے“ یعنی جو دنیا میں اللہ تعالیٰ سے ثواب کی نیت سے اس کی اطاعت کرتے رہے اور اس کے عذاب کے خوف سے اس کے نواہی سے رکتے رہے
 (2) یعنی جو لوگ ایمان لائے، انہوں نے نیک عمل کیے، انہوں نے شرک اور نافرمانیوں سے اجتناب کیا امن کے مقام میں ہوں گے، انہیں کسی حال میں بھی خوف نہیں ہوگا۔ (3) امن کی جگہ سے مراد ایسی جگہ ہے جہاں نہ کوئی موت کا کھٹکا ہوگا نہ غم اور پریشانی اور نہ محنت و مشقت، حدیث میں ہے کہ اہل جنت سے کہہ دیا جائے گا کہ یہاں تم ہمیشہ تندرست رہو گے کبھی بیمار نہ ہو گے، ہمیشہ زندہ رہو گے کبھی نہ مرو گے، ہمیشہ خوشحال رہو گے کبھی خستہ حال نہ ہو گے، ہمیشہ جوان رہو گے کبھی بوڑھے نہ ہو گے۔ (صحیح مسلم: 2837) (ابن کثیر) (شرف المصنف: 594/1)

(4) امن والے مقام یعنی مقام امین کی بات جہنم کے بالمقابل کی گئی ہے کہ ایک طرف دہشت ہے، عذاب ہیں اور دوسری طرف امن کا مقام ہے جہاں اطمینان ہے، راحتیں ہیں، جہاں ہر قسم کے خوف اور اندیشوں سے محفوظ ہیں۔ یہ بتاؤ کہ بھلا دونوں میں سے کون سا انجام اچھا ہے؟ یوں اللہ تعالیٰ نے مقام امین کے تذکرے سے فیصلہ کن موڑ تک پہنچا دیا ہے۔

﴿فِي جَنَّةٍ وَعُيُونٍ﴾

”باغوں اور چشموں میں“ (52)

سوال: متقی باغات اور چشموں میں ہوں گے، اس کی وضاحت ﴿فِي جَنَّةٍ وَعُيُونٍ﴾ کی روشنی میں کریں؟
 جواب: (1) ﴿فِي جَنَّةٍ وَعُيُونٍ﴾ ”باغوں اور چشموں میں“ اللہ تعالیٰ کے فرماں برداروں کو جنت میں ایسے باغات ملیں گے جن کے نیچے سے نہریں بہتی ہوں گی جن کے سائے طویل، جن کے پھل کبھی ختم نہ ہونے والے ہوں گے۔
 (2) رب العزت نے فرمایا: ﴿إِنَّ الْمُتَّقِينَ فِي جَنَّةٍ وَنَهْرٍ ﴿۵۲﴾ فِي مَقْعَدٍ صِدْقٍ عِندَ مَلِيكٍ مُّقْتَدِرٍ ﴿۵۵﴾﴾ ”بلاشبہ متقی لوگ باغوں اور نہروں میں ہوں گے۔ صدق کی مجلس میں، بڑے ذی اقتدار بادشاہ کے پاس۔“ (آخر: 55، 54)

﴿يَلْبَسُونَ مِنْ سُنْدُسٍ وَإِسْتَبْرَقٍ مُّتَقْبِلِينَ﴾

”وہ باریک ریشم اور دبیز ریشم میں سے پہنیں گے، اس حال میں کہ آمنے سامنے بیٹھے ہوں گے“ (53)

سوال: اہل جنت کا لباس اور ان کی مجلسیں کیسی ہوں گی، اس کی وضاحت ﴿يَلْبَسُونَ... مُّتَقْبِلِينَ﴾ کی روشنی

میں کریں؟

جواب: (1) ﴿وَالْبَسُوْنَ مِنْ سُنْدُسٍ وَّاسْتَبْرَقٍ﴾ ”وہ باریک ریشم اور دبیز ریشم میں سے پہنیں گے“ جنت میں اللہ تعالیٰ سے امید باندھنے اور خوف رکھنے والے متقیوں کے لیے سبز ریشم اور اطلس کے لباس ہوں گے۔ جن میں باریک ریشم کا لباس بھی ہوگا اور دبیز جھلملاتے ریشم کے لباس بھی ہوں گے۔

(2) ﴿وَمَقَابِلَيْنَ﴾ ”آمنے سامنے بیٹھے ہوں گے“ اہل جنت کے چہرے بھی ایک دوسرے کے سامنے ہوں گے اور ان کے دل بھی کدورت، رنجشوں، بدگمانیوں، غم اور غصے سے پاک ہوں گے۔ وہ محبت، اطمینان اور بہترین حسن معاشرت کے ساتھ جذب باہم سے سونے سے بنے ہوئے تختوں پر عزت کے ساتھ مجالس میں ایک دوسرے کے سامنے رونق افروز ہوں گے۔ کسی کی دوسرے کی طرف پشت نہیں ہوگی۔ انہیں ہر طرح کا عیش و آرام اور راحت و اطمینان نصیب ہوگا۔

(3) انسان کی فطرت ہے کہ وہ انسانوں کے درمیان رہنا چاہتا ہے۔ دوستوں کی مجلس اسے بھلی لگتی ہے۔ جنت کے مناظر کو یہاں سامنے رکھا گیا تاکہ اس خوب صورت زندگی کے لئے لوگ یہاں کوششیں کریں۔

(4) رب العزت نے فرمایا: ﴿اُولَئِكَ لَهُمْ رِزْقٌ مَّعْلُومٌ ﴿۳۱﴾ فَاُولَئِكَ وَهُم مُّكْرِمُونَ ﴿۳۲﴾ فِي جَنَّاتٍ النَّعِيمِ ﴿۳۳﴾ عَلٰی سُرُرٍ مَّتَّقِبِلَيْنَ ﴿۳۴﴾ اُن ہی کے لیے معلوم رزق ہے۔ لذیذ پھل ہیں اور وہ عزت سے رکھے جائیں گے۔ نعمت بھری جنتوں میں۔ تختوں پر آمنے سامنے بیٹھے ہوں گے۔“ (المعات: 41-44)

﴿كَذٰلِكَ ۙ وَرَوْحُهُمْ مَّحْوَرٍ عَدِيْنٍ﴾

”اسی طرح ہے اور ہم اُن کو بڑی بڑی آنکھوں والی حوروں سے بیاہ دیں گے“ (54)

سوال: ﴿كَذٰلِكَ ۙ وَرَوْحُهُمْ مَّحْوَرٍ عَدِيْنٍ﴾ کی وضاحت کریں؟

جواب: (1) ﴿كَذٰلِكَ ۙ وَرَوْحُهُمْ مَّحْوَرٍ عَدِيْنٍ﴾ ”اسی طرح ہے اور ہم اُن کو بڑی بڑی آنکھوں والی حوروں سے بیاہ دیں گے“ یعنی اہل جنت کو اتنے انعامات کے ساتھ گورے گورے جسم والی، بڑی بڑی آنکھوں والی حوریں بھی ملیں گی۔ رب العزت نے فرمایا: ﴿فِيْهِنَّ قُصْرٰتٌ اَلطَّرْفِ لَمْ يَطْبِئُنَّ اِنْسٌ قَبْلَهُمْ وَلَا جَآءَ اُنٌ مِّنْ نَّجْوٰى نِّجْوٰى اَلْحٰوِرِيْنَ اُوْحٰى اِلَيْهِنَّ مِمَّا مِثْلُ مَا يُرْوٰى﴾ ”ان میں نہی نگاہ والی حوریں ہوں گی، جنہیں اُن سے پہلے کسی انسان یا جن نے چھوا تک نہیں۔“ (الحزن: 56)

(2) سیدنا انس بن مالک رضی اللہ عنہ کہتے ہیں کہ نبی ﷺ نے فرمایا: ”اللہ تعالیٰ کی راہ میں ایک شام گزار دینا اور دنیا میں جو کچھ ہے اس سب سے بہتر ہے اور تم میں سے کسی کے لیے جنت میں ایک ہاتھ برابر جگہ یا کوڑا رکھنے کی جگہ دنیا میں اور جو کچھ دنیا

میں ہے اس سب سے بہتر ہے اور اگر اہل جنت میں سے کوئی عورت (یعنی حور) زمین والوں کی طرف جھانک لے تو وہ تمام فضا کو جو آسمان وزمین کے درمیان ہے، روشن کر دے اور اس کو خوشبو سے بھر دے اور بے شک اس کا دو پٹا جو اس کے سر پر ہے تمام دنیا والوں اور جو کچھ اس میں ہے، اس سے بہتر ہے۔“ (بخاری: 2796)

﴿يَدْعُونَ فِيهَا بِكُلِّ فَاكِهَةٍ آمِينِينَ﴾

”اُن میں وہ ہر قسم کے پھل اطمینان سے طلب کریں گے“ (55)

سوال: جنت کے پھلوں کی وضاحت ﴿يَدْعُونَ... آمِينِينَ﴾ کی روشنی میں کریں؟

جواب: (1) ﴿يَدْعُونَ فِيهَا بِكُلِّ فَاكِهَةٍ آمِينِينَ﴾ ”اُن میں وہ ہر قسم کے پھل اطمینان سے طلب کریں گے“ وہ جنت میں جس پھل کی خواہش کریں گے اپنے سامنے موجود پائیں گے۔ جنت میں ہر طرح کا پھل ہوگا۔
(2) ان پھلوں کے کم یا ختم ہونے کا اندیشہ نہیں ہوگا۔ جیسا کہ رب العزت نے فرمایا: ﴿لَا مَقْطُوعَةٍ وَلَا مَمْنُوعَةٍ﴾ ”نہ ختم ہونے والے اور نہ روک دیے جانے والے“ (الواتقہ: 33) طلب کے ساتھ ہی حاضر کر دیے جائیں گے اور ارادے کے ساتھ ہی موجود ہوں گے۔

﴿لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ وَوَقَّهُمُ عَذَابَ الْجَحِيمِ﴾

”وہ وہاں موت کو نہ چکھیں گے سوائے پہلی موت کے اور وہ اُن کو جہنم کے عذاب سے بچالے گا“ (56)

سوال: اہل جنت کو کبھی موت نہ آئے گی، اس کی وضاحت ﴿لَا يَذُوقُونَ... عَذَابَ الْجَحِيمِ﴾ کی روشنی میں کریں؟

جواب: (1) ﴿لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ﴾ ”وہ وہاں موت کو نہ چکھیں گے سوائے پہلی موت کے“ اہل جنت کو موت نہیں آئے گی۔ نبی کریم ﷺ نے فرمایا: ”موت کو ایک مینڈھے کی شکل میں لا کر جنت اور دوزخ کے درمیان ذبح کر دیا جائے گا۔“ (بخاری، تفسیر سورہ مریم: 4730)

(2) یعنی دنیا میں کوئی موت سے مستثنیٰ نہیں موت تو ہر ایک کو آئے گی ہاں جنت وہ مقام ہے جہاں نہ وہ بیمار ہوں گے، نہ بوڑھے اور نہ انہیں موت آئے گی۔

(3) سیدنا ابن عمر رضی اللہ عنہما نے بیان کیا کہ نبی کریم ﷺ نے فرمایا: ”جب اہل جنت جنت میں اور اہل جہنم جہنم میں داخل ہو

جائیں گے تو ایک آواز دینے والا ان کے درمیان کھڑا ہو کر پکارے گا کہ اے جہنم والو! اب تمہیں موت نہیں آئے گی اور اے جنت والو! تمہیں بھی موت نہیں آئے گی بلکہ ہمیشہ یہیں رہنا ہوگا۔“ (بخاری: 6544)

(4) سیدنا ابوسعید خدری رضی اللہ عنہ اور سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ”ایک آواز دینے والا آواز دے گا: اے جنت والو! تمہارے لئے یہ بات مقرر ہو چکی ہے کہ تم صحت مند رہو گے اور کبھی بیمار نہ ہو گے اور تم زندہ رہو گے اور تمہیں کبھی موت نہیں آئے گی اور تم جوان رہو گے اور تم کبھی بوڑھے نہیں ہو گے اور تم آرام میں رہو گے تمہیں کبھی تکلیف نہیں آئے گی تو اللہ عزوجل کا یہی فرمان ہے، کہ آواز آئے گی کہ یہ جنت ہے تم اپنے نیک اعمال کے بدلے میں جنت کے وارث ہوئے۔“ (مسلم: 7157)

(5) سیدنا ابو ہریرہ رضی اللہ عنہ بیان کرتے ہیں رسول اللہ ﷺ نے فرمایا: ”جو شخص جنت میں جائے گا وہ سکون سے ہوگا اور بے غم رہے گا نہ کبھی اس کے پڑے بوسیدہ ہوں گے اور نہ اس کی جوانی زوال پذیر ہوگی۔“ (مسلم: 7156)

(6) ﴿وَوَقَّهْمُ عَذَابَ الْجَحِيمِ﴾ ”اور وہ ان کو جہنم کے عذاب سے بچالے گا“ اہل جنت کے لیے سب سے بڑی نعمت یہ ہوگی کہ اللہ تعالیٰ انہیں جہنم سے بچالے گا۔

﴿فَضْلًا مِّن رَّبِّكَ ذَلِكَ هُوَ الْفَوْزُ الْعَظِيمُ﴾

”آپ کے رب کی طرف سے فضل ہے، یہی بڑی کامیابی ہے“ (57)

سوال: جہنم سے نجات اللہ تعالیٰ کا فضل ہے، اس کی وضاحت ﴿فَضْلًا... هُوَ الْفَوْزُ الْعَظِيمُ﴾ کی روشنی میں کریں؟
جواب: (1) ﴿فَضْلًا مِّن رَّبِّكَ﴾ ”آپ کے رب کی طرف سے فضل ہے“ جہنم سے نجات دینا اللہ تعالیٰ کا احسان اور اس کا فضل ہے۔

(2) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”تم میں سے کسی شخص کو اس کا عمل نجات نہیں دے سکے گا۔“ صحابہ رضی اللہ عنہم نے عرض کیا: آپ کو بھی نہیں یا رسول اللہ ﷺ؟ فرمایا: ”مجھے بھی نہیں سوائے اس کے اللہ تعالیٰ مجھے اپنی رحمت کے سائے میں لے لے، پس تم کو چاہیے کہ درستی کے ساتھ عمل کرو اور میانہ روی اختیار کرو۔ صبح اور شام، اسی طرح رات کو ذرا سا چلا کر منزل مقصود کو پہنچ جاؤ گے۔“ (بخاری: 6463)

(3) ﴿ذَلِكَ هُوَ الْفَوْزُ الْعَظِيمُ﴾ ”یہی بڑی کامیابی ہے“ رب العزت نے فرمایا: ﴿فَمَنْ زُجِرَ عَنِ النَّارِ وَأُدْخِلَ الْجَنَّةَ فَقَدْ فَازَ﴾ ”چنانچہ جو آگ سے بچا لیا گیا اور جنت میں داخل کر دیا گیا تو وہ کامیاب ہو گیا۔“ (آل عمران: 185)

﴿فَإِنَّمَا يَسْتَرْ ذُو بِلْسَانِكَ لَعَلَّهُمْ يَتَذَكَّرُونَ﴾

”پھر یقیناً ہم نے اسے آپ کی زبان میں آسان کر دیا ہے تاکہ یہ لوگ نصیحت حاصل کریں“ (58)

سوال: قرآن آسان ہے، اس کی وضاحت ﴿فَإِنَّمَا... يَتَذَكَّرُونَ﴾ کی روشنی میں کریں؟

جواب: (1) ﴿فَإِنَّمَا يَسْتَرْ ذُو بِلْسَانِكَ لَعَلَّهُمْ يَتَذَكَّرُونَ﴾ ”پھر یقیناً ہم نے اسے آپ کی زبان میں آسان کر دیا ہے تاکہ یہ لوگ نصیحت حاصل کریں“ اللہ رب العزت نے یہ قرآن آپ ﷺ کی زبان میں آپ تک پہنچایا ہے تاکہ آپ کی قوم اسے سمجھے، نصیحت اور عبرت حاصل کرے اور جو کچھ اس میں ہے اس پر عمل کرے۔

(2) قرآن آسان بنایا گیا ہے، دلائل سے مزین ہے، فصیح و بلیغ عربی زبان میں ہے تاکہ لوگ آسانی سے سمجھ کر اس پر خوشی خوشی عمل کریں۔

(3) ﴿وَلَقَدْ يَسْرُرُكَ الْقُرْآنَ لِلَّذِي كَرِهَ لَمَّا كَرِهَ﴾ ”اور بلاشبہ یقیناً ہم نے قرآن کو نصیحت کے لیے آسان کر دیا تو کیا ہے کوئی نصیحت قبول کرنے والا؟“ (اتر: 22)

(4) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب تم نماز کے لیے کھڑے ہو تو تکبیر (یعنی اللہ اکبر) کہو پھر جتنا قرآن تم با آسانی پڑھ سکتے ہو پڑھو، اس کے بعد اطمینان سے رکوع کرو اور پھر بالکل سیدھے کھڑے ہو جاؤ، اس کے بعد اطمینان سے سجدہ کرو اور پھر اطمینان سے قعدہ میں بیٹھو اسی طرح اپنی نماز میں کیا کرو۔“ (مسلم: 885)

﴿فَإِذَا تَقَبَّ إِلَهُمْ مُرٌّ تَقْبُونَ﴾

”پھر آپ بھی انتظار کریں، یقیناً وہ بھی انتظار کرنے والے ہیں“ (59)

سوال: قرآن مجید کو نہ ماننے والوں کو جو تنبیہ کی گئی، اس کی وضاحت ﴿فَإِذَا تَقَبَّ إِلَهُمْ مُرٌّ تَقْبُونَ﴾ کی روشنی میں کریں؟

جواب: (1) ﴿فَإِذَا تَقَبَّ إِلَهُمْ مُرٌّ تَقْبُونَ﴾ ”پھر آپ بھی انتظار کریں، یقیناً وہ بھی انتظار کرنے والے ہیں“ یعنی اگر لوگ اب بھی قرآن کو نہیں مانتے اسے جھٹلاتے ہیں تو آپ انہیں تنبیہ کر دیں کہ آؤ ہم انتظار کرتے ہیں اور آپ بھی انتظار کرو پھر دیکھتے ہیں کہ کس کا بول بالا ہوتا اور کون ہلاک ہوتا ہے۔ رب العزت نے فرمایا: ﴿كَتَبَ اللَّهُ لَا أُخْلِفَنَّ أَكَاوِدُ سُلَيْمٍ إِنَّ اللَّهَ قَوِيٌّ عَزِيزٌ﴾ ”اللہ تعالیٰ نے لکھ دیا ہے کہ میں اور میرے رسول ضرور غالب رہیں گے، اللہ تعالیٰ یقیناً

بڑی قوت والا ہے، سب پر غالب ہے۔“ (الجاد: 21)

(2) ﴿وَإِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ (۵۱) يَوْمَ لَا يَنْفَعُ الظَّالِمِينَ مَعِينٌ مَعِيدٌ لَهُمْ وَاللَّعْنَةُ وَلَهُمْ سُوءُ الدَّارِ (۵۲)﴾ ”یقیناً ہم مدد کرتے ہیں اپنے رسولوں کی اور ان لوگوں کی جو ایمان لائے دنیا کی زندگی میں بھی اور جس دن گواہ کھڑے ہوں گے۔ جس دن ظالموں کو ان کی معذرت فائدہ نہ دے گی اور ان کے لیے لعنت ہے اور ان کے لیے بدترین گھر ہوگا۔“ (نافر: 52:51) اللہ رب العزت انبیاء اور ان کے نقش قدم پر چلنے والوں کا بول بالا کر دیتا ہے۔

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ کی سورت ہے۔ اس میں 4 رکوع اور 37 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 45 ہے اور نزولی ترتیب کے اعتبار سے اس کا نمبر 65 ہے۔

بِسْمِ اللَّهِ الرَّحْمَنِ الرَّحِيمِ

﴿حَم﴾

”حَم“ (1)

سوال: ﴿حَم﴾ کی وضاحت کریں؟

جواب: ﴿حَم﴾ حروف مقطعات میں سے ہے جس کے معنی کو اللہ تعالیٰ ہی جانتا ہے۔

﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ﴾

”اس کتاب کا نزول اللہ تعالیٰ کی طرف سے ہوا ہے جو سب پر غالب، کمال حکمت والا ہے“ (2)

سوال: قرآن مجید غالب اور کمال حکمت والے کلام ہے، اس کی وضاحت ﴿تَنْزِيلُ... الْحَكِيمِ﴾ کی روشنی

میں کریں؟

جواب: (1) ﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ﴾ ”اس کتاب کا نزول اللہ تعالیٰ کی طرف سے ہوا ہے جو سب پر غالب، کمال حکمت والا ہے“ یعنی یہ کلام محمد ﷺ کا نہیں اللہ تعالیٰ کا ہے جو العزیز ہے۔ (2) اللہ تعالیٰ ﴿الْعَزِيزِ﴾ ہے غلبہ رکھتا ہے لہذا اس نے جو کتاب نازل کی ہے اُس کو کوئی زیر نہ کر سکے گا کیونکہ یہ کسی بے زور بادشاہ کا کلام نہیں ہے۔ یہ ہر حال میں اپنے مخالفوں پر غالب آکر رہے گا۔ تاریخ نے یہ ثابت کیا ہے کہ قرآن کی دعوت کو سب سے بڑی کامیابی حاصل ہوئی۔ (3) ﴿الْحَكِيمِ﴾ کی طرف سے کتاب نازل ہونے کا مطلب یہ ہے کہ اس کے مضامین، ان کی ترتیب، ان کی پیش کش سب عقل پر مبنی ہے۔ قرآن مجید کی کوئی بات گزشتہ ڈیڑھ ہزار برس سے غلط ثابت نہیں کی جاسکی۔

﴿إِنَّ فِي السَّمَوَاتِ وَالْأَرْضِ لَآيَاتٍ لِلْمُؤْمِنِينَ﴾

”یقیناً آسمانوں اور زمین میں اہل ایمان کے لیے واقعی بہت سی نشانیاں ہیں“ (3)

سوال 1: زمین و آسمان اللہ تعالیٰ کی نشانیاں ہیں، اس کی وضاحت ﴿إِنَّ... لِلْمُؤْمِنِينَ﴾ کی روشنی میں کریں؟
جواب: (1) ﴿إِنَّ فِي السَّمَوَاتِ وَالْأَرْضِ﴾ ”یقیناً آسمانوں اور زمین میں“ یعنی زمین و آسمان کی ایجاد میں، ان کی تخلیق میں۔

(2) ﴿لَآيَاتٍ لِلْمُؤْمِنِينَ﴾ ”اہل ایمان کے لیے واقعی بہت سی نشانیاں ہیں“ اللہ تعالیٰ کے وجود، اس کی صفات، اس کے اسماء اور اس کے افعال کی نشانیاں ہیں جن پر ایمان والے غور و فکر کرتے ہیں۔ ایمان نے انہیں یقین تک پہنچا دیا ہے۔
(3) ﴿الْخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ﴾ ”یقیناً آسمانوں اور زمین کا پیدا کرنا انسانوں کو پیدا کرنے سے زیادہ بڑا کام ہے۔“ (المومن: 57)

(4) ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزُقْ بِخَلْقِهِمْ يَغْدِرْ عَلَىٰ أَنْ يُخْرِجَ الْمَوْتَىٰ بِئْسَ آيَةً عَلَىٰ كُلِّ قَلْبٍ عَمِيٍّ﴾ ”اور کیا بھلا انہوں نے نہیں دیکھا کہ جس اللہ تعالیٰ نے آسمانوں اور زمین کو پیدا کیا اور جو ان کی تخلیق سے تھا نہیں، اس پر قادر ہے کہ وہ مردوں کو زندہ کرے؟ ہاں! یقیناً وہ ہر چیز پر پوری قدرت رکھنے والا ہے۔“ (الاحقاف: 33)

(5) ﴿إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِأُولِي الْأَلْبَابِ﴾ ”یقیناً آسمانوں اور زمین کی تخلیق میں، رات اور دن کے بدلنے میں عقل مندوں کے لیے بہت سی نشانیاں ہیں۔“ (آل عمران: 190)

سوال 2: نشانیاں ایمان لانے والوں کو ہی کیوں فائدہ دیتی ہیں؟

جواب: نشانیاں ایمان لانے والوں کو ہی فائدہ دیتی ہیں: (1) ایمان والے زندگی کی بنیادی حقیقتوں کو تسلیم کر لیتے ہیں۔ (2) حقیقت کے بارے میں ان کا نظریہ درست ہوتا ہے۔ (3) ایمان ہی وہ قوت ہے جو دلوں کے دروازے کھولتی ہے۔ اسی سے انسان کے دل کے اندر روشنی آسکتی ہے پھر انسان کائنات کی نشانیوں کو دیکھ سکتا ہے۔

﴿وَفِي خَلْقِكُمْ وَمَا يَبُتُّ مِنْ دَابَّةٍ آيَاتٌ لِّقَوْمٍ يُوقِنُونَ﴾

”اور تمہاری اپنی پیدائش میں اور ان جانوروں میں جنہیں وہ زمین میں پھیلاتا ہے، نشانیاں ہیں ان لوگوں کے لیے جو یقین رکھتے ہیں“ (4)

سوال 1: انسانوں اور حیوانات کی تخلیق پر غور و فکر کرنے والے یقین کے درجے تک پہنچتے ہیں، اس کی وضاحت ﴿وَفِي خَلْقِكُمْ... يُوقِنُونَ﴾ کی روشنی میں کریں؟

جواب: (1) ﴿وَفِي خَلْقِكُمْ﴾ ”اور تمہاری اپنی پیدائش میں“ یعنی انسان کی تخلیق میں اس کی پیدائش کے مختلف مراحل میں نطفے سے علقہ تک، علقہ سے مضختہ تک اور مضختہ سے کامل انسان بننے تک، اس کی سماعت، بصارت، نطق اور رنگ میں اللہ تعالیٰ کی نشانیاں ہیں۔ انسان ان پر غور و فکر کر کے ایک خالق کو پالیتا ہے۔

(2) ﴿وَمَا يَبُتُّ مِنْ دَابَّةٍ﴾ ”اور ان جانوروں میں جنہیں وہ زمین میں پھیلاتا ہے“ زمین پر پھیلے ہوئے مختلف قسم کے جانوروں، درندوں اور سمندری اور خشکی کے جانوروں کے اختلاف میں اللہ تعالیٰ کی نشانیاں ہیں۔

(3) ہر جانور اپنی عمر، جنس، جسم، کاموں، قوتوں اور اپنی عمر کے اعتبار سے خالق کی نشانی ہے۔ جانوروں کے پھیلنے کے لئے رب نے کیسے ان جانوروں اور حشرات کی پیدائش کا نظام بنایا ہے کہ زندگی ممکن رہے مثلاً گدھ اور باز مضر پرندے ہیں ان کی عمر لمبی ہے لیکن آبادی کم ہے۔ اگر یہ تعداد میں زیادہ ہوتے تو دنیا میں شاید چھوٹے بڑے کسی پرندے کی نسل نہ ہوتی۔ اسی طرح اگر شیر بکریوں یا ہرنوں کی طرح تعداد میں زیادہ ہوتے تو دوسرے جانوروں کی زندگی خطرے میں ہوتی۔ کبھی اپنی زندگی میں لاکھوں انڈے دیتی ہے اس کی زندگی دو ہفتے تک ہوتی ہے۔ اگر کبھی کی زندگی طویل ہوتی تو انسانی جسموں کو ڈھانپ دیتیں، آنکھیں کھا جاتیں۔ اللہ تعالیٰ کی ہر نشانی پکار پکار کر کہتی ہے ہم میں غور و فکر کرو۔

(4) ﴿آيَاتٌ لِّقَوْمٍ يُوقِنُونَ﴾ ”نشانیاں ہیں ان لوگوں کے لیے جو یقین رکھتے ہیں“ یعنی اشیاء کی حقیقت کے دلائل

ان لوگوں کو نفع دیتے ہیں جو یقین کرتے ہیں۔ (جامع البیان: 145/25)

سوال 2: یقین رکھنے والوں کو نشانیاں کیا فائدہ دیتی ہیں؟

جواب: یقین رکھنے والے دل تیار اور مائل ہوتے ہیں، احساس کرتے ہیں، متاثر ہوتے ہیں۔ ایمان اور یقین دلوں کو ثابت، برقرار اور مطمئن رکھتا ہے۔ ایسے دلوں سے پریشانی اور بے چینی ختم ہو جاتی ہے۔ ایسے دل اللہ تعالیٰ کی قدرت پر یقین کر لیتے ہیں۔

﴿وَاجْتِلَافِ اللَّيْلِ وَالنَّهَارِ وَمَا أَنْزَلَ اللَّهُ مِنَ السَّمَاءِ مِنْ رِزْقٍ فَأَحْيَا بِهِ الْأَرْضَ

”اور رات اور دن کے بدلنے میں اور جو اللہ تعالیٰ نے آسمان سے رزق نازل کیا پھر اس کے ذریعے زمین کو اس کی موت کے بعد زندہ کر دیا

بَعْدَ مَوْتِهَا وَتَصْرِيفِ الرِّيحِ آيَاتٍ لِّقَوْمٍ يَعْقِلُونَ﴾

اور ہواؤں کے پھیرنے میں بہت سی نشانیاں ہیں اُن لوگوں کے لیے جو عقل سے کام لیتے ہیں“ (5)

سوال: اللہ تعالیٰ کی نشانیوں کی وضاحت ﴿وَاجْتِلَافِ اللَّيْلِ... يَعْقِلُونَ﴾ کی روشنی میں کریں؟

جواب: (1) ﴿وَاجْتِلَافِ اللَّيْلِ وَالنَّهَارِ﴾ ”اور رات اور دن کے بدلنے میں“ یعنی رات اور دن کے آنے جانے میں، اور ان کے بڑے چھوٹے ہونے میں نشانیاں ہیں۔

(2) ﴿وَمَا أَنْزَلَ اللَّهُ مِنَ السَّمَاءِ مِنْ رِزْقٍ﴾ ”اور جو اللہ تعالیٰ نے آسمان سے رزق نازل کیا“ یہاں رزق سے مراد پانی ہے جس سے زمین میں رزق کے اسباب پیدا ہوتے ہیں۔ بارش کے نزول میں اللہ تعالیٰ کی نشانیاں ہیں۔

(3) اس بارش کے برسنے میں سورج کا، سمندر کا، فضاؤں کا کتنا دخل ہے۔ اتنے وسیع پیمانے پر ہونے والے کائناتی انتظامات میں اللہ تعالیٰ کی قدرت کی نشانیاں ہیں۔

(4) ﴿فَأَحْيَا بِهِ الْأَرْضَ بَعْدَ مَوْتِهَا﴾ ”پھر اُس کے ذریعے زمین کو اُس کی موت کے بعد زندہ کر دیا۔“ یعنی بارش کے بعد زمین کی زندگی میں اللہ تعالیٰ کی نشانیاں ہیں۔ (5) خشک زمین بارش کے بعد سبزے سے لہلہانے لگتی ہے۔

(6) ﴿وَتَصْرِيفِ الرِّيحِ﴾ ”اور ہواؤں کے پھیرنے میں“ یعنی ہوا کی اسی کے اختیار میں ہیں۔ کچھ ہوا کی ایسی ہیں جو بادلوں کو پانی سے بھر دیتی ہیں اور کچھ ایسی ہیں جو ان کا پانی ٹھوڑ دیتی ہیں۔ کون چلاتا ہے ان ہواؤں کو جو روح کو سرد سے بھر دیتی ہیں۔ کس کے حکم سے چلتی ہیں؟

(7) ہوا کی شرقاً غرباً بھی چلتی ہیں، شمالاً جنوباً بھی چلتی ہیں۔ گرم اور سرد بھی چلتی ہیں۔ ہواؤں کے چلنے کا زمین کی محوری گردش سے تعلق ہے۔ ان کا تعلق رات اور دن کی گردش سے بھی ہے اور اس رزق سے بھی جو آسمانوں سے نازل ہوتا ہے۔

یقیناً اس میں عقل رکھنے والوں کے لئے بہت سی نشانیاں ہیں کہ کیسے حرارت، ہوا اور رات دن مل کر کام کرتے ہیں؟ کون ہے

ان سے کام لینے والا؟ یقیناً وہی جو ہر چیز کا خالق ہے، وہی مدبر اور منتظم بھی ہے جس کے ساتھ کوئی شریک نہیں۔ جس کے پاس سارے اختیارات ہیں اور کوئی دوسرا ان اختیارات میں ادنیٰ سا بھی تصرف نہیں رکھتا۔

(8) ﴿أَيُّ لِقَوْمٍ يَعْقِلُونَ﴾ ”بہت سی نشانیاں ہیں اُن لوگوں کے لیے جو عقل سے کام لیتے ہیں“ یعنی ان آیات میں اللہ تعالیٰ کی توحید اور صرف اسی کی عبادت کے دلائل ہیں ان لوگوں کے لیے جو عقل اور فطرت سلیم رکھتے ہیں اور جن لوگوں کے پاس عقل نہیں تو وہ ان آیات کو نہیں دیکھتے نہ ان کے علاوہ دوسری نشانوں کو دیکھتے ہیں۔ (ابن القایم: 1445)

(9) امام رازی بر اللہ کہتے ہیں: اس کا مقصد یہ ہے کہ اگر تم ایمان رکھتے ہو تو ان دلائل کو سمجھو اور اگر آپ مومن نہیں ہو بلکہ حق اور یقین کی طلب رکھنے والے ہو تو ان دلائل کو سمجھو۔ اگر تم مومن ہو نہ یقین رکھنے والے ہو اور تم عقل مندوں کے زمرے میں ہو تو ان دلائل کو سمجھنے کی کوشش کرو۔ (تفسیر: 272/13)

(10) ﴿إِنَّ فِي خَلْقِ السَّمُوتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ مِمَّا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَكَ وَفِيهَا مِنْ كُلِّ ذَاتٍ حَيَّةٍ وَتَضْرِبُ الْبَرْقِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ﴾ ”بے شک آسمانوں اور زمین کی تخلیق میں اور رات دن کے بدلنے میں اور ان کشتیوں میں جو وہ چیزیں لے کر سمندر میں چلتی ہیں جو لوگوں کو نفع دیتی ہیں اور اُس پانی میں جو اللہ تعالیٰ نے آسمان سے اتارا، پھر اس سے زمین کو اس کی موت کے بعد زندہ کیا اور اس میں ہر قسم کے جانور پھیلا دیئے اور ہواؤں کی گردش میں اور بادل میں جو آسمان اور زمین کے درمیان مسخر ہیں یقیناً ان لوگوں کے لیے بہت سی نشانیاں ہیں جو عقل سے کام لیتے ہیں۔“ (ابن: 164)

﴿تِلْكَ آيَاتُ اللَّهِ نَتْلُوَهَا عَلَيْكَ بِالْحَقِّ ۗ فَبِأَيِّ حَدِيثٍ بَعْدَ اللَّهِ

”یہ اللہ تعالیٰ کی آیات ہیں جنہیں ہم حق کے ساتھ آپ کو پڑھ کر سناتے ہیں اب اللہ تعالیٰ اور اُس کی آیات کے بعد

وَآيَاتِهِ يُؤْمِنُونَ﴾

کس بات پر یہ ایمان لائیں گے؟“ (6)

سوال 1: مشرک قرآن سن کر ایمان نہیں لاتے، اس کی وضاحت ﴿تِلْكَ... يُؤْمِنُونَ﴾ کی روشنی میں کریں؟

جواب: (1) ﴿تِلْكَ آيَاتُ اللَّهِ﴾ ”یہ اللہ تعالیٰ کی آیات ہیں“ یعنی یہ آیات اللہ تعالیٰ کے وجود، اس کے علم، اس کی

قدرت، اس کی مخلوق پر اس کی ربوبیت کو واجب کرنے والے دلائل ہیں سو وہ معبود حقیقی ہے جس کے سوا کوئی معبود برحق نہیں۔ (ابن القاسم: 1445، 1446)

(2) ﴿وَنَقُلُوْهَا عَلَیْكَ بِالْحَقِّ﴾ ”جنہیں ہم حق کے ساتھ آپ کو پڑھ کر سناتے ہیں۔“ یعنی سچائی کے ساتھ جس میں کوئی باطل اور جھوٹ نہیں ہے۔

(3) ﴿فَمَا بَیَّ حَدِیْثٍ بَعْدَ اللّٰهِ وَآیٰتِهِ یُوْمُوْنَ﴾ ”اب اللہ تعالیٰ اور اُس کی آیات کے بعد کس بات پر یہ ایمان لائیں گے؟“ یعنی یہ مشرک اگر اللہ تعالیٰ کو رب اور اللہ نہیں مانتے اور قرآن کی صاف ستھری، سلجھی ہوئی آیات پر ایمان نہیں رکھتے جن میں ہدایت، بھلائی اور نور ہے تو یہ کس چیز پر ایمان لائیں گے؟ اللہ تعالیٰ کی کتاب کے بعد کون سی چیز ہے جو ایمان اور یقین کے قابل ہے؟

﴿وَوَيْلٌ لِّلَّذِیْنَ اَفَاكٌ اٰتِیْمٍ﴾

”ہر سخت جھوٹے گناہ گار کے لیے بڑی ہلاکت ہے“ (7)

سوال: مشرکوں کے لیے ”ویل“ کی وعید کی وضاحت ﴿وَوَيْلٌ لِّلَّذِیْنَ اَفَاكٌ اٰتِیْمٍ﴾ کی روشنی میں کریں؟

جواب: (1) ﴿وَوَيْلٌ لِّلَّذِیْنَ اَفَاكٌ﴾ ”ہر سخت جھوٹے گناہ گار کے لیے“ یعنی ہر جھوٹے شخص کے لیے ویل ہے، بربادی ہے جو اللہ تعالیٰ اور اس کی صفات کے بارے میں بے دلیل بولتا ہے۔ (تفسیر قاسمی: 387/14)

(2) سیدنا معاویہ بن حیدرہ قشیری رضی اللہ عنہ سے روایت ہے کہتے ہیں کہ میں نے رسول اللہ ﷺ سے سنا، آپ فرماتے تھے: ”ہلاکت ہے اس کے لیے جو اس غرض سے جھوٹ بولے کہ اس سے لوگ ہنسیں۔ ہلاکت ہے اس کے لیے اہلاکت ہے اس کے لیے!“ (ابوداؤد: 4990)

(3) سیدنا سمیرہ بن جندب رضی اللہ عنہ کہتے ہیں کہ نبی ﷺ جب فجر کی نماز پڑھ لیتے تو ہماری طرف منہ کر کے فرماتے: ”تم میں سے کسی نے اگر آج شب کو کوئی خواب دیکھا ہے تو بیان کرے۔“ سیدنا سمیرہ رضی اللہ عنہ کہتے ہیں کہ اگر کسی نے کوئی خواب دیکھا ہوتا تو وہ اسے بیان کر دیتا پھر جو کچھ اللہ تعالیٰ چاہتا، آپ ﷺ اس کی تعبیر بیان فرماتے پس اسی دستور کے موافق ایک دن آپ ﷺ نے ہم سے دریافت فرمایا: ”تم میں سے کسی نے کوئی خواب دیکھا ہے؟“ ہم نے عرض کی کہ نہیں تو آپ ﷺ نے فرمایا: ”مگر میں نے آج شب دو اشخاص کو خواب میں دیکھا کہ وہ میرے پاس آئے اور میرے ہاتھ کو پکڑ لیا اور مجھے ایک مقدس زمین میں لے گئے۔ یکا یک میں وہاں پہنچ کر کیا دیکھتا ہوں کہ ایک آدمی بیٹھا ہے اور دوسرا آدمی

ہاتھ میں لوہے کا ایک آنکڑا لیے کھڑا ہے وہ اسے اس بیٹھے ہوئے آدمی کے منہ میں داخل کرتا ہے یہاں تک کہ اس کی گدی تک پہنچ جاتا ہے تو اس سے ایک طرف کا جبر اچھاڑ دیتا ہے۔ اس کے بعد دوسرے جبرے کے ساتھ بھی ایسا ہی کرتا ہے اور اس دوران اس کا پہلا جبر مندرل ہو جاتا ہے۔ پھر دوبارہ وہ ایسا ہی کرتا ہے تو میں نے پوچھا کہ یہ کیا بات ہے؟ تو ان دونوں نے مجھے جواب دیا کہ وہ شخص جس کا جبر اچھاڑا جا رہا ہے وہ جھوٹ بولنے والا ہے، دنیا میں جھوٹی باتیں کیا کرتا تھا اور وہ اس سے آگے نقل کی جاتی تھیں یہاں تک کہ تمام اطراف عالم میں پہنچ جاتی تھیں۔ لہذا روز قیامت تک ایسا ہی معاملہ کیا جائے گا جو آپ نے دیکھا۔“ (بخاری: 1386)

(4) ﴿اٰیٰتِیْمٌ﴾ ”گناہ گار“ یعنی استدلال کو چھوڑ کر گناہوں کا مرتکب ہوتا ہے۔

﴿يَسْمَعُ آيَاتِ اللّٰهِ تُثَلِّىٰ عَلَيْهِ ثُمَّ يُصِرُّ مُسْتَكْبِرًا كَاَن لَّمْ يَسْمَعْهَا﴾

”جو اللہ تعالیٰ کی آیات سنتا ہے جب وہ اُس کے سامنے پڑھی جاتی ہیں پھر تکبر کر کے اصرار کرتا ہے گویا اُس نے انہیں سنا ہی نہیں،

فَبَشِّرْهُ بِعَذَابٍ اَلِيْمٍ﴾

چنانچہ آپ ایسے شخص کو دردناک عذاب کی خوش خبری دے دیں“ (8)

سوال: ﴿يَسْمَعُ... اَلِيْمٌ﴾ کی وضاحت کریں؟

جواب: (1) ﴿يَسْمَعُ آيَاتِ اللّٰهِ تُثَلِّىٰ عَلَيْهِ﴾ ”جو اللہ تعالیٰ کی آیات سنتا ہے جب وہ اُس کے سامنے پڑھی جاتی ہیں“ یعنی جو لوگ اللہ تعالیٰ کی آیات کو سنتے ہیں اور غور و فکر کرنا تو دور کی بات ہے ان سے ایسے منہ پھیر لیتے ہیں گویا کہ سنا ہی نہیں، ایسے لوگوں پر آیات کے سننے سے حجت قائم ہو جاتی ہے۔

(2) ﴿ثُمَّ يُصِرُّ مُسْتَكْبِرًا كَاَن لَّمْ يَسْمَعْهَا﴾ ”پھر تکبر کر کے اصرار کرتا ہے گویا اُس نے انہیں سنا ہی نہیں“ آیات کے اثرات جو تکبر کی وجہ سے مرتب ہوتے ہیں وہ کتنے مختلف ہیں ان اثرات سے جو ایمان اور یقین کے ساتھ عاجزی کی وجہ سے پیدا ہوتے ہیں۔

(3) وہ یوں سنتے ہیں گویا کہ انہوں نے سنا ہی نہیں یعنی قرآن سن کر بھی تکبر اور سرکشی پر اڑے رہتے ہیں۔ یہ آیات ان کے تکبر میں مزید اضافہ کرتی ہیں۔ انہوں نے اللہ تعالیٰ کی آیات کو دل کی پاکیزگی کے لیے نہیں سنا اس لیے انہیں آیات کے بارے میں کچھ علم ہوتا ہے تو وہ مذاق اڑاتے ہیں۔

(4) ﴿فَبَشِّرْهُ بِعَذَابٍ اَلِيْمٍ﴾ ”چنانچہ آپ ایسے شخص کو دردناک عذاب کی خوش خبری دے دیں۔“ یہ اللہ تعالیٰ کی جانب

سے ہر جھوٹے گناہ گار کے لیے وعید ہے جو بڑے گناہوں اور بے حیائی کے کاموں میں مبتلا رہتے ہیں۔ رب العزت نے انہیں وعید دی ہے کہ میں قیامت کے دن انہیں دردناک عذاب میں مبتلا کروں گا۔ (5) رب العزت نے فرمایا: ﴿وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ ۖ وَيَتَّخِذَهَا هُزُوًا ۗ أُولَٰئِكَ لَهُمْ عَذَابٌ مُّهِينٌ ۝۱﴾ (۱) وَإِذَا تُتْلَىٰ عَلَيْهِ آيَاتُنَا وَآلِي مُسْتَكْبِرًا كَانُوا لَمْ يَسْمَعُهَا كَانُوا فِي أَذُنَيْهِ وَقُرْءًا فَبَسَّرُوا بَعْدَ آيِ الْآيَةِ ۝۲﴾ (۲) اور لوگوں میں سے کوئی ہے جو غافل کر دینے والی بات خریدتا ہے تاکہ وہ علم کے بغیر ہی (لوگوں کو) اللہ تعالیٰ کے راستے سے بہکادے اور اس (اللہ کی راہ) کا مذاق بنائے، یہی لوگ ہیں جن کے لیے رسوا کن عذاب ہے۔ اور جب ہماری آیات اُس کو پڑھ کر سنائی جاتی ہیں، وہ تکبر کرتے ہوئے منہ موڑ جاتا ہے گویا اس نے انہیں سنا ہی نہیں، گویا اُس کے دونوں کانوں میں بوجھ ہے، چنانچہ آپ اُس کو دردناک عذاب کی خوش خبری سنادیں۔“ (تقان: 7:6)

﴿وَإِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا ۗ أُولَٰئِكَ لَهُمْ عَذَابٌ مُّهِينٌ﴾

”اور جب ہماری آیات میں سے کچھ بھی جان لیتا ہے تو وہ اُس کا مذاق بنالیتا ہے، یہی لوگ ہیں جن کے لئے توہین آمیز عذاب ہے“ (9)

سوال: قرآن کا مذاق اڑانے والوں کے لیے توہین آمیز عذاب ہے، اس کی وضاحت ﴿وَإِذَا عَلِمَ... مُّهِينٌ﴾ کی روشنی میں کریں؟

جواب: (1) ﴿وَإِذَا عَلِمَ مِنْ آيَاتِنَا شَيْئًا﴾ ”اور جب ہماری آیات میں سے کچھ بھی جان لیتا ہے“ یعنی جب جھوٹا گناہ گار ہماری آیات میں سے کچھ سنتا ہے، اسے کوئی خبر ملتی ہے تو وہ انہیں سمجھ نہیں پاتا۔

(2) ﴿اتَّخَذَهَا هُزُوًا﴾ ”تو وہ اُس کا مذاق بنالیتا ہے“ وہ ان آیات کا مذاق اڑاتے ہیں اور اللہ تعالیٰ کے پاک کلام کی توہین کرتے ہیں جیسے ابو جہل نے جب یہ آیات سنیں ﴿إِنَّ شَجَرَتَ الرَّقُومِ ۙ (۳) طَعَامٌ لِّلْآيِسِيِّينَ ۙ (۴)﴾ ”یقیناً زقوم کا درخت۔ گناہ گار کا کھانا ہے“ (الذخاں: 44, 43) تو اس نے اپنے ساتھیوں کے لیے کھجور اور مکھن منگوا یا تو اس نے کہا: اس زقوم کو کھاؤ جس کی محمد ﷺ وعید دیتا ہے۔ اور جب اس نے یہ آیت سنی ﴿عَلَيْهَا تِسْعَةَ عَشَرَ﴾ ”اُس پر انیس (فرشتے) مقرر ہیں۔“ (الذخاں: 30) تو اس نے کہا کہ اگر وہ انیس ہیں تو میں اکیلا ہی انہیں قابو کر لوں گا۔ (تیسرے فرشتے: 120/9)

(3) ﴿أُولَٰئِكَ لَهُمْ عَذَابٌ مُّهِينٌ﴾ ”یہی لوگ ہیں جن کے لئے توہین آمیز عذاب ہے۔“ یعنی ان جھوٹے گناہ گاروں کے لیے توہین آمیز عذاب ہے۔

﴿مَنْ وَرَّآهُمْ جَهَنَّمَ ۗ وَلَا يُغْنِي عَنْهُمْ مَا كَسَبُوا شَيْئًا وَلَا مَا اتَّخَذُوا﴾

”اُن کے آگے جہنم ہے اور جو انہوں نے کمایا اُس میں سے کچھ بھی اُن کے کام نہیں آئے گا اور نہ ہی وہ جن کو انہوں نے

مِنْ حُوقِ اللّٰهِ اَوْلِيَاءٌ ۚ وَلَهُمْ عَذَابٌ عَظِيْمٌ ﴿۱۰﴾

اللہ تعالیٰ کے سوا اپنا حمایتی بنا لیا تھا اور اُن کے لیے بڑا عذاب ہے“ (10)

سوال: جھوٹے گناہ گاروں کو دیے جانے والے عذاب کی وضاحت ﴿مِنْ حُوقِ اللّٰهِ اَوْلِيَاءٌ ۚ وَلَهُمْ عَذَابٌ عَظِيْمٌ﴾ کی روشنی میں کریں؟

جواب: (1) ﴿مِنْ حُوقِ اللّٰهِ اَوْلِيَاءٌ ۚ وَلَهُمْ عَذَابٌ عَظِيْمٌ﴾ ”اُن کے آگے جہنم ہے“ یعنی جھوٹے اور گناہ گار لوگوں کے لیے جہنم کافی ہے جو اللہ تعالیٰ کی آیات کا مذاق اڑاتے ہیں۔

(2) درآء کے معنی آگے بھی اور پیچھے بھی، ادھر بھی اور ادھر بھی۔ اس لحاظ سے اس کے دو مطلب ہوئے۔ ایک یہ کہ ایسے لوگوں کو دنیا میں ذلت کا عذاب ہوگا اس کے بعد ان کے لیے عذاب جہنم بھی تیار ہے۔ اور دوسرا مطلب یہ ہے کہ انہیں یہ معلوم ہی نہیں کہ اس ذلت کے عذاب کے بعد جہنم بھی ان کے پیچھے لگی ہوئی ہے۔ (تیسرا قرآن: 191/4)

(3) ﴿وَلَا يُغْنِي عَنْهُمْ مَا كَسَبُوا شَيْئًا﴾ ”اور جو انہوں نے کمایا اُس میں سے کچھ بھی اُن کے کام نہیں آئے گا“ یعنی ان کے لیے ان کے مال، ان کی اولادیں اور ان کی جاہ اور جو کچھ انہوں نے دنیا میں کمایا کفایت نہیں کرے گا یعنی اللہ تعالیٰ کے عذاب سے انہیں بچا نہیں سکے گا۔

(4) ﴿وَلَا مَا اتَّخَذُوا مِنْ حُوقِ اللّٰهِ اَوْلِيَاءٌ﴾ ”اور نہ ہی وہ جن کو انہوں نے اللہ تعالیٰ کے سوا اپنا حمایتی بنا لیا تھا“ ان کے معبود جن کی وہ اللہ تعالیٰ کو چھوڑ کر عبادت کرتے تھے ان سے عذاب کو کچھ بھی دور نہیں کر سکیں گے۔

(5) یہ اولیاء بھی دو قسم کے ہوتے ہیں: (i) وہ ہستیاں جن کی سفارش پر اعتماد کر کے لوگ بے دھڑک گناہ کے کام کرتے رہتے ہیں اور سمجھتے ہیں کہ فلاں حضرت کی بیعت ہیں وہ ہمیں سفارش کر کے اللہ تعالیٰ کی گرفت اور عذاب سے بچالیں گے۔

(ii) وہ دوسری قسم کے لوگ یا حکمران یا سیاسی لیڈر جن کی اللہ تعالیٰ کے احکام کے مقابلہ میں اس لیے اطاعت کی جاتی ہے کہ اطاعت کرنے والوں کے دنیوی مفادات ان سے وابستہ ہوتے ہیں۔ ان میں سے کوئی بھی کارساز وہاں کام نہ آئے گا۔ (تیسرا قرآن: 191/4)

(6) ﴿وَلَهُمْ عَذَابٌ عَظِيْمٌ﴾ ”اور اُن کے لیے بڑا عذاب ہے“ یعنی انہیں جہنم میں بڑے بڑے عذاب سہنے پڑیں گے۔ اور جس کو رب العزت نے عظیم کہا اس کے بارے میں آپ کیا کہیں گے؟

﴿هَذَا هُدًى وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزِ أَلِيمٍ﴾

”یہ ہدایت ہے اور جن لوگوں نے اپنے رب کی آیات سے کفر کیا، اُن کے لیے بدترین قسم کا دردناک عذاب ہے“ (11)

سوال: قرآن ہدایت ہے جس کو نہ ماننے والوں کے لیے دکھ بھرے عذاب ہیں، اس کی وضاحت ﴿هَذَا هُدًى﴾ کی روشنی میں کریں؟

جواب: (1) ﴿هَذَا هُدًى﴾ ”یہ ہدایت ہے“ یعنی یہ قرآن جس کو محمد ﷺ پر اللہ تعالیٰ نے نازل فرمایا ہے وہ ہدایت ہے، بیان ہے اور حق پر دلیل ہے اور اسے سیدھے راستے کی طرف ہدایت دینے والا ہے جو اس کی پیروی کرے اور اس پر عمل کرے۔ (جامع البیان: 147/25)

(2) قرآن گمراہی سے نکال کر ہدایت کی طرف لاتا ہے اور کفر سے ایمان کی طرف اور شرک سے توحید کی طرف لاتا ہے۔ اس میں ہدایت اور نور ہے۔

(3) قرآن حق، عدل اور خیر کی طرف دعوت دیتا ہے۔

(4) یہ قرآن ہدایت ہے۔ اور یہ سارے قرآن کا عمومی وصف ہے کہ وہ اپنی صفات مقدسہ اور افعال حمیدہ کے ساتھ اللہ تعالیٰ کی معرفت کی راہنمائی کرتا ہے اور اس کے رسولوں، اس کے اولیاء اور ان کے اوصاف کی معرفت کی راہنمائی کرتا ہے اور یہ قرآن نیک اعمال کی معرفت عطا کرتا ہے اور ان کی طرف دعوت دیتا ہے، برے اعمال کو بیان کرتا ہے اور ان سے روکتا ہے۔ قرآن اعمال کی جزا و سزا کو بیان کرتا ہے، جزائے دنیوی اور جزائے اخروی کو واضح کرتا ہے۔ پس ہدایت کے متلاشی لوگوں نے قرآن کے ذریعے سے ہدایت پائی اور یوں وہ فلاح اور سعادت سے بہرہ مند ہوئے۔ (تفسیر سدی: 2509/3)

(5) ﴿وَالَّذِينَ كَفَرُوا بِآيَاتِ رَبِّهِمْ﴾ ”اور جن لوگوں نے اپنے رب کی آیات سے کفر کیا“، یعنی جن لوگوں نے انکار کیا اور قرآن سے منہ موڑا جب کہ وہ اللہ تعالیٰ کی آیات اور مخلوق پر حجت ہیں۔

(6) ﴿لَهُمْ عَذَابٌ مِّن رَّجْزِ أَلِيمٍ﴾ ”اُن کے لیے بدترین قسم کا دردناک عذاب ہے“ جو لوگ قرآن کو نہیں مانتے ان کے لیے دکھ بھرے عذاب ہیں۔

﴿اللَّهُ الَّذِي سَخَّرَ لَكُمُ الْبَحْرَ لِتَجْرِيَ الْفُلُكُ فِيهِ بِأَمْرِهِ﴾

”اللہ تعالیٰ ہی وہ ذات ہے جس نے تمہارے لیے سمندر کو مسخر کیا تاکہ اُس کے حکم سے اس میں جہاز چلیں

وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ﴿۱﴾

اور تا کہ تم اُس کا کچھ فضل تلاش کرو اور تا کہ تم شکر گزار بنو (12)

سوال 1: اللہ تعالیٰ نے سمندروں کو اس لیے مسخر کیا تا کہ انسان شکر گزار بنیں، اس کی وضاحت ﴿اللَّهُ الَّذِي... تَشْكُرُونَ﴾ کی روشنی میں کریں؟

جواب: (1) ﴿اللَّهُ الَّذِي سَخَّرَ لَكُمْ الْبَحْرَ﴾ ”اللہ تعالیٰ ہی وہ ذات ہے جس نے تمہارے لیے سمندر کو مسخر کیا“ اللہ تعالیٰ کے اپنے بندوں پر انعامات میں سے ہے کہ اس نے سمندروں کو انسان کے لیے مسخر کیا۔

(2) اللہ تعالیٰ نے اپنے کمال قدرت اور اپنے بندوں پر اتمام نعمت کا ذکر کیا ہے اور واضح فرمایا ہے کہ جو اس نے پیدا کیا اپنی مخلوق کے منافع کے لیے پیدا کیا ہے۔ (تیسرے قلمی: 120/8)

(3) ﴿لِتَجْرِيَ الْفُلُكُ فِيهِ بِأَمْرِ رَبِّهِ﴾ ”تا کہ اُس کے حکم سے اس میں جہاز چلیں“ یعنی اللہ تعالیٰ نے اپنے حکم سے یہ آسانی پیدا کی ہے کہ انسان سمندروں میں کشتیاں اور جہاز چلا سکیں۔

(4) ﴿وَلِتَبْتَغُوا مِنْ فَضْلِهِ﴾ ”اور تا کہ تم اُس کا کچھ فضل تلاش کرو“ یعنی تم رزق کے حصول کے لیے ملکوں ملکوں جا سکو۔

(5) رب العزت نے فرمایا: ﴿رَبُّكُمْ الَّذِي يُرِيكُمْ الْفُلُكَ فِي الْبَحْرِ لِتَبْتَغُوا مِنْ فَضْلِهِ ۗ إِنَّهُ كَانَ بِكُمْ رَحِيمًا﴾ ”تمہارا رب وہ ہے جو تمہارے لیے سمندر میں کشتی چلاتا ہے تا کہ تم اس کے فضل میں سے تلاش کرو، یقیناً وہ ہمیشہ سے تم پر رحم کرنے والا ہے۔“ (بنی اسرائیل: 66)

(6) ﴿وَهُوَ الَّذِي سَخَّرَ الْبَحْرَ لِيَتَأْكَلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً تَلْبَسُونَهَا ۗ وَتَمْرِي الْفُلُكَ مَوَاجِرَ فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ﴾ ”اور وہ ہی ہے جس نے سمندر کو مسخر کیا تا کہ تم اس میں سے تروتازہ گوشت کھاؤ اور اس سے تم زیور نکالو جسے تم پہنتے ہو۔ اور اس میں آپ دیکھتے ہیں کہ کشتیاں پانی کو چیرنے والی ہیں اور تا کہ تم اس کا کچھ فضل تلاش کرو اور تا کہ تم شکر ادا کرو۔“ (نحل: 14)

(7) ﴿وَلَعَلَّكُمْ تَشْكُرُونَ﴾ ”اور تا کہ تم شکر گزار بنو“ یعنی تم اللہ تعالیٰ کے احسان کو مانو کہ سمندر اس کے ہیں جس نے انہیں انسانوں کے لیے مسخر کر دیا۔

(8) اور جب تم اس کا شکر ادا کرو تو وہ تمہیں اور زیادہ دے گا جیسا کہ رب العزت نے فرمایا: ﴿لَئِنْ شَكَرْتُمْ لَأَزِيدَنَّكُمْ﴾ ”یقیناً اگر تم شکر ادا کرو گے تو میں تمہیں ضروری زیادہ دوں گا۔“ (ابراہیم: 7)

سوال 2: سمندروں میں کشتیوں اور جہازوں کا چلنا کیا ثابت کرتا ہے؟

جواب: (1) سمندروں میں کشتیوں اور جہازوں کا چلنا یہ ثابت کرتا ہے کہ اللہ تعالیٰ کے حکم اور اس کی مشیت سے کشتیوں کا چلنا ممکن ہے، ورنہ وہ اگر موجوں کو سرکش بنا دے تو کوئی کشتی اور جہاز ٹھہر نہ سکے۔

(2) اگر مستقل طور پر موجوں میں طغیانی رہتی تو سمندری سفر ممکن نہ ہوتے۔

﴿وَسَخَّرَ لَكُم مَّا فِي السَّمُوتِ وَمَا فِي الْأَرْضِ جَمِيعًا مِّنْهُ ۗ إِنَّ فِي ذَلِكَ

”جو کچھ آسمانوں میں ہے اور جو کچھ زمین میں ہے سب کو اس نے اپنی طرف سے تمہارے لیے مسخر کیا یقیناً اس میں بہت سی

لَايَاتٍ لِّلْقَوْمِ الَّتِي تَتَفَكَّرُونَ﴾

نشانیوں ہیں اُن لوگوں کے لیے جو غور و فکر کرتے ہیں“ (13)

سوال 1: کائنات کو اللہ تعالیٰ نے انسان کے لیے مسخر کیا تاکہ وہ اس میں غور و فکر کرے، اس کی وضاحت ﴿وَسَخَّرَ لَكُم... يَتَفَكَّرُونَ﴾ کی روشنی میں کریں؟

جواب: (1) ﴿وَسَخَّرَ لَكُم مَّا فِي السَّمُوتِ وَمَا فِي الْأَرْضِ جَمِيعًا مِّنْهُ﴾ ”جو کچھ آسمانوں میں ہے اور جو کچھ زمین میں ہے سب کو اس نے اپنی طرف سے تمہارے لیے مسخر کیا“ رب العزت نے سورج، چاند، ستارے، پہاڑ، دریا، حیوانات، معدنیات، نباتات اور بے شمار اشیاء انسان کے لیے مسخر کی ہیں جیسا کہ رب العزت نے فرمایا: ﴿وَمَا يَكُم مِّن رَّعْمَةٍ فَرِحَ اللَّهُ لَكُمْ إِذْ أَخْرَجْتُم مِّنَ الْأَرْضِ فَأَلَيْتُمْ أَن تَفَكَّرُونَ﴾ ”اور تمہارے پاس کوئی نعمت بھی ہے وہ اللہ تعالیٰ ہی کی طرف سے ہے پھر جب تمہیں تکلیف چھوٹی ہے تو تم اسی کی طرف گڑگڑاتے ہو۔“ (اہل: 53)

(2) ﴿إِنَّ فِي ذَلِكَ لَآيَاتٍ لِّلْقَوْمِ الَّتِي تَتَفَكَّرُونَ﴾ ”یقیناً اس میں بہت سی نشانیاں ہیں اُن لوگوں کے لیے جو غور و فکر کرتے ہیں“ ہر چیز انسان کی خدمت کے لیے مامور ہے تاکہ انسان اپنی ضروریات کے لیے اللہ تعالیٰ کے انتظامات اور اس کے انعامات پر غور و فکر کرے اور اس کا شکر ادا کرے۔

(3) یعنی کائنات میں اللہ تعالیٰ کی قدرت، اس کے وجود، اس کی الوہیت کے دلائل ہیں۔ ان پر غور و فکر کر دتا کہ تم یقین کر لو کہ اس کے سوا اس کائنات میں کوئی معبود نہیں۔

(4) آدمی دھیان کرے تو سمجھ سکتا ہے کہ یہ چیز اس کے بس کی نہ تھی محض اللہ تعالیٰ کے فضل اور اس کی قدرت کاملہ سے یہ اشیاء

ہمارے کام میں لگی ہوئی ہیں۔ تو لامحالہ ہم کو بھی کسی کے کام لگنا چاہئے وہ کام یہ ہی ہے کہ اس منعم حقیقی اور محسن علی الاطلاق کی فرماں برداری اور اطاعت گزاری میں اپنی حیات مستعار کے لمحات صرف کر دیں تاکہ آئندہ چل کر ہمارا انجام درست ہو۔ (تفسیر عثمانی: 593/2)

سوال 2: غمور و فکر کرنے والے نشانیوں کو کیسے پالیتے ہیں؟

جواب: غمور و فکر کرنے والے اللہ تعالیٰ کی قدرتوں کا علم رکھتے ہیں۔ جب اس کی قدرت کو کام کرنا دیکھتے ہیں تو اس میں وہ اللہ تعالیٰ کی نشانیوں کو پہچان جاتے ہیں۔

﴿قُلْ لِلَّذِينَ آمَنُوا يَغْفِرُ وَالَّذِينَ لَا يَزِجُونَ آيَاتَهُ اللَّهُ

”ان لوگوں سے کہہ دو جو ایمان لائے کہ وہ ان سے درگزر کریں جو اللہ تعالیٰ کے عذاب کے دنوں کی توقع نہیں رکھتے

لِيَجْزِيَ قَوْمًا بِمَا كَانُوا يَكْسِبُونَ﴾

تاکہ وہ کچھ لوگوں کو اس کا بدلہ دے جو وہ کماتے تھے“ (14)

سوال: مشرکین کی ایذا پر صبر کے حکم کی وضاحت ﴿قُلْ لِلَّذِينَ... يَكْسِبُونَ﴾ کی روشنی میں کریں؟

جواب: (1) ﴿قُلْ لِلَّذِينَ آمَنُوا يَغْفِرُ وَالَّذِينَ لَا يَزِجُونَ آيَاتَهُ اللَّهُ﴾ ”ان لوگوں سے کہہ دو جو ایمان لائے کہ وہ ان سے درگزر کریں جو اللہ تعالیٰ کے عذاب کے دنوں کی توقع نہیں رکھتے“ رب العزت نے اس آیت میں حکم دیا ہے کہ ان لوگوں کی ایذا رسانیوں پر صبر کرو جو اللہ تعالیٰ کے عذاب کا یقین نہیں رکھتے یعنی اللہ تعالیٰ کی نعمتوں کے حصول کی کوشش نہیں کرتے۔

(2) ایام اللہ (اللہ تعالیٰ کے دنوں) سے مراد وہ دن ہیں جن میں اللہ تعالیٰ اپنے دشمنوں کو کوئی خاص سزا دے یا اپنے فرماں برداروں کو کسی خصوصی انعام و اکرام سے سرفراز فرمائے۔ (تفسیر عثمانی: 594, 593/2)

(3) سیدنا عطاء رضی اللہ عنہ کی روایت کے مطابق سیدنا ابن عباس رضی اللہ عنہما فرماتے ہیں کہ ﴿قُلْ لِلَّذِينَ آمَنُوا يَغْفِرُ﴾ سے بالخصوص سیدنا عمر فاروق رضی اللہ عنہ مراد ہیں اور ﴿قُلْ لِلَّذِينَ لَا يَزِجُونَ آيَاتَهُ اللَّهُ﴾ سے عبد اللہ بن ابی مراد ہے۔ قصہ یہ ہوا کہ غزوہ بنی المصطلق کے موقع پر لوگ ایک کنوئیں کے پاس ٹھہرے جس کا نام ”مرسیع“ تھا۔ عبد اللہ بن ابی نے اپنا غلام پانی لانے کیلئے بھیجا۔ غلام نے آنے میں دیر کی، جب آیا تو عبد اللہ بن ابی نے پوچھا کہ دیر سے کیوں آئے ہو؟ اس نے کہا کہ سیدنا عمر رضی اللہ عنہ کا غلام کنوئیں کے پاس بیٹھا تھا اس نے کسی کو بھی پانی لینے نہیں دیا جب تک کہ اس نے نبی ﷺ کے مشکیزے اور

سیدنا ابو بکر رضی اللہ عنہ کے مشکیزے اور خود اپنے آقا کے مشکیزے بھر نہیں لئے، عبد اللہ بن ابی نے کہا کہ ہماری اور ان کی مثال اس کہادت جیسی ہے، کہتے ہیں ”سمن کلبک یا کلبک“ یعنی کتے کو خوب موٹا تازہ کرتا کہ وہ تجھے کھالے۔ یہ بات سیدنا عمر رضی اللہ عنہ تک پہنچ گئی، انہوں نے تلوار نیام سے نکالی اور عبد اللہ بن ابی کی طرف جانے کا ارادہ کیا، اس پر اللہ تعالیٰ نے مذکورہ آیت نازل کی۔ (۲ آیات قرآنی کے شان نزول: 393، 391)

(4) رب العزت نے فرمایا: ﴿وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ وَذَكِّرْهُمْ بِآيَاتِهِ ۗ إِنَّ فِي ذَٰلِكَ لَآيَاتٍ لِّكُلِّ صَبَّارٍ شَكُورٍ﴾ اور بلاشبہ یقیناً ہم نے موسیٰ کو اپنی نشانیاں دے کر بھیجا کہ اپنی قوم کو اندھیروں سے روشنی کی طرف نکال لاؤ اور انہیں اللہ تعالیٰ کے دنوں کی یاد دلاؤ، یقیناً اس میں ہر اس شخص کے لیے نشانیاں ہیں جو بہت صبر کرنے والا، بہت شکر کرنے والا ہے۔ (ابراہیم: 5)

(5) سیدنا ابی بن کعب رضی اللہ عنہ بیان کرتے ہیں کہ رسول اللہ ﷺ نے فرمایا: ”سیدنا موسیٰ علیہ السلام اپنی قوم میں لوگوں کو ایام اللہ کے ذریعے سے نصیحت کر رہے تھے اور ایام اللہ سے مراد اللہ تعالیٰ کی نعمتیں اور اس کی (بھیجی ہوئی) مصیبتیں ہیں۔“ (مسلم: 6165)

(6) ﴿لِيَجْزِيَ قَوْمًا بِمَا كَانُوا يَكْسِبُونَ﴾ ”تا کہ وہ کچھ لوگوں کو اس کا بدلہ دے جو وہ کماتے تھے“ اللہ تعالیٰ نے عفو و درگزر کی طرف توجہ دلاتے ہوئے فرمایا کہ ان کی سزا تو قیامت کے دن تک مؤخر کر دی گئی ہے اور انہیں بری سزا دی جائے گی کیونکہ انہوں نے نبی ﷺ کو اور صحابہ کرام رضی اللہ عنہم کو اذیتیں دیں۔

(7) اس آیت میں رب العزت نے صبر کی عادت پیدا کرنے اور مخالفین کی تلخ باتیں سننے اور ان کی اذیتیں سہہ لینے کے بعد انہیں معاف کرنے کا حکم دیا۔ یہ اس وقت کا حکم ہے جب مسلمان کمزور تھے۔ بعد میں ہجرت اور جہاد کے احکام بھی نازل ہوئے۔

(8) صبر و تحمل اخلاق حسنہ میں سے ہے لیکن اللہ تعالیٰ کے احکام کی توہین دیکھ کر صبر کرنا ایمان کی کمزوری کی دلیل ہے۔

﴿مَنْ عَمِلْ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ۗ﴾

”جس نے کوئی نیک عمل کیا تو اس کے اپنے ہی لیے ہے اور جس نے برائی کی تو اس کا وبال اسی پر ہے“

ثُمَّ إِلَىٰ رَبِّكُمْ تُرْجَعُونَ ﴿﴾

پھر تم اپنے رب کی طرف لوٹائے جاؤ گے“ (15)

سوال: انسان اپنے اچھے برے اعمال کا خود ذمہ دار ہے، اس کی وضاحت ﴿مَنْ عَمِلْ... تُرْجَعُونَ﴾ کی روشنی

میں کریں؟

جواب: (1) ﴿مَنْ عَمِلَ صَالِحًا فَلِنَفْسِهِ﴾ ”جس نے کوئی نیک عمل کیا تو اُس کے اپنے ہی لیے ہے“ جو اس دنیا میں نیک عمل کرے گا یعنی ایمان اور ادا امر و نواہی میں اللہ تعالیٰ اور اس کے رسول کی اطاعت کرے گا وہ خود کو جنت میں داخلے کا اہل بنائے گا تو اللہ تعالیٰ اس کو جنت میں داخل کرے گا۔

(2) ﴿وَمَنْ أَسَاءَ فَعَلَيْهَا﴾ ”اور جس نے برائی کی تو اُس کا وبال اسی پر ہے“ جو اپنی زندگی میں نہ ایمان لایا، نہ اس نے نیک عمل کیے کہ وہ اپنے نفس کو پاک کر لیتا تو اس کی برائی یعنی شرک اور نافرمانی کے کاموں کا وبال اسی پر ہوگا۔ وہ آگ میں ہمیشہ ہمیشہ کے لیے ڈالا جائے گا۔

(3) رب العزت نے فرمایا: ﴿مَنْ عَمِلَ سَيِّئَةً فَلَا يُجْزَىٰ إِلَّا مِثْلَهَا ۗ وَمَنْ عَمِلَ صَالِحًا مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾ ”جس نے بر عمل کیا تو وہ اُس کے برابر ہی بدلہ پائے گا اور جو کوئی نیک عمل کرے گا مرد ہو یا عورت مگر وہ مومن ہو تو یہی لوگ جنت میں داخل ہوں گے، اُس میں انہیں بے حساب رزق دیا جائے گا۔“ (المومن: 40)

(4) ﴿إِنْ أَحْسَنْتُمْ أَحْسَنْتُمْ لِأَنْفُسِكُمْ ۖ وَإِنْ أَسَأْتُمْ فَلَهَا﴾ ”اگر تم نے بھلائی کی، تو تم نے اپنے آپ کے لیے بھلائی کی اور اگر تم نے برائی کی تو (وہ بھی) ان کے لیے ہے۔“ (بنی اسرائیل: 7)

(5) ﴿مَنْ كَفَرَ فَعَلَيْهِ كُفْرُهُ ۗ وَمَنْ عَمِلَ صَالِحًا فَلَا نَفْسِهِمْ يُهَدُونَ﴾ ”جس نے کفر کیا تو اُس کا کفر اسی پر ہے اور جس نے نیک عمل کیا تو وہ اپنے لیے سامان تیار کر رہے ہیں۔“ (الروم: 44)

(6) ﴿مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ۚ وَمَا رَبُّكَ بِظَلَّامٍ لِّلْعَبِيدِ﴾ ”جس نے نیک عمل کیا تو اُس کے اپنے ہی لیے ہے اور جس نے برائی کی سو اسی پر ہے اور آپ کا رب اپنے بندوں پر ہرگز ظلم کرنے والا نہیں ہے۔“ (نعلت: 46)

(7) ﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ (۱) وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۗ﴾ ”تو جو ذرہ برابر نیکی کرے گا وہ اُس کو دیکھ لے گا۔ اور جو ذرہ برابر بدی کرے گا وہ اُس کو دیکھ لے گا۔“ (الزلزال: 8، 7)

(8) ﴿ثُمَّ إِلَىٰ رَبِّكُمْ تُرْجَعُونَ﴾ ”پھر تم اپنے رب کی طرف لوٹائے جاؤ گے“ اے لوگو! اس زندگی میں جو تم نے اچھے برے کام کیے، اس کے بعد تم قیامت کے دن اللہ تعالیٰ کی طرف لوٹائے جاؤ گے وہ تمہیں تمہارے اعمال کی اچھی بری جزا دے گا۔

﴿وَلَقَدْ آتَيْنَا بَنِي إِسْرَائِيلَ الْكِتَابَ وَالْحُكْمَ وَالنُّبُوَّةَ وَرَزَقْنَاهُمْ مِنَ الطَّيِّبَاتِ

”اور بلاشبہ یقیناً ہم نے بنی اسرائیل کو کتاب اور حکم اور نبوت دی اور ہم نے انہیں پاکیزہ چیزوں میں سے رزق عطا کیا

وَفَضَّلْنَاهُمْ عَلَى الْعَالَمِينَ﴾

اور ہم نے انہیں جہانوں پر فضیلت بخشی“ (16)

سوال: یہودیوں پر اللہ تعالیٰ کے خاص احسانات کی وضاحت ﴿وَلَقَدْ آتَيْنَا... عَلَى الْعَالَمِينَ﴾ کی روشنی میں کریں؟

جواب: (1) ﴿وَلَقَدْ آتَيْنَا بَنِي إِسْرَائِيلَ﴾ ”اور بلاشبہ یقیناً ہم نے بنی اسرائیل کو دی“، یعنی ہم نے سیدنا یعقوب علیہ السلام کی اولاد کو دیے۔ اللہ تعالیٰ نے بنی اسرائیل پر انعامات کا تذکرہ کیا ہے۔

(2) ﴿الْكِتَابَ﴾ ”کتاب“ اس سے مراد تورات ہے جو کہ شریعت کے احکامات کی کتاب تھی۔

(3) ﴿وَالْحُكْمَ﴾ ”اور حکم“ اس سے مراد حکمت اور فقہ ہے یعنی لوگوں کے درمیان جھگڑوں کے فیصلے۔ (الاساس: 5222/9)

(4) یعنی انہیں لوگوں کے درمیان فیصلہ کرنے کی قوت دی۔

(5) ﴿وَالنُّبُوَّةَ﴾ ”اور نبوت“ نبوت کی وجہ سے وہ پوری دنیا میں اپنی پہچان رکھتے ہیں۔ سب سے زیادہ انبیاء سیدنا ابراہیم علیہ السلام کی اولاد میں سے آئے۔

(6) ﴿وَرَزَقْنَاهُمْ مِنَ الطَّيِّبَاتِ﴾ ”اور ہم نے انہیں پاکیزہ چیزوں میں سے رزق عطا کیا“، یعنی انہیں کھانے پینے کے لیے پاکیزہ اور بہترین غذا میں دیں۔ انہیں اچھے ملبوسات اور برتنے کی عمدہ چیزیں دیں۔

(7) رب العزت نے فرمایا: ﴿وَلَقَدْ بَوَّأْنَا بَنِي إِسْرَائِيلَ مَبُوءًا صِدْقٍ وَرَزَقْنَاهُمْ مِنَ الطَّيِّبَاتِ فَمَا اخْتَلَفُوا حَتَّى جَاءَهُمُ الْعِلْمُ إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”اور بلاشبہ یقیناً ہم نے بنی اسرائیل کو ٹھکانہ دیا تھا، باعزت ٹھکانہ اور انہیں پاک چیزوں میں سے رزق دیا تھا تو انہوں نے باہم اختلاف نہیں کیا حتیٰ کہ ان کے پاس علم آگیا، یقیناً آپ کا رب ان کے درمیان قیامت کے روز اس کا فیصلہ کر دے گا جس میں وہ اختلاف کرتے تھے۔“ (پولس: 93)

(8) ﴿وَفَضَّلْنَاهُمْ عَلَى الْعَالَمِينَ﴾ ”اور ہم نے انہیں جہانوں پر فضیلت بخشی“، یعنی بنی اسرائیل کو فرعون اور اس کی

قطبی قوم پر اور اپنے دور کے لوگوں پر فضیلت عطا فرمائی۔ یہ فضیلت امت مسلمہ کے سوا دیگر امتوں پر ہے۔
 (9) رب العزت نے فرمایا: ﴿يَبْنَى إِسْرَائِيلَ إِذْ كُرُوا وَيُعَمِّقِي الْبَيْتِ أَنْعَمْتُ عَلَيْكُمْ وَأَنْبَى فَضَلْتُكُمْ عَلَى الْعَالَمِينَ﴾ "اے بنی اسرائیل! یاد کرو میری نعمت کو جو میں نے تمہیں عطا کی تھی اور یقیناً میں نے تمہیں جہانوں پر فضیلت عطا کی تھی۔" (البقرہ: 47)

﴿وَأَتَيْنَهُمْ بَيِّنَاتٍ مِنَ الْأَمْرِ فَمَا اخْتَلَفُوا إِلَّا مِنْ بَعْدِ مَا جَاءَهُمْ

”اور ہم نے انہیں دین کے بارے میں کھلے احکامات دیے پھر انہوں نے اختلاف نہیں کیا مگر اس کے بعد کہ ان کے پاس

الْعِلْمُ بَعْثًا بَيْنَهُمْ إِنَّ رَبَّكَ يَفْضِلُ بَيْنَهُمْ يَوْمَ الْقِيَامَةِ فِيمَا

علم آگیا تھا، آپس میں ضد کی وجہ سے، یقیناً آپ کا رب قیامت کے دن ان کے درمیان ان چیزوں میں فیصلہ کر دے گا

كَانُوا فِيهِ يَخْتَلِفُونَ﴾

جن میں وہ اختلاف کرتے تھے“ (17)

سوال: بنی اسرائیل کے اختلافات سے امت مسلمہ کو سبق دیا گیا، اس کی وضاحت ﴿وَأَتَيْنَهُمْ... يَخْتَلِفُونَ﴾ کی روشنی میں کریں؟

جواب: (1) ﴿وَأَتَيْنَهُمْ بَيِّنَاتٍ مِنَ الْأَمْرِ﴾ ”اور ہم نے انہیں دین کے بارے میں کھلے احکامات دیے“، یعنی رب العزت نے انہیں تورات اور انجیل عطا فرمائی۔ ان کے پاس دین کی روشن دلیلیں تھیں۔

(2) یہ آیات وہ معجزات ہیں جن کا انہوں نے سیدنا موسیٰ علیہ السلام کے ذریعے سے مشاہدہ کیا، یہ ان سے تقاضا کرتی ہیں کہ وہ بہترین طریقے سے ان کو قائم رکھیں، حق پر مجتمع رہیں جس کو اللہ تعالیٰ نے ان کے سامنے واضح کیا ہے مگر انہوں نے اس کے برعکس حق کے ساتھ اس سے منقاد معاملہ کیا جو ان پر واجب تھا۔ پس جس معاملے میں ان کو مجتمع رہنے کا حکم دیا گیا تھا اس میں انہوں نے اختلاف کیا۔ (تیسرے حصے: 2512/3)

(3) امر سے مراد اقامت دین ہے کہ اللہ تعالیٰ کے دین کو دنیا میں قائم اور نافذ کرنے کے لیے انہیں تمام ہدایات دے دی گئی تھیں اور یہ ہدایات بالکل واضح تھیں۔ (تیسرا حصہ: 194/4)

(4) ﴿فَمَا اخْتَلَفُوا إِلَّا مِنْ بَعْدِ مَا جَاءَهُمْ الْعِلْمُ بَعْثًا بَيْنَهُمْ﴾ ”پھر انہوں نے اختلاف نہیں کیا مگر اس

کے بعد کہ ان کے پاس علم آ گیا تھا، آپس میں ضد کی وجہ سے، یعنی انہوں نے حق کا علم آ جانے کے بعد آپس کی ضد اور باہمی تعصب کی وجہ سے اختلاف کیا۔ ایک دوسرے پر ظلم اور زیادتی نے انہیں اختلاف پر آمادہ کیا تو ان کے درمیان پھوٹ پڑ گئی اور وہ کئی گروہوں میں بٹ گئے۔ (5) امت مسلمہ کو خبردار کیا گیا ہے کہ کہیں تم اختلاف نہ کر لینا۔

(6) ﴿إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”یقیناً آپ کا رب قیامت کے دن ان کے درمیان ان چیزوں میں فیصلہ کر دے گا جن میں وہ اختلاف کرتے تھے“ قیامت کے دن اللہ تعالیٰ ان کے سارے اختلافات کا فیصلہ فرمائے گا اور وہ حق پر عمل کرنے والوں کو باطل پرستوں اور خواہش پرستوں سے الگ کر دے گا۔

﴿ثُمَّ جَعَلْنَاكَ عَلَىٰ شَرِّ عِصْيَةٍ مِنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ﴾

”پھر ہم نے آپ کو دین کے معاملے میں ایک شریعت (واضح راستے) پر کر دیا ہے چنانچہ آپ اسی کی پیروی کریں اور ان

الَّذِينَ لَا يَعْلَمُونَ﴾

لوگوں کی خواہشات کی پیروی نہ کریں جو علم نہیں رکھتے“ (18)

سوال: بنی اسرائیل کے طریقے پر چلنے کی جو ممانعت کی گئی ہے، اس کی وضاحت ﴿ثُمَّ جَعَلْنَاكَ... يَعْلَمُونَ﴾ کی روشنی میں کریں؟

جواب: (1) اللہ تعالیٰ نے یہاں امت محمدیہ کو خبردار کیا ہے کہ وہ بنی اسرائیل کے راستے پر نہ چلے اور ان کے طریقے کو نہ اختیار کرے، اسی لیے فرمایا: ﴿ثُمَّ جَعَلْنَاكَ عَلَىٰ شَرِّ عِصْيَةٍ مِنَ الْأَمْرِ فَاتَّبِعْهَا﴾ ”پھر ہم نے آپ کو دین کے معاملے میں ایک شریعت (واضح راستے) پر کر دیا ہے چنانچہ آپ اسی کی پیروی کریں“ ہم نے آپ کے لیے ایک شریعت کامل کو مشروع کیا جو ہمارے حکم شرعی سے، ہر بھلائی کی طرف بلائی ہے اور ہر برائی سے روکتی ہے۔ پس اس کی اتباع کرو کیونکہ اس کی اتباع میں ابدی سعادت، صلاح اور فلاح ہے۔ (تیسری صدی: 3/2513)

(2) قتادہ رحمہ اللہ کا قول ہے: شریعت سے مراد فرائض، حدود اور اوامر و نواہی ہیں۔ (جامع البیان: 25/151)

(3) ﴿وَلَا تَتَّبِعْ أَهْوَاءَ الَّذِينَ لَا يَعْلَمُونَ﴾ ”اور ان لوگوں کی خواہشات کی پیروی نہ کریں جو علم نہیں رکھتے“ یعنی خواہش پرستوں سے کوئی مطلب نہ رکھیں۔ یہ لوگ علم نہیں رکھتے جاہل ہیں جیسا کہ روسائے قریش اور بنو قریظہ کے جہلاء وغیرہ تھے۔ روسائے قریش نے کہا تھا اپنے آباء کے دین کی طرف لوٹ چلو۔ (الحجرات: 9/419)

(4) سیدنا عبداللہ بن عباس رضی اللہ عنہما سے روایت ہے کہ رسول اللہ ﷺ نے حجۃ الوداع کے موقع پر خطبہ دیتے ہوئے ارشاد فرمایا: ”شیطان اس بات سے مایوس ہو چکا ہے کہ اس سرزمین میں کبھی اس کی بندگی کی جائے لہذا اب وہ اس بات پر مطمئن ہے کہ شرک کے علاوہ وہ اعمال جنہیں تم معمولی سمجھتے ہو ان میں اس کی پیروی کی جائے لہذا شیطان سے ہر وقت خبردار رہو اور سنو میں تمہارے درمیان وہ چیز چھوڑے جا رہا ہوں جسے مضبوطی سے تھامے رکھو گے تو کبھی گمراہ نہیں ہو گے اور وہ اللہ تعالیٰ کی کتاب اور اس کے نبی کی سنت ہے۔“ (محرک مام)

﴿إِنَّهُمْ لَن يَغْنُؤُوا عَنكَ مِنَ اللَّهِ شَيْئًا ۗ وَإِنَّ الظَّالِمِينَ بَعْضُهُمْ أَوْلِيَاءُ بَعْضٍ ۗ﴾

”بلاشبہ یہ لوگ اللہ تعالیٰ کے مقابلے میں آپ کے کچھ بھی کام نہیں آئیں گے اور یقیناً ظالم ایک دوسرے کے دوست ہیں

وَاللَّهُ وَلِيُّ الْمُتَّقِينَ ﴿﴾

اور اللہ تعالیٰ متقیوں کا دوست ہے“ (19)

سوال 1: ﴿إِنَّهُمْ... وَوَلِيُّ الْمُتَّقِينَ﴾ کی وضاحت کریں؟

جواب: (1) ﴿إِنَّهُمْ لَن يَغْنُؤُوا عَنكَ مِنَ اللَّهِ شَيْئًا﴾ ”بلاشبہ یہ لوگ اللہ تعالیٰ کے مقابلے میں آپ کے کچھ بھی کام نہیں آئیں گے“ یعنی اگر آپ ان کی پیروی کرو گے تو ایسا عذاب واجب ہو جائے گا جو آپ ﷺ سے کبھی دور نہیں کیا جاسکے گا۔ (2) خواہشات نفس کی پیروی اللہ تعالیٰ کے یہاں کوئی فائدہ نہیں دے گی اس لیے ان کے ساتھ دوستی نہ رکھیں۔ یہ آپ کے کام آنے والے نہیں۔

(3) ﴿وَإِنَّ الظَّالِمِينَ بَعْضُهُمْ أَوْلِيَاءُ بَعْضٍ﴾ ”اور یقیناً ظالم ایک دوسرے کے دوست ہیں“ ان کی دوستیاں آپس میں ہیں یہ دوسروں کے نقصان کی فکر میں لگے رہتے ہیں۔

(4) یہ لوگ باطل اور شر پر ایک دوسرے کے ساتھ تعاون کرتے ہیں۔ آخرت میں ان میں سے کوئی ایک دوسرے کی مدد نہ کر سکے گا۔

(5) ﴿وَاللَّهُ وَلِيُّ الْمُتَّقِينَ﴾ ”اور اللہ تعالیٰ متقیوں کا دوست ہے“ یعنی اللہ تعالیٰ ان کے مددگار اور معاون ہیں اور متقیوں سے مراد وہ ہیں جو شرک اور نافرمانی کے کاموں سے بچتے ہیں۔

(6) رب العزت نے فرمایا: ﴿اللَّهُ وَلِيُّ الَّذِينَ آمَنُوا ۖ يُخْرِجُهُم مِّنَ الظُّلُمَاتِ إِلَى النُّورِ ۗ وَالَّذِينَ كَفَرُوا ۖ أَوْلِيَاءُ لَهُمُ الطَّاغُوتُ ۗ يُخْرِجُونَهُم مِّنَ النُّورِ إِلَى الظُّلُمَاتِ ۗ أُولَٰئِكَ أَصْحَابُ النَّارِ ۗ هُمْ فِيهَا خَالِدُونَ﴾

”اللہ تعالیٰ ان لوگوں کا دوست ہے جو ایمان لائے وہ ان کو اندھیروں سے نکال کر روشنی کی طرف لاتا ہے اور جن لوگوں نے کفر کیا ان کے دوست باطل معبود ہیں، وہ ان کو روشنی سے نکال کر تاریکیوں کی طرف لے جاتے ہیں، یہی لوگ جہنمی ہیں اور اُس میں ہمیشہ رہنے والے ہیں۔“ (البقرہ: 257)

سوال 2: رسول اللہ ﷺ کو لوگوں کی خواہشات کی پیروی سے روکنے کے لیے کیا سمجھایا گیا؟
جواب: رسول اللہ ﷺ کو سمجھایا گیا کہ (1) یہ لوگ اللہ تعالیٰ کے سامنے آپ ﷺ کے ہرگز کام نہیں آسکتے۔
(2) یہ ظالم ایک دوسرے کے رفیق ہوتے ہیں۔ (3) مستقیوں کا دوست اللہ تعالیٰ ہے۔

﴿هَذَا بَصَائِرُ لِلنَّاسِ وَهُدًى وَرَحْمَةٌ لِّقَوْمٍ يُوقِنُونَ﴾

”یہ لوگوں کے لیے بصیرت افروز دلائل ہیں اور ان لوگوں کے لیے ہدایت اور رحمت ہے جو یقین رکھتے ہیں“ (20)

سوال: قرآن یقین کرنے والوں کے لیے دلائل کا سرچشمہ ہے، اس کی وضاحت ﴿هَذَا بَصَائِرُ... يُوقِنُونَ﴾ کی روشنی میں کریں؟

جواب: (1) ﴿هَذَا بَصَائِرُ لِلنَّاسِ﴾ ”یہ لوگوں کے لیے بصیرت افروز دلائل ہیں“ اے محمد ﷺ! یہ کتاب جو ہم نے آپ ﷺ پر نازل کی ہے لوگوں کے لیے بصیرت کی روشنی ہے وہ اس کے ساتھ حق کو باطل سے نمایاں دیکھتے ہیں اور وہ ہدایت کے راستے کو پہچانتے ہیں۔ (جامع البیان: 152/25)

(2) یہ قرآن تو دلوں کی آنکھ ہے جس سے اشیاء کی حقیقت کو دیکھتے ہیں۔ (الاساس فی التفسیر: 522/9)

(3) سیدنا ابن زید رضی اللہ عنہ نے کہا: قرآن سارے کا سارا قلب ہے اور سماعت اور بصارت بھی قلب میں ہوتی ہے اور انہوں نے یہ آیت تلاوت فرمائی: ﴿فَأَنبَأَهَا لَا تَعْمَى الْأَبْصَارُ وَلَكِن تَعْصَى الْقُلُوبُ الْعِجَى فِي الضُّلُومِ﴾ ”یقیناً آنکھیں اندھی نہیں ہوتیں مگر وہ دل اندھے ہو جاتے ہیں جو سینوں میں ہیں۔“ (الرحم: 46) (جامع البیان: 152/25)

(4) ﴿وَهُدًى وَرَحْمَةٌ لِّقَوْمٍ يُوقِنُونَ﴾ ”اور ان لوگوں کے لیے ہدایت اور رحمت ہے جو یقین رکھتے ہیں“ یہ قرآن ہدایت اور رحمت ہے اور ایمان والے اس سے فائدہ حاصل کرتے ہیں۔

(5) وہ اس کے ذریعے سے دین کے اصول و فروع میں صراطِ مستقیم کی طرف راہنمائی حاصل کرتے ہیں اور وہ دنیا و آخرت میں بھلائی، مسرت اور سعادت سے بہرہ مند ہوتے ہیں اور یہ رحمت ہے، پس اس سے ان کے نفس پاک ہوتے ہیں،

اس سے ان کی عقل میں اضافہ ہوتا ہے اور اس سے ان کا ایمان و یقین بڑھتا ہے اور اس پر رحمت قائم ہوتی ہے، جو گمراہی پر اصرار کرتا اور عناد سے کام لیتا ہے۔ (تفسیر سعدی: 2513/3)

(6) رب العزت نے فرمایا: ﴿يَا أَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ﴾ (۵۸) قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ (۵۸) ”اے لوگو! بلاشبہ تمہارے رب کی جانب سے تمہارے پاس عظیم نصیحت آگئی ہے اور شفا ہے اس کے لیے جو دلوں میں ہے اور مومنوں کے لیے ہدایت اور رحمت ہے۔ آپ کہہ دیں یہ اللہ تعالیٰ کے فضل اور اس کی رحمت سے ہے، سو اسی کے ساتھ تو لازم ہے کہ وہ خوش ہوں، وہ ان تمام چیزوں سے بہتر ہے جسے لوگ جمع کرتے ہیں۔“ (یونس: 57، 58)

﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَ

”کیا جن لوگوں نے برائیوں کا ارتکاب کیا ہے انہوں نے یہ سمجھ رکھا ہے کہ ہم انہیں ان لوگوں کی مانند بنادیں گے جو ایمان لائے اور

عَمِلُوا الصَّالِحَاتِ سَوَاءٌ مِّمَّنْهُمْ وَمِمَّنْهُمْ ط سَاءَ مَا يَحْكُمُونَ﴾

جنہوں نے نیک عمل کیے کہ ان کا جینا اور مرنا برابر ہو جائے؟ بہت برا ہے جو وہ فیصلہ کر رہے ہیں“ (21)

سوال: مومن اور کافر برابر نہیں، اس کی وضاحت ﴿أَمْ حَسِبَ... يَحْكُمُونَ﴾ کی روشنی میں کریں؟

جواب: (1) ﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ﴾ ”کیا جن لوگوں نے برائیوں کا ارتکاب کیا ہے انہوں نے یہ سمجھ رکھا ہے کہ ہم انہیں ان لوگوں کی مانند بنادیں گے جو ایمان لائے اور جنہوں نے نیک عمل کیے، یعنی ہم گناہ گاروں اور اپنے رب کے حقوق میں کمی کرنے والوں کو ہم ان جیسا کر دیں گے جو ایمان لا کر نیک عمل کرتے رہے یعنی جنہوں نے اپنے رب کے حقوق ادا کیے، اس کی ناراضی سے بچے اور اس کی رضا کو اپنی خواہشات پر ترجیح دی۔

(2) ﴿سَوَاءٌ مِّمَّنْهُمْ وَمِمَّنْهُمْ﴾ ”ان کا جینا اور مرنا برابر ہو جائے،“ یعنی کیا دنیا اور آخرت میں ان کے حقوق برابر ہوں گے، ان کا اندازہ بہت برا ہے۔ مومن اور کافر برابر نہیں ہو سکتے۔ یہ اللہ تعالیٰ کی صفت عدل سے بدگمانی ہے۔

(3) رب العزت نے فرمایا: ﴿لَا يَسْتَوِي أَصْحَابُ النَّارِ وَأَصْحَابُ الْجَنَّةِ أَصْحَابُ الْجَنَّةِ هُمُ الْفَائِزُونَ﴾ ”دوزخ والے اور جنت والے برابر نہیں ہو سکتے، جنت میں جانے والے ہی کامیاب ہیں۔“ (الحشر: 20) ﴿أَفَمَنْ كَانَ مُؤْمِنًا كَمَنْ كَانَ فَاسِقًا ۚ لَا يَسْتَوُونَ﴾ ”تو کیا جو شخص ایمان والا ہو اُس شخص جیسا ہو سکتا ہے جو نافرمان ہے؟“

دونوں برابر نہیں ہوتے۔“ (اسجدہ: 18)

(4) ﴿سَاءَ مَا يَحْكُمُونَ﴾ ”بہت برا ہے جو وہ فیصلہ کر رہے ہیں“ ان کا اندازہ اور ان کا یہ گمان بہت برا ہے اور بہت برا ہے وہ فیصلہ جو انہوں نے کیا ہے کیونکہ یہ ایک ایسا فیصلہ ہے جو حکم الحاکمین سب سے بڑھ کر عادل ہستی کی حکمت کے خلاف، عقل سلیم اور فطرت مستقیم کے متناقض اور ان اصولوں کے متضاد ہے جنہیں لے کر کتابیں نازل ہوئیں اور جن کے بارے میں انبیاء و مرسلین نے آگاہ کیا۔ فی الواقع قطعی فیصلہ یہ ہے کہ اہل ایمان جو نیک عمل کرتے ہیں ان میں سے ہر ایک کے لئے اس کی نیکی کے مطابق نصرت، فلاح، سعادت اور دنیا و آخرت کا ثواب ہے اور برائیوں کا ارتکاب کرنے والوں کے لئے دنیا و آخرت میں اللہ تعالیٰ کی سخت ناراضی، رسوائی، عذاب اور بدبختی ہے۔ (تفسیر سجدی: 3/2514)

(5) ﴿أَفَتَجْعَلُ الْمُسْلِمِينَ كَالْمُجْرِمِينَ﴾ مَا لَكُمْ تَكْتُمُونَ ﴿۳۱﴾ ”تو کیا ہم فرماں برداروں کو مجرموں کی طرح کر دیں گے؟ تمہیں کیا ہے تم کیسے فیصلہ کرتے ہو؟“ (اہم: 35/36)

(6) ﴿أَمْ تَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ تَجْعَلُ الْمُتَّقِينَ كَالْفُجَّارِ﴾ ”کیا ہم ان لوگوں کو جو ایمان لائے اور جنہوں نے نیک عمل کیے زمین میں فساد پھیلانے والوں کی طرح کر دیں؟ کیا ہم پرہیزگاروں کو بدکاروں جیسا کر دیں؟“ (ص: 28)

(7) طبرانی کی روایت ہے کہ سیدنا تمیم داری رضی اللہ عنہ اس آیت کو رات بھر پڑھتے رہے اور روتے رہے یہاں تک صبح ہو گئی۔ (ابن کثیر: 70)

﴿وَوَخَّلَقَ اللَّهُ السَّمَوَاتِ وَالْأَرْضِ بِالْحَقِّ وَلِتُجْزَىٰ كُلُّ نَفْسٍ بِمَا كَسَبَتْ

”اور اللہ تعالیٰ نے آسمانوں اور زمین کو حق کے ساتھ پیدا کیا تاکہ ہر شخص کو اس کا بدلہ دیا جائے جو اس نے کیا

وَهُمْ لَا يُظْلَمُونَ﴾

اور لوگوں پر ظلم نہیں کیا جائے گا“ (22)

سوال: اللہ تعالیٰ نے دنیا و عدل و حکمت کے ساتھ بنائی ہے، اس کی وضاحت ﴿وَوَخَّلَقَ اللَّهُ... يُظْلَمُونَ﴾ کی روشنی میں کریں؟

جواب: (1) ﴿وَوَخَلَقَ اللَّهُ السَّمَوَاتِ وَالْأَرْضَ بِالْحَقِّ﴾ "اور اللہ تعالیٰ نے آسمانوں اور زمین کو حق کے ساتھ پیدا کیا" یعنی اللہ رب العزت نے آسمانوں اور زمین کو عدل اور حکمت کے ساتھ تخلیق فرمایا ہے تاکہ صرف ایک اللہ تعالیٰ کی عبادت کی جائے، تاکہ لوگوں کو ان کے اعمال کا پورا پورا بدلہ دیا جائے۔ جیسا کہ فرمایا: (2) ﴿وَلِيُجْزِيَ كُلَّ نَفْسٍ بِمَا كَسَبَتْ﴾ "تاکہ ہر شخص کو اس کا بدلہ دیا جائے جو اس نے کمایا" یعنی اللہ تعالیٰ انسانوں کا حساب لیں کہ اس نے جو نعمتیں لوگوں کو عطا کی ہیں وہ اس کا شکر ادا کر کے اس کی اطاعت کرتے ہیں یا نافرمانی کر کے اس کی سزا کے مستحق بنتے ہیں۔

(3) اللہ تعالیٰ نے یہ دنیا عدل و حکمت کے ساتھ بنائی ہے تاکہ لوگ اپنے کیے ہوئے کاموں کا پورا بدلہ پا سکیں۔

(4) ﴿وَهُمْ لَا يُظْلَمُونَ﴾ "اور لوگوں پر ظلم نہیں کیا جائے گا" اللہ تعالیٰ کی عدالت الہیہ میں قیامت کے دن عدل کی بنیاد پر فیصلے ہوں گے کسی کے ساتھ ظلم نہیں کیا جائے گا۔ رب العزت نے فرمایا: ﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِيُعْجِبَنَ (۳۸) مَا خَلَقْنَاهُمَا إِلَّا بِالْحَقِّ وَلَكِنْ أَكْثَرُهُمْ لَا يَعْلَمُونَ (۳۹) إِنَّ يَوْمَ الْفُضْلِ مِيقَاتُهُمْ أَجْمَعِينَ (۴۰)﴾ "اور ہم نے آسمانوں کو اور زمین کو اور ان دونوں کے درمیان جو کچھ ہے کھلتے ہوئے پیدا نہیں کیا۔ ہم نے تو ان کو حق کے ساتھ پیدا کیا ہے لیکن ان کے اکثر لوگ نہیں جانتے۔ یقیناً فیصلے کا دن ان سب کے لیے مقرر وقت ہے۔" (الذخاں: 38-40)

(5) ﴿الْيَوْمَ تُجْزَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ﴾ "آج ہر شخص کو بدلہ دیا جائے گا جو اس نے کمایا تھا، آج کوئی ظلم نہیں، یقیناً اللہ تعالیٰ بہت جلد حساب لینے والا ہے۔" (المومن: 17)

﴿أَفَرَأَيْتَ مَنِ اتَّخَذَ إِلَهَهُ هُوَةً وَأَصْلَهُ اللَّهُ عَلَى عِلْمٍ وَخَتَمَ عَلَى

"پھر کیا تم نے اس شخص کو دیکھا جس نے اپنی خواہش نفس کو اپنا معبود بنا رکھا ہے؟ اور اللہ تعالیٰ نے اس کے علم کے باوجود

سَمْعِهِ وَقَلْبِهِ وَجَعَلَ عَلَى بَصَرِهِ عَشُورَةً ط فَمَنْ يَهْدِيهِ مِنْ بَعْدِ اللَّهِ ط

اُسے گمراہی میں ڈال دیا اور اس کے کان اور اُس کے دل پر نمبر لگا دی اور اُس کی آنکھ پر پردہ ڈال دیا پھر اللہ تعالیٰ کے بعد

أَفَلَا تَذَكَّرُونَ ﴿

اب کون اُسے ہدایت دے گا؟ تو کیا تم لوگ کوئی سبق حاصل نہیں کرتے؟" (23)

سوال 1: خواہشات کو معبود بنانے والوں کو اللہ تعالیٰ گمراہ کر دیتا ہے، اس کی وضاحت ﴿أَفَرَأَيْتَ... تَذَكَّرُونَ﴾

کی روشنی میں کریں؟

جواب: (1) ﴿أَفَرَأَيْتَ مَنِ اتَّخَذَ إِلَهَهُ هَوَاهُ﴾ ”پھر کیا تم نے اُس شخص کو دیکھا جس نے اپنی خواہش میں نفس کو اپنا معبود بنا رکھا ہے؟“ یعنی کیا آپ نے کسی ایسے گمراہ شخص کو دیکھا ہے جو اس راستے پر چلتا ہے جہاں چلنے کو اس کا جی چاہتا ہے خواہ اللہ تعالیٰ اس راستے پر چلنے کو ناپسند کرتا ہو۔

(2) یعنی خواہش کے پیچھے بھاگنے والے کو دیکھو من چاہا کھائے اور جو من نہ چاہے اس پر منہ چڑھائے۔ رب العزت نے فرمایا: ﴿أَفَرَأَيْتَ مَنِ اتَّخَذَ إِلَهَهُ هَوَاهُ أَفَأَنْتَ تَكُونُ عَلَيْهِ وَكَيْلًا﴾ (۴۴) ”کیا آپ نے اس شخص کو دیکھا جس نے اپنی خواہش میں نفس کو اپنا معبود بنا رکھا ہے؟ تو کیا ایسے شخص پر آپ ذمہ دار ہوں گے؟ یا آپ خیال کرتے ہیں کہ اُن میں سے اکثر لوگ سنتے یا سمجھتے ہیں؟ وہ جو پاپیوں جیسے ہیں بلکہ وہ راستے سے زیادہ بھٹکے ہوئے ہیں۔“ (الفرقان: 44, 43)

(3) جو حلال و حرام اور امر و نہی کو اللہ تعالیٰ کی طرف سے نہیں سمجھتا۔

(4) ابن منذر رحمہ اللہ اور ابن جریر رحمہ اللہ نے سیدنا سعید بن جبیر رحمہ اللہ سے روایت کی ہے کہ قریش ایک زمانہ تک ایک پتھر کو پوجتے تھے پھر جب اس سے اچھا پتھر مل جاتا تو اس پہلے پتھر کو پھینک دیتے اور دوسرے کو پوجنا شروع کر دیتے اس پر آیت مبارکہ نازل ہوئی۔ (تفسیر ابن عباس: 2/230) (5) سیدنا ابن عباس رضی اللہ عنہما نے فرمایا: یہی حال کافر کا ہے جس نے اللہ تعالیٰ کی ہدایت اور کسی دلیل کے بغیر ہی اپنا کوئی دین بنا رکھا ہو۔ (الدر السعوی: 429/7، فتح اللہ: 5/12)

(6) رب العزت نے فرمایا: ﴿وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ ۖ فَمَعَلَهُ كَمَفْعِلِ الْكَلْبِ ۚ إِنَّ تَحْمِيلَ عَلَيْهِ يَلْهَىٰ أَوْ تُعْرَضُهُ يَلْهَىٰ ۚ ذَلِكَ مَثَلُ الْقَوْمِ الَّذِينَ كَذَّبُوا بِآيَاتِنَا ۚ فَاقْصُصِ الْقَصَصَ لَعَلَّهُمْ يَتَفَكَّرُونَ﴾ ”اور اگر ہم چاہتے تو اُس کو ان آیات کے ذریعے بلند کر دیتے مگر وہ تو زمین کی طرف جھک گیا اور اپنی خواہشات کے پیچھے چل پڑا تو اس کی مثال کتے جیسی ہے اگر آپ اس پر جو جھڑالیں تو زبان نکالے ہانپتا ہے، یا اسے چھوڑ دیں تو بھی وہ زبان نکالے ہانپتا ہے، یہ ان لوگوں کی مثال ہے جنہوں نے ہماری آیات کو جھٹلایا۔ لہذا آپ اُن کو داستان بیان کر دیں تاکہ وہ غور و فکر کریں۔“ (الاعراف: 176)

(7) ﴿وَلَا تَطِعْ مَنْ أَغْفَلْنَا قَلْبَهُ عَن ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا﴾ ”اور آپ ایسے شخص کی اطاعت نہ کریں جس کے دل کو ہم نے اپنی یاد سے غافل کر دیا ہے اور جو اپنی خواہش کے پیچھے چلا ہے اور جس کا معاملہ حد سے گزرا

ہوا ہے۔“ (الکہف: 28)

(8) ﴿لَيْدًا أَوْ ذُرًّا جَعَلْنَا خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ﴾
 ”اے داؤد! یقیناً ہم نے تمہیں زمین میں خلیفہ بنایا ہے سو آپ لوگوں کے درمیان حق کے ساتھ فیصلہ کرو اور خواہشات نفس کی پیروی نہ کرو کہ وہ تمہیں اللہ تعالیٰ کی راہ سے بھٹکا دے گی یقیناً جو لوگ اللہ تعالیٰ کی راہ سے بھٹکتے ہیں، اُن کے لیے سخت عذاب ہے اس لیے کہ وہ حساب کے دن کو بھول گئے۔“ (س: 26)

(9) ﴿وَأَضَلَّهُ اللَّهُ عَلَىٰ عِلْمِهِ﴾ ”اور اللہ تعالیٰ نے اُس کے علم کے باوجود اُسے گمراہی میں ڈال دیا“ اللہ تعالیٰ نے اسے ہدایت کے قابل نہ جانتے ہوئے اسے گمراہی میں پھینک دیا۔ یقیناً اللہ تعالیٰ کا علم کامل ہے وہ جانتا ہے کہ کون پاک ہو سکتا ہے اور کون نہیں؟

(10) ﴿وَوَخَّتَمَهُ عَلَىٰ سَمْعِهِ﴾ ”اور اُس کے کان پر مہر لگا دی“ اسی وجہ سے ایسا شخص کوئی ایسی بات نہیں سن سکتا جو اس کے لیے نفع مند ہو۔

(11) ﴿وَوَقَلْبِهِ﴾ ”اور اُس کے دل“ اور اس کے دل میں کوئی بھلائی کی بات نہیں ٹھہرتی۔ وہ اسے یاد نہیں رکھ پاتا۔

(12) ﴿وَوَجَعَلَ عَلَىٰ بَصَرِهِ غِشَاوَةً﴾ ”اور اُس کی آنکھ پر پردہ ڈال دیا“ یعنی بے شمار دلائل ہونے کے باوجود وہ کوئی دلیل دیکھ نہیں پاتا۔ (13) انسان حق کو دیکھتا ہے اور دیکھ نہیں پاتا یعنی اس کی نفسیاتی رکاوٹیں آجاتی ہیں کہ انسان کو نہ سنا ہے نہ دکھائی دیتا ہے اور نہ دل سمجھنے کے لیے تیار ہوتا ہے۔

(14) ﴿فَمَنْ يَهْدِيهِ مِنْ بَعْدِ اللَّهِ﴾ ”پھر اللہ تعالیٰ کے بعد اب کون اُسے ہدایت دے گا؟“ جب اللہ تعالیٰ کسی پر ہدایت کے دروازے بند کر دیتا ہے اور گمراہی کے دروازے کھول دیتا ہے تو ایسے شخص کو بھلا کون ہدایت پر لاسکتا ہے۔

رب العزت نے فرمایا: ﴿مَنْ يُضِلِّ اللَّهُ فَلَا هَادِيَ لَهُ وَيَذَرُهُمْ فِي طُغْيَانِهِمْ يَعْمَهُونَ﴾ ”جس کو اللہ تعالیٰ گمراہ کر دے تو اُس کو راستہ دکھانے والا کوئی نہیں اور انہیں وہ سرکشی میں چھوڑ دیتا ہے کہ وہ بھٹکتے پھرتے ہیں۔“ (الاعراف: 186)

(15) ﴿أَفَلَا تَتَذَكَّرُونَ﴾ ”تو کیا تم لوگ کوئی سبق حاصل نہیں کرتے؟“ یعنی کیا تم وہ چیز اختیار نہیں کرتے جو تمہیں فائدہ دے اور تم اس چیز سے اجتناب نہیں کرتے جو تمہیں نقصان دے۔

(16) سیدنا عبداللہ بن عمرو بن عاص رضی اللہ عنہما کی روایت ہے نبی ﷺ نے فرمایا: ﴿لَا يَوْمَ مِنْ أَحَدٍ كُفْرًا حَتَّىٰ يَكُونَ﴾

هُوَ أَكْبَعًا لِمَا جِئْتُمْ بِهِ ﴿﴾ ”تم میں سے کوئی شخص اس وقت تک ایمان والا نہیں ہو سکتا جب تک اپنی خواہشات کو اس کے تابع نہ بنا لے جو میں لے کر آیا ہوں۔“ (تیسرے نمبر: 13/297، 298)

سوال 2: خواہش نفس کو معبود بنانے سے کیا مراد ہے؟

جواب: (1) اس سے مراد ہے کہ خواہش جس طرف لے جائے اس طرف چل پڑنا۔ (2) جو نفس کہے اسے اچھا سمجھنا، یعنی اللہ تعالیٰ اور اس کے رسول کے حکم کے مقابلے میں دل کی مرضی اور اپنی خواہش کو ترجیح دینا۔ (3) اپنی عقل کو اہمیت دینا جب کہ عقل بھی مفادات کی قیدی ہوتی ہے، متاثر ہوتی ہے، اور جیسے خواہش نفس انسان کو غلط راستے پر ڈالتی ہے ایسے ہی عقل بھی غلط راستے پر ڈال سکتی ہے۔ (4) اس سے مراد ہے کہ اللہ تعالیٰ کے نازل کردہ دین اور اس کی ہدایات کے مقابلے میں اپنی مرضی کے دین کو اختیار کرے۔

سوال 3: ﴿وَأَضَلَّهُ اللَّهُ عَلَىٰ عِلْمِهِ﴾ ”اور اللہ تعالیٰ نے اُس کے علم کے باوجود اُسے گمراہی میں ڈال دیا“ کی وضاحت کریں؟

جواب: ﴿وَأَضَلَّهُ اللَّهُ عَلَىٰ عِلْمِهِ﴾ ”اور اللہ تعالیٰ نے اُس کے علم کے باوجود اُسے گمراہی میں ڈال دیا“ اس کے کئی مطلب ہو سکتے ہیں۔ ایک یہ کہ اللہ تعالیٰ کے ازلی علم میں یہ بات طے شدہ تھی کہ وہ گمراہ ہوگا۔ تو اللہ تعالیٰ نے اسے اسی گمراہی کے راستے پر چلا دیا جس پر وہ چل رہا تھا۔ دوسرا مطلب یہ ہے کہ وہ شخص خیر و شر کی پوری تمیز اور اس کا علم رکھتا تھا۔ لیکن جب وہ اپنی خواہشات کے پیچھے پڑ گیا تو اللہ تعالیٰ نے اسے اس کے علم کے باوجود گمراہ کر دیا۔ تیسرا مطلب یہ ہے کہ آخرت کے منکرین اور دہریوں کا بھی فلسفہ ہوتا ہے جو انہیں گمراہی کی طرف لے جاتا ہے۔ اور اللہ تعالیٰ بھی ایسے لوگوں کو گمراہ کر دیتا ہے۔ اور چوتھا یہ کہ سب مذہبی فرقوں کے بانی عموماً عالم اور ذہین لوگ ہی ہوا کرتے ہیں جو اپنی خواہشات کے پیچھے لگ کر کتاب و سنت میں تاویل کر کے اپنا نظریہ کشید کر لیتے ہیں۔ (تیسرا قرآن: 197/4)

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُبْلِكُنَا إِلَّا الدَّهْرُ ۗ﴾

”اور انہوں نے کہا کہ یہی بس ہماری دنیا کی زندگی ہے اسی میں ہم مرتے ہیں اور ہم جیتے ہیں اور ہمیں زمانے کے سوا کوئی ہلاک نہیں کرتا“

﴿وَمَا لَهُمْ بِذَلِكَ مِنْ عِلْمٍ ۗ إِنْ هُمْ إِلَّا يَظُنُّونَ﴾

حالانکہ اس بارے میں انہیں کوئی علم نہیں، وہ محض گمان کی باتیں کرتے ہیں“ (24)

سوال: زندگی بعد موت اور قیامت کا انکار کرنے والوں کی تردید کی گئی ہے، اس کی وضاحت ﴿وَقَالُوا... يَظُنُّونَ﴾ کی روشنی میں کریں؟

جواب: (1) ﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُبْدِلُ كُنْفًا إِلَّا الدَّهْرُ﴾ اور انہوں نے کہا کہ یہی بس ہماری دنیا کی زندگی ہے اسی میں ہم مرتے ہیں اور ہم جیتے ہیں اور ہمیں زمانے کے سوا کوئی ہلاک نہیں کرتا۔ دہریوں اور مشرکوں کے عقیدے کے بارے میں رب العزت نے واضح فرمایا جو موت کے بعد کی زندگی اور قیامت کو نہیں مانتے اور یہ کہتے ہیں کہ زندگی تو بس یہی ہے۔ موت اور زندگی دنیا میں ہی ہے اس سے آگے کچھ نہیں۔ اسی دنیا میں ہم پیدا ہوتے ہیں اور یہ گردش لیل و نہار ہے کہ کچھ لوگ مر جاتے ہیں اور کچھ پیدا ہو جاتے ہیں۔

(2) وہ مرنے کے بعد گل سڑ جانے کو تو مانتے ہیں لیکن اعمال کی جزا سزا کے لیے اللہ تعالیٰ کی طرف لوٹ جانے کو نہیں مانتے۔ (3) وہ کہتے ہیں زمانے کی گردش سے جب ہم بوڑھے ہو جاتے ہیں اور جب اتنے کمزور ہو جاتے ہیں کہ زندہ نہیں رہ سکتے تو مر جاتے ہیں۔ (موضح) (اشرف الموحی: 1/597)

(4) سیدنا ابو ہریرہ رضی اللہ عنہما کہتے ہیں رسول اللہ ﷺ نے فرمایا: ”زمانے کو گالی نہ دو کیونکہ اللہ تعالیٰ ہی زمانہ ہے۔“ (مسلم: 5862)

(5) حدیث قدسی ہے نبی ﷺ نے فرمایا: ”اللہ تعالیٰ فرماتا ہے کہ ابن آدم مجھے ایذا پہنچاتا ہے جب وہ زمانے کو برا بھلا کہتا ہے (حالانکہ زمانہ بجائے خود کوئی چیز نہیں) میں زمانہ ہوں۔ میرے ہاتھ میں سارے اختیارات ہیں۔ رات اور دن بھی میں پھیرتا ہوں۔“ (بخاری تفسیر سورۃ الجاثیہ: 4826)

(6) ﴿وَمَا لَهُمْ بِذَلِكَ مِنْ عِلْمٍ﴾ حالانکہ اس بارے میں انہیں کوئی علم نہیں، وہ یہ بات علم کے بغیر کہتے ہیں۔

(7) ﴿إِنَّ هُمْ إِلَّا يَظُنُّونَ﴾ ”وہ محض گمان کی باتیں کرتے ہیں“ انہوں نے آخرت کا انکار کیا اور کسی دلیل کے بغیر رسولوں کو جھٹلایا۔ ان کا وہم و گمان ہے جو حقیقت سے خالی ہے۔

﴿وَإِذَا تُتْلَىٰ عَلَيْهِمْ آيَاتُنَا بَيِّنَاتٍ مَّا كَانَ مُجْتَهُمًا إِلَّا أَنْ قَالُوا

”اور جب ہماری واضح آیات انہیں پڑھ کر سنائی جاتی ہیں تو ان کے پاس کوئی دلیل اس کے سوا نہیں ہوتی کہ وہ کہتے ہیں کہ

اِنَّنَا اِبَاءٌ بَآئِعًا اِنْ كُنْتُمْ صٰدِقِيْنَ﴾

ہمارے باپ دادا کو لے آؤ اگر تم سچے ہو“ (25)

سوال: دہریوں اور مشرکوں کے پاس دلائل قیامت کا جواب نہیں، اس کی وضاحت ﴿وَإِذَا تَنَزَّلَتْ... صٰدِقِيْنَ﴾ کی روشنی میں کریں؟

جواب: (1) ﴿وَإِذَا تَنَزَّلَتْ عَلَيْهِمْ أَنْزَالًا بَيِّنَاتٍ﴾ اور جب ہماری واضح آیات انہیں پڑھ کر سنائی جاتی ہیں، یعنی جب اللہ کے رسول ﷺ ان پر قرآن کی آیات کی تلاوت کرتے ہیں جو بعث اور جزا پر دلالت کرتی ہیں اور اس پر ایمان اور اعتقاد کی دعوت دیتی ہیں۔

(2) ﴿مَا كَانَ مُحَمَّدٌ إِلَّا أَنْ قَالُوا اتَّخَذَ آبَاؤُنَا أَنْ كُنْتُمْ صٰدِقِيْنَ﴾ ”تو ان کے پاس کوئی دلیل اس کے سوا نہیں ہوتی کہ وہ کہتے ہیں کہ ہمارے باپ دادا کو لے آؤ اگر تم سچے ہو“ ان کے پاس ہمارے رسول ﷺ کے سامنے پیش کرنے کے لیے کوئی حجت، کوئی دلیل نہیں ہوتی۔ زیادہ سے زیادہ یہ کہہ دیتے ہیں کہ اگر سچے ہو تو ہمارے بزرگوں میں سے کسی کو زندہ کر کے دکھا دو۔

﴿قُلِ اللّٰهُ يُحْيِيكُمْ ثُمَّ يُمَيِّتُكُمْ ثُمَّ يُجْمَعُكُمْ اِلَى يَوْمِ الْقِيٰمَةِ

”آپ کہہ دیں اللہ تعالیٰ تمہیں زندگی دیتا ہے، پھر وہی تمہیں موت دے گا، پھر وہی تمہیں قیامت کے دن جمع کرے گا

لَا رَيْبَ فِيْهِ وَلٰكِنَّ اَكْثَرَ النَّٰسِ لَا يَعْلَمُوْنَ﴾

جس میں کوئی شک نہیں لیکن اکثر لوگ نہیں جانتے“ (26)

سوال: زندگی بعد موت کی جو دلیل گئی ہے، اس کی وضاحت ﴿قُلِ اللّٰهُ... يَعْلَمُوْنَ﴾ کی روشنی میں کریں؟

جواب: (1) ﴿قُلِ اللّٰهُ يُحْيِيكُمْ﴾ ”آپ کہہ دیں اللہ تعالیٰ تمہیں زندگی دیتا ہے“ اللہ رب العزت نے بعث کا انکار کرنے والوں کو دلیل دی ہے کہ وہ اللہ ہے جس نے تمہیں زندگی دی جب کہ تم مردہ نطفہ تھے۔

(2) ﴿ثُمَّ يُمَيِّتُكُمْ﴾ ”پھر وہی تمہیں موت دے گا“ پھر تمہیں بے اختیار کر کے موت دے گا۔

(3) ﴿ثُمَّ يُجْمَعُكُمْ اِلَى يَوْمِ الْقِيٰمَةِ لَا رَيْبَ فِيْهِ﴾ ”پھر وہی تمہیں قیامت کے دن جمع کرے گا جس میں کوئی شک نہیں“، یعنی وہ حساب کتاب اور جزا کے لیے تمہیں قیامت کے دن جمع کرے گا جس کے آنے میں کوئی شک نہیں۔

(4) ﴿وَلٰكِنَّ اَكْثَرَ النَّٰسِ لَا يَعْلَمُوْنَ﴾ ”لیکن اکثر لوگ نہیں جانتے“ لوگ وحی کو جھٹلاتے ہیں، غور و فکر نہیں کرتے اس لیے آخرت کا علم ان کے دل کی گہرائیوں تک نہیں پہنچتا۔

(5) زندگی بعد موت کا عقیدہ دنیا میں زندگی کے لیے نہیں ہے کہ تم کہو کہ ہمارے بزرگوں کو زندہ کر کے دکھا دو۔ دنیا تو دارالعمل ہے۔ زندگی بعد موت تو دارالجزا کے بارے میں ہے جب اعمال کی جزا سزا ملے گی۔

(6) دنیا کی زندگی تو اس لیے ملی ہے کہ تھوڑے سے وقت میں آخرت کے لیے تیاری کر لیں جو جزا کا دن ہے۔ دنیا عمل کے لیے اور آخرت بدلے کے لیے ہے اس لیے اسے جزا کا دن کہا جاتا ہے۔ لہذا قیامت کا انکار کرنے کی بجائے زندگی بعد موت کو مان لینا چاہیے۔ رب العزت نے فرمایا: ﴿كَيْفَ تَكْفُرُونَ بِاللَّهِ وَكُنْتُمْ أَشْوَاقًا فَأَحْيَاكُمْ ثُمَّ مُمِيتَكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ﴾ ”تم کیسے اللہ تعالیٰ کے ساتھ کفر کرتے ہو، حالانکہ تم بے جان تھے تو اُس نے تمہیں زندگی عطا کی پھر وہ تمہیں موت دے گا پھر وہ تمہیں زندہ کرے گا پھر اُسی کی طرف تم لوٹائے جاؤ گے۔“ (البقرہ: 28)

﴿وَاللَّهُ مُلْكُ السَّمَوَاتِ وَالْأَرْضِ وَيَوْمَ تَقُومُ السَّاعَةُ يُحْسِرُ الْمُبْطِلُونَ﴾

”اور آسمانوں اور زمین کی بادشاہت اللہ تعالیٰ کے لیے ہے اور جس دن قیامت قائم ہوگی اُس دن اہل باطل خسارہ پائیں گے“ (27)

سوال: رسولوں کا انکار کرنے والے سخت خسارہ اٹھائیں گے، اس کی وضاحت ﴿وَاللَّهُ... يُحْسِرُ الْمُبْطِلُونَ﴾ کی روشنی میں کریں؟

جواب: (1) ﴿وَاللَّهُ مُلْكُ السَّمَوَاتِ وَالْأَرْضِ﴾ ”اور آسمانوں اور زمین کی بادشاہت اللہ تعالیٰ کے لیے ہے“ یعنی اللہ تعالیٰ کی بادشاہت وسیع ہے۔ وہ کائنات کا ازلی وابدی بادشاہ ہے۔ وہ اکیلا کائنات کی تدبیر کرنے والا ہے اور وہی اس میں تصرف کا اختیار رکھتا ہے۔ اس نے خبر دی ہے۔

(2) ﴿وَيَوْمَ تَقُومُ السَّاعَةُ يُحْسِرُ الْمُبْطِلُونَ﴾ ”اور جس دن قیامت قائم ہوگی اُس دن اہل باطل خسارہ پائیں گے“ جس دن ساری مخلوق حشر کے میدان میں جمع ہوگی تو وہ لوگ جنہوں نے انبیاء کو نہیں مانا، کتابوں کا انکار کیا، جو آخرت کی جزا سزا کو نہیں مانتے تھے سخت خسارہ اٹھائیں گے۔ ان کے سارے اعمال برباد ہو جائیں گے کیونکہ وہ باطل سے تعلق رکھتے ہیں۔ قیامت کے دن انہیں سخت عذاب ہوگا۔ رب العزت نے فرمایا: ﴿وَلَقَدْ أَرْسَلْنَا رُسُلًا مِّن قَبْلِكَ وَمِنْهُمْ مَّنْ قَصَصْنَا عَلَيْكَ وَمِنْهُمْ مَّنْ لَّمْ نَقْضُصْ عَلَيْكَ وَمَا كَانَ لِرِسُولٍ لِّرِسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ فَإِذَا جَاءَ أَمْرُ اللَّهِ فَصِخْرٍ لَّالْحَقِّ وَخَسِرَ هُنَالِكَ الْمُبْطِلُونَ﴾ ”اور بلاشبہ یقیناً آپ سے پہلے بھی ہم نے بہت سے رسول بھیجے ان میں سے کچھ وہ ہیں جن کے حالات ہم نے آپ کو سنائے ہیں اور ان میں سے کچھ ایسے ہیں جن

کے حالات ہم نے آپ کو نہیں سنائے کسی رسول کے لیے بھی ممکن نہ تھا کہ اللہ تعالیٰ کی اجازت کے بغیر کوئی معجزہ لے آتا، پھر جب اللہ تعالیٰ کا حکم آ گیا تو حق کے ساتھ فیصلہ کر دیا گیا اور وہاں اہل باطل خسارے میں رہے۔“ (المومن: 78)

(3) ایک دفعہ سیدنا سفیان ثوری رحمۃ اللہ علیہ مدینہ آئے انہیں معلوم ہوا کہ معافری ایک ظریف الطبع آدمی ہیں جو اپنی شگفتہ باتوں سے لوگوں کو ہنساتے رہتے ہیں۔ آپ نے انہیں بلا کر فرمایا: کیا تمہیں معلوم نہیں کہ ایک دن ایسا آنے والا ہے جس دن اہل باطل نقصان اٹھائیں گے؟ معافری کے دل پر نصیحت کا ایسا اثر ہوا جسے وہ آخری سانس تک نہیں بھولے۔ (مختصر ابن کثیر: 2/1858)

﴿وَتَرَىٰ كُلَّ أُمَّةٍ جَائِيَةً كُلُّ أُمَّةٍ تُدْعَىٰ إِلَىٰ كِتَابِهَا ط الْيَوْمَ تُحْجَرُونَ﴾

”اور آپ ہر امت کو گھنٹوں کے بل گرا ہوا دیکھیں گے۔ ہر امت اپنے نامہ اعمال کی طرف بلائی جائے گی۔ آج تمہیں وہی

مَا كُنْتُمْ تَعْمَلُونَ﴾

جزا دی جائے گی جو تم عمل کیا کرتے تھے“ (28)

سوال: قیامت کی دہشت انگیزیوں کی وضاحت ﴿وَتَرَىٰ... تَعْمَلُونَ﴾ کی روشنی میں کریں؟

جواب: (1) ﴿وَتَرَىٰ كُلَّ أُمَّةٍ جَائِيَةً﴾ ”اور آپ ہر امت کو گھنٹوں کے بل گرا ہوا دیکھیں گے“ اے رسول ﷺ! قیامت کے دن ہر ملت اور ہر دین کے لوگ گھنٹوں کے بل گرائیں گے۔

(2) یہ حساب کتاب کا وقت ہوگا۔ (جامع البیان: 25/159)

(3) ﴿كُلُّ أُمَّةٍ تُدْعَىٰ إِلَىٰ كِتَابِهَا﴾ ”ہر امت اپنے نامہ اعمال کی طرف بلائی جائے گی“ پھر لوگ جدا جدا گرا دیے جائیں

گے اور تمام امتیں گھنٹوں پر جھک جائیں گی اور ہر گروہ کو پکار پکار کر نامہ اعمال دیا جائے گا جیسا کہ رب العزت نے فرمایا:

﴿وَأَنزَلْنَا مِنَ السَّمَاءِ مَائِدًا مَّاءً مَّوْضِعَ الْكُتُبِ وَجَاءتِ السَّاعَةُ وَالنَّاسُ يَخْشَوْنَ كُنُوزَهُمْ يَخْشَوْنَ كُنُوزَهُمْ يَخْشَوْنَ كُنُوزَهُمْ بِالْحَقِّ

وَهُمْ لَا يُظْلَمُونَ﴾ ”اور زمین اپنے رب کے نور سے چمک اٹھے گی اور کتاب رکھ دی جائے گی اور انبیاء اور گواہوں

کو لایا جائے گا اور ان کے درمیان حق کے ساتھ فیصلہ کر دیا جائے گا اور ان پر کوئی ظلم نہیں کیا جائے گا۔“ (الامر: 69)

(4) ﴿يُنذِرُوا الْإِنْسَانَ يَوْمَ مَعَادِهِ مَّا قَدَّمَ وَآخَرَ﴾ ”اُس دن انسان کو بتایا جائے گا جو کچھ اُس نے آگے بھجا اور جو اُس

نے پیچھے چھوڑا ہے۔“ (التیامہ: 13)

(5) ہر گروہ اس کے اعمال نامے کی طرف بلا یا جائے گا۔ یعنی ہر امت کو اس کے نبی کی شریعت کی طرف بلا یا جائے گا جسے

لے کر وہ اللہ تعالیٰ کی طرف سے معبود ہوا تھا کہ آیا انہوں نے اس شریعت کو قائم کیا تھا کہ ان کو ثواب اور نجات حاصل

ہو یا انہوں نے اسے ضائع کر دیا، تب ان کو خسارہ حاصل ہو؟ سیدنا موسیٰ علیہ السلام کی امت کو شریعت موسیٰ، سیدنا عیسیٰ علیہ السلام کی امت کو شریعت عیسیٰ اور محمد ﷺ کی امت کو شریعت محمدی کی طرف بلا یا جائے گا۔ اسی طرح دیگر تمام امتوں کو ان کی اپنی اپنی شریعت کی طرف بلا یا جائے گا جس کے وہ مکلف تھے۔ اس آیت کریمہ میں ایک اور معنی کا احتمال بھی ہے کہ اللہ تعالیٰ کے ارشاد سے مراد یہ ہے کہ ہر امت اس کے نامہ اعمال اور خیر و شر کی طرف جو ان کے نامہ اعمال میں درج کیا گیا تھا، بلا یا جائے گا اور ہر شخص کو اس کے عمل کی جزا و سزا دی جائے گی۔ (تفسیر سہمی: 3/2518)

(6) ﴿الْيَوْمَ تُجْزَوْنَ مَا كُنتُمْ تَعْمَلُونَ﴾ ”آج تمہیں وہی جزا دی جائے گی جو تم عمل کیا کرتے تھے“ یعنی تمہیں تمہارے اچھے برے اعمال کے مطابق جزا یا سزا دی جائے گی جیسا کہ فرمایا: ﴿يُؤْتِيهِمُ الْإِنْسَانُ يَوْمَ يُؤْتَىٰ بِمَا كَانُوا يَعْمَلُونَ﴾ ﴿قَدَّمَ وَأَخَّرَ﴾ (۱۳) بَلِ الْإِنْسَانُ عَلَىٰ نَفْسِهِ بَصِيرَةٌ ﴿۱۴﴾ وَلَوْ أَلْفَىٰ مَعَادِزِيكَ ﴿۱۵﴾ ”اُس دن انسان کو بتایا جائے گا جو کچھ اُس نے آگے بھیجا اور جو اُس نے پیچھے چھوڑا ہے۔ بلکہ انسان اپنے آپ کو خوب دیکھنے والا ہے۔ اگرچہ وہ اپنی معذرتیں پیش کرے۔“ (التیاج: 13-15)

﴿هَذَا كِتَابًا يَنْطِقُ عَلَيْكُمْ بِالْحَقِّ﴾ ۱ اِنَّا كُنَّا نَسْتَنْسِخُ مَا كُنتُمْ تَعْمَلُونَ ﴿۲﴾

”یہ ہمارا نامہ اعمال ہے جو تمہارے خلاف حق کے ساتھ بول رہا ہے، یقیناً ہم لکھواتے جاتے تھے جو کچھ بھی تم عمل کیا کرتے تھے“ (29)

سوال: اعمال ناموں کی پیشی کے بارے میں وضاحت ﴿هَذَا... تَعْمَلُونَ﴾ کی روشنی میں کریں؟

جواب: (1) ﴿هَذَا كِتَابًا يَنْطِقُ عَلَيْكُمْ بِالْحَقِّ﴾ ”یہ ہمارا نامہ اعمال ہے جو تمہارے خلاف حق کے ساتھ بول رہا ہے“ رب العزت فرمائیں گے یہ اعمال نامہ ہے جسے معزز اور امین فرشتوں نے لکھا ہے۔ ان میں تمہارے اعمال کا ٹھیک ٹھیک حساب کتاب ہے۔ یہ تمہارے اوپر ٹھیک ٹھیک گواہی دینے والی کتاب ہے۔

(2) ﴿اِنَّا كُنَّا نَسْتَنْسِخُ مَا كُنتُمْ تَعْمَلُونَ﴾ ”یقیناً ہم لکھواتے جاتے تھے جو کچھ بھی تم عمل کیا کرتے تھے“، یعنی ہمارے فرشتوں نے تمہارے اعمال کو لکھ رکھا ہے اس دن کہا جائے گا: ﴿اقْرَأْ كِتَابَكَ﴾ کُفَىٰ بِنَفْسِكَ الْيَوْمَ عَلَیْكَ حَسِيبًا ﴿۱۴﴾ ”پڑھ اپنا نامہ اعمال! آج کے دن تم اپنے اوپر خود حساب لینے والے کافی ہو۔“ (یعنی سرائیل: 14)

(3) ﴿وَوُضِعَ الْكِتَابُ فَتَرَى الْمُجْرِمِينَ مُشْفِقِينَ جَنًّا فِيهِ وَيَقُولُونَ يَا وَيْلَتَنَا مَا لِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ ”اور کتاب اعمال رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے

کہ ہائے ہماری کم بختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49)

﴿فَأَمَّا الَّذِينَ آمَنُوا وَعَمِلُوا الصَّالِحَاتِ فَيُدْخِلُهُمْ رَبُّهُمْ فِي رَحْمَتِهِ ط

”پھر وہ لوگ جو ایمان لائے ہیں اور جنہوں نے نیکیاں کی ہیں، سو ان کا رب انہیں اپنی رحمت میں داخل کرے گا،

ذَلِكَ هُوَ الْفَوْزُ الْمُبِينُ﴾

یہی واضح کامیابی ہے“ (30)

سوال: اخلاص والوں کو جو بشارت دی گئی ہے، اس کی وضاحت ﴿فَأَمَّا الَّذِينَ... هُوَ الْفَوْزُ الْمُبِينُ﴾ کی روشنی میں کریں؟

جواب: (1) ﴿فَأَمَّا الَّذِينَ آمَنُوا﴾ ”پھر وہ لوگ جو ایمان لائے ہیں“ یعنی جو دنیا میں اللہ تعالیٰ پر ایمان لائے اور اس کی توحید کی تصدیق کی انہوں نے اللہ تعالیٰ کے ساتھ کسی کو شریک نہ ٹھہرایا۔

(2) ﴿وَعَمِلُوا الصَّالِحَاتِ﴾ ”اور جنہوں نے نیکیاں کی ہیں“ یعنی جو اللہ تعالیٰ نے انہیں حکم دیا اس کے مطابق انہوں نے عمل کیا اور اس سے رک گئے جس سے اللہ تعالیٰ نے روکا۔ (ماہج البیان: 161/25)

(3) عمل صالح سے مراد وہ عمل ہے جو اللہ تعالیٰ کے حکم اور سنت رسول ﷺ کے مطابق کیا جائے۔ (i) وہ اعمال جنہیں انسان خود اچھا سمجھ لے اور نہایت ذوق و شوق سے انہیں انجام دے وہ صالح نہیں ہوتے۔ (ii) وہ اعمال جن کو انسان سنت رسول ﷺ کے مطابق انجام نہ دے وہ صالح نہیں ہوتے۔

(4) (i) اعمال صالح کے بغیر ایمان کا دعویٰ درست نہیں ہے۔ (ii) ایمان کا لازمی تقاضا ہے کہ انسان ان احکامات پر عمل کرے جو اللہ تعالیٰ نے اس کے لیے لازم قرار دیئے ہیں۔

(5) ﴿فَيُدْخِلُهُمْ رَبُّهُمْ فِي رَحْمَتِهِ﴾ ”سو ان کا رب انہیں اپنی رحمت میں داخل کرے گا“ یعنی اپنی رحمت سے جنت میں داخل کرے گا۔

(6) سیدنا ابو ہریرہ رضی اللہ عنہ بیان کرتے ہیں رسول اللہ ﷺ نے فرمایا: ”اللہ تبارک و تعالیٰ نے جنت سے فرمایا: تو میری رحمت ہے، میں اپنے بندوں میں سے جس پر چاہوں گا تیرے ذریعے سے رحم کروں گا۔“ (بخاری: 4850)

(7) ﴿ذٰلِكَ هُوَ الْفَوْزُ الْمُبِينُ﴾ ”یہی واضح کامیابی ہے“ یعنی اس دن اللہ تعالیٰ کی رحمت میں داخلہ ہونا یہی کامیابی، نجات اور فلاح ہے۔ جسے جنت مل گئی اسے ہر بھلائی مل گئی اور وہ ہر برائی سے دور ہو گیا۔

(8) اللہ تعالیٰ نے اس آیت میں پر غلوص ایمان والوں کو جو سنت رسول ﷺ کے مطابق عمل کرتے ہیں انہیں جنت کی بشارت دی ہے جو اللہ تعالیٰ کی رحمت ہے، جسے وہ چاہتا ہے اس میں داخل کرتا ہے۔

﴿وَأَمَّا الَّذِينَ كَفَرُوا ۖ أَفَلَمْ تَكُنْ أَلَيْبِي تُثَلِّ عَلَيْهِمْ ۚ فَأَسْتَكَبَرُوا ۗ

”اور رہے وہ لوگ جنہوں نے کفر کیا (ان سے کہا جائے گا) تو کیا میری آیات تمہیں پڑھ کر سنائی نہیں جاتی تھیں؟ پھر تم نے تکبر کیا

وَ كُنْتُمْ قَوْمًا مُّجْرِمِينَ﴾

اور تم لوگ مجرم تھے“ (31)

سوال 1: قیامت کے دن کافروں کو جو چارج شیٹ دی جائے گی، اس کی وضاحت ﴿وَأَمَّا الَّذِينَ... مُّجْرِمِينَ﴾ کی روشنی میں کریں؟

جواب: (1) ﴿وَأَمَّا الَّذِينَ كَفَرُوا﴾ ”اور رہے وہ لوگ جنہوں نے کفر کیا“ قیامت کے دن کافروں کو چارج شیٹ دی جائے گی اور زبرد تو بیخ کرتے ہوئے اس بارے میں ان سے سوال کیا جائے گا۔ (بخ القدر: 14/5)

(2) ﴿أَفَلَمْ تَكُنْ أَلَيْبِي تُثَلِّ عَلَيْهِمْ﴾ ”تو کیا میری آیات تمہیں پڑھ کر سنائی نہیں جاتی تھیں؟“ یعنی تمہاری زندگی کی ناکامی کا بڑا اور پہلا بنیادی سبب یہ تھا کہ تم نے کتاب زندگی کی موافقت نہیں کی، اس کی آیات جو تمہیں پڑھ کر سنائی جاتی تھیں، جن میں تمہارے لیے بھلائی تھی، جن میں تمہیں ہر اس کام سے روکا گیا جو تمہیں نقصان پہنچانے والا تھا۔ سب سے بڑی نعمت کو تم نے قبول نہیں کیا۔

(3) ﴿فَأَسْتَكَبَرُوا﴾ ”پھر تم نے تکبر کیا“ تمہاری ناکامی کا دوسرا بڑا سبب یہ تھا کہ تم نے تکبر کیا تم نے سرکشی کی اور کتاب کی ہدایت کو ماننے کی بجائے تمہارے دل غرور سے بھر گئے۔ (4) تم نے ان کو سننے اور ان پر ایمان لانے سے انکار کر دیا۔ (جامع البیان: 162/25) (5) تم نے کتاب کی آیات پر ایمان لانے اور انہیں قبول کرنے سے تکبر کیا۔ (بخ القدر: 14/5)

(6) ﴿وَيَلِّ لِكُلِّ أَفَّاكٍ أَثِيمٍ﴾ (۷) يَسْمَعُ آيَاتِ اللَّهِ تُثَلِّ عَلَيْهِ ثُمَّ يُصِرُّ مُسْتَكْبِرًا كَأَن لَّهُمْ يَسْمَعُهَا ۗ فَيُبَدِّلُ مَا بَدَّلَ آيَاتِ اللَّهِ وَأِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا ۗ وَأُولَٰئِكَ لَهُمْ عَذَابٌ مُّهِينٌ (۸)

مِنْ وَرَائِهِمْ جَهَنَّمَ وَلَا يُعْنِي عَنْهُمْ مَا كَسَبُوا شَيْئًا وَلَا مَا اتَّخَذُوا مِنْ كُونِ اللَّهِ أَوْلِيَاءَ ۗ وَلَهُمْ عَذَابٌ عَظِيمٌ ﴿١٠﴾ هَذَا هُدًى ۗ وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزِ أَلِيمٍ ﴿١١﴾ ”ہر سخت جھوٹے گناہ گار کے لیے بڑی ہلاکت ہے۔ جو اللہ تعالیٰ کی آیات سنتا ہے جب وہ اُس کے سامنے پڑھی جاتی ہیں پھر تکبر کر کے اصرار کرتا ہے گویا اُس نے انہیں سنا ہی نہیں، چنانچہ آپ ایسے شخص کو دردناک عذاب کی خوش خبری دے دیں۔ اور جب ہماری آیات میں سے کچھ بھی جان لیتا ہے تو وہ اُس کا مذاق بنا لیتا ہے، یہی لوگ ہیں جن کے لئے توہین آمیز عذاب ہے۔ ان کے آگے جہنم ہے اور جو انہوں نے کمایا اُس میں سے کچھ بھی اُن کے کام نہیں آئے گا اور نہ ہی وہ جن کو انہوں نے اللہ تعالیٰ کے سوا اپنا حمایتی بنا لیا تھا اور اُن کے لیے بڑا عذاب ہے۔ یہ ہدایت ہے اور جن لوگوں نے اپنے رب کی آیات سے کفر کیا، اُن کے لیے بدترین قسم کا دردناک عذاب ہے۔“ (الباقیہ: 7-11)

(7) ﴿وَإِذْ أَنشَلْنَا عَلَيْهِمْ آيَاتِنَا بَلِّغَتْ تَعْرِفٌ فِي وُجُوهِ الَّذِينَ كَفَرُوا الْمُتَكْرَهُ ۖ يَكَادُونَ يَسْطَوْنَ بِالَّذِينَ يَنظُرُونَ عَلَيْهِمْ آيَاتِنَا ۖ قُلْ أَفَأَنْتُمْ كُفِرْتُمْ بِشَيْءٍ مِّنْ دُونِ اللَّهِ الَّذِي كَفَرُوا ۗ وَالَّذِينَ يَصِفُونَ﴾ ”اور جب انہیں ہماری واضح آیات پڑھ کر سنائی جاتی ہیں تو آپ ان کے چہروں میں جن لوگوں نے کفر کیا، صاف انکار پہچان لیں گے وہ قریب ہیں کہ اُن لوگوں پر حملہ کر دیں جو انہیں ہماری آیات پڑھ کر سناتے ہیں، آپ کہہ دیں تو کیا میں تمہیں اس سے بڑی چیز بتاؤں؟ وہ آگ ہے، اللہ تعالیٰ نے جس کا اُن سے وعدہ کر رکھا ہے جنہوں نے کفر کیا اور وہ بہت ہی برا ٹھکانہ ہے۔“ (الحج: 72)

(8) ﴿وَكُنْتُمْ قَوْمًا فَجْرًا مِّن دُونِ﴾ ”اور تم لوگ مجرم تھے“ تم نے گناہ کمائے، اللہ تعالیٰ کا انکار کیا، معاد کی تصدیق نہیں کی، عذاب و ثواب پر ایمان نہ لاکر مجرم بن گئے۔

(9) مجرم مسلم کی ضد ہے۔ وہ گناہ گار ہے جس نے کفر کیا۔ (تفسیر قرطبی: 128/8)

سوال 2: کافروں سے یہ کیوں جائے گا کہ کیا تمہیں میری آیات نہیں سنائی جاتی تھیں؟

جواب: یہ بات کافروں کو حقیقت کا شعور دلانے کے لیے کہی جائے گی کہ نادانوں! تمہیں عقل دی تھی، سوچنے سمجھنے کی صلاحیتیں دی تھیں، تمہارے پاس رسول آئے تھے، تمہیں آیات سنائی جاتی تھیں لیکن تم نے پرواہ ہی نہیں کی اور آج اس مقام تک آن پہنچے ہو کہ آگ تمہارا مقدر ہے۔

سوال 3: حق کی قبولیت کے راستے کی رکاوٹ کیا ہے؟

جواب: (1) حق کے مقابلے میں خود کو بڑا سمجھنا۔ (2) ایمان نہ لانا۔ (3) گناہگار ہونا۔

﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا قُلْتُمْ مَا نَدْرِي

”اور جب کہا جاتا تھا کہ یقیناً اللہ تعالیٰ کا وعدہ سچا ہے اور قیامت میں کوئی شک نہیں تو تم کہتے تھے کہ ہم نہیں جانتے

مَا السَّاعَةُ إِنْ نَظُنُّ إِلَّا ظَنًّا وَمَا نَحْنُ بِمُستَيْقِنِينَ﴾

کہ قیامت کیا ہوتی ہے؟ ہم تو ایک معمولی گمان رکھتے ہیں اور ہم پورا یقین کرنے والے نہیں ہیں“ (32)

سوال: قیامت پر بے یقینی تمہیں مجرم بنا گئی، اس کی وضاحت ﴿وَإِذَا قِيلَ... بِمُستَيْقِنِينَ﴾ کی روشنی میں کریں؟

جواب: (1) ﴿وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا﴾ ”اور جب کہا جاتا تھا کہ یقیناً اللہ تعالیٰ کا وعدہ سچا ہے اور قیامت میں کوئی شک نہیں“ ان کی ناکامی کا تیسرا بڑا سبب آخرت پر بے یقینی ہے۔ اسی کے بارے میں فرمایا اللہ والے تمہیں قیامت کا یقین دلاتے اور سمجھاتے تھے کہ اللہ تعالیٰ کا وعدہ سچا ہے، قیامت کا آثار حق ہے۔ زندگی بعد موت، حشر اور جزا سزا کا معاملہ سچا ہے، پیش آنے والا ہے تو تم جواب دیتے تھے۔

(2) ﴿قُلْتُمْ مَا نَدْرِي مَا السَّاعَةُ إِنْ نَظُنُّ إِلَّا ظَنًّا وَمَا نَحْنُ بِمُستَيْقِنِينَ﴾ ”تو تم کہتے تھے کہ ہم نہیں جانتے کہ قیامت کیا ہوتی ہے؟ ہم تو ایک معمولی گمان رکھتے ہیں اور ہم پورا یقین کرنے والے نہیں ہیں“ تو تم کہتے تھے ہمیں نہیں معلوم قیامت کیا ہے؟ اگرچہ ہمیں وہم سا ہے، کچھ خیال آتا ہے مگر ہمیں یقین نہیں ہے۔

(3) جیسا کہ رب العزت نے فرمایا: ﴿إِلَّا إِنْ يُلُوْهُ مَا فِي السَّمٰوٰتِ وَالْاَرْضِ اِنَّ وَعْدَ اللّٰهِ حَقٌّ وَّلٰكِنْ اَكْثَرُهُمْ لَا يَعْلَمُوْنَ﴾ ”سن لو! بلاشبہ اللہ تعالیٰ کے لیے ہے جو آسمانوں اور جو زمین میں ہے، سن لو! بلاشبہ اللہ تعالیٰ کا وعدہ سچا ہے لیکن ان کے اکثر لوگ نہیں جانتے۔“ (یونس: 55)

(4) رب العزت نے فرمایا: ﴿وَاقْتَرَبَ الْوَعْدُ الْحَقِّ فَاِذَا هِيَ شَاخِصَةٌ اَبْصَارُ الَّذِيْنَ كَفَرُوْا وَيُوْبِلٰتُنَا قَدْ كُنَّا فِيْ غَفْلَةٍ مِّنْ هٰذَا بَلْ كُنَّا ظٰلِمِيْنَ﴾ ”اور وہ سچا وعدہ قریب آجائے گا اچانک ان لوگوں کی نگاہیں پھٹی کی پھٹی رہ جائیں گی جنہوں نے کفر کیا، ہائے ہماری بربادی! یقیناً ہم اس سے غفلت میں تھے بلکہ ہم ہی ظالم تھے۔“ (الانبیاء: 97)

(5) ﴿قَدْ خَسِرَ الَّذِيْنَ كَذَّبُوْا بِلِقَاءِ اللّٰهِ حَتّٰى اِذَا جَآءَتْهُمْ السَّاعَةُ بَغْتَةً قَالُوْا اِيْحْسَرْنَا عَلٰى مَا

فَرَطْنَا فِيهَا وَهُمْ يَحْمِلُونَ أَوْزَارَهُمْ عَلَى ظُهُورِهِمْ إِلَّا سَاءَ مَا يَزُرُونَ ﴿٣٣﴾ ”یقیناً وہ لوگ خسارے میں رہے جنہوں نے اللہ تعالیٰ کی ملاقات کو جھٹلایا حتیٰ کہ جب قیامت ان پر اچانک آجائے گی تو وہ کہیں گے: ہائے افسوس اس کے بارے میں جو ہم نے کوتاہی کی! اور وہ اپنے بوجھ اپنی پیٹھوں پر اٹھائے ہوں گے۔ سن لو برا ہے جو بوجھ وہ اٹھائیں گے!“ (الانعام: 31)

﴿وَبَدَا لَهُمْ سَيِّئَاتُ مَا عَمِلُوا وَحَاقَ بِهِمُ مَا كَانُوا بِهِ يَسْتَهْزِئُونَ﴾

”اور جو کچھ انہوں نے کیا اس کی برائیاں ان پر ظاہر ہو جائیں گی اور انہیں وہی گھیر لے گی جس کا وہ مذاق اڑاتے تھے“ (33)

سوال: جب برائیاں ظاہر ہو جائیں گی تو عذاب نازل ہو جائے گا، اس کی وضاحت ﴿وَبَدَا لَهُمْ... يَسْتَهْزِئُونَ﴾ کی روشنی میں کریں؟

جواب: (1) ﴿وَبَدَا لَهُمْ سَيِّئَاتُ مَا عَمِلُوا﴾ ”اور جو کچھ انہوں نے کیا اس کی برائیاں ان پر ظاہر ہو جائیں گی“ قیامت کے دن ان کی برائیوں، ان کے جھٹلانے، ان کے تکبر کرنے اور آخرت پر بے یقینی جیسے اعمال کی سزا ظاہر ہوگئی اور انہوں نے اپنی آنکھوں سے دیکھ لیا۔

(2) ﴿وَحَاقَ بِهِمُ مَا كَانُوا بِهِ يَسْتَهْزِئُونَ﴾ ”اور انہیں وہی گھیر لے گی جس کا وہ مذاق اڑاتے تھے“ تو جس عذاب کو وہ نہیں مانتے تھے اور اس کا مذاق اڑاتے تھے اسی عذاب نے انہیں گھیر لیا۔

﴿وَوَقِيلَ الْيَوْمَ نَنْسِكُمْ كَمَا نَسَيْتُمْ لِقَاءَ يَوْمِكُمْ هَذَا وَمَأْوَاكُمْ النَّارُ﴾

”اور کہا جائے گا کہ آج ہم تمہیں بھلائے دیتے ہیں جس طرح تم اپنے اس دن کی ملاقات کو بھول گئے تھے اور تمہارا ٹھکانہ آگ ہے

﴿وَمَا لَكُمْ مِّنْ نُصْرِينَ﴾

اور تمہارا کوئی مددگار نہیں“ (34)

سوال: 1 ﴿وَوَقِيلَ الْيَوْمَ... نُصْرِينَ﴾ کی وضاحت کریں؟

جواب: (1) ﴿وَوَقِيلَ الْيَوْمَ نَنْسِكُمْ﴾ ”اور کہا جائے گا کہ آج ہم تمہیں بھلائے دیتے ہیں“ اس دن انہیں صاف صاف کہا جائے گا کہ آج کے دن ہم تمہیں عذاب میں چھوڑ دیں گے یعنی تمہیں بھول جائیں گے۔

(2) ﴿كَمَا نَسَيْتُمْ لِقَاءَ يَوْمِكُمْ هَذَا﴾ ”جس طرح تم اپنے اس دن کی ملاقات کو بھول گئے تھے“ جیسے تم نے یہ

دن بھلادیا تھا، جیسے تم اسے نہیں مانتے تھے اس لیے تم نے اس کے لیے کوئی تیاری نہیں کی تم نے میرا ذکر اور میری اطاعت چھوڑ دی۔ آج ہم تمہیں آگ میں چھوڑ دیتے ہیں اور جزا عمل کی جس سے ہوتی ہے۔ رب العزت نے فرمایا: ﴿فَقَدْ وُقُوتُوا بِمَا نَسِيتُمْ لِقَاءَ يَوْمِكُمْ هَذَا ۗ إِنَّا نَسِينَاكُمْ وَذُوقُوا عَذَابَ الْخُلْدِ ۖ بِمَا كُنتُمْ تَعْمَلُونَ﴾ ”سواب مزہ چکھو کیونکہ تم نے اپنے اُس دن کی ملاقات کو بھلادیا ہم نے بھی یقیناً تمہیں بھلادیا ہے اور ہمیشہ کے عذاب کا مزہ چکھو اس وجہ سے جو تم عمل کیا کرتے تھے۔“ (اسجدہ: 14)

(3) ﴿الَّذِينَ اتَّخَذُوا دِينَهُمْ لَهْوًا وَلَعِبًا وَغَرَّتْهُمُ الْحَيَاةُ الدُّنْيَا ۗ فَالْيَوْمَ نُنَسُوهُمْ كَمَا نَسُوا لِقَاءَ يَوْمِهِمْ هَذَا ۗ وَمَا كَانُوا بِآيَاتِنَا يَجْحَدُونَ﴾ ”جن لوگوں نے اپنے دین کو دل لگی اور کھیل بنایا تھا اور دنیا کی زندگی نے انہیں دھوکے میں ڈال رکھا تھا تو آج ہم بھی انہیں بھلائے دیتے ہیں جیسا کہ انہوں نے اپنے اس دن کی ملاقات کو بھلادیا تھا اور جیسا کہ وہ ہماری آیات کا انکار کیا کرتے تھے۔“ (الاعراف: 51)

(4) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ (اپنے بعض بندوں سے قیامت کے دن) فرمائے گا: اے فلاں! بھلا میں نے تجھے عزت نہیں دی تھی اور تجھے سردار نہیں بنایا تھا؟ اور تجھے بیوی نہیں دی تھی اور گھوڑوں، اونٹوں کو تیرا مطبخ نہیں کیا تھا؟ اور میں نے تجھے چھوڑا کہ تو حکومت کرتا تھا اور چوتھا حصہ (بطور ٹیکس) لیتا تھا؟ بندہ کہے گا کیوں نہیں۔“ آپ ﷺ نے فرمایا: ”اللہ تعالیٰ فرمائے گا کہ کیا تو مجھ سے ملاقات کرنے کی امید رکھتا تھا؟ وہ کہے گا: نہیں! تو اللہ تعالیٰ فرمائے گا کہ میں بھی تجھے بھول جاؤں گا جیسے تو مجھے بھول گیا تھا۔“ (مسلم: 7438)

(5) ﴿وَمَا وَكُمُ النَّارُ﴾ ”اور تمہارا ٹھکانہ آگ ہے“ اب تمہارے ٹھہرنے کی جگہ جہنم ہے۔

(6) ﴿وَمَا لَكُمْ مِّنْ نُصْرَةٍ﴾ ”اور تمہارا کوئی مددگار نہیں“ یعنی تمہیں اللہ تعالیٰ کے عذاب سے بچانے والا کوئی مددگار نہیں ملے گا جو عذاب کو تم سے دور کر سکے۔

سوال 2: اللہ تعالیٰ نے قیامت کے منظر میں لے جا کر کیا شعور دلا یا ہے؟

جواب: اللہ تعالیٰ نے اس منظر میں لے جا کر شعور دلا یا ہے کہ قیامت کو گمان سمجھنے کا آخر کیا فائدہ ملا! خسارہ ہی خسارہ ہے۔ قیامت کو ماننا تو تمہاری زندگی بدلنے والا ہے۔ اسی میں تمہارے اعمال کی تبدیلی کا راز چھپا ہوا ہے پھر کھیل تماشا سمجھ کر کیا حاصل ہوا! آگ؟ کیا زندگی اسی آگ کے لیے دی تھی؟ کیا تو تین صلاحتیں اسی آگ کے لیے ملی تھیں؟ کیا وقت، عمر، جوانی، صحت، مال

سبھی کچھ اس آگ کے لیے ملا تھا؟ ذرا سوچو تو تم نے کتنے گھائے کا سودا کر لیا ہے؟ لوٹ آؤ دھوکے سے نکل آؤ۔
﴿ذَلِكُمْ بِأَنكُمُ اتَّخَذْتُمْ آيَاتِ اللَّهِ هُزُوًا وَاَعْرَضْتُمْ كُمْ الْحَيٰوةَ الدُّنْيَا ۗ فَاَلْيَوْمَ لَا
 ”اس کی وجہ یہ ہے کہ تم نے اللہ تعالیٰ کی آیات کا مذاق بنایا تھا اور دنیا کی زندگی نے تمہیں دھوکہ دیا تھا چنانچہ آج نہ ہی

يُخْرَجُونَ مِنْهَا وَلَا هُمْ يُسْتَعْتَبُونَ﴾

وہ اس سے نکالے جائیں گے اور نہ ہی ان سے توبہ کا مطالبہ کیا جائے گا“ (35)

سوال: عذاب کی وجہ زندگی کا جو دھوکہ تھا، اس کی وضاحت **﴿ذَلِكُمْ... يُسْتَعْتَبُونَ﴾** کی روشنی میں کریں؟
 جواب: (1) **﴿ذَلِكُمْ بِأَنكُمُ اتَّخَذْتُمْ آيَاتِ اللَّهِ هُزُوًا﴾** ”اس کی وجہ یہ ہے کہ تم نے اللہ تعالیٰ کی آیات کا مذاق بنایا تھا“ یعنی یہ عذاب جس میں تمہیں مبتلا کیا گیا ہے اس کی وجہ تمہارے اپنے جرائم ہیں۔ دیکھو! تم نے اللہ تعالیٰ کی آیات کا مذاق اڑایا یہ تمہارا پہلا جرم تھا۔

(2) **﴿وَاَعْرَضْتُمْ كُمْ الْحَيٰوةَ الدُّنْيَا﴾** ”اور دنیا کی زندگی نے تمہیں دھوکہ دیا تھا“ اور دوسرا جرم یہ تھا کہ دنیا کی زندگی نے تمہیں دھوکے میں ڈال رکھا۔ کیا تم اطمینان میں نہیں تھے؟ تم دنیا کی زندگی پر واقعی مطمئن تھے؟ کیا آخرت کا تمہیں دھیان تھا؟ تمہیں تو دھیان تک نہ تھا۔ کیا تم غفلت میں ڈوبے ہوئے نہیں تھے؟ لو دیکھو! لذتوں اور شہوتوں نے تمہیں کس دھوکے میں ڈال دیا اور تم دنیا کے لیے عمل کرتے رہے اور مطمئن ہو گئے۔ تمہیں ہمیشہ کے گھر کا خیال ہی نہ آیا۔ اس لیے اس کے لیے عمل کرنا بھی چھوڑ بیٹھے۔

(3) **﴿فَاَلْيَوْمَ لَا يُخْرَجُونَ مِنْهَا وَلَا هُمْ يُسْتَعْتَبُونَ﴾** ”چنانچہ آج نہ ہی وہ اس سے نکالے جائیں گے اور نہ ہی ان سے توبہ کا مطالبہ کیا جائے گا“ آج کے دن کوئی مہلت نہیں۔ ایسا نقصان ہے جو کبھی ختم ہی نہیں ہوگا اب جہنم ہے جہاں سے کبھی آزاد نہ کیے جاؤ گے۔ اب کبھی تمہیں دنیا کی طرف لوٹنا یا نہیں جائے گا کہ توبہ کر کے یا اللہ تعالیٰ کی طرف رجوع کر کے نیک عمل کرو۔

(4) حسب کے معنی سرزنش کرنا، خفگی کرنا اور عاتب کے معنی ملامت کرنا اور غصہ کرنا بھی ہے اور ناز سے خطاب کرنا بھی (گویا یہ لغت اضداد سے ہے) اور حسب کے معنی ناراضی کو دور کرنا اور استعقب کے معنی کسی کو راضی کر لینا اور روٹھے ہوئے کو مان لینا ہے۔ گویا ان دو رخ میں پڑے ہوئے لوگوں کو کوئی ایسا موقع نہ دیا جائے گا کہ معذرت اور منت سماجت کر کے یا توبہ کر کے

اپنے پروردگار کو راضی کر لیں۔ (تیسرا قرآن: 201/4)

(5) ﴿فَإِنْ يَصْدِرُوا فَالْقَارُ مَثْوًى لَهُمْ وَإِنْ يَسْتَعْتَبُوا فَهُمْ مِنَ الْمُتَعْتَبِينَ﴾ ”پس اگر وہ صبر کریں تو آگ ہی ان کا ٹھکانہ ہے اور اگر وہ معافی کی درخواست کریں تو وہ معاف کئے گئے لوگوں میں سے نہ ہوں گے۔“ (احمد: 24)

(6) سیدنا ابو ہریرہ رضی اللہ عنہ سے روایت ہے کہ صحابہ کرام رضی اللہ عنہم نے عرض کیا: اے اللہ کے رسول ﷺ! کیا قیامت کے دن ہم اپنے رب کو دیکھیں گے؟ آپ ﷺ نے فرمایا: ”کیا تمہیں دوپہر کے وقت میں جبکہ کوئی بادل نہ ہو، سورج کے دیکھنے میں کوئی مشقت ہوتی ہے؟“ صحابہ رضی اللہ عنہم نے عرض کیا: نہیں۔ آپ ﷺ نے فرمایا: ”کیا تمہیں چودھویں رات کے چاند کے دیکھنے میں جبکہ بادل نہ ہوں کوئی مشقت ہوتی ہے؟“ صحابہ کرام رضی اللہ عنہم نے عرض کیا: نہیں۔ آپ ﷺ نے فرمایا: ”قسم ہے اس ذات کی جس کے قبضہ قدرت میں میری جان ہے! کہ تم لوگوں کو اپنے رب کو دیکھنے میں کسی قسم کا حجاب نہیں ہوگا سوائے اس کے کہ جتنا تمہیں سورج اور چاند میں کسی ایک کے دیکھنے میں حجاب ہوتا ہے۔“ پھر آپ ﷺ نے فرمایا: ”اس کے بعد اللہ تعالیٰ بندوں سے ملاقات (یعنی حساب) کرے گا اور فرمائے گا: اے فلاں کیا میں نے تجھے عزت نہیں دی اور تجھے سردار نہیں بنایا اور تجھے جوڑا نہیں بنایا (یعنی تیری شادی نہیں کی) اور تیرے گھوڑے اور اونٹ مسخر نہیں کیے اور کیا میں نے تجھے ریاست اور آرام کی حالت میں نہیں چھوڑا اور تو ان سے چوتھائی حصہ لیتا تھا؟ وہ عرض کرے گا: جی ہاں! اے پروردگار۔ اللہ عزوجل فرمائے گا: کیا تو گمان کرتا تھا کہ تو مجھ سے ملاقات کرے گا؟ وہ عرض کرے گا: نہیں۔ پھر اللہ عزوجل فرمائیں گے: میں تجھے بھلا دیتا ہوں جس طرح کہ تو نے مجھے بھلا دیا پھر اللہ تعالیٰ تیسرے سے ملاقات کرے گا اور اللہ تعالیٰ اسے بھی اسی طرح سے فرمائے گا وہ عرض کرے گا: اے پروردگار میں تجھ پر اور تیری کتابوں پر اور تیرے رسولوں پر ایمان لایا اور میں نے نماز پڑھی اور میں نے روزہ رکھا اور میں نے صدقہ و خیرات کیا۔ اس سے جس قدر ہو سکے گا وہ اپنی نیکی کی تعریف کرے گا پھر اللہ تعالیٰ فرمائے گا: تجھے ابھی تیری نیکیوں کا پتہ چل جائے گا۔“ آپ ﷺ نے فرمایا: ”پھر اسے کہا جائے گا کہ ہم ابھی تیرے خلاف گواہ بھیجتے ہیں۔ وہ اپنے دل میں غور و فکر کرے گا کہ کون ہے جو میرے خلاف گواہی دے؟ پھر اس کے منہ پر مہر لگا دی جائے گی اور اس کی ران، گوشت، ہڈیوں سے کہا جائے گا بول۔ تو پھر اس کی ران، اس کا گوشت اور اس کی ہڈیاں اس کے اعمال کی گواہی دیتے ہوئے بولیں گی اور یہ سب اس وجہ سے ہوگا کہ کوئی اپنے نفس کی طرف سے کوئی عذر قائم نہ کر سکے اور یہ منافق آدمی ہوگا اور اس پر اللہ تعالیٰ اپنی ناراضی کا اظہار فرمائے گا۔“ (مسلم: 7438)

﴿قِيلَ الْحَمْدُ رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ﴾

”پس تمام تعریف اللہ تعالیٰ کے لیے ہے جو رب ہے آسمانوں کا اور رب ہے زمین کا اور رب ہے تمام جہانوں کا“ (36)

سوال: اللہ تعالیٰ ہی سارے جہانوں کا رب ہے، اس کی وضاحت ﴿قِيلَ الْحَمْدُ... رَبِّ الْعَالَمِينَ﴾ کی روشنی میں کریں؟

جواب: (1) ﴿قِيلَ الْحَمْدُ﴾ ”پس تمام تعریف اللہ تعالیٰ کے لیے ہے“ اللہ تعالیٰ کے لیے حمد ہے جیسی اس کی عظمت اور اس کے جلال کے لائق ہے۔

(2) ﴿يَا رَبِّ، لَكَ الْحَمْدُ كَمَا يَنْبَغِي لِجَلَالِ وَجْهِكَ، وَعَظِيمِ سُلْطَانِكَ﴾ ”اے میرے رب! میں تیری ایسی تعریف کرتا ہوں جو تیری ذات کے جلال اور تیری سلطنت کی عظمت کے لائق ہے۔“ (ابن ماجہ: 3801)

(3) ﴿رَبِّ السَّمَوَاتِ﴾ ”جو رب ہے آسمانوں کا“ ہر طرح کی بڑائی اس کے لیے ہے جو آسمانوں کا رب، ان کا مالک، مختار، سید، آقا اور ان کا انتظام کرنے والا ہے۔

(4) ﴿وَرَبِّ الْأَرْضِ﴾ ”اور رب ہے زمین کا“ جو زمین کا رب ہے، اسے بندوں کے لیے قیام گاہ بنانے والا مخلوق کے لیے روزی کا انتظام کرنے والا، ان کی ضروریات کے لیے تدبیر اور انتظام کرنے والا ہے۔

(5) ﴿رَبِّ الْعَالَمِينَ﴾ ”اور رب ہے تمام جہانوں کا“ جو سارے جہانوں کا رب ہے، جو پوری کائنات کا مربی ہے۔ جس نے ہر چیز کو تخلیق کیا، جس نے ہر چیز بنائی اور اس کو ہدایت دی، جس نے ضروریات پیدا کیں اور ضروریات کو پورا کرنے کا انتظام کیا، جس نے ہر چیز کی تربیت کی اور انہیں ہر طرح کی نعمتوں سے نوازا ہے۔

(6) یقیناً اللہ تعالیٰ ہر حال میں حمد کے لائق ہے، یہاں اللہ تعالیٰ کی حمد کی بات اس لیے کی گئی ہے کہ اللہ تعالیٰ کو کسی کے ایمان اور اعمال صالح کی ضرورت نہیں۔ انسان خود محتاج ہے، وہ بے نیاز ہے۔ اس کے لیے تمام جہان شکر ادا کرنے والا اور تعریف بیان کرنے والا ہے۔

﴿وَلَهُ الْكِبْرِيَاءُ فِي السَّمَوَاتِ وَالْأَرْضِ ۗ وَهُوَ الْعَزِيزُ الْحَكِيمُ﴾

”اور آسمانوں اور زمین میں اسی کے لیے بڑائی ہے اور وہی سب پر غالب، کمال حکمت والا ہے“ (37)

سوال 1: آسمانوں اور زمین میں اللہ تعالیٰ کی کبریائی ہے، اس کی وضاحت ﴿وَلَهُ الْكِبْرِيَاءُ... وَهُوَ الْعَزِيزُ الْحَكِيمُ﴾ کی روشنی میں کریں؟

جواب: (1) ﴿وَلَهُ الْكِبْرِيَاءُ فِي السَّمٰوٰتِ وَالْاَرْضِ﴾ اور آسمانوں اور زمین میں اسی کے لیے بڑائی ہے، آسمانوں اور زمین میں اللہ تعالیٰ کے لیے بڑائی ہے۔ اس کی عظمت اور سلطنت آسمانوں اور زمین میں ہے۔ وہ عظمت اور بزرگی والا ہے۔ (2) حدیث قدسی ہے: سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”عزت اس اللہ تعالیٰ کی ازار ہے اور بزرگی اس اللہ تعالیٰ کی چادر ہے (اللہ تعالیٰ فرماتا ہے کہ) جو شخص ان میں سے کسی کو بھی مجھ سے چھیننا چاہے گا میں اسے جہنم رسید کروں گا۔“ (مسلم: 6680)

(3) یعنی وہی جلال، عظمت اور مجد کا مالک ہے۔ پس حمد میں صفات کمال کے ذریعے سے اللہ تعالیٰ کی ثناء، اس کی محبت اور اس کا اکرام ہے اور کبریائی میں اس کی عظمت اور اس کا جلال ہے۔ عبادت دوارکان پر مبنی ہے اللہ تعالیٰ کی محبت اور اس کے سامنے اظہار تذلل اور یہ دونوں چیزیں اللہ تعالیٰ کی حمد، اس کے جلال اور اس کی کبریائی کے علم سے پیدا ہوتی ہیں۔ (تفسیر صدی: 25203)

(4) ﴿وَهُوَ الْعَزِيزُ﴾ اور وہی سب پر غالب ہے، یعنی وہ اپنے دشمنوں سے انتقام لینے کی پوری قدرت رکھتا ہے، نہ اسے کوئی روک سکتا ہے نہ اس پر کوئی غالب آسکتا ہے۔ وہ شدید انتقام لینے والا ہے۔

(5) ﴿الْحَكِيمُ﴾ کمال حکمت والا ہے، وہ اپنے احکام، اقوال، افعال، شرع اور تقدیر میں حکیم ہے۔ (الاساس: 5230/9)

(6) وہ اپنی مخلوق کے بارے میں اپنی تدبیر اور اپنی مخلوق پر تصرف میں حکمت والا ہے، وہ جو چاہتا ہے اس میں حکمت ہے، جیسے وہ چاہتا ہے اس میں حکمت ہے۔

(7) اس نے ہر چیز کو اپنے مقام پر رکھا ہے۔ اس نے ہمیں جو حکم دیا ہے اس میں ہمارے لیے نفع ہے۔ اس نے جو چیز پیدا کی اس میں حکمت ہے، اس میں ہمارے لیے نفع ہے۔ اس کا کوئی کام حکمت سے خالی نہیں۔ اس کے سوا کوئی عبادت کا حق دار نہیں۔

سوال 2: اللہ تعالیٰ نے اپنی صفات العزیز اور الحکیم کا شعور کیسے دلایا ہے؟

جواب: اللہ تعالیٰ نے زمین و آسمان کی ملکیت سے اپنے العزیز ہونے کا شعور دلایا ہے۔ اللہ تعالیٰ نے اپنی کبریائی سے اپنے غلبے کا شعور دلایا ہے۔ اللہ تعالیٰ نے زمین و آسمان کے کامل نظام اور قیام قیامت سے اپنی حکمت کا شعور دلایا ہے۔



النور پبلیکیشنز